

PUBLISHERS.—Pandurang Jawaaji, } Nirnaya-sagar Press,
PRINTERS.—Ramechandra Yasa Shedge, } 26 28, Kolbhat Lane, Bombay

श्रीः ।

अनुभूतिप्रकाशः

श्रीगणेशाय नमः ॥ अथ श्रीविद्यारण्यविरचित उपनिषत्तात्पर्य-
रूपोऽनुभूतिप्रकाशः प्रारभ्यते ॥ हरिः ॐ ॥ ऐतरेयेण संप्रोक्ता
द्वितीयारण्यकांतगा ॥ ब्रह्मविद्या सुविस्पष्टं बालबोधाय तन्यते ॥१॥
आत्मैव सृष्टेः प्रागासीन्नामरूपविवर्जितः ॥ सोऽप्येक एव नान्योऽ-
स्ति जडं चान्यत्र विद्यते ॥२॥ मायां तु प्रकृतिं विद्यान्मायिनं
तु महेश्वरम् ॥ इति श्रुत्यंतरे प्रोक्ता माया नान्यत्र तत्त्वतः ॥३॥
निसत्त्वं व्यवहारार्हमनृतं बालयक्षवत् ॥ बालो यक्षं प्रकल्प्यात्सां-
द्विभेति व्याघ्रतो यथा ॥४॥ धस्तुतत्त्वं जडं किञ्चिन्नान्यदस्त्यात्म-
वस्तुनः ॥ अद्वयानंदरूपात्मा तदा सुप्ताविव स्थितः ॥५॥ निसत्-
त्वापि जगद्धांतिं माया निद्रेव कल्पयेत् ॥ निर्धिकारोऽप्यसावात्मा
मायावृत्त्या व्यवहारयत् ॥६॥ स विचार्याखिलान् लोकान् सृष्ट्वा
पालकसृष्टये ॥ कृत्वा विराट् तनुं छिद्रेष्वथ तदेवता व्यधात् ॥७॥
समुद्रतुल्ये देहेऽसिन् देवताः पतितास्तथा ॥ तं देहं क्षुत्पिपा-
सान्यां योजयामास स प्रभुः ॥८॥ जन्नभोग्यात्मदेहान् गवाश्व-
पुरुषादिकान् ॥ सृष्ट्वा प्रावेशयत्तत्र देवतास्ता ययाययम् ॥९॥
ईशोऽसाधारणं स्थानमपश्यन् क्षुत्पिपांसयोः ॥ प्रावेशयद्देवतासु-
तद्भोगात्तेषु तृप्यतः ॥१०॥ अग्रे सृष्टे भोक्तृवर्गो ह्यजिघृक्षत्तदि-

१ एतन्नामकेन मुनिना ।

द्वियैः ॥ तत्र वागादयोऽशक्तास्तदपानो गृहीतेवान् ॥११॥ जीवा-
 भावे वृथा सर्वमित्यालोच्य परेश्वरः ॥ शिरोमध्यं विदार्यात्र प्रावि-
 शज्जीवरूपतः ॥१२॥ प्राणानां धारकः कर्ता चेतनो जीव उच्यते ॥
 ध्यानखाग्रमहंकारश्चिद्व्याप्तश्चेतनोऽभवत् ॥ १३ ॥ अंतःकरण-
 भागौ द्वावहंकारो मनस्तथा ॥ वृक्षस्य मूलमग्रं च यथाभागौ तथे-
 क्ष्यताम् ॥१४॥ चिद्विब्रतिविवाभ्यां युक्तोऽहंकार एव तु ॥
 चेतना प्राणभृत्तस्य हृन्निष्ठं करणं मनः ॥१५॥ तस्य हृत्कंठनेत्रेषु
 प्रचारवशतोऽभवत् ॥ सुप्तिः स्वप्नो जागरश्च सोऽयं संसार ईरितः
 ॥१६॥ स्वप्नः सकाल एवास्ति नान्यदा स्वप्नजागरौ ॥ तथैवेति
 स्वप्नसान्यात्रयः स्वप्ना उदीरिताः ॥१७॥ अध्यारोपो मायिकोऽय-
 मुक्तोऽथासावपोह्यते ॥ अध्यारोपापवादाभ्यां निष्प्रपंचं प्रपंचयते
 ॥१८॥ स संसारीश्वरो जात ईश्वरातुमहात्पुनः ॥ पृथिव्यादीनि
 भूतानि यथाशास्त्रं व्यचारयत् ॥ १९ ॥ परमात्मन उत्पन्नं जगदा-
 त्मैव नेतरत् ॥ मृदो जातो घटो यद्वन्मृद्वस्त्वेव तथेक्ष्यताम् ॥२०॥
 घटः शराव इत्यादिविकाराणां मृदः पृथक् ॥ तस्त्वं नास्ति प्रतीते
 तु नामरूपे प्रकल्पिते ॥२१॥ प्रतिविब्रभ्रमो नीराद्युपाधिवशतो
 यथा ॥ सन्निवेशोपाधितोऽयं तथा कुंभादिविभ्रमः ॥२२॥ भ्रान्तिः
 सोपाधिकोपाधिनिवृत्त्यैव निवर्तते ॥ न बोधात्तेन भासंते जान-
 तोऽपि घटादयः ॥२३॥ पृथग्द्रव्यस्वरूपः सन्समवेतो घटो
 मृदि ॥ इत्याहुस्तार्किकास्तत्तु न द्वैगुण्यप्रसंगतः ॥२४॥ मृद्गा-
 राद्धटभाराच्च, गुरुत्वं द्विगुणं भवेत् ॥ तथालंकारकर्ता स्यात्कृती
 हेमादिशुद्धतः ॥२५॥ न सन्निवेशमात्रेण पृथग्द्रव्यत्वसंभवः ॥

शयनोत्थानगमनैर्न पुत्रे बहुपुत्रतां ॥२६॥ तस्मात्कार्यं न वस्तु
स्यात्कारणव्यतिरेकतः ॥ किंतु कारण एवैतदनृतं भासते मृषा
॥२७॥ अर्थक्रियानृतेऽप्यस्ति स्थाणौ चोरभयेक्षणात् ॥ ततोऽनृता
घटाद्याः स्युर्भातु कुर्वतु वा क्रियाम् ॥२८॥ सन्निवेशोपाधिहाने
गच्छत्येव घटादिधीः ॥ विवेकिनां तु वस्तुत्वं घटादीनां निवर्तते ॥२९॥
घटः शराव इत्येवं वाचैवारभ्यते वृथा ॥ मृत्तिकेत्येव सत्यं स्यान्न
तु सत्यं घटादिकम् ॥३०॥ एवमात्मन उत्पन्नं पृथिव्याद्यपि नात्मनः ॥
पृथग्वस्त्वस्ति किंत्वात्मन्यारोपात्प्रतिभासते ॥३१॥ सद्वस्तु ह्यात्मन-
स्तत्त्वं तस्मिन् भूम्यादिकल्पनात् ॥ पृथिव्यादीनि संतीति भासते
तत्तद्दिन्द्रियैः ॥ ३२ ॥ इंद्रियोपाधिका भ्रांतिरक्षरोधात् भासते ॥
इत्येतद्विशदीकर्तुं योगो वेदेषु वर्ण्यते ॥३३॥ सदात्मनः पृथग्भूत-
मसद्भूम्यादि तेन तत् ॥ भास्वक्षैः कार्यकृद्वस्तु मिथ्यैव स्याद्घटा-
दिवत् ॥३४॥ ईदृग्विवेकदृष्टेदं जगदात्मैव नेतरत् ॥ एवं सत्या-
त्मनोन्यात्किं वस्तुमस्तीति शक्यते ॥३५॥ अद्वयानंदरूपात्मा सृष्टेः
पूर्वमभूद्यथा ॥ तथैवाद्यापि संपन्नो बुद्ध्या सम्यग्विवेचितः ॥३६॥
इत्थं सर्वात्मकं ब्रह्म विविच्य पुनरप्यसौ ॥ एतमेव स्वमात्मानं
ब्रह्मत्वेन व्यलोकयत् ॥३७॥ अहंकारश्च विच्छाया मिथ्या भूम्या-
दिवत्ततः ॥ चिदात्मकोऽवशिष्टोऽयं जीवो ब्रह्मैव नेतरः ॥३८॥
यथाशास्त्रं विविच्येत्यं प्रत्यग्दृष्ट्या चिदात्मनः ॥ साक्षात्कार
ब्रह्मत्वं जीवः शांत्यादिसंयुतः ॥३९॥ इदमित्यपरोक्षेण ददर्शति
विवक्षया ॥ इदंद्रनामाभूज्जानी वैयाकरणदृष्टितः ॥४०॥ तस्मिंश्च
इत्याहुरन्ये नाम्नः पारोक्ष्यसिद्धये ॥ पूज्यस्य देवपित्रादेः परोक्षं

नाम हि प्रियम् ॥४१॥ परमेश्वररूपत्वादपीन्द्रत्वमिहोचितम् ॥
 समाप्ता ब्रह्मविद्येयमुत्तमस्याधिकारिणः ॥ ४२ ॥ विरक्तस्योक्तबोधः
 स्याद्वैराग्यं दोषदर्शनात् ॥ जन्मैव प्रथमो दोषस्तद्वीभत्सा निरु-
 प्यते ॥ ४३ ॥ स्वर्गाद्वा नरकाद्वायं वृष्टिद्वाराऽन्नसंस्थितः ॥ प्रविश्य
 पितरं तत्र गर्भो भवति रेतसि ॥ ४४ ॥ तद्रेतः पितृदेहस्य सर्वा-
 गोभ्यः समुत्थितम् ॥ पितुः स्वदेहो गर्भाख्यदेहश्चेति वपुर्द्वयम्
 ॥ ४५ ॥ स्त्रियां सिंचति तद्रेतस्तत्पुत्रोत्पादनं पितुः ॥ पुत्ररूपेण
 तज्जन्म पितुराद्यं स्वयं कृतम् ॥४६॥ योपिद्योनिं प्रविश्यायं योपि-
 द्गर्भं स्फुटीभवेत् ॥ योपिद्वीर्येण पुष्टोऽसौ तदेहेवैकतां व्रजेत् ॥४७॥
 अन्यथैनां स्त्रियं हन्याद्द्रुस्मव्याधिबदांतरः ॥ स्वांगवन्न हिनस्त्येनां
 गर्भं रक्षति सा ततः ॥ ४८ ॥ गर्भरूपं भर्तृदेहं यतः सा पालय-
 त्यतः ॥ सापि भर्त्रा पालनीया तदिष्टान्नादिवस्तुभिः ॥४९॥ गर्भो
 विष्णुमूत्रयोः स्थित्वा दक्षिणे मासि जायते ॥ पिता स्वात्मधिया
 पुत्रं संस्करोति यथाविधि ॥ ५० ॥ पितुर्द्वितीयं तज्जन्म पुत्ररूपेण
 संस्थितम् ॥ स्वोदरादारजठरादपि जन्मद्वयं क्रमात् ॥५१॥ पति-
 र्जायां विशत्यादौ गर्भो भूत्वा स्वमातरम् ॥ जायैव माता संपन्ने-
 त्यहो संसारकष्टता ॥ ५२ ॥ लौकिकं वैदिकं सर्वं पुत्रेऽवस्थाप्य
 तत्पिता ॥ मृतो देहांतरे पित्रोरन्ययोर्विंशति स्वयम् ॥५३॥ पुत्र-
 रूपेण यज्जन्मद्वयं पूर्वमुदीरितम् ॥ तद्वपेक्षं कृतीयं तज्जन्म स्यादे-
 हधारिणः ॥५४॥ स्वोदरं दारजठरं तथा पित्रंतरोदरम् ॥ त्रय आव-
 संथा इत्थं जंतोः सर्वस्य जन्मने ॥५५॥ जन्मानि योनिलक्षणां
 जंतुश्चतुरशीतिषु ॥ उत्तमाधमरूपाणि प्राप्नोत्येवं पुनः पुनः ॥५६॥

दुष्टत्वं जन्मनः प्रोक्तं स्पष्टं रोगादिदुष्टता ॥ विरक्तो बुद्धतत्त्वस्तु
 मुच्यते वामदेववृत् ॥५७॥ पूर्वजन्मनि बोधेन स्वमुक्तिं चात्रवी-
 द्वा ॥ गर्भस्थो वामदेवोऽयं प्रतिबंधविवर्जितः ॥५८॥ जन्मन्यतीते
 वेदांतं श्रुत्वाप्येष न बुद्धवान् ॥ बलिना प्रतिबद्धत्वात्कर्मणा जन्म-
 हेतुना ॥५९॥ गर्भे प्रविश्य तत्कर्म विनष्टं प्रतिबंधकम् ॥ नवमे
 भासि संसृत्य श्रवणं प्रतिबुद्धवान् ॥६०॥ विद्वान्मूत्वा समुत्पन्नो
 जीवन्मुक्तोऽभवेत्तदा ॥ शरीरमात्मनो भिन्नं मिथ्यैवेत्यवगच्छति
 ॥६१॥ इयंतं कालमेतस्मिन्प्रात्या देहे निमग्नवान् ॥ बोधेन देहा-
 दुत्कर्म्योत्कृष्टोऽभूज्जीवतां त्यजन् ॥ ६२ ॥ जीवत्वेऽपगते तस्य
 शिष्यते परमात्मता ॥ स एव स्वर्गतुल्योऽभूदिन्द्रियाविषयत्वतः
 ॥६३॥ परोक्षोऽपि विमूढानां विद्वद्भिरवलोक्यते ॥ सर्वेऽपि विषं-
 यानंदाः प्राप्ता दृष्टे निजात्मनि ॥६४॥ आत्मानंदसमुद्गस्य विष्णुपो
 विषयोस्थिताः ॥ आत्मन्यंतर्भवंत्यंते समुद्रे विंदवो यथा ॥६५॥
 आत्मन्यानंदमज्ञात्वा विषयेषु स्वविभ्रमात् ॥ बाह्यमिच्छति तल्ला-
 भाद्धीरात्मन्युपशाम्यति ॥६६॥ आत्मानंदं क्षणं भुक्त्वा पुनर्भ्रांत्या
 वहिर्व्रजेत् ॥ विवेकिधीर्निजानंदं भुंक्ते तत्स्थैव सर्वदा ॥ ६७ ॥
 विषये दुःखजातं यत्तद्वीक्ष्यापक्षपाततः ॥ शक्यो योद्धुं निजानंदो
 बुद्ध्यंते हि विवेकिनः ॥६८॥ वामदेवोऽखिलानंदानाप्यात्मन्यमृ-
 तोऽभवत् ॥ देहप्राणवियोगाख्या मृतिश्चिद्वस्तुनो नहि ॥६९॥ इत्थं
 संसारदुष्टत्वं पुरुषार्थं च बोधतः ॥ श्रुत्वा विरक्ता बोधार्थं मीमां-
 संते मुमुक्षवः ॥७०॥ अहं पश्याम्यहं यच्चीत्यात्मानं सर्वदा वयम् ॥
 उपास्महे योगिवंधं कोऽसौ मूर्ध्नि प्रविष्टवान् ॥७१॥ मायावी

शुद्धचिद्वात्मा कतरः सृष्टितः पुरा ॥ बुभुत्संते द्वयोस्तत्त्वं जीवा-
 त्मपरमात्मनोः ॥७२॥ जीवस्य चेतनत्वेन चैतन्यं चिंत्यतामिदम् ॥
 चक्षुरादिविशिष्टं तच्छुद्धं वा तत्त्रमस्य किम् ॥७३॥ चक्षुःश्रोत्रे
 घ्राणजिह्वे त्वक् धीन्द्रियपंचकम् ॥ रूपशब्दौ गंधरसौ स्पर्शश्च विषयाः
 क्रमात् ॥७४॥ वाक्पाणिपादपायूपस्थाः कर्मेन्द्रियपंचकम् ॥ भाष-
 णादानगमनविसर्गानंदकाः क्रियाः ॥७५॥ गोलकानि दशैतेपाम-
 क्ष्यादीनि स्फुटानि हि ॥ ज्ञानक्रियाशक्तिरूपमिन्द्रिय गोलकस्थितम्
 ॥७६॥ प्राणोऽपानः समानश्चोदानव्यानौ च वायवः ॥ हृद्गुदे नाभि-
 कंठौ च देहध्वेषु वसन्ति ते ॥७७॥ आसाधोगतिवृत्ती द्वे वपुष्यन्न-
 समीकृतिः ॥ उद्गारादिदेहवलं पंच वायुक्रिया इमाः ॥७८॥ अहं
 कर्ता वपुर्ध्याप्य जडं चेतनतां नयेत् ॥ मनोतर्ह्यधवस्थाय वृत्तीः
 कामादिकाः सृजेत् ॥७९॥ ज्ञानेन्द्रियाणि पंचात्र तथा कर्मेन्द्रिया-
 ण्यपि ॥ वायवः पंच कर्ता च मनः सप्तदशं स्मृतम् ॥८०॥ सोऽयं
 सप्तदशस्तोमो लिंगदेहः स्वयोनिषु ॥ सर्वोसु संसरत्यस्य विनाशो
 मोक्ष उच्यते ॥८१॥ अज्ञानकल्पितो देहस्तत्त्वज्ञानेन नश्यति ॥
 ज्ञानोत्पत्तिर्विचारेण तस्मादात्मा विचार्यते ॥८२॥ येन पश्यत्यसा-
 धात्मा यः पश्यति स वा भवेत् ॥ द्रष्टा पश्यति बोधेन चाक्षुषेण
 तयोस्तु कः ॥८३॥ शृणोति येन यः श्रोता तयोरित्यादि योज्य-
 तांम् ॥ चैतन्यमस्ति करणे कर्तरीत्यत्र चिंत्यते ॥८४॥ बहूनि कर-
 णान्येषु बोधा दृष्ट्यादिनामकाः ॥ धहवः कर्तृबाहुल्यमपि द्रष्टादि-
 भेदतः ॥८५॥ करणानां च कर्तृणां भेदः स्याच्चक्षुरादिके ॥ बाह्ये
 यथा तथैवांतःशरीरेऽप्यवगम्यताम् ॥८६॥ कर्तृपाधिरहंकारो वाच्यो
 हृदयशब्दतः ॥ करणं स्यान्मनस्तस्य संज्ञानाद्यास्तु वृत्तयः ॥८७॥

तत्र सर्वत्र चैतन्यं लक्ष्यते हि पृथक् पृथक् ॥ एवं सति बहुष्वेषु
 कः स्यादात्मेति संशयः ॥८८॥ प्रज्ञानमेकं सर्वेषु यत्स आत्मेति
 निर्णयः ॥ प्रकृतं निरुपाधित्वाच्चैतन्यं यत्तदीक्ष्यताम् ॥८९॥ अहं-
 कारो मनो बाह्यं करणं चाप्युपाधयः ॥ तेषु सर्वेषु चिच्छाया
 संक्रांता चेतनाऽन्यतः ॥९०॥ न मुख्यं तेषु चैतन्यमात्मत्वस्याप्य-
 मुद्यता ॥ सुप्तौ तानि लुप्यंते नत्वात्मा तत्र लुप्यते ॥९१॥
 प्रज्ञानं निरुपाधित्वाहित्यं तद्व्योपभासकम् ॥ प्रज्ञानस्यात्मता तस्मा-
 न्मुक्त्या नान्यस्य कस्यचित् ॥९२॥ द्रष्टाद्या अपि दृष्टाद्याः शब्दा
 मुख्यात्मवस्तुनः ॥ नामान्युपाधिमाह्वय तस्मादालोपलक्षकाः
 ॥९३॥ यथैकस्यैव संबन्धविशेषोपाधिनाखिलाः ॥ पुत्रभ्रात्रादयः
 शब्दा नामत्वेनोपलक्षकाः ॥९४॥ उपलक्षं तु हस्तादिमुक्तमेकं वपु-
 स्त्रया ॥ चेतनैः कर्तृकरणैः प्रज्ञानमुपलक्ष्यते ॥९५॥ प्रज्ञानं कर्तृ-
 देहादिसाक्षिभूतं यदस्ति तत् ॥ जीवस्य यास्तवं रूपमित्येवं निर्णयो
 भवेत् ॥९६॥ प्रज्ञानं स्वशरीरेऽस्ति तथा देहांतरेष्वपि ॥ ब्रह्मादि-
 श्वावरांतेषु तस्य स्यात्परमात्मता ॥९७॥ प्रज्ञानस्यास्य जीवत्वं प्राण-
 धारणतो यथा ॥ जगत्सृष्ट्यादिहेतुत्वाद्ब्रह्मत्वं च तथेप्यताम् ॥९८॥
 श्वावरं जंगमं सर्वं जगदित्यभिधीयते ॥ तस्य प्रज्ञैव नेत्रं स्यात्
 सृष्ट्यादिनर्धनादसौ ॥९९॥ प्रज्ञानं शुद्धचिद्रूपमासीद्यत्सृष्टितः पुरा ॥
 तस्मिन् प्रतिष्ठितं सर्वं भाययोत्यादितत्वतः ॥१००॥ उत्पत्तिस्थिति-
 कालेऽसौ लोकः प्रज्ञाननेत्रकः ॥ नेत्रत्वं व्यवहारस्य सुखादेर्नयना-
 भूवेत् ॥११॥ लये प्रज्ञा प्रतिष्ठा स्यात्तत्र सर्वस्य संहतेः ॥ सृष्टिस्थि-
 तिलया इत्थं धृताः प्रज्ञानहेतुकाः ॥१२॥ स्वप्रसृष्टिस्थितिलया जीव-

चैतन्यसाक्षिकाः ॥ निर्जीवस्तंभकुह्यादौ स्वप्रसृष्टयादयो नहि ॥३॥
जगत्सृष्टिस्थितिलया ब्रह्मचैतन्यसाक्षिकाः ॥ ब्रह्मचैतन्यरहिते बंध्या-
पुरे न संति ते ॥४॥ जगत्सृष्ट्याद्यधिष्ठानं शुद्धचैतन्यमद्वयम् ॥
परमात्मस्वरूपं स्यादिति वस्यात्र निर्णयः ॥५॥ यत्प्रज्ञानं स्वात्मरूपं
तद्ब्रह्मेति विद्युष्यताम् ॥ प्रज्ञानं ब्रह्म विज्ञाय तिष्ठेत्प्रज्ञात्मना सदा
॥६॥ जीवन्नेव स्थितप्रज्ञो मुक्तः स्याद्ब्रह्मदेववत् ॥ म्रियतां यत्र
तत्रास्य वपुः सोऽयं न जायते ॥७॥ ऐतरेयब्रह्मविद्यां व्याख्यातां
संप्रहादिमाम् ॥ सुस्थिरामनुगृहातु विद्यातीर्थमहेश्वरः ॥१०८॥ इति
श्रीविद्यारण्यमुनिकृते अनुभूतिप्रकाशे ऐतरेयोपनिषद्विवरणो नाम
प्रथमोऽध्यायः ॥१॥

ब्रह्मवत्यां ब्रह्मविद्यां तित्तिरिः ग्राह यामिमाम् ॥ वक्ष्ये
सुखावबोधाय क्रीडत्वत्र मुमुक्षवः ॥१॥ दर्शादिपितृमेधांतैः कर्म-
भिर्बहुजन्मसु ॥ अनुष्ठितैर्विबिदिषा जायतेऽतिमजन्मनि ॥२॥ ततो
योगं समभ्यस्य संहितोपासनादिभिः ॥ एकामे साधितेऽथास्य
विद्यां सूत्रयति श्रुतिः ॥३॥ सूत्रात्पूर्वं शांतिमंत्रो जपायात्रोपवर्णितः ॥
जपेन विघ्ना द्वेषाद्याः शम्यन्ति मनसि स्थिताः ॥४॥ ब्रह्मैवित् पर-
मेतीति सूत्रं सर्वार्यसूचनात् ॥ ज्ञेयं ज्ञानं फलं चेति सर्वेऽर्थाः
सूचिता इह ॥५॥ ज्ञेयं ब्रह्म तदीया धीर्ज्ञानं स्याद्ब्रह्मता फलम् ॥
सूत्रव्याख्यानरूपायामृच्येतद्विशदीकृतम् ॥६॥ ज्ञातव्यं ब्रह्म यत्त-
दिकमिति चेत्तस्य लक्षणम् ॥ सत्यं ज्ञानमनंतं यत्तद्ब्रह्मेत्यवगम्यताम्

१ यजुःशाखाप्रवर्तकः । २ ब्रह्मनिदाप्नोति परम् । ३ तदेवाभ्युक्ता । सत्यं
. . . ब्रह्म । सो वेद निहितं गुहायां परमे व्योमन् । सोऽश्रुते सर्वान्कामा-
ब्रह्मणा विपश्चितेति ।

॥७॥ आकाशादि जगत्सर्वमनृतं भायिकत्वतः ॥ नानृतं ब्रह्म
 तेनैतत्सत्यमित्यभिधीयते ॥८॥ जगज्जडं स्वतःस्फूर्तिराहित्याद्ब्रह्म तु
 स्वयम् ॥ स्फुरतीत्यजडं तेन ज्ञानमित्यभिधीयते ॥९॥ जडं घटाद्यं-
 तवत्स्यादेशकालादिवस्तुभिः ॥ न देशादिकृतोऽतोऽस्य ब्रह्मानंतं
 चतः स्मृतम् ॥१०॥ देशकालाद्यन्यवस्तुत्रयं मायाविर्जृम्भितम् ॥
 ब्रह्म सत्यं भायिकैस्तैः परिच्छिन्नं कथं भवेत् ॥११॥ जडानृत-
 परिच्छिन्नव्यावृत्त्यैव पदत्रयम् ॥ लक्षकं स्वादखंडस्य यत्तद्ब्रह्मेति
 बुध्यताम् ॥ १२ ॥ तादृग्ब्रह्म कथं विद्यादिति वेदभिधीयते ॥
 गुहायां परमे व्योम्नि स्थितं ब्रह्म तु वेद यः ॥१३॥ देहादभ्यन्तरं प्राणः
 प्राणादभ्यन्तरं मनः ॥ ततः कर्ता ततो भोक्ता गुहा सेयं परंपरा ॥१४॥
 पंचकोशगुहायां यद्ब्रह्मानं कारणं स्थितम् ॥ तद्योम परमं तस्मि-
 न्निगूढं ब्रह्म तिष्ठति ॥१५॥ जीवे चैतन्यमेवात्र निगूढमिति चेत्तदा ॥
 तस्यैव ब्रह्मतां विद्याजीवत्वभ्रान्तिहानये ॥१६॥ स्वतो ब्रह्मैव चैतन्यं
 जीवत्वं प्राणधारणात् ॥ कोशतादात्म्यविभ्रान्त्या भात्यस्य प्राणधा-
 रणम् ॥१७॥ वक्ष्यमाणविवेकेन तत्तादात्म्यमपोहते ॥ ब्रह्मसाक्षा-
 त्कृतिस्त्वीदृग्बोधेनैव न चान्यथा ॥१८॥ बाह्यं जगत्पंचकोशांश्चा-
 पोह्यांतर्मुखास्य धीः ॥ ब्रह्म साक्षात्कारोत्येव सर्वोपाधिविचर्जितम्
 ॥१९॥ सोपाप्येव बहिर्दृष्ट्या भाति ब्रह्म न तावता ॥ उपैति जी-
 वता तस्मादंतर्दृष्ट्यैव बुध्यताम् ॥२०॥ बहिर्दृष्टिर्जगद्भ्रान्तं तस्य
 सत्यत्वधीरपि ॥ विवेकात्सत्यताऽपैति जगद्भ्रान्तं तु योगतः ॥२१॥
 बहिर्दृष्ट्यावपेतायामंतर्दृष्ट्या यदीक्ष्यते ॥ निगूढं जीवचैतन्यं तद्ब्रह्मेति
 प्रपश्यति ॥२२॥ दृष्टे तस्मिन्परप्राप्त्या विदुषोऽतिशयोऽत्र कः ॥

इति चेद्युगपत्सर्वकामाप्तिरधिका भवेत् ॥२३॥ काम्यंते विषयानंदा
निखिलैः प्राणिभिः सदा ॥ ब्रह्मानंदस्य ते सर्वे लेश्या इत्यपरा
श्रुतिः ॥२४॥ आनंदहेतवो वाह्या विषया इति विभ्रमात् ॥ काम-
यंते बहिर्दृष्ट्या विषयान्प्राणिनोऽखिलाः ॥२५॥ अभीष्टविषये लब्धे
धीः प्रत्यावृत्त्य हृद्गतम् ॥ ब्रह्मानंदं क्षणं भुक्त्वा वाह्यं कामयते
पुनः ॥२६॥ क्षणिकत्वाद्येशतास्य पूर्णस्याप्युपचर्यते ॥ विषयानंदता
भ्रांत्या ब्रह्मानंदो हि वस्तुतः ॥२७॥ अंतर्दृष्ट्या विवेकी तु ब्रह्मानंदं
सदेक्षते ॥ अंतर्भवन्ति क्षणिकाः सर्वे तस्मिन्निरंतरे ॥२८॥ तत्त्व-
विद्वद्ब्रह्मरूपेण सर्वान्कामान् सदाभुते ॥ इत्येषोऽतिशयो ब्रह्मप्राप्तिरूपं
फलं श्रुतम् ॥२९॥ सूत्रव्याख्यामरूपायामृद्ध्यंनंतमितीरितम् ॥
तदानंत्यप्रसिद्धयर्थं जगत्कारणतोच्यते ॥३०॥ यत्सत्यं ब्रह्म कोशा-
ख्यगुहायां व्योमनामके ॥ अज्ञाने कारणे गूढं तस्मादाकाश उद्गतः
॥३१॥ खं वाय्वग्निजलोव्योपप्यन्नदेहेषु कारणम् ॥ पूर्वं पूर्वं भवे-
त्कार्यं परं परमितीक्ष्यताम् ॥३२॥ इंद्रो मायाभिरभवद्ब्रह्मरूप इति
श्रुतेः ॥ आसन्मायिकरूपाणि खादीनि ब्रह्मगानि हि ॥३३॥
परस्य शक्तिर्विविधेत्येवं श्रुत्यंतरैरेणात् ॥ विविधा ब्रह्मणः शक्तिः
सा च मानानृतत्वतः ॥३४॥ सत्यस्य ब्रह्मरूपत्वाच्छक्तेरनृततो-
चिता ॥ निस्तत्वा भासते याऽसौ माया स्याद्दिद्रजालवत् ॥३५॥
मायाया विविधत्वेन तस्याः कार्येषु खादिषु ॥ नामरूपेप्यनेकत्वं
भात्यन्योऽन्यविलक्षणम् ॥३६॥ भाति सर्वेषु सत्यत्वमेकं यद्ब्रह्मगं
हि तत् ॥ सर्वाधिष्ठानधर्मत्वात् तत्सर्वत्रानुगच्छति ॥३७॥ सर्व-
धारादंबमाला रज्ज्वां याः परिकल्पिताः ॥ एतासु रज्जुगं दैव्यं

सर्वास्वनुगतं यथा ॥३८॥ व्योमाद्या देहपर्यन्ताः सत्ये ब्रह्मणि क-
ल्पिताः ॥ सर्वेष्वनुगतं ब्रह्म सत्यत्वं तस्य सुस्थितम् ॥३९॥ अध्या-
रोपापवादाभ्यां निष्पन्नं प्रपंच्यते ॥ इति न्यायेन देहांत आरोपः
खादिरीरितः ॥४०॥ अयापवादो जगतः कथ्यते ब्रह्मबुद्धये ॥
तत्रादौ पुत्रमित्रादिर्नुत्स्यै देहात्मतोच्यते ॥४१॥ आत्मा वै पुत्रना-
मासीत्येवमात्मत्वविभ्रमः ॥ लौकिको नुद्यते पुत्रे धृत्या युक्तिश्च
विद्यते ॥४२॥ साकल्यं पुत्रभार्यादेर्वैकल्यं चात्मनीक्ष्यते ॥ इत्याह
भाष्यकृत्तेन पुत्रेऽस्ति स्वात्मताभ्रमः ॥४३॥ सोऽस्यायमात्मा पुण्येभ्यः
प्रतिधीयत इत्यदः ॥ वचो वक्तव्यैतरेयोऽतः स्वात्मताभ्रम एव हि ॥४४॥
एवं व्युदसितुं देहस्यैवात्मत्वमिहोच्यते ॥ यो देहोऽन्नमयः सोऽपमे-
वात्मान्यो न कञ्चन ॥४५॥ मदीयः पुत्रभार्यादिरिति भेदावभास-
नात् ॥ गौणी स्यादात्मता पुत्रे भृत्यादौ सिंहता यथा ॥४६॥ पूर्ववा-
सनया पुत्रे स्वात्मता भाति चेत्युतः ॥ यद्वासनापनुत्त्यर्थं देहात्मत्वं
मुपास्यताम् ॥४७॥ शिरः पक्षौ मध्यपुच्छे इति देहस्य पक्षिताम् ॥
ध्यात्वा तन्निष्ठतां प्राप्य त्यजेत्पुत्रात्मताश्रुतिम् ॥४८॥ धीर्मनुष्योऽ-
हमित्यस्ति पुत्रोऽहमिति नास्ति धीः ॥ विकारोऽस्ति परिभ्राजो न
पुत्रसुखदुःखयोः ॥४९॥ अन्नजो देह एवात्मा तदन्नं ब्रह्मबुद्धितः ॥
अपस्य सर्वमप्यन्नं स्वाभीष्टं लभते पुमान् ॥५०॥ चित्तेकाद्या ध्या-
नतो वा पुत्राद्यात्मत्वनिर्ह्वेतौ ॥ तथा देहात्मतां त्यक्त्वा प्राणात्मत्वं
विचिंत्यताम् ॥५१॥ न देहस्यात्मता युक्त्य पूर्वजन्मन्यभागतः ॥
पुरात्मा देहदं कर्म कृत्वा प्राप्नोत्यदो वपुः ॥५२॥ आंयुर्मरणयो-
र्हेतौ प्राणे जीवात्मतोचिता ॥ स्थिते प्राणे भवत्यायुः प्राणापाये तु

इति चेतुगपत्सर्वकामाप्तिरधिका भवेत् ॥२३॥ काम्यंते विषयानंदा
निखिलैः प्राणिभिः सदा ॥ ब्रह्मानंदस्य ते सर्वे लेश्या इत्यपरा
श्रुतिः ॥२४॥ आनंदहेतवो बाह्या विषया इति विभ्रमात् ॥ काम-
यंते बहिर्दृष्ट्या विषयान्प्राणिनोऽस्त्रिलाः ॥२५॥ अभीष्टविषये लब्धे
धीः प्रत्यावृत्त्य हृद्गतम् ॥ ब्रह्मानंदं क्षणं भुक्त्वा बाह्यं कामयते
पुनः ॥२६॥ क्षणिकत्वात्तेशतास्य पूर्णस्याप्युपचर्यते ॥ विषयानंदता
भ्रांत्या ब्रह्मानंदो हि वस्तुतः ॥२७॥ अंतर्दृष्ट्या विवेकी तु ब्रह्मानंदं
सदेक्षते ॥ अंतर्भवन्ति क्षणिकाः सर्वे तस्मिन्निरंतरे ॥२८॥ तत्त्व-
विद्वद्ब्रह्मरूपेण सर्वान्कामान् सहाश्रुते ॥ इत्येपोऽतिशयो ब्रह्मप्राप्तिरूपं
फलं श्रुतम् ॥२९॥ सूत्रव्याख्यामरूपायामृच्यनंतमितीरितम् ॥
तदानंत्यप्रसिद्धार्थं जगत्कारणतोच्यते ॥३०॥ यत्सत्त्वं ब्रह्म कोशा-
रयगुहायां व्योमनामके ॥ अहाने कारणे गूढं तस्मादाकाश उद्गतः
॥३१॥ खं वाय्वग्निजलोन्व्योपध्यन्नदेहेषु कारणम् ॥ पूर्वं पूर्वं भवे-
त्कार्यं पर परमितीदयताम् ॥३२॥ ईद्री मायाभिरभवद्बहु रूप इति
श्रुतेः ॥ आसन्मायिकरूपाणि सादीनि ब्रह्मगानि हि ॥३३॥
परास्य शक्तिर्विधिद्येवं श्रुत्यंतरेरेणात् ॥ विविधा ब्रह्मणः शक्तिः
सा च मायानृतत्वतः ॥३४॥ सत्यस्य ब्रह्मरूपत्वाच्छकेरनृततो-
चिता ॥ निस्तत्त्वा भासते याऽसौ माया स्याद्बिद्ब्रजालवत् ॥३५॥
मायाया विविधत्वेन तस्याः कार्येषु सादिषु ॥ नामरूपेणनेकत्वं
भात्यन्योऽन्यविलक्षणम् ॥३६॥ भाति सर्वेषु सत्यत्वमेकं यद्ब्रह्मणं
हि तत् ॥ सर्वाधिष्ठानधर्मत्वात् तत्सर्वत्रानुगच्छति ॥३७॥ सर्प-
धारार्दहमाला रज्ज्वां याः परिकल्पिताः ॥ एतासु रज्जुगं दैर्घ्यं

सर्वास्वनुगतं यथा ॥३८॥ न्योमाद्या देहपर्यंताः सत्ये ब्रह्मणि कल्पिताः ॥ सर्वेष्वनुगतं ब्रह्म सत्यत्वं तस्य सुस्थितम् ॥३९॥ अध्यारोपापवादाभ्यां निष्प्रपञ्चं प्रपञ्च्यते ॥ इति न्यायेन देहांत आरोपः खादिरीरितः ॥४०॥ अथापवादो जगतः कथ्यते ब्रह्मबुद्धये ॥ तत्रादौ पुत्रसिन्धुस्यै देहात्मतोच्यते ॥४१॥ आत्मा वै पुत्रनामासीत्येवमात्मत्वविभ्रमः ॥ लौकिको नुद्यते पुत्रे क्षुत्वा युक्तिश्च विद्यते ॥४२॥ साकल्यं पुत्रभार्यादेवैकल्यं चात्मनीक्ष्यते ॥ इत्याह भाष्यकृत्तेन पुत्रेऽस्ति स्वात्मताभ्रमः ॥४३॥ सोऽस्यामात्मा पुण्येभ्यः प्रतिधीयत इत्यदः ॥ वचो यत्तयैतरेयोऽतः स्वात्मताभ्रम एव हि ॥४४॥ एवं व्युदसितुं देहस्यैवात्मत्वमिहोच्यते ॥ यो देहोऽन्नमयः सोऽयमेवात्मान्यो न कश्चन ॥४५॥ मदीयः पुत्रभार्यादिरिति भेदावभासनात् ॥ गौणी स्यादात्मता पुत्रे भृत्यादौ सिद्धता यथा ॥४६॥ पूर्वपासनया पुत्रे स्वात्मता भाति चेत्पुनः ॥ तद्वासनापनुत्तर्य देहात्मरनुपास्यताम् ॥४७॥ शिरः पशौ मध्यपुच्छे इति देहस्य पश्चिन्ताम् ॥ ध्यात्वा तन्निष्ठतां प्राप्य त्यजेत्पुत्रात्मताश्रुतिम् ॥४८॥ घीर्मनुष्योऽहमित्यस्ति पुत्रोऽहमिति नास्ति घीः ॥ विकारोऽस्ति परिभ्राजो न पुत्रसुखदुःखयोः ॥४९॥ अन्नजो देह एवात्मा तदन्नं ब्रह्मबुद्धितः ॥ उपास्य सर्वमप्यन्नं स्वाभीष्टं लभते पुमान् ॥५०॥ विवेकाद्वा ध्यानतो वा पुत्राद्यात्मत्वनिर्हृतौ ॥ तथा देहात्मतां त्यक्त्वा प्राणात्मत्वं विचिन्त्यताम् ॥५१॥ न देहस्यात्मता युक्ता पूर्वजन्मन्यभावतः ॥ पुरात्मा देहदं कर्म कृत्वा प्राप्नोत्यदो वपुः ॥५२॥ आंयुर्मरणयोर्हंतौ प्राणे जीवात्मवोचिता ॥ स्थिते प्राणे सबलायुः प्राणापाये तु

विज्ञानकोशन्यायेन फलमुन्नीयतामिह ॥ तदुपास्तिफलं चार्यात्तत्त्वबो-
 धफलं भवेत् ॥८२॥ आनन्दं ब्रह्म विज्ञाय त्यजेदामरणं न चेत् ॥ शरीरे
 पाप्मनो हित्वा सर्वान्कामानवाप्नुयात् ॥८३॥ आनन्दमयकोशेऽस्मिन्
 पंचमावयवः श्रुतः ॥ ब्रह्मशब्देन तद्ब्रह्म स्वात्मानन्द इतीक्ष्यताम् ॥८४॥
 एपासनाच्चित्तशुद्धौ ब्रह्मस्वरूपमवेक्ष्यते ॥ गुहाहितब्रह्मबोधात्सर्वकामा-
 त्तिरीरिता ॥८५॥ गुहाहितं ब्रह्म यत्तत्सत्यं ज्ञानमिति श्रुतम् ॥
 तस्य ज्ञानस्य दृश्यास्ते कोशाः सर्वे जगत्तथा ॥८६॥ जगत्कोशाश्च
 दृश्यत्वात्संति ब्रह्म न दृश्यते ॥ अतो नास्तीत्याह गूढस्तत्सत्तां
 वक्ति बुद्धिमान् ॥८७॥ ब्रह्म नास्तीति चेद्वेद स्वयमेव भवेदसत् ॥
 कोशात्मता दूषिता चेन्नान्य आत्मास्ति तन्मते ॥८८॥ आनन्दम-
 यकोशेऽपि प्रियाद्या नश्वरास्त्रयः ॥ अज्ञानं च ज्ञाननाश्यं न
 ब्रह्मांगीकरोत्यसौ ॥८९॥ अस्ति ब्रह्मेति चेद्वेद स्वयमेवात्र संभवेत् ॥
 अदृश्यस्यापि सत्ता स्यात्सप्रकाशत्वसंभवात् ॥९०॥ गौणात्मा
 पुत्रभार्यादिर्मिथ्यात्माभ्रमयादिकः ॥ ब्रह्मानन्दो मुख्य आत्मा क्रमे-
 णैते विवेचिताः ॥९१॥ उत्तरात्मविवेकेऽस्य पूर्वात्मा देहतां ब्रजेत् ॥
 तैनोत्तरेण पूर्वस्य पूर्णत्वाद्देहिदेहता ॥९२॥ सत्येवं निखिलं पूर्वं
 शरीरं ह्यंतिमात्मनः ॥ ब्रह्मानन्दस्तु शरीरः पूर्वस्यात्मेति निर्णयः
 ॥९३॥ श्रवणं मननं चोभे तत्त्वज्ञानस्य साधने ॥ उक्तनिर्णयपर्यन्तं
 विज्ञानं श्रवणाद्भवेत् ॥९४॥ अथ स्वबुद्धिदोषेण यतः संदेहसंभवः ॥
 अतोऽसौ मननं कुर्यात्संदेहाः स्युन्नयोऽस्य हि ॥९५॥ ब्रह्मास्ति नो
 वेलोकः स्यादज्ञानी मुच्यते न वा ॥ तत्त्वविन्मुच्यते नो वेत्यपरौ
 संशयाबुधौ ॥९६॥ यदस्ति नामरूपाभ्यां व्याप्तं तद्वियदादिकम् ॥

ब्रह्म निर्नामरूपत्वान्नास्तीत्याह विमूढधीः ॥९७॥ विवेकी ब्रह्मणः
सत्तां सृष्टिकामादिहेतुभिः ॥ साधयन् बहुधा मूढं बोधयेन्मोहन-
स्ये ॥९८॥ अकामयत् सृष्ट्यादौ परमात्मा स्वमायया ॥ बहु
स्यामहमेवातः प्रजायेयेति कामना ॥९९॥ स्वस्यैव बहुधा चोक्ते-
रुपादानं मृदादिवत् ॥ तथा कामयितृत्वे न निमित्तत्वं कुलालवत्
॥१००॥ निर्धर्मकेऽप्यात्मतत्त्वे निमित्तत्वं स्वमायया ॥ उपादान-
त्वसहितं माया दुर्घटकारिणी ॥१॥ असंभाव्यं न मायायामुपात्तं न
साऽर्हति ॥ तसो वेदो यथा ब्रूते सृष्टिरेषा तथेप्यताम् ॥२॥ सुग्यमालो-
चयन् सर्वमसृजत्परमेश्वरः ॥ सृष्ट्वाऽय जीवरूपेण प्रविवेश वपुष्ययम्
॥३॥ यो विज्ञानमयस्तस्मिन् चैतन्यं प्रतिबिम्बितम् ॥ तच्च धारयति
प्राणान् जीवाख्यां लभते ततः ॥४॥ भोक्ता भूत्वैश्वरस्तद्भ्रू-
ग्यरूपोऽपि सोऽभवत् ॥ भोग्यं च बहुधा सच्च त्र्यशेत्यादिविभेदतः
॥५॥ सत्प्रत्यक्षं परोक्षं त्यक्तदभावोऽवुभौ तथा ॥ वक्तुं शक्यमशक्यं
चेत्यादि द्वंद्वेऽस्ति भोग्यता ॥६॥ कामित्वमालोचकत्वं स्रष्टृत्वं च
प्रवेष्टृता ॥ भोग्याकारश्च पंचैते ब्रह्मसद्भावहेतवः ॥७॥ सद्रूपः
परमात्मा स्यात्कामित्वात्सर्गकामिवत् ॥ आलोचनान्मंत्रिवत्सन्
स्रष्टृत्वाच्च कुलालवत् ॥८॥ प्रवेष्टृत्वात्सर्पवत्सन् भोग्यत्वाद्योदना-
दिवत् ॥ नानुमानैरेव किंतु विद्वत्प्रत्यक्षतोऽपि सन् ॥९॥ यत्सत्यं
ब्रह्म पूर्वोक्तं तदेव जगदात्मना ॥ भाति भ्रान्त्या ततः सर्वं ब्रह्मेत्या-
द्यक्षते बुधाः ॥१०॥ सर्पधारादिका भ्रान्त्या कल्पिता तत्त्वदर्शने ॥
रज्जुरेव यथा तद्ब्रह्मैव सकलं जगत् ॥११॥ नामरूपयुतत्वेन

विज्ञानकोशन्यायेन फलमुन्नीयतामिह ॥ तदुपास्तिफलं चार्थात्तत्त्वबो-
 धफलं भवेत् ॥८२॥ आनन्दं ब्रह्म विज्ञाय त्यजेदामरणं न चेत् ॥ शरीरे
 पाप्मनो हित्वा सर्वान्कामानवाप्नुयात् ॥८३॥ आनन्दमयकोशेऽस्मिन्
 पंचमावयवः श्रुतः ॥ ब्रह्मशब्देन च ब्रह्म स्वात्मानन्द इतीक्ष्यताम् ॥८४॥
 उपासनाच्चित्तशुद्धौ ब्रह्मत्वमवेक्ष्यते ॥ गुहाहितब्रह्मबोधात्सर्वकामा-
 मिरीरिता ॥८५॥ गुहाहितं ब्रह्म यत्तत्सत्यं ज्ञानमिति श्रुतम् ॥
 तस्य ज्ञानस्य दृश्यास्ते कोशाः सर्वं जगत्तथा ॥८६॥ जगत्कोशाश्च
 दृश्यत्वात्संति ब्रह्म न दृश्यते ॥ अतो नास्तीत्याह मूढस्यत्सत्तां
 वक्ति बुद्धिमान् ॥८७॥ ब्रह्म नास्तीति चेद्वेद स्वयमेव भवेदसत् ॥
 कोशात्मता दूषिता चेन्नान्य आत्मास्ति तन्मते ॥८८॥ आनन्दम-
 यकोशेऽपि प्रियाद्या नश्वरास्त्रयः ॥ अज्ञानं च ज्ञाननाश्यं न
 ब्रह्मांगीकरोत्यसौ ॥८९॥ अस्ति ब्रह्मेति चेद्वेद स्वयमेवात्र संभवेत् ॥
 अदृश्यस्यापि सत्ता स्यात्स्वप्रकाशत्वसंभवात् ॥९०॥ गौणात्मा
 पुत्रभार्यादिर्मिथ्यात्माभ्रमयादिकः ॥ ब्रह्मानन्दो मुख्य आत्मा क्रमे-
 णैते विवेचिताः ॥९१॥ उत्तरात्मविवेकेऽस्य पूर्वात्मा देहतां व्रजेत् ॥
 तैनोत्तरेण पूर्वस्य पूर्णत्वादेहिदेहता ॥९२॥ सत्येवं निरलिप्तं पूर्वं
 शरीरं ह्यंतिमात्मनः ॥ ब्रह्मानन्दस्तु शरीरः पूर्वस्यात्मेति निर्णयः
 ॥९३॥ श्रवणं मननं चोभे तत्त्वज्ञानस्य साधने ॥ उक्तनिर्णयपर्यन्तं
 विज्ञानं श्रवणाद्भवेत् ॥९४॥ अयं स्वबुद्धिदोषेण यतः संदेहसंभवः ॥
 अतोऽसौ मननं कुर्यात्संदेहाः स्युस्त्रयोऽस्य हि ॥९५॥ ब्रह्मास्ति नो
 वेत्येकः स्याद्ब्रह्मानी मुच्यते न वा ॥ तत्त्वविन्मुच्यते नो धेत्यपरो
 संशयाबुधौ ॥९६॥ यदस्ति नामरूपाभ्यां व्याप्तं तद्विद्यदादिकम् ॥

ब्रह्म निर्नासरूपत्वान्नास्तीत्याह विमूढधीः ॥९७॥ विवेकी ब्रह्मणः
सत्तां सृष्टिकामादिहेतुभिः ॥ साधयन् बहुधा मूढं बोधयेन्मोहनु-
त्तये ॥९८॥ अकामयत् सृष्ट्यादौ परमात्मा स्वमायया ॥ बहु
स्यामहमेवातः प्रजायेयेति कामना ॥९९॥ स्वस्यैव बहुधा चोक्ते-
रुपादानं सृदादिवत् ॥ तथा कामयितृत्वे न निमित्तत्वं कुलालवत्
॥१००॥ निर्धर्मकेऽप्यात्मतत्त्वे निमित्तत्वं स्वमायया ॥ उपादान-
त्वसहितं माया दुर्षटकारिणी ॥१॥ असंभार्यं न मायायामुपालंभं न
साऽर्हति ॥ ततो वेदो यथा ब्रूते सृष्टिरेया तथेप्यताम् ॥२॥ सुग्यमालो-
चयन् सर्वमसृजत्परमेश्वरः ॥ सृष्ट्वाऽथ जीवरूपेण प्रविवेश वपुष्ययम्
॥३॥ यो विज्ञानमयस्तस्मिन् चैतन्यं प्रतिबिम्बितम् ॥ तच्च धारयति
प्राणान् जीवाख्यां लभते ततः ॥४॥ भोक्ता भूत्वैश्वरस्तद्ब्रह्मो-
ग्यरूपोऽपि सोऽभवत् ॥ भोग्यं च बहुधा सच्च लक्षेत्यादिविभेदतः
॥५॥ सत्प्रत्यक्षं परोक्षं त्यक्तदर्भावावुभौ तथा ॥ वक्तुं शक्यमशक्यं
चेत्यादि द्वंद्वेऽस्ति भोग्यता ॥६॥ कामित्वमालोचकत्वं स्रष्टृत्वं च
प्रवेष्टृता ॥ भोग्याकारश्च पंचैते ब्रह्मसद्भावहेतवः ॥७॥ सद्रूपः
परमात्मा स्यात्कामित्वात्स्वर्गकामियत् ॥ आलोचनान्मंत्रिवत्सन्
स्रष्टृत्वाच्च कुलालवत् ॥८॥ प्रवेष्टृत्वात्सर्पवत्सन् भोग्यत्वाद्योदना-
दिवत् ॥ नानुमानैरेव किंतु विद्वत्प्रत्यक्षतोऽपि सन् ॥९॥ यत्सत्यं
ब्रह्म पूर्वोक्तं तदेव जगदात्मना ॥ भाति भ्रान्त्या ततः सर्वं ब्रह्मेत्या-
चक्षते बुधाः ॥१०॥ सर्पघारादिका भ्रान्त्या कल्पिता तत्त्वदर्शने ॥
रज्जुरेव यथा तद्ब्रह्मैव सकलं जगत् ॥११॥ नामरूपयुतत्वेन

जगत्सद्ब्रह्म नेति यत् ॥ पूर्वपश्चिमतं तन्न ब्रह्मसत्त्वं तदीक्ष्यताम्-
 ॥१२॥ रज्जुर्देव्यं यथा सर्पधारादिष्वनुगच्छति ॥ ब्रह्मसत्त्वं तथा
 ज्योमवाप्यादिष्वनुगच्छति ॥१३॥ असदेवेदममेऽमूनामरूपात्मकं
 जगत् ॥ पश्चात्तु ब्रह्मणा सृष्टं सदभूद्ब्रह्मसत्त्वतः ॥१४॥ तद्ब्रह्मा-
 त्मानमेवेमं सच्चिदानंदलक्षणम् ॥ अकार्षींजगदाकारं स्वयमेव स्व-
 मायया ॥१५॥ अस्ति भाति प्रियं चेति प्रतिवस्त्ववभासते ॥ त-
 एते सच्चिदानंदा ब्रह्मणा भांति वस्तुषु ॥१६॥ नामरूपे घटादीनां
 प्रागभावयुते ततः ॥ अभावत्वं च भावत्वं पर्यायेणेक्ष्यते तयोः
 ॥१७॥ आगमापायिधर्मो यौ न सयोर्धर्मिरूपता ॥ शयनोत्थान-
 योर्नास्ति देहवस्तुस्वरूपता ॥१८॥ सत्त्वासत्त्वे अन्यदीये भासते
 नामरूपयोः ॥ मायारूपमसत्त्वं स्यात् सत्ताया ब्रह्मरूपता ॥१९॥
 जाह्यदुःखे मायिके स्तो भानानंदौ परात्मगौ ॥ लौकिकाः सच्चि-
 दानंदा ब्रह्मणाश्वेदसत्कथम् ॥२०॥ भवेत्तु ब्रह्मसत्ताऽस्मिन्नानंदोऽ-
 स्ति कथं शृणु ॥ आनंदोऽत्राभ्युपेतव्यो रसवान्मधुरादिवत् ॥२१॥
 मूढस्य मधुरादिः स्याद्रसो ब्रह्म विवेकिनः ॥ मधुरादिभुगानंदी
 ब्रह्मविष्व तथा सुखी ॥२२॥ ब्रह्मानंदो न चेदत्र देहं को नाम
 चेष्टयेत् ॥ प्राणाक्षणां चेष्टकत्वं न तत्र करणत्वतः ॥२३॥ न
 केवलं चेष्टकत्वं विषयानंदहेतुता ॥ अप्यल्पविषयान् लब्ध्वा स्या-
 नंदे मज्जति क्षणम् ॥२४॥ विषयानंदपर्यंतैः कामसृष्ट्यादिहेतुभिः ॥
 ब्रह्मसत्त्वे स्थिते मुक्तिर्धित्यते विद्वद्ब्रह्मयोः ॥२५॥ विद्वान्ब्रह्मेति
 मुक्तश्चेत् मुच्येताहोऽप्यमिहवत् ॥ ब्रह्मरूपोऽपि ब्रह्मश्वेदहोभिहोऽपि
 वक्ष्यते ॥२६॥ मैवं ब्रह्मात्मैक्यघोष एवैको मोक्षकारणम् ॥ ऐक्य-

दर्शी मुच्यतेऽतो भेददर्शी न मुच्यते ॥२७॥ ऊर्ध्वाकारे समेऽप्य-
 सिंश्वोरदर्शी विभेति हि ॥ स्थाणुदर्शी निर्भयोऽतस्तत्त्वबोधः प्रयो-
 जकः ॥२८॥ ज्ञातेऽपि कर्मकांडार्थे वेदांतार्थमजानतः ॥ जन्मा-
 दिभीर्भवत्येव चाध्वादीनां यथा तथा ॥२९॥ वायुः सूर्यो वहिरिंद्रो
 मृत्युश्चातीतजन्मनि ॥ धर्मज्ञा अप्यतत्त्वज्ञा इदानीं विभ्यतीश्वरात्
 ॥३०॥ ज्ञानी कामानेति सर्वान् रसो वै स इति श्रुतम् ॥ ब्रह्मा-
 नंदं स्फुटीकर्तुं भीमांसाऽनंदगोच्यते ॥३१॥ संपूर्णो मानुषानंदः
 सार्वभौमे गुणैर्युते ॥ हिरण्यगर्भे संपूर्णो देवानदोऽवधीहि तौ ॥३२॥
 मध्यस्थे पूर्वपुण्यानामुत्कर्षाद्बर्धते सुखम् ॥ सर्वेषां यत्सुखं तत्तु
 निष्कामे शान्तिनीच्यते ॥३३॥ सर्वकामान्निरेपाथ रसाख्यातं च
 लच्यते ॥ अध्यात्ममधिभूतं आधिदैवं चैक एव सः ॥३४॥ सर्वे
 स्वस्वपदे तृप्ताः कामयन्ते न तत्पदम् ॥ ज्ञानी तु दोषदृष्ट्याऽत्र
 निष्कामसौः समस्ततः ॥३५॥ पुंसुत्सौ पुरुषेऽन्येषु सनुष्येषु च
 योऽस्ति यः ॥ आदित्ये चान्यदेवेषु स आनंदो न मिद्यते ॥३६॥
 परप्रेमास्पदत्वस्य लक्षणसैकरूपतः ॥ लक्ष्यानंदो न भिन्नः स्वाद-
 र्थैकरसो ह्यतः ॥३७॥ एवं विद्वान्स्वपुत्रादेः कोशपट्टात्प्रकल्पि-
 तात् ॥ व्युत्थायास्तैकरसे स्वानंदे प्रवृत्तिश्छति ॥३८॥ सार्वभौ-
 मादिकानंदाः पूर्वभ्यः शतसख्याया ॥ परेऽधिकान्ते तु लेशा ब्रह्मातं-
 दस्य बिन्दुवत् ॥३९॥ तस्मादियत्ता नैवास्य चक्षुं प्यातु च शक्यते ॥
 न विभेत्येव त विद्वान् जन्महेतोः कुतश्चन ॥ ४० ॥ पुण्यं नाक-
 र्वं कस्मात् पापं तु कृतवान्कृतः ॥ इति चिंता तपत्यज्ञं ज्ञानितं
 न तपत्यसौ ॥४१॥ तापकत्व तयोर्विद्वानुपेक्षानुष्ठितं तयोः ॥

१ मोक्षप्रयोजकः । २ तौ आनंदो ज्ञानी हि । ३ ब्रह्मात्मानम् । ४ तयो पुण्यपापयो ।

आत्मानं प्रीणयन् बोधात्सुदृढीकुरुते धियम् ॥४२॥ देहद्वियकृते
 पुण्ये पापे चात्मतया सदा ॥ पश्यन् सर्वात्मतां स्वस्य गायन् सा-
 म्नाऽवतिष्ठते ॥४३॥ अहमन्नं तथानादः श्लोकं कृत्वेतरोऽप्यहम् ॥
 इति सर्वात्मतां गायन् जीवन्मुक्त इतीर्यते ॥४४॥ जीवन्मुक्तयव-
 सानायी विद्याया मुख्यसाधनम् ॥ विचारो ब्रह्मणस्तेन भृगुर्ब्रह्मा-
 बबुद्धवान् ॥४५॥ सत्यं तपो दमः शान्तिर्दानं धर्मः प्रजापयः ॥
 अभिहोत्रं यागयोगौ न्यासश्चैतैर्बुभुत्सताम् ॥४६॥ न्यासोऽधिकं
 तपो न्यासी युजोतात्मानमोमिति ॥ योगिनस्तस्य देहांशा यागां-
 गैरखिलैः समाः ॥४७॥ अहोरात्रादिकालास्तु समा दर्शादियोगैः ॥
 जीवनं सत्रतुल्यं स्यान्मुच्यते योगिसेवकः ॥४८॥ स चोत्तरायणे
 प्रेत आदित्यं प्राप्य मुच्यते ॥ अयने दक्षिणे प्रेतश्चंद्रं प्राप्य न
 मुच्यते ॥४९॥ वैत्तिरीयकविद्यायाः प्रकाशेनोपसेविनः ॥ बुभुत्सु-
 ननुगृह्णातु विद्यातीर्थमहेश्वरः ॥५०॥ इति श्रीविद्यारण्यमुनिकृते
 अनुभूतिप्रकाशे वैत्तिरीयकविद्याप्रकाशे नाम द्वितीयोऽध्यायः ॥२॥
 छांदोग्ये श्वेतकेतुर्यामारुणेर्लब्धवानिमां । ब्रह्मविद्यां सप्रहेण वक्ष्ये-
 ऽहं सुखबुद्धये ॥१॥ वेदानधीत्य गर्वेण श्वेतकेतुः पराङ्मुखः ॥ आसी-
 त्प्रत्यङ्मुखीकर्तुं गुरुराहातिविस्मयम् ॥२॥ एकतस्त्वे श्रुते सर्वमश्रुतं
 च श्रुतं भवेत् ॥ अमृतं च मृतं तद्वदविज्ञातं च बुध्यते ॥३॥ नर्भे-
 दज्ञानमात्रेण यजुर्वेदादि बुध्यते ॥ तस्मादेकधिया सर्वज्ञानं स्यादि-
 त्यलौकिकम् ॥४॥ भैवं मृद्धेमलोहेषु लौकिकेष्वस्यै दर्शनात् ॥ मृदा-
 दिज्ञानतः सर्वं मृन्मयं ज्ञायते स्फुटम् ॥५॥ मृदो घटशरानाद्या

१ सदृशा । २ यज्ञतुल्यम् । ३ येनाश्रुतं श्रुतं भवति । ४ येनाश्रुतं श्रुतं
 भवत्यमतं मतमधिज्ञातं विज्ञातम् । ५ एकस्य ज्ञानस्य सर्वज्ञानदर्शनात् ।

त्रिकापस्तत्तदाकृतिः ॥ मृद्धोधाद्बुध्यते नेवि यदुच्येत ने बुध्यताम् ॥६॥
 आकृत्याधारभागो यो घटस्यासौ तु बुध्यते ॥ आधारो मृत्तिकाऽधेय
 आकारओभयं घटः ॥७॥ आधारभागमात्रेऽपि ज्ञाते ज्ञातो 'घटो'
 भवेत् ॥ गोपुच्छमात्रसंस्पर्शाद्गोस्पर्शनवपूर्तिवत् ॥८॥ आकृतेर्यद्द-
 दज्ञाने घटाज्ञानं स्वयोच्यते ॥ तद्वदाधारबोधेन घटो बुद्धः कुतो न
 हि ॥९॥ आकृत्याधारयोस्तुल्यं भागत्वं न सृष्टं विना ॥ केवलाकृ-
 तिमात्रः सन् घटः काऽपि समीक्ष्यते ॥१०॥ मृद्रूपात्कारणद्रव्या-
 ल्कार्यद्रव्यं घटादिकम् ॥ अन्यत्तत्समवेतं हि सृष्टीति प्राह तार्किकः
 ॥११॥ स्वयुक्त्याऽसौ तथा भूते नस्वेतलोकसंमतम् ॥ घटे सृष्टः
 पृथग्भूते कीदृक् तत्त्वमुदीर्यताम् ॥१२॥ वाचैवारभ्यते किंवा पृथ-
 गानीयते वद ॥ वाचैवारभ्यते तत्त्वं किंचिन्न स्यात्प्रपुष्पवत् ॥१३॥
 मृगवृष्णांभेसि ह्यातः खपुष्पकृतशेखरः ॥ यन्ध्यापुत्र इति प्रोक्तो
 निस्तन्वमखिलं रज्जु ॥१४॥ पृथगानयनं कर्तुं धीमतापि न शक्यते ॥
 अतोऽनृतो घटो नैव सत्य इत्यभ्युपेयताम् ॥१५॥ समवाये-
 स्वया प्रोक्त आरोपं ब्रूहे वयम् ॥ स्थाणावरिोपितश्चीरो यथा
 मृदि घटस्तथा ॥१६॥ आरोपात्पूर्वमूर्ध्वं च तदभावादसत्यता ॥
 आदावन्ते च यत्रास्ति वर्तमानेऽपि तस्तथा ॥१७॥ कालन्नप्रोनुगः
 स्थाणुः सत्यो मृच्च तथेक्ष्यताम् ॥ सत्यानृते च मिथुनीकृत्य कुंभ
 इतीर्यते ॥१८॥ शब्दप्रत्ययकार्याणि सति सृष्टदयोः पृथक् ॥ स्थाणौ
 चौरि च दृष्टानि पृथक् तानि तथाऽत्र च ॥१९॥ द्विविधव्यवहा-
 रस्य सद्भावेऽपि विवेकिनः ॥ सत्यायां मृदि तात्पर्यं नानृतोऽस्ति
 घटादिके ॥२०॥ इक्षौ रसोऽस्त्युत्तीपं च रसं गृह्णाति बुद्धिमान् ॥

नर्जापमेवं कुंभेऽपि मृद्गागे युक्त आदरः ॥२१॥ ये घटादिषु मृद्गागा
 ज्ञातव्या आदरेण ते ॥ सर्वेऽपि राशिविज्ञानादेव ज्ञाता भवन्ति हि
 ॥२२॥ मृद ऐक्येऽपि सर्वत्वमाकारैस्तदुपाधिभिः ॥ निरुपाधिक-
 विज्ञानात् सर्वोपहितधीर्भवेत् ॥२३॥ कटकादौ सत्यभागा बुद्धा
 हेमंधिया तथा ॥ कुठारादौ सत्यभागा धुध्यन्ते लोहयुद्धितः ॥२४॥
 यद्यत्कार्यं तस्य तस्य धीः स्वोपादानयुद्धितः इति ॥ व्याप्तिं विव-
 क्षित्वा दृष्टांता बहवः श्रुताः ॥२५॥ सर्वे जगदुपादाने श्रुते सति
 भवेच्छ्रुतम् ॥ मते ज्ञाते मतं ज्ञातमित्यलौकिकता श्रुतः ॥२६॥
 भ्रवणं गुरुशालाभ्यां मननं तु स्वयुक्तिभिः ॥ विज्ञानं स्यानुभूत्येति
 भ्रवणादेरसंकरः ॥२७॥ श्वेतकेतुः सर्वबोधमेकबोधेन विश्वसन् ॥
 प्रत्यङ्मुखो भवत्तस्मै सर्वोपादानमीरितम् ॥२८॥ ईदं जगन्नामरू-
 पयुक्तमद्द सदीक्ष्यते ॥ सृष्टेः पुरा सदेवासीज्जामरूपवियर्जितम्
 ॥२९॥ मृद्धेमलोहवस्तूनि विकारोत्पत्तितः पुरा ॥ निर्विकाराण्युपादा-
 नमात्राण्यासन् यथा तथा ॥३०॥ स्वसजातिविजात्युत्थभेदत्रयविव-
 र्जनात् ॥ एकमेवाद्वितीयं तत् सद्द्वस्त्वित्यवगम्यताम् ॥३१॥ वृक्षस्य
 स्वगतो भेदः शाराद्यवयवैस्तथा ॥ वृक्षांतरात्सजातीयो विजातीयः
 शिलादितः ॥३२॥ न सत्यवयवाः संति तेनैकं स्यादखंडकम् ॥
 जाल्यभावात्सजातीयं विजातीयं च दुर्भणम् ॥३३॥ एकादिभिः
 पदैर्भेदत्रयमत्र निर्वायते ॥ सर्वभेदविहीनं यदखंडं सत्सदीक्ष्यताम्
 ॥३४॥ अस्तीति शब्दबुद्धी द्वे दृश्येते नामरूपयोः ॥ तदभावात्पुरा
 सृष्टेः शून्यमाहुरवैदिकाः ॥३५॥ नामरूपात्मकं शून्यात्किलैतदुप-
 पद्यते ॥ तद्युक्तं न वंध्यायाः, पुत्रात्पुत्रांतरोद्भवः ॥३६॥ शून्य-

जत्वे नाम शून्यं रूपं शून्यमितीदृशः ॥ शून्यानुबेषो भासेत सद्ये-
 धस्त्ववभासते ॥३७॥ ततः सत्कारणं सद्गु सर्वसृष्ट्यर्थमैर्हतं ॥ बहु
 स्यामहमेवातः प्रजायेयेति मायया ॥३८॥ वस्तुतो बहुभावश्चेदद्वैतं
 सद्दिनश्यति ॥ माभून्नोऽश इति श्रुत्या प्रकर्षेण जनिः ध्रुता ॥३९॥
 प्रकर्षो नाम पूर्वस्मादाधिक्यमधिका तु या ॥ सा माया न सती
 नापि शून्या स्याद्दूषितत्वतः ॥४०॥ मायया बहुरूपत्वे सदद्वैतं न
 नश्यति ॥ मायिकानां हि रूपाणां द्वितीयत्वमसंभवि ॥४१॥ अवि-
 लशक्तिर्मायातो दुर्घटं षट्पत्यसौ ॥ उपादाननिमित्तत्वे कल्पेते सति
 मायया ॥४२॥ बहु स्यामित्युपादानभावः प्रोक्तो सृष्टादिवत् ॥
 ऐक्षतेति निमित्तत्वमिति प्रोक्तं कुलालवत् ॥४३॥ मायावृत्तिविशेषे
 या चिच्छायाऽसौ सदीक्षणम् ॥ ईक्षित्वा ससृजे तेजस्तादृक् संक-
 ल्पलीलया ॥४४॥ आकाशमायू प्राक् सृष्टाविति प्रोवाच तिस्रिः ॥
 दिव्यात्रमाहणिः सृष्टेर्वक्तुं तेज उदैरयत् ॥४५॥ ब्रह्मोपलक्षणा-
 यैव सृष्टिः सर्वत्र कथ्यते ॥ जगता किंयताऽभ्येतेच्छक्यं लक्षयितुं
 यत् ॥४६॥ तेजसोऽचेतनत्वेऽपि तेजः कंचुकसंयुतम् ॥ सद्रस
 पूर्ववद्वीक्ष्य संकल्पात्ससृजे ह्यपः ॥४७॥ अप्कंचुकं ब्रह्म पृथ्वीम-
 ब्रहेतुमकल्पयत् ॥ तेजोऽयन्नेभ्य एतेभ्यो देहबीजानि जहिरे ॥४८॥
 जरायुजांढजोद्भिज्जानीति बीजत्रयं यत् ॥ जीवरूपप्रवेशार्थमैक्षत्
 ब्रह्म देवताः ॥४९॥ दृष्ट्वा भूय इहोत्पन्नास्तेजोऽवभ्राण्यदेवताः ॥
 एकैकां त्रिवृतं तासु कुर्वे देहादिसृष्टये ॥५०॥ तेजस्यवप्रयोरंशा-
 त्रत्पौ प्रक्षिप्य मिश्रणात् ॥ तेजस्त्रिवृत्तं तद्बन्धयोरपि धोव्यताम्

१ तदैक्षत् बहुधां प्रजायेयेति । तत्तेनोऽसृजत तत्तेन ऐक्षत् इत्यादि ।
 २ समाशः । ३ अल्पेन । ४ एतद् ब्रह्म ।

॥५१॥ तेजोऽवन्नैस्त्रिवृद्भूतैरंडजादिवपुष्ययम् ॥ निर्माय जीवरूपेण
 प्राविशत्तेषु सर्वतः ॥५२॥ अहंकारस्तु चैतन्यसंयुक्तः प्राणधारणात् ॥
 जीवः स्यात्सर्वदेहेषु व्याप्तोऽप्यापादमस्तकम् ॥५३॥ सद्ब्रह्मस्तु न्ये-
 वमारोप्य संसारो मायया कृतः ॥ अविचारकृतारोपनिवृत्त्यर्थं
 विचार्यताम् ॥५४॥ त्रिवृत्करणमग्न्यादौ स्पष्टं तावद्विचारिणः ॥
 प्रसिद्धे तेजसेऽप्यभावयन्नांशाववस्थितौ ॥५५॥ ज्वालायां रोहितं
 रूपं बहुलं तत्र तेजसः ॥ किञ्चित्छुद्धमपामेतात्किञ्चित्कृष्णं तु
 भूमिगम् ॥५६॥ रूपत्रये भूतगते विविक्ते मौक्तिकोऽनलः ॥ कार-
 णव्यतिरेकेण वाचैधारभ्यते घृया ॥५७॥ जगतश्चाक्षुपस्येत्यं मिथ्या-
 त्वं वक्तुमादितः ॥ तेजोऽवन्नत्रयस्यान्न वाक्षुपस्योदिता जनिः ॥५८॥
 आदित्यर्चद्रविद्युत्सु मिथ्यात्वं वह्निवन्नयेत् ॥ गृहीत्वैतावता व्याप्तिं
 कार्यमिथ्यात्वमूह्यताम् ॥५९॥ तेजोऽवन्नाल्यकार्याणां मिथ्यात्वे
 स्यात्सदद्वयम् ॥ कारणं सत्यमेषां तु पूर्वेषां ज्ञानिनां मतिः ॥६०॥
 दृश्ये बाह्ये भौतिकत्वमस्तु देहे तु नो तथा ॥ इति मूढमतेर्नुत्त्यै
 देहे भौतिकतोच्यते ॥६१॥ यदन्नं पार्थिवं भुक्तं तस्त्रीमांसपुरीषकैः ॥
 सूक्ष्ममभ्यस्यूलभागैर्देहिऽस्मिन्परिणम्यते ॥६२॥ प्राणलोहितमूत्रां-
 शैरपां परिणतिस्त्रिधा ॥ वाङ्मज्जास्थिविभेदः स्याद्भूततैलादि तेजसः
 ॥६३॥ स्थूले च मध्यमे भागे कारणानुगतिः स्फुटा ॥ धीप्राण-
 वाक्षु संदेहे दधिदृष्टांततोऽनुदत् ॥६४॥ घृते विलीनो दध्यंशोऽनु-
 गतो भाति न स्फुटः ॥ तथापि दधिकार्यत्वं विद्यते सर्वसंमतम्
 ॥६५॥ तथा मनःप्राणवाचां भवत्वन्नादिकार्यता ॥ अतीन्द्रियत्वात्
 प्रत्यक्षा कारणानुगतिर्न हि ॥६६॥ नित्यद्रव्यं मनो नान्नकार्यमि-
 त्याह तार्किकः ॥ स एषोऽगारदृष्टांतद्वारेण प्रतिबोध्यते ॥६७॥

यथा खद्योतमात्रः स्यादंगारः काष्ठसंक्षये ॥ काष्ठवृत्तौ ज्वलत्यग्नि-
स्तथा विद्यान्मनोन्नयोः ॥६८॥ त्यक्तेऽग्ने पंचदशसु दिनेषु क्षीयते
मनः ॥ तेन स्मर्तुं न शक्नोऽभूच्छैतकेतुर्न किंचन ॥६९॥ अग्नेन
पुष्टे मनसि वेदान् सस्मार तत्क्षणात् ॥ अन्वयव्यतिरेकाभ्यां
मनोऽग्रमयमिष्यताम् ॥७०॥ भौतिकत्वेऽस्मिन्नस्यैवं स्थिते मृता-
तिरेकतः ॥ तन्नास्ति तद्भ्रूत्वानि नैव सद्यतिरेकतः ॥७१॥ जगतः
कारणं यत्सदद्वैतं तद्विज्जिवात् ॥ श्वेतकेतुस्तायतास्य जीवत्वं न
निवर्तते ॥७२॥ स्यस्य ब्रह्मत्वबोधेन जीवत्वमपगच्छति ॥ इत्यग्नि-
प्रेत्य तं शिष्यं पुनः प्रोत्साहयत्यसौ ॥७३॥ स्वप्नावसानं जानीहि
मम व्याकुर्ष्वतो मुखात् ॥ स्वस्य स्वरूपं सत्त्वमिति सुप्तौ स्फुटं
रक्षु ॥७४॥ यदा सुपुत्रिमाप्नोति पुमानेवं तदा जनारः ॥ स्वपिती-
त्याहुरेतस्य चात्पर्यं प्रविषित्यताम् ॥७५॥ विकृतं पद्मशानां सुषंतं
तु विवेकिनाम् ॥ स्यान्निद्राणस्य नाभैतद्वस्तुत्त्वावभासकम् ॥७६॥
स्वप्नजागरयोर्जीवः सत्त्वान्निद्रवद्भवेत् ॥ 'सुपुप्तौ सम्यगेकत्वं
याति सद्वस्तुना सह ॥७७॥ जीवत्वमात्मनः प्राणधारणात् स्वभा-
वतः ॥ सद्रूपत्वं स्वतस्तु स्फुटं स्वपितिनामतः ॥७८॥ स्वमपीतीति
नाम्नोऽस्य निरुक्तिरवगम्यताम् ॥ स्वरूपं वास्तवं सुप्तौ प्राप्यमित्यु-
दितं भवेत् ॥७९॥ उपाधेर्भनसो जामत्सुप्त्यवस्थे हि नात्मनः ॥
इत्यग्निप्रेत्य शकुनिदृष्टांतः प्रोच्यते धियः ॥८०॥ शकुनिः सूत्रबद्धो
यः स गृच्छन्विविधा दिशः ॥ अलब्धाधारमाकाशे बंधनस्थानमा-
प्रजेत् ॥८१॥ सत्तत्त्वे भायया बद्धं मनो जागरणं ब्रजेत् ॥ अल-
ब्धा तत्र विभ्रंति सत्तत्त्वे लीयते पुनः ॥८२॥ आत्मच्छायाऽपि

मनसा सदाऽगच्छति गच्छति ॥ गत्यागती तु संसारः स च
 स्वात्मनि कल्पितः ॥८३॥ मनोलयेऽनुपाधिः सन्नात्मा संसारव-
 र्जितः ॥ स्वेन वास्तवरूपेण सुपुत्राववतिष्ठते ॥८४॥ चिच्छाया च
 वपुः स्थूलमिन्द्रियाण्यात्मबोधने ॥ द्वाराणीत्याह मंत्रोऽयं रूपंरूप-
 मिति स्फुटम् ॥८५॥ देहे देहे प्रतिच्छायारूपोऽभूत् स्वात्मबुद्धये ॥
 मायाभिरिन्द्रो बहुधा देहोऽभूत् स्वात्मबुद्धये ॥८६॥ इंद्रियाश्चा-
 स्तेन युक्तास्तत्र स्वात्मावबुद्धये ॥ छायामाश्रित्य तत्रात्मा बोधितः
 सुप्तिवर्णनात् ॥८७॥ अशनायापिपासोक्त्या देहमाश्रित्य बोध्यते ॥
 अशनायापिपासाख्या द्वयं स्वपितिनामवत् ॥८८॥ अशनाया जनैः
 प्रोक्ता क्षुधा यस्तुविवेकिभिः ॥ नयत्यशितमित्येवमप्सु निर्वचनं
 भवेत् ॥८९॥ पीता आपोऽशनं भुक्तं द्रवीकृत्य नयत्यतः ॥ अश-
 नायेति शब्दोक्ता विष्ण्मांसोत्पत्तिरन्नतः ॥९०॥ विष्ण्मांसहेतुरन्नं
 यदेतस्योत्पादकं जलम् ॥ जलस्योत्पादकं तेजस्तस्य चोत्पादकं च
 सत् ॥९१॥ अनुमायात्र कार्येण ज्ञेयं तत्कारणं परम् ॥ सन्मूल-
 कारणं ज्ञेयं स्याद्विश्वासोऽनुमानतः ॥९२॥ पुरीपाद्यन्नकार्यं स्यात्
 सत्येवान्नस्य सत्त्वतः ॥ सत्यामेव यथा कुंभो मृदि दृष्टो न चान्यथा
 ॥९३॥ ब्रीह्याद्यन्नं सतीष्वेव दृष्टमप्सु न चान्यथा ॥ आपश्च स्वेद-
 रूपाः स्युः सत्येवोष्णे हि तेजसि ॥९४॥ तेजश्च भावरूपत्वात्सं-
 भवेन्न सतां विना ॥ सतस्तूपत्तिराहित्यान्नान्वेष्यं कारणांतरम्
 ॥९५॥ सन्मूलाः सकला देहा इदानीं च सति स्थिताः ॥ अंते
 लीयंते विद्यात्सत्त्वमद्वयम् ॥९६॥ यथा भूतातिरेकेण
 नैव विद्यते ॥ भूतानि च सतोऽन्यानि तथा नेत्युपपा-
 ॥९७॥ अशनायासुखेनेत्यं सत्त्वत्वे धीः प्रवेशिता ॥ पिपा-

सामुखतोऽप्यसिन् सति धीरवतार्यते ॥९८॥ उदन्येति पिपासायाः
पर्यायसं विवेकिनः ॥ उदकं नयतीत्येवं तेजस्येवं प्रयुंजते ॥९९॥
पीतं जलं शरीरस्थं तेजसा जीर्यते ततः ॥ मूत्रं रक्तं च निष्पन्नं
द्रवत्वाज्जलजे उभे ॥१००॥ ताभ्यामापोऽनुमीयंते ताभिस्तेजस्त-
स्तु सत् ॥ व्याप्तिं गृहीत्वा सर्वत्र योजनायोदितं पुनः ॥११॥ देहे
थेऽप्यववाः संति पदार्थाः सति ते वहिः ॥ तेषु सर्वेषु सन्मात्ररू-
पत्वमवधार्यताम् ॥२॥ भौतिकत्वं पुरा प्रोक्तं तदुक्तं देहवाहयोः ॥
इन्द्रियद्वारतो धीर्बुद्धं प्रोच्यते मरणक्रमः ॥३॥ म्रियमाणस्य वागा-
दिष्टुत्तिर्मेनसि लीयते ॥ मनोवृत्तेर्लयः प्रणये प्राणवृत्तेस्तु तेजसि
॥४॥ श्वासस्योपरतावुष्णं स्पृष्ट्वा जीवननिश्चयम् ॥ कुर्वत्युष्णं तु
सचेजः सद्बस्तुनि विलीयते ॥५॥ छायादेहेन्द्रियद्वारैः पदार्थो योऽन
धोर्धितः ॥ स एष सर्वजगतोऽणिमा वस्त्वन्तरं न तु ॥६॥ स्थूल-
त्वाणुत्वरूपाभ्यां वस्त्वेकं भासते द्विधा ॥ स्थूलमिन्द्रियगन्धत्वाप्ता-
मरूपस्त्विकं जगत् ॥७॥ सदद्वैतं भवेत्सूक्ष्ममिन्द्रियाविषयत्वतः ॥
एतदात्मकतैवास्य स्थूलस्येतीह युज्यते ॥८॥ अणुत्वं वस्तुनः प्रोक्तं
यत्तत्सत्यमबाधनात् ॥ स्थूलत्वं मायया कृतं ज्ञानेनैतस्य बाधनात्
॥९॥ अबाध्यो यः स एवात्मा सर्वस्य न तु कल्पितः ॥ श्वेतकेतो
यदद्वैतं तदसि त्वं न मानवः ॥१०॥ विच्छायावानहंकारोऽधीते
वेदचतुष्टयम् ॥ त्वं ॥ साक्ष्येव तस्यातः सदसि त्वं न चेतनः ॥११॥
मिन्नोऽभूद्दृढयंत्रियः श्वेतकेतोर्विवेकतः ॥ धीदोषं संशयं भाष्टुं भूयो
ब्रूहीत्यबोचत ॥१२॥ सता संपद्यते जीवः सुपुत्रावित्युदीरितम् ॥
तथा चेत्सति संपन्नोऽहमित्यस्य कुतो न धीः ॥१३॥ नानावृक्ष-

रसैक्येन संपन्ने मधुनि स्थितः ॥ न बुध्यते रसोऽस्येति तथा सर्वल-
 यात्र षीः ॥१४॥ जीवोपाधिलयेऽप्यत्र तद्बीजम्यावशेषतः ॥ तदु-
 पाधिक एवास्मिन् देहेऽन्येद्युः प्रबुध्यते ॥१५॥ चित्तैकाग्र्याय तच्छंका
 परिहार्या तु यस्तुषु ॥ पूर्वोक्तमेव तद्वोदुं तदेवाह पुनर्गुरुः ॥१६॥
 प्राज्ञमन्यतया तत्त्वमविश्वस्य स्वशंकया ॥ पुनः पुनरपृच्छन्तं प्रत्या-
 हाज्ञौ पुनः पुनः ॥१७॥ सुपुत्रौ बुद्ध्यभावेऽपि पुनर्जागरणेऽस्ति धीः ॥
 आगच्छं सत इत्येत्वं तदा कस्मान्न वेत्स्यसौ ॥ १८ ॥ सुप्तौ सद्रू-
 पमज्ञात्वा सदैक्यं प्राप्तवांस्ततः ॥ सतो नागमनं स्मार्थमपामस्मरणं
 यथा ॥१९॥ गंगाजलं प्रविश्याद्व्यौ मेघेनाकृष्य सिच्यते ॥ नाज्ञा-
 तत्वात्स्मृतिस्तत्र तद्वदत्र स्मृतिर्न हि ॥२०॥ व्याघ्रादिः सुप्त एवान्न
 बुध्यते वासनावशात् ॥ न नष्टा वासनेत्येवं विवक्षित्बुध्यते पुनः
 ॥२१॥ जीवस्य नश्वरस्यैक्यं न नित्येन सतेति चेत् ॥ जीवो न
 नश्यति कापीत्येवं वृक्षवदीक्ष्यताम् ॥२२॥ शाखां वृक्षे जीवपूर्णे
 जीवत्प्रजति यामसौ ॥ शुष्येन्नान्या तथा जीनेऽपगते भ्रियते
 वपुः ॥२३॥ नामरूपयुतं स्थूलं तद्बीजात्सदणोः कथम् ॥ उत्पन्न-
 मिति चेद्बीजाद्वटवृक्षवदीक्ष्यताम् ॥२४॥ न्यायागमाभ्यां सिद्धं च
 श्रद्धाहीनः पराद्बुधः ॥ न बुध्यते श्वेतकेतो श्रद्धस्तांतर्मुखो भव
 ॥२५॥ तत्सर्वत्र स्थितं कस्मान्न सर्वे विदुरीदृशम् ॥ मुमुक्षुस्तु कथं
 वेत्तीत्यत्र दृष्टान्त उच्यते ॥२६॥ लवणस्य धनं नीरे विलीनं वैति
 न त्वचा ॥ जिह्वया वेत्ति तद्वत्सदुपायेनैव बुध्यते ॥२७॥ सति
 सर्वेन्द्रियागम्ये क उपायः स उच्यते ॥ उपाय उपदेशोऽत्र भवेद्रं-
 धारमार्गात् ॥२८॥ गंधाराद्यो वने नीतस्तस्करैर्वद्वनेत्रकः ॥ तस्य

बंधं विमुच्यात्र कृपालुमार्गमादिशत् ॥२९॥ तेनादिष्टमविस्मृत्य
 धीमान् गंधारमाप्तवान् ॥ अविद्ययावृतं तस्त्वं वेत्स्वेवमुपदेशतः
 ॥३०॥ अश्लेषनाशौ विदुषः संचितागामिकर्मणोः ॥ प्रारब्धे भोग-
 संक्षीणे मुच्यते न तु जायते ॥३१॥ कीदृशी मतिरस्येति चेद्वा-
 गादिलयाद्यथा ॥ मूढस्य तद्वदेवास्त्य वैलक्षण्यं न किंचन ॥३२॥
 समानायां मृतावेको मुक्तो नान्यः कुतो वद ॥ सत्यानृताभिसंघत्वं
 वैपन्यं ज्ञानिमूढयोः ॥३३॥ तस्करातस्करौ चौर्यशंकया तलरक्षकैः ॥
 गृहीतौ न कृतं चौर्यमित्याहतुरुभावपि ॥३४॥ गृहीतः परशुं
 तप्तं तौ तयोस्तस्करोऽनृतम् ॥ अभिसंधाय दग्धः सन् हन्यते
 तलरक्षकैः ॥३५॥ अतस्करः सत्यसंधो न दग्धो मुच्यते च तैः ॥
 अज्ञान्यनृतसंधोऽत्र सत्यसंधस्तु तत्त्ववित् ॥३६॥ मर्त्योऽहमिति
 संघाय भ्रियते जायते च सः ॥ ब्रह्माहमिति संघाय मुच्यते न च
 जायते ॥३७॥ बुद्धिदोषं समाघातुं दृष्टांतासौस्ववात्र किम् ॥ त्वं
 सदेवेत्यभिप्रेत्य नवकृत्व उपादिशत् ॥३८॥ भिन्नप्रथिः श्वेतकेतुम-
 ननाच्छिन्नसंशयः ॥ सदद्वैतं स्वमात्मानं विशेषेणावबुद्धवान् ॥३९॥
 श्वेतकेतोर्ब्रह्मविद्याव्याख्याता स्फुटमेतया ॥ तुष्टोऽस्माननुगृह्णातु विद्या-
 तीर्थमहेश्वरः ॥४०॥ इति श्रीविद्यारण्यमुनिकृते अनुभूतिप्रकाशे
 छांदोग्योपनिषदि श्वेतकेतुविद्याप्रकाशो नाम तृतीयोऽध्यायः ॥३॥
 । सनत्कुमारश्छांदोग्ये नारदायोपदिष्टवान् ॥ विद्यामेतां प्रव-
 क्ष्येऽत्र सर्वशोकनिवृत्तये ॥१॥ पुराणपंचमान् वेदान् शास्त्राणि
 विविधानि च ॥ ज्ञात्वाप्यनात्मविस्त्वेन नारदः शोकमाप्तवान् ॥२॥
 वेदाभ्यासात्पुरा तापत्रयमात्रेण शोकिता ॥ पश्चात्त्वभ्यासविस्मारभं-
 गगर्वैश्च शोकिता ॥३॥ शोकं तरत्यात्मवेदीत्यमिज्ञेभ्यः श्रुतं वचः ॥

शोकपारं नयेत्युक्त्वा नारदो गुरुमाप्तवान् ॥४॥ बहुप्रंथाभ्यासतस्ते
 महती शब्दवासना ॥ नाम ब्रह्मेत्युपास्वात् इति प्रोवाच तं गुरुः ॥५॥
 स्वशब्दवासनां त्यक्त्वा प्राप्स्यसि ब्रह्मवासनाम् ॥ पश्चाद्ब्रह्मण
 आत्मत्वं वक्ष्यामीति गुरोर्मतिः ॥६॥ ब्रह्म दृष्ट्वा नाममात्रध्याना-
 श्चाऽपैति शोकिता ॥ इत्यमिप्रैत्य नाम्नोऽस्मादधिकं पृष्टवानसौ ॥७॥
 वाङ्मनः कारणत्वेनाधिकेति ब्रह्मदर्शनम् ॥ वाचि प्राह गुरुः शिष्यः
 पूर्ववत् पृष्टवान्पुनः ॥८॥ आप्राणमित आरभ्य पूर्वस्मादुत्तराधिके ॥
 प्रवर्तते शिष्यगुर्वोः प्रभोत्तरपरंपरा ॥९॥ इच्छात्मकं मनो वाचो-
 ऽधिकं तत्कारणत्वतः ॥ सत्यामेव विवक्षायां बकुमारभते पुमान्
 ॥१०॥ संकल्पेदं सम्यगिति तदिच्छति पुमांस्तवः ॥ संकल्पो हेतुरि-
 च्छायाश्चित्तं संकल्पकारणम् ॥११॥ विक्षिप्तचित्तादैकाम्यं ध्यानम-
 भ्यधिकं ततः ॥ ध्येयविज्ञानमधिकं ज्ञानाद्भ्यधिकं यत्नम् ॥१२॥
 ज्ञानहेतुर्देहबलं बलं स्याद्ब्रह्मकारणम् ॥ आपोऽस्रहेतवोऽपां हु वेजः
 कारणमीरितम् ॥१३॥ हेतुः सवायुराकाशस्तेजसो वियतः पुनः ॥
 स्रष्टव्यस्मृतिरीशस्य सृष्ट्याशा स्मृतिकारणम् ॥१४॥ नामाधा-
 शांततत्त्वेषु ब्रह्मदृष्टिं करोति यः ॥ स पुमान् लभते सर्वं तत्रतत्रो-
 चितं फलम् ॥१५॥ प्रतीकोपासनैरेतैर्ब्रह्मायासैः प्रशोचति ॥ न शोकं
 तरतीत्युक्त्वा ह्यपृच्छत्सोऽधिकं पुनः ॥१६॥ पराक् पदार्थध्यानेषु
 फलेषु च विरक्तितः ॥ दृष्ट्वां प्रत्यग्विदिदिपां दृष्ट्वा प्राणमुपादिशत्
 ॥१७॥ न मुख्यं प्रत्यगात्मत्वं यद्यपि प्राणवस्तुनः ॥ तथाऽप्यात्मप्रति-
 निधिः संभवेदात्मलक्षकः ॥१८॥ कस्मिन्नुत्क्रांतवत्क्रांतो भविष्यामि
 स्थिते स्थितः ॥ इति वीक्ष्यासृजत्प्राणं परमात्मेति हि श्रुतिः ॥१९॥
 चक्रस्यार यथा नाभावाभित्ताश्चक्षुरादिकम् ॥ आभितं निखिलं प्राणे

ततस्तस्यात्मता भवेत् ॥२०॥ अन्धेन याति पुरुषो दत्ते विप्राय गां
 पुमान् ॥ प्राण एवाधादिशब्दैरुक्तो न तु शब्दः - क्वचित् ॥२१॥
 पितृमात्रादिशब्दैश्च प्राणः प्रोक्तः शब्दो न तु ॥ तस्मात्सर्वात्मकः
 प्राणः परमात्मेति निश्चयः ॥२२॥ यो बुभुत्सुरसौ प्राणमेवं पश्यन्
 गुरुक्तिः ॥ युक्तया धिया च वैचिन्वन्नतिवादीति कथ्यते ॥२३॥
 नामाद्याशांततत्त्वानि यः प्राणोतीत्य वर्तते ॥ तमात्मानं वक्ति यस्मा-
 द्दतिवादी भवेत्ततः ॥२४॥ तर्काद्विप्रावकेभ्योऽयं निर्भाः सन् स्वादि-
 वादिताम् ॥ अंगीकुर्यादेव यस्मात्संदेहो नात्र विद्यते ॥२५॥ नामा-
 दीनामनात्मत्वं स्पष्टमित्यत्र नारदः ॥ असंतुष्टोऽधिकं तत्त्वं पश्यन्चैव
 पुनःपुनः ॥२६॥ प्राणात्मत्वं तु संभाव्यं सम्यक् तस्योपपादनात् ॥
 शोकश्च सुप्तौ प्राणस्य न दृष्टोऽस्तस्तुतोप सः ॥२७॥ ब्रह्मालं योग्य-
 शिष्यं समुद्धरामीत्यसौ गुरुः ॥ अपृष्टोऽप्यधिकं तत्त्वं स्वयमेवोपदि-
 ष्टवान् ॥२८॥ आत्मोपलक्षकः प्राणो नत्वात्मैपोऽनृतत्वतः ॥ नाम-
 रूपात्मकः प्राणो माययोत्पादितो ह्यसौ ॥ २९ ॥ अनृतोऽप्येव
 संलस्य लक्षकः प्रतिबिंबवत् ॥ मुख्यस्य प्रतिबिंबेन मुख्यं स्वस्योप-
 लक्ष्यते ॥३०॥ आत्मेदंमुद्दिगम्यैस्त्रैराशांतैर्नोपलक्ष्यते ॥ प्राणोऽहंबु-
 द्दिगम्येषु स्थितत्वादात्मलक्षकः ॥ ३१ ॥ अतएवातिवादित्वमस्ति
 प्राणात्मवेदनात् ॥ अमूर्ख्यं तच्च मुख्यं तु भवेत्सत्यात्मवेदनात् ॥३२॥
 कारुण्यातिशयं दृष्ट्वा संतुष्टो नारदोऽनवीत् ॥ सत्येनैवात्मवादी स्याम-
 नृतस्यात्मतां त्यजन् ॥३३॥ विचारणीयं तत्सत्यं विज्ञानमननादिभिः ॥
 ध्यानवाज्रोत्तिमात्रेण बुध्येतेत्यप्रवीन्द्रुः ॥३४॥ संशयं च विपर्ययं
 निराकृत्य विशेषतः ॥ यदा जानाति विज्ञानात्सत्यैवादी भवेत्तदा ॥३५॥

१ विचारयन् । २ सत्यस्य हेतुविज्ञानं विज्ञानस्य हेतुर्मननं मननस्य हेतुः श्रद्धा
 धदाया हेतुर्निष्ठा निष्ठाया हेतुः कृतिः (इंदियसंयमः) कृतेर्हेतुः मुख्यम् ।

विज्ञानहेतुर्मननमन्वयव्यतिरेकमाक् ॥ श्रद्धा भतनहेतुः स्यादागमा-
 चार्यवाङ्मययोः ॥३६॥ श्रद्धायाः कारणं निष्ठा सदा शुद्धमणं हि
 सा ॥ चित्तैकाग्र्यगतिर्याऽसौ निष्ठायाः कारणं भवेत् ॥३७॥ सुख-
 मस्तीति धीर्मुक्तौ कृतिस्वस्थाः प्रयोजिका ॥ तद्विहीनीऽयमाद्यैर्नो
 चित्तैकाग्र्यं करोति हि ॥३८॥ सुख किमिति चेद्भूमा सुखमल्पे तु
 तन्न हि ॥ छिश्यत्यल्पघनोऽन्यस्मिन्यनवाहुत्यदर्शनात् ॥३९॥ भूमाः
 सुखत्वे भूमा कः विमल्पमिति चे च्छृणु ॥ ज्ञातृज्ञेयज्ञानहीनो
 भूमाऽविच्छेददर्शनात् ॥ ४० ॥ ज्ञातृज्ञानाज्ञेयरूपं भायाकार्यमिदं
 जगत् ॥ घटुविच्छेदयुक्तत्वादल्पमित्यभिधीयते ॥ ४१ ॥
 अच्छेद्योऽयमदाहोऽयमहेद्योऽशोष्य एव च ॥ भूमा तस्मादमर्त्यो-
 ऽयमल्पं मर्त्यमतद्विधम् ॥४२॥ संसारकाल एवास्ति न मुक्तावल्पता
 ततः ॥ मुक्तौ ज्ञाननिवर्त्यत्वान्मर्त्यं जगदितीर्यते ॥४३॥ संसारमो-
 क्षयोर्भूमा विद्यते सोऽमृतत्वतः ॥ अखडैकरसानदः सोऽयमात्मा
 स्वयंप्रभः ॥४४॥ भूच्छासुस्थोस्तादृशोऽयमज्ञानेन तिरोहितः ॥ समा-
 धिसुप्तिमूर्च्छासु भासते साधन विना ॥४५॥ मेघेनाच्छादितः सूर्यो
 यथा तद्वत्स्वयंप्रभः ॥ अज्ञानेनावृतो भूमा प्राणिभिर्न विभाव्यते
 ॥४६॥ स्वप्रकाशात्मचैतन्यमज्ञानस्य न बाधकम् ॥ भासकं प्रत्यु-
 त्तस्य स्वानंदस्य यथा तथा ॥४७॥ आनदाज्ञानयोः सुप्तौ चैतन्ये-
 नावभासनात् ॥ उत्थितः सुखमस्वाप्सं न जानेऽन्यदिति स्मरेत् ॥४८॥
 अरणिस्थो ब्रह्मा बहिर्न दहेदरणिं तथा ॥ पश्चान्मधनजातोऽसौ
 साकल्येनारणिं दहेत् ॥४९॥ तथा वेदातवाक्योत्थधीवृत्तौ प्रतिबि-
 न्दितम् ॥ स्वप्रकाशात्मचैतन्यं कृत्स्नाज्ञानस्य बाधकम् ॥५०॥ तस्मा-
 द्विज्ञानसहितः समाधावनुभूय हि ॥ भूमानंद यथाशास्त्रं

स्मृत्वा व्युत्थाय वक्ति च ॥ ५१ ॥ ज्ञातृज्ञानद्वैयरूपं
 त्रिपुटी स्वप्नजाग्रतोः ॥ भूमानंदं तिरोपत्ते विद्वास्त्वभिम-
 वंशमुम् ॥ ५२ ॥ विच्छायावानहंकारो ज्ञाता स्याच्चक्षुरादिजा ।
 बुद्धिघृतिर्भवेज्ज्ञानं ज्ञेया रूपरसादयः ॥ ५३ ॥ त्रिपुटी-मायिकी
 मिथ्येत्येवं विज्ञाय तस्ववित् ॥ धामुपेक्ष्य करोत्येव भूमानंदे भर-
 सदा ॥ ५४ ॥ अपंडैकरसं भूमानंदं श्रुत्वा स नारदः ॥ भूभ्य-
 संभावंना मत्वा पप्रच्छाधारमस्य हि ॥ ५५ ॥ सत्याधारे परिच्छेदो
 निराधारे न बुध्यते ॥ यद्यद्दृष्टादिकं लोके तत्सर्वं क्वचिदाश्रितम्
 ॥ ५६ ॥ व्यवहारदशायां किमाधारः पृच्छयतेऽथवा ॥ वस्तुतो व्यव-
 हारे तु महिन्म्येवायमाश्रितः ॥ ५७ ॥ परास्य शक्तिर्विधिधेत्येवं श्रुत्यं-
 तरेरिता ॥ भूभ्यः शक्तिर्भवेन्माया तदर्थो महिमाऽखिलः ॥ ५८ ॥
 महिमाख्ये जगत्प्रसिन्धे आनंदोऽधभास्तये ॥ स भूमास्य परिच्छेदो
 व्यवहारे न बुध्यति ॥ ५९ ॥ वस्तुतस्वविचारे तु न महिभि प्रति-
 तिष्ठतः ॥ महिमा स्याद्गवाश्वादिभूभ्यो नाधार एव हि ॥ ६० ॥ अन्य-
 स्मिन् हि महिन्म्यन्यो राजादिः प्रतितिष्ठति ॥ भूभ्यो नान्यद्वस्तु
 तस्मात्तुनाऽसौ प्रतितिष्ठति ॥ ६१ ॥ तथा लोके निराधार आकाशो-
 ऽस्ति तथा कुतः ॥ भूमा न स्यादतो बुक्त्या निराधारोऽपि बुध्य-
 ताम् ॥ ६२ ॥ व्यावहारिक आनंदे व्युत्पत्तेः शून्यता न हि ॥
 व्युत्पन्नो यौक्तिकश्चैप ऐकाग्र्ये भासते स्वयम् ॥ ६३ ॥ बोधकमो घुमु-
 त्पूनां विस्पष्टमभिधीयते ॥ चतुर्दिक्ष्वथ ऊर्ध्वं च भूमा बोद्धव्य
 आविठः ॥ ६४ ॥ सत्ताभानप्रीतयोऽत्र वीक्ष्यंते सर्ववस्तुषु ॥ सच्चि-
 दानंदरूपोऽतो भूमा सर्वत्र तिष्ठति ॥ ६५ ॥ भूभ्यो विद्योगे वस्तुनि
 नैव संति न भाति च ॥ प्रियत्वे दूरतस्तेषां भूमा सर्वात्मकस्त्वर्थः

॥६६॥ जगद्भ्रान्तिं निवार्यास्य ताटस्थ्यविनिवृत्तये ॥ अहंकारेण भूमा-
 नुसधेयः सर्वदिक्षुसौ ॥६७॥ संत्येव सच्चिदानंदा देहादिष्वपि
 धाद्यवत् ॥ भूमाहंकारयोग्योऽतोऽहं सर्वमिति वा श्रयेत् ॥६८॥
 गृहैकदेशेऽवस्थाय सार्वभौमोऽहमित्यसौ ॥ राजाभिमन्यते तद्भ्र-
 माहमिति नो कुतः ॥६९॥ आभिमानिकमेवेदं भूमात्मत्वमिति भ्रमम् ॥
 निराकर्तुं सर्वदिक्षु भूमो ज्ञेया चिदात्मता ॥७०॥ अहंशब्दश्चिदात्मानं
 साहकारं ब्रवीति हि ॥ अहंकारे घोषलीने चिदात्मैवावशिष्यते ॥७१॥
 क्रमेणानेन यस्तत्त्वं पश्यन् शास्त्रविचारतः ॥ युक्त्या मत्वा धिया वेत्ति
 जीवन्मुक्तो भवेदसौ ॥७२॥ जीवन्मुक्तो रतिक्रीडामिथुनानंदलक्ष-
 णान् ॥ व्यवहारान् क्रमेणैति प्रारब्धस्यानुसारतः ॥७३॥ सुखदुःख-
 मदारब्धकर्मवैगम्यतुर्विधं ॥ तीव्रो मध्यो मदसुप्तौ चेति तस्य विधा
 मताः ॥७४॥ तीव्रवेगे स पश्चादितुल्यो नात्मानमीक्षते ॥ आत्मनि
 प्रीतिरस्तीति भवेदात्मरतिस्तदा ॥७५॥ मध्यवेगे तु भोगानां प्राधान्यं
 ज्ञ यदा तदा ॥ कृत्वावकाशमात्मानं वदन् शीडति बालवत् ॥७६॥
 मंदवेगे तिरस्कृत्य भोगान् प्रायेण क्षिप्तयन् ॥ धियात्मानं हृदसुखं
 प्राप्नोति मिथुने यथा ॥७७॥ सुप्तवेगेऽतिनिर्विघ्नो निर्विकल्पसमाधि-
 भाक् ॥ आत्मानंद्रावशेषः सञ्ज्ञास्ते मुक्तवद्वयः ॥७८॥ स्वराद्
 स्वात् पतिते देहे नान्याधीनो विमूढवत् ॥ तस्य सर्वेषु लोकेषु काम-
 चारो भवेत्खलु ॥७९॥ मायया कल्पिता लोकास्ते सर्वे भूमरू-
 पताम् ॥ मुक्तस्य प्राप्नुवंत्लेवं सर्वलोकात्मकस्ततः ॥८०॥ कामचा-
 रोऽतिविश्रंभः प्रतिवधविवर्जितः ॥ सर्वस्य स्वस्वरूपेऽस्ति प्रतिबधो
 न कोऽपि हि ॥८१॥ भूमात्मानं न जानाति मूढः किं त्वन्यथेक्षते ॥
 जीवोऽहमीश्वराधीनो धर्माधर्मयुतस्त्विति ॥८२॥ तस्येश्वरो भवे-

द्राजा लोकः कर्मजितः क्षयी ॥ कामचारस्तु लोकेषु सर्वथास्य न
संभवेत् ॥८३॥ जीवन्मुक्तस्तत्त्वविद्यः शास्त्रयुक्त्यनुभूतिभिः ॥ तस्य
प्राणादिनामांतं जगत्स्वात्मन उद्गतम् ॥८४॥ तस्मात्प्राणादिवस्तूनां
ध्यानेनास्य फलेन वा ॥ जीवन्मुक्तस्य नार्योऽस्ति कृतकृत्यः सुखी
दसौ ॥८५॥ न मृत्युं पश्यति ज्ञानी न रोगं नापि दुःखिताम् ॥ सर्व-
स्यात्मतया बुद्ध्वा सर्वमाप्नोति सर्वथा ॥८६॥ विदेहमुक्तो ब्रह्मत्वात्सर्व-
सृजति मायया ॥ येन यद्दीक्ष्यते तस्मै तद्रूपं स्वं प्रदर्शयेत् ॥८७॥
विषयाहरणं शुद्धे रागद्वेषादिवर्जनात् ॥ ततः शुद्धधियात्मानं भूमानं
सर्वदा स्मरेत् ॥८८॥ शोकादिसर्वप्रंथीनां भून्नः स्मृत्या विनोक्षणात् ॥
शुद्धधीर्नारदस्तस्मै तमःपारमदर्शयत् ॥८९॥ सनत्कुमारविद्याया-
स्तात्पर्यं स्पष्टमीरितम् ॥ तेन कूर्फान्मापि कृपां विद्यातीर्थमद्देश्वरः
॥९०॥ इति श्रीविचारण्यमुनिकृते अनुभूतिप्रकाशे छांदोग्ये सनत्कु-
मारविद्याप्रकाशो नाम चतुर्थोऽध्यायः ॥४॥

प्रजापतिः स्वात्मविद्यां छांदोग्ये बहुधाऽब्रवीत् ॥ विरोचनाय
चंद्राय तां वक्ष्ये सुखबुद्धये ॥१॥ असंसार्ययमात्माऽसावन्वेष्टव्यो
सुसुक्ष्णः ॥ प्रजापतिरिति ग्राह प्रसंगेन स्वसंसदि ॥२॥ यो निःपा-
पोऽजरो मृत्युशोकभ्रुचृद्विवर्जितः ॥ सत्योऽस्य कामः संकल्पश्चासं-
सारी स ईश्वरः ॥३॥ पापं कर्तुरकर्तात्मा चिन्मात्रः पापवान् कथम् ॥
जरामृत्यु देहधर्मो विद्येते न चितस्ततः ॥४॥ शोकः स्यान्मनसो
धर्मः क्षुत्तृष्णे प्राणगे उभे ॥ चिद्रूपस्यात्मनो नैव संति शोकादय-
स्त्रयः ॥५॥ चिन्मात्रस्याप्यस्ति माया कामसंकल्पकारिणी ॥ स्रक्ष्यामि
जगदित्यादिकामो मायाविनोऽस्ति हि ॥६॥ आकाशादिपदार्थास्तु
यथापूर्वं भवंत्विह ॥ संकल्पोऽस्ति ततो ज्ञेया न्यावहारिकसत्यता

॥७॥ अन्वेप्य परमात्माऽयं मायातत्कार्यलक्षितः ॥ गुरुशास्त्रकृतो
 बोधस्तस्यान्वेपणमुच्यते ॥८॥ ततोऽनुभूत्या विज्ञातुमेष्टव्यो धीनि-
 रोधतः ॥ ध्यायन्नुत्तया च मन्वानः स्वात्मानुभवमाप्नुयात् ॥९॥ य
 एवं वेत्स्यसौ सर्वाँल्लोकान्कामांश्च विंदते ॥ लोकाधिष्ठानरूपत्वात्स-
 र्वलोकात्मता भवेत् ॥१०॥ कामास्तु विषयानंदाः स्वात्मानंदस्य
 तेऽखिलाः ॥ लेशस्ततः सर्वकामप्राप्तिरात्मविदोऽस्ति हि ॥११॥
 एतत्प्रजापतेर्वाक्यं श्रुत्वा देवासुरास्तदा ॥ उभयेऽप्यब्रुमुत्संतः
 परमात्मानमादरात् ॥१२॥ देवराजोऽसुरेशश्च तौ द्वाविंश्विरो-
 धनौ ॥ सत्यलोकं प्राप्य तस्मिन्नसेवेतां प्रजापतिम् ॥१३॥ द्वात्रिं-
 शद्वर्षसेवातः प्रसन्नोऽसौ प्रजापतिः ॥ अक्षिलक्षितमात्मानं ताभ्यां
 द्वाभ्यामवोचत ॥१४॥ पूर्णत्यात्पुरुषो योऽस्ति परमात्माऽयमक्षिणि ॥
 जामत्साक्षितया स्थित्वा विद्वद्भिः सुविभाव्यते ॥१५॥ चिच्छाया-
 धानहंकारो मूढैरात्मेति भाव्यते ॥ कर्ता भोक्ता स जीवः स्यात्प-
 रब्रह्मैव साक्ष्यसौ ॥१६॥ ब्रह्मणो मरणाभावादमृतत्वं तदीर्यते ॥
 अद्वितीयतया भीतिहेत्वभावाच्च निर्भयम् ॥१७॥ प्रजापत्युत्तिता-
 प्यर्यं नानुबुद्धमुभावपि ॥ राज्यवासनया चित्तं तदीर्यं राजसं-
 प्लु ॥१८॥ अन्यदेहस्य या छाया सा चक्षुष्युपलभ्यते ॥ तामे-
 वात्मतया प्राहेत्येपा बुद्धिरभूत्तयोः ॥१९॥ छायात्मानं रढीकर्तुं
 पुनः पप्रच्छतुर्गुरुम् ॥ अप्स्वादशं च यो दृष्टश्छायात्मा सोऽयमेव
 किम् ॥२०॥ तदीयमन्यथा ज्ञानं बुध्वापि न निराकरोत् ॥ सभा-
 मध्ये मानभंगे बुद्धिभ्रंशो भवेदिति ॥२१॥ स्वेनाक्षिण्युपविष्टो
 यः स सर्वत्रापि तिष्ठति ॥ इत्युक्तोपायतस्तौ द्वौ बोधयामीत्यम-
 न्यत ॥२२॥ शरावे जलयुक्ते वा केवलौ वीक्ष्य तौ पुनः ॥ सालं-

काराववेक्ष्याथ छायां नात्मेति बुध्यताम् ॥२३॥ छायाया अन्य-
यात्वं स्यात्साक्षी चैकविधः स्थितः ॥ आत्मत्वं निर्विकारस्य शक्यते
बोद्धुमंजसा ॥ २४ ॥ तथापि पापवाहुल्यप्रतिबद्धधियावुभौ ॥
छायात्मतां शरावोक्त्या दृष्टां कृत्वा लुप्यताम् ॥२५॥ काठेन प्रति-
बंधस्य क्षये सत्यथ तत्पुनः ॥ उपदेशं शरावाख्योपायं चालोच्य
मोक्षयते ॥२६॥ इत्युपेक्ष्य गुरुस्तस्यौ तौ राज्यत्यागतश्चिरम् ॥
प्रयासं प्राप्य सहसा जन्मतुः स्वस्वलोकयोः ॥२७॥ एतौ प्रजा-
पतेः शिष्याविति भ्रांत्वा विपर्ययम् ॥ तदीयं प्राप्य नश्येयुरिति
सोऽघोषयद्गुरुः ॥२८॥ विरोचनस्तामसत्वाच्छीघ्रं तानसुरान्प्रति ॥
गत्वा देहात्मतां तेभ्य उपादिक्षन्निजेच्छया ॥२९॥ अक्षिच्छाया
देहजन्या तथा देहोपलक्षणात् ॥ देह आत्मा स्वस्वदेहं सदा पूजय-
तासुराः ॥३०॥ देहे दृष्टेऽत्र भोगोऽस्ति मुक्तिः स्याच्छवपूजया ॥
इत्यासुरः संप्रदायः प्रायेणाद्यापि दृश्यते ॥३१॥ इंद्रस्तु सात्त्वि-
कत्वेन मननं कुरुतेऽभ्वनि ॥ आंध्यादयोऽपि छायायामलंकारादयो
यथा ॥३२॥ एवं सत्यभयं ब्रह्म देहच्छाया कथं भवेत् ॥ एवं
मत्वा समागत्य गुरोरग्रे तत्राऽवदत् ॥३३॥ पापक्षयाय द्वारिंश-
द्वर्षाणि तपसेऽवसत् ॥ पूर्वोपदिष्टं भूयोऽपि प्रवीमीत्याह तं गुरुः
॥३४॥ जाप्रति स्थूलदेहेन सांकर्यं शक्यते ततः ॥ स्वप्ने यक्षरती-
वाऽसौ साक्ष्यात्मेत्यवगम्यताम् ॥३५॥ आंध्यरोगादयो दोषाश्ला-
याया देहविवर्गाः ॥ भ्रान्ति स्वप्ने तु नैवेति गुप्तो यथाज पूर्ववत्
॥३६॥ मन्वानः सन्नन्यदोषानपश्यत्स्वप्नमात्मनि ॥ चोरव्याघ्रादयो
भ्रंतीत्यदीनागत्य चाब्रवीत् ॥३७॥ स्वप्नेऽपि वासनादेहः शक्येतेति
सुषुप्तिगम् ॥ साक्षिणं प्रोक्तवांस्तस्यै द्वारिंशद्वर्षसेविने ॥ ३८ ॥

तुष्टोऽगच्छत्सुपुत्रिस्थे जाह्यं दोषमवैक्षत ॥ विनष्टसदृशः सुप्ता-
 वात्मेत्यागत्य चाब्रवीत् ॥३९॥ अमूर्तं कारणं देहं बोद्धुं पापक्ष-
 यादसौ ॥ शक्तोऽभूदिति संतुष्टः पुनः प्रोवाच तं गुरुः ॥४०॥
 पंचवर्षाणि सेवस्व पापशेषक्षयाय ते ॥ इत्युक्त्वा सेवते तस्मै गुरुः
 स्पष्टमुपादिशत् ॥४१॥ मघवन् चरन्वया बुद्धं शरीरं तत्रिधा स्थितम् ॥
 स्थूलं सूक्ष्मं कारणं च तत्तु सर्वं विनश्चरम् ॥४२॥ अनश्चरात्मत-
 स्वस्य प्रवेष्टुर्जावरूपतः ॥ भोगाधिष्ठानमेवैतद्वद्वपुर्नास्यात्मताऽस्ति
 हि ॥४३॥ जामत्स्यप्रसुपुत्रेषु भासयेद्यो वपुस्त्रयम् ॥ स साक्ष्यात्मा
 ब्रह्मताऽस्य सुखदुःखादिवर्जनात् ॥४४॥ आत्मनः प्रतिबिम्बो यः
 सोऽयं देहे प्रविष्टवान् ॥ प्रतिरूपो बभूवेति ध्रुव्यंतरसमीरणात्
 ॥४५॥ स भोक्ता त्रिषु देहेषु तादात्म्यमभिमन्यते ॥ सशरीरः
 स्वकर्मोत्थे भुंक्तेऽवश्यं प्रियाप्रिये ॥४६॥ अशरीरं साक्षिणं तु
 स्पृशेते न प्रियाप्रिये ॥ संसारतदभावौ द्वौ सुस्थितौ कर्तृसाक्षिणोः
 ॥४७॥ एवं व्यवस्थितेऽप्यज्ञः कर्तृदेहेषु साक्षिणम् ॥ अशरीरं
 प्रवेश्याशु सुखं दुःखं च मन्यते ॥४८॥ विवेके सति साक्ष्येव
 शरीरेभ्यः समुत्थितः ॥ स्वाभाविकेन ब्रह्मात्मरूपेण व्यवतिष्ठते
 ॥४९॥ अस्मिन्नर्थे साक्षितुल्या दृष्टांता वेहवर्जिताः ॥ चात्त्र-
 विद्युतां नास्ति हस्तपादादिमद्वयः ॥५०॥ अदेहा वृष्टिसिद्धयर्थमा-
 कारान्कांश्चिदाप्नुवन् ॥ वृष्टिनिष्पादकस्तत्तदाकारो ज्योत्स्नि दृश्यते
 ॥५१॥ आकारा वृष्टिकालात्प्राग्ज्योत्स्नि गूढा नतु स्फुटाः ॥ ततो
 ज्योत्स्निः समुत्थाय निदाघे ज्योतिराप्नुवन् ॥५२॥ संतापाख्यं परं
 ज्योतिः प्राप्य तेन दृढीकृताः ॥ वृष्टिकाले स्वस्वरूपं स्फोरयंतीति
 दृश्यते ॥५३॥ तथाऽयमशरीरः सन् साक्ष्यज्ञानतिरोहितः ॥

देहेतभूर्यं वपुषो विवेकेन समुत्थितः ॥५४॥ परं ज्योतिर्ब्रह्मरूपं
 प्राप्य वाक्योत्थबोधतः ॥ स्वेन वास्तवरूपेण निर्वृते नावभासते
 ॥५५॥ स्वतः साक्षी संप्रसादः कालुष्येण विवर्जनात् ॥ अवि-
 द्याया स्यात्कालुष्यं देहतादात्म्यविभ्रमात् ॥५६॥ जागरे स्थूलसू-
 क्ष्माभ्यां तादात्म्याद्ब्रह्माधयोऽरिलाः ॥ आधयश्चास्य संतीर्दं मह-
 त्कालुष्यमिष्यते ॥५७॥ ईषत्कालुष्यता स्वप्ने सूक्ष्ममात्राभिमानतः ॥
 सुप्तौ तेनापि हीनत्वादयमात्मा प्रसीदति ॥५८॥ कालुष्यधीज-
 महानमस्त्यप्रार्थविवेचिनः ॥ धीजेनापि विहीनत्वात्सम्यगेव प्रसी-
 दति ॥५९॥ स्वतः साक्षी संप्रसादस्तत्स्वरूपानुभूतये ॥ समुत्थानं
 भवेदस्य देहादिभ्यो विवेचने ॥६०॥ समुत्थितस्य जीवत्वनिवृत्त्यै
 ब्रह्मरूपताम् ॥ महावाक्यानि सर्वाणि बोधयंत्यतियन्नतः ॥६१॥
 परं ज्योतिर्ब्रह्मरूपं प्राप्य वाक्यार्थबोधतः ॥ उत्तमः पुरुषः स
 स्याद्यः पुराऽक्षिणि वर्णितः ॥६२॥ देहादज्ञानतः कार्यात्कारणा-
 द्वायमुत्तमः ॥ जीवत्वहानाद्ब्रह्मत्वभावाच्चोत्तमतोचिता ॥ ६३ ॥
 द्वाविमौ पुरुषौ लोके क्षरश्चाक्षर एव च ॥ क्षरः सर्वाणि भूतानि
 कूटस्थोऽक्षर उच्यते ॥६४॥ उत्तमः पुरुषस्त्वन्य परमात्मेत्युदा-
 हृतः ॥ इत्याह भगवान्कार्यकारणाभ्यां तमुत्तमम् ॥६५॥ उत्तमोऽयं
 पुमान्मूढप्राणिनामपि विद्यते ॥ तत्र तत्त्वविदः कोऽतिशयः स्यादिति
 चेच्छृणु ॥६६॥ स तूत्तमब्रह्मरूपं तत्त्ववित्स्वात्मवस्तुनि ॥ पर्येति
 स्वात्मयुध्यैतं सर्वदेहस्यमीक्षते ॥६७॥ इंद्रराजादिदेहेषु नानाजा-
 द्यानि भक्षयन् ॥ यालैः साकं हसन्स्त्रीभिः कदाचिद्रमते सह ॥६८॥
 यानैः कापि शातिमिश्च सहितो मोदते खलु ॥ न कदाचित्स्मरत्ये-

तद्वपुर्जनसमीपगम् ॥६९॥ एतदेहेन तादात्म्यभ्रांत्या दुःखमभू-
 तपुरा ॥ विवेकेन भ्रमेऽपेते तदुःखं नाद्य वीक्षते ॥७०॥ इंद्रराजा-
 दिदेहेषु न तादात्म्यं पुरापि च ॥ अतो न तदेहदुःखशंकाऽप्यस्य
 न विद्यते ॥७१॥ सुखानि तदेहगानि साक्षी सर्वाण्यवेक्षते ॥
 साक्ष्यात्मत्वामिमानि सन् ज्ञानी तान्यभिमन्यते ॥७२॥ दुःखा-
 न्यपीक्षते साक्षी तथाप्येतेषु तस्त्ववित् ॥ नाभिमानमुपादत्ते दुःखानां
 मायिकत्वतः ॥७३॥ ब्रह्मानंदस्य लेशाः स्युरानंदा विपयोत्थिताः ॥
 अतस्त्वंषविदः पक्षपातो ह्येतेषु विद्यते ॥७४॥ पुण्यमेवामुमाप्नोति
 न देवान्पापमाप्नुयात् ॥ इति श्रुत्यंतरं ब्रूते सुरां सर्वात्मदर्शिनः
 ॥७५॥ प्रजाः शोचन्ति यत्किञ्चित्तासामेव भवेदिदम् ॥ न सर्वा-
 त्मदृशोऽस्तीति प्राहैतदपि सा श्रुतिः ॥७६॥ सर्वात्मत्वेऽपि देहा-
 विदोपलेपो न मेऽस्ति हि ॥ अदुष्टा सूर्यभा यद्ब्रह्मंडालादिस्पृगप्यसौ
 ॥७७॥ ब्रह्माद्याः स्थावरांता ये प्राणिनो मे वपुः स्मृताः ॥ काम-
 क्रोधादयो दोषा जायेरन्मे कुतोऽन्यतः ॥७८॥ इत्याचार्या ब्रह्मयो-
 घकुशला अभवन्पुरा ॥ सुखमात्रमाहिणोऽत्र दृष्टांताः संत्यनेकशः
 ॥७९॥ वृक्षे मधुकरः पुष्परसं गृह्णाति नेतरत् ॥ यतिर्भिक्षामुपा-
 दत्ते नाशौचं कस्यचिद्देहे ॥८०॥ मूर्खस्यापि सुखे पक्षपातोऽस्ती-
 त्युच्यते यदि ॥ तर्हि तस्य प्रसिद्ध्यर्थं तत्त्वं सोऽप्यवगच्छतु ॥८१॥
 तत्त्वे बुद्धे स्वदेहेन तादात्म्यं न स्मरत्यसौ ॥ तेन दुःखे विन-
 ष्टेऽथ सुखमेव सदेक्षते ॥८२॥ तादात्म्यस्याऽस्मृतौ देहनिर्वाहो
 नेति चेच्छृणु ॥ अश्वादिनेव प्राणेन प्रेरितं रक्ष्यते वपुः ॥८३॥
 रथे प्रयोगयोग्योऽश्वः शिक्षितः सारथिं विना ॥ स्वयमेव सदा-
 भ्यासाद्गतव्यं प्रापयेत्खलु ॥८४॥ ईश्वरेणास्य देहस्य प्रेरणाय

नियोजितः ॥ प्राणस्तद्भोगदेशेऽसुं देहं नयति कर्मणा ॥८५॥
 गर्भस्थानां च कालानां निर्वाहो वपुषो यथा ॥ जीवन्मुक्तस्य देहेऽपि
 निर्वाहः स्यात्तथा न किम् ॥८६॥ समाधावात्मरूपेण व्युत्थाने
 भोग्यरूपतः ॥ सर्वानन्दान्सदा भुंक्ते मुक्तस्यातिशयो ह्ययम् ॥८७॥
 मुक्तेन बुद्धः साक्ष्येष सर्वाक्षेषु विभाव्यताम् ॥ तत्तद्विन्द्रियसंयुक्तत्रि-
 पुटी भासयत्यसौ ॥८८॥ भासमाने साक्षितरवे तद्भासा भास्यमि-
 द्रियम् ॥ चक्षुर्वियत्यभिध्याप्य रूपं सर्वं प्रकाशयेत् ॥८९॥ ब्रह्मा-
 ङ्कृत्यवच्छिन्नो दर्शनं चक्षुषः क्रिया ॥ दृश्यं रूपमियं सर्वा त्रिपुटी
 भाति साक्षिणि ॥९०॥ साक्षिणो भासकत्वेऽपि रूपगंधादिभि-
 क्षये ॥ चक्षुर्घ्राणाद्यक्षजातं सर्वसाधारणं मनः ॥९१॥ जिघ्राणी-
 ममहं गंधमित्यादि त्रिपुटीनिमाम् ॥ सदा भासयते साक्षी स
 एवात्मोत्तमः पुमान् ॥९२॥ मनोऽस्य दैवं चक्षुः स्यात्कालत्रयवि-
 भासनात् ॥ तेन भुंक्ते ब्रह्मलोकस्थितान्कामाभिजात्मनि ॥९३॥
 देवाः सर्वे समात्मानमुपास्य प्राप्नुवंत्यमून् ॥ कामांहोकांश्चात्मतत्त्वं
 धुष्या सर्वात्मतां जगुः ॥९४॥ अन्योऽपि यस्तमात्मानमन्विष्य
 गुरुशास्त्रतः ॥ स्वानुभूत्या विजानाति स तानाप्नोति देववत् ॥९५॥
 प्रजापतिरुवाचैवमिन्द्रायेत्थं पुनः पुनः ॥ एकाधिकं वर्षशतं सेवि-
 त्वाऽसौ च लब्धवान् ॥९६॥ गुरुशुश्रूषया पापं विद्यायाः प्रतिषं-
 धकम् ॥ भवति विद्या लब्धा स्यादित्यत्रेद्रो निदर्शनम् ॥९७॥
 सर्वज्ञेनोपदिष्टापि प्रतिषंधक्षयं विना ॥ न लभ्यतेऽत्र दृष्टान्तो विरो-
 धन उदीरितः ॥९८॥ गुरुः कारुणिको भूत्वा सोढ्यायासं पुनः
 पुनः ॥ प्रजापतिरियं प्राप्ताननुगृहीत सर्वथा ॥९९॥ प्रजापतेरियं
 विद्या फयितानुमहाद्गुरोः ॥ सच्छिष्याननुगृह्यात् विद्यातीर्थमहे-

श्वरः ॥१००॥ ॥ इति श्रीविद्यारण्यमुनिवृत्ते अनुभूतिप्रकाशे
छांदोग्ये प्रजापतिविद्याप्रकाशोऽनाम पंचमोऽध्यायः ॥५॥

ब्रह्मविद्यां शौनकाय यामुवाचांगिरा मुनिः ॥ अथर्वणे मुंडकेऽ
सौ विशदीकृत्य वक्ष्यते ॥१॥ चतुर्मुखादिके संप्रदाये यो मुनिर्-
गिराः ॥ उपसद्य यथाशास्त्रमेतं पप्रच्छ शौनकः ॥२॥ एकस्मि-
न्विदिते सर्वे विज्ञातमिति वैदिकी ॥ प्रसिद्धिरस्ति तद्वस्तु किं
स्यान्निश्चित्य मे वद ॥३॥ शृणु विद्ये उभे तावद्वेदितव्ये परापरे ॥
पृष्टं वस्तु तयोर्मध्ये गम्यते परविद्यया ॥४॥ पदंगसहिता वेदा
विज्ञायंते यथा धिया ॥ सा धीरपरविद्या स्याद्ब्रह्मधीस्तु परा मता
॥५॥ उपनीतेन विज्ञेया वेदाः सर्वे न तावता ॥ ब्रह्मधीः किंतु
वैराग्ये स्यादाचार्योपदेशतः ॥६॥ वैदिक्यप्यधिकारस्य भेदादुक्ता
पृथक् परा ॥ विप्राः परिव्राजकाश्च तिष्ठंतीति यथा तथा ॥७॥
यस्यामपरविद्यायां कर्माण्युक्तानि साधनाः ॥ कुर्वति कर्मभिः शुद्धिं
परविद्या करोति हि ॥८॥ परया चाक्षरं ज्ञेयमेतस्मिन्विदिते सति ॥
सर्वं जगद्भवेद्बुद्धं तस्य सर्वात्मकत्वतः ॥९॥ न विनानुष्ठितं कर्म
वेदनं पर्यवस्यति ॥ ब्रह्म धीस्तावतैव स्यात्फलदेति परा मता ॥१०॥
तद्वेद्यमक्षरं कीदृगिति चेदभिधीयते ॥ ज्ञानेंद्रियैर्न विज्ञेयं प्राहं
कर्मेंद्रियैर्न वा ॥११॥ न गोत्रं काश्यपाद्यस्ति वर्णः शुक्लादिकश्च
न ॥ न ज्ञानेंद्रियमस्यस्य नापि कर्मेंद्रियं तथा ॥१२॥ नित्योऽक्ष-
रपदार्थोऽयं तद्विनाशानिरूपणात् ॥ विभुर्विविधभाषित्वात्तच्च सर्वा-
त्मकत्वतः ॥१३॥ आकाशवत्सर्वगोऽतः परिच्छेदो न देशतः ॥ न
कालतोऽपि नित्यत्वाद्भिभुत्वान्नापि वस्तुतः ॥१४॥ सर्वगस्याऽपि

सूक्ष्मत्वाद्क्षाऽगोचरतोदिता ॥ परिमाणात्पता नात्र सौक्ष्म्यं दुर्ल-
क्ष्यता तु तत् ॥१५॥ हस्तप्राप्तो घटः स्थूलो ध्वनिः सूक्ष्मस्तदम-
हात् ॥ स्वरूपसौक्ष्म्यमेतत्स्यादक्षरेऽपि भवेदिदम् ॥१६॥ धनस्येव
व्ययो नास्य विक्रियादेरसंभवात् ॥ स्थिरजंगमभूतानां हेतुं तं मन्वते
नुभाः ॥ १७॥ यदुक्तं लक्षणं तत्तु कौटस्थ्यादक्षरं भवेत् ॥ तद्यथा
वेद्यते सेयं परा विद्येति कीर्तिता ॥१८॥ न युक्तं भूतयोनित्वं साध-
नांतरवर्जनात् ॥ एकस्माच्चेतनाद्भूरिजडानामप्यसंभवात् ॥१९॥
बह्वौषध्यो यथैकस्या भूमेर्जाता यथा जडाः ॥ केशाश्चेतनतो जाता-
स्तथा त्वक्षरतो जगत् ॥२०॥ ऊर्जनाभिर्यथा तंतून् सृजते संहर-
त्यपि ॥ अन्यानपेक्षस्तादृश्यादक्षरस्यापि हेतुता ॥२१॥ ब्रह्मणो जग-
दुत्पत्तेः क्रमोऽयमवगम्यताम् ॥ वक्ष्यमाणेन तपसा ब्रह्मादावुपची-
यते ॥२२॥ अकुरोत्पादकं बीजमुच्छ्रुतं स्याद्यथा जडात् ॥ सृज्यस्य
शुद्ध्या संयुक्तं स्याद्ब्रह्मोपचितं तथा ॥२३॥ भोग्यवर्गीकुराख्यं यदन्नं
तज्जायते ततः ॥ अव्याकृतं व्याचिकीर्षावस्थमन्नमिहोच्यते ॥२४॥
तस्मादन्नात्क्रियाशक्तिः प्राणो ज्ञानस्य साधनम् ॥ मनश्चाजायत
स्थूलं सत्याख्यं भूतपंचकम् ॥२५॥ ततो भूम्यादयो लोका ज्योति-
ष्टोमादिकर्मसु ॥ अमृताख्यं स्वर्गफलमित्थं सर्वगजायत ॥२६॥
ब्रह्मैव जगदाकार स्याच्चेत्तद्विकृतं भवेत् ॥ नो चेज्जगत् जायेतेत्यत्र
प्रतिविधीयते ॥२७॥ निरुपाधि ब्रह्मतत्त्वं जगदाकारमादन हि ॥
मायोपाधिक एवायं सर्वज्ञः सृजते जगत् ॥२८॥ सामान्यवृत्त्या
सर्वज्ञो विशेषेण च सर्ववित् ॥ ज्ञानमेव तपोऽस्यास्माज्जगद्वेदाद्यजा-
यत ॥२९॥ जगत्कारणमद्वैतं ज्ञातव्यं परविद्यया ॥ ह्यतेऽस्मिन्स-
र्वजगतस्तत्त्वं यत्तद्विबुध्यते ॥३०॥ अपरा वेदविद्या तु कर्मानुष्ठा-

नमार्गतः ॥ साधनं परविद्यायाः सत्यं सत्कर्मणः फलम् ॥३१॥
 काम्यकर्मफलं स्वर्गो नित्यकर्मफलं धियः ॥ शुद्धिस्तद्योभयं कर्म
 कृत्वावश्यमवाप्नुयात् ॥३२॥ हे सत्यकामाः कर्माणि मंत्रब्राह्मणद-
 शिनः ॥ कुरुध्वमेव चः पंथा भोगमोक्षप्रसिद्धये ॥३३॥ अप्रिहोत्रं
 जुहोत्यादौ कुर्याद्दर्शादिकानथ ॥ तद्भावे जन्मसु स्यात्सप्तस्वेतस्य
 दुर्गतिः ॥३४॥ काल्यादिषड्विजिह्वासु होतारं तं यथाविधि ॥
 आहुत्याख्या देवतास्ता इंद्रलोके नयन्ति हि ॥३५॥ प्रियं वदत्य
 एहीति वहंस्यः सूर्यरश्मिभिः ॥ पुण्यार्जितो लोक एष इत्युक्त्वा
 प्रापयन्ति तम् ॥३६॥ काम्यकर्मफलं प्रोक्तमीश्वरार्पितकर्मणः ॥ फलं
 संसारहेयत्वद्युद्धिः साथ विविच्यते ॥३७॥ शुद्रायास्तरणं नद्याः
 प्रसिध्यत्यदृढैः पूवैः ॥ न समुद्रस्य यज्ञश्च तद्वच्छिथिलसाधनम्
 ॥३८॥ तेनाप्नोति स्वर्गमात्रं न तु मोक्षं तथा सति ॥ फर्मनिष्ठा
 जरामृत्यू प्राप्नुवन्ति पुनः पुनः ॥३९॥ ज्ञानबद्धैदिकत्वेन कर्मणो
 मुक्तिहेतुता ॥ अस्तीति चेन्न संसारमूलहेत्वनिराकृतेः ॥४०॥
 अविद्या संसृतेर्मूलमेतस्यामेव कर्मिणः ॥ वर्तते न तु जानन्ति ब्रह्मा-
 त्मानं सद्व्ययम् ॥४१॥ पंडितमन्यतां प्राप्ताः कर्मकांडार्थवेदनात् ॥
 गुरुश्च तादृगेवातो ह्यंधनीतांधवत्स्थिताः ॥४२॥ अहं यच्चा याज-
 पेयराजसूयादिभिर्मलैः ॥ कृतार्थ इति रागेण मत्वा भोगक्षये
 पतेत् ॥४३॥ वरिष्ठं कर्म मत्वास्माच्छ्रेयोऽन्यत्रैव वेत्स्यसौ ॥ स्वर्गा-
 दागत्य विप्रत्वं प्राप्नोति श्वादिजन्म वा ॥४४॥ कर्मांतरं चेद्रम्यं
 स्याद्विप्रत्वं श्वादितान्यथा ॥ असारतामिमां वेत्ति शुद्धधीर्नित्यक-

मेभिः ॥४५॥ उपासको ब्रह्मलोकं प्राप्नोत्यावृत्तिवर्जितम् ॥ तथापि
 भूयानायासो मुक्तिश्चास्य विलंबते ॥४६॥ परीक्ष्य कर्मजालोका-
 न्कर्मणा मुच्यसंभवात् ॥ विरक्तो ब्रह्मबोधार्थं गुरुमेति यथाविधि
 ॥४७॥ वेदांतानामनेकत्वात् संशयानां बहुत्वतः ॥ वेद्यस्याप्यति-
 सूक्ष्मस्वाप्न जानाति गुरुं विना ॥४८॥ श्रवणान्मननाद्विज्ञानादप्यु-
 पायाद्गुरुदितान् ॥ अज्ञानसंशयौ जह्याद्विपरीतां च भावनाम् ॥४९॥
 गुरुश्च योग्यशिष्याय विद्यामक्षरबोधिनीम् ॥ श्रूयात्स्वकीयविद्यायाः
 संप्रदायप्रवृत्तये ॥५०॥ तदेतदक्षरं सत्यं मायाशक्तिसमन्वितम् ॥
 तस्मात्सर्वे समुत्पन्ना विस्फुलिगा ययाम्रितः ॥५१॥ अक्षरात्मा
 स्वयं व्योतिर्मायारूपाक्षरात्परः ॥ अर्चित्यशक्तिरनृता मायास्मिन्क-
 ल्पधेज्जगत् ॥५२॥ नापाविनोऽस्मात्प्राणादि विषदादि च जायते ॥
 ततो विराडभूत्तस्मिन्नवशिष्टमभूजगत् ॥५३॥ पुरुषो मायया सर्व-
 जगद्रूपेण भासते ॥ सर्वं पुरुष एवातो वस्तुतत्त्वावलीकने ॥५४॥
 देहत्रयगुहायां यच्चैतन्यं साक्षि विद्यते ॥ एतत्सर्वात्मकं ब्रह्मोलेवं
 बुद्ध्वा तनो नुवेत् ॥५५॥ अज्ञोऽहमिति तादात्म्यमज्ञानस्यात्मताऽ-
 स्ति यत् ॥ अविद्यामंधिरेव स्यात्स च बोधाद्विकीर्यते ॥५६॥
 आधिर्भूतं स्वयं भानात्स्वत्वात्सन्निहितं च यत् ॥ ब्रह्मास्मिन्कल्पितं
 सर्वमिति धीर्योध उच्यते ॥५७॥ सा धीश्चेन्न स्थिरा तर्हि प्रणवेन
 विचिंतयेत् ॥ बाणेन विध्यते लक्ष्यं विध्येद्ब्रह्म तथा धिया ॥५८॥
 धीर्याणो धनुरोकारो ब्रह्म तल्लक्ष्यमुच्यते ॥ अप्रमत्तेन चेद्ब्रह्मं लभ्या
 ब्रह्मणि धीर्भवेत् ॥५९॥ दृढं लभं बालशल्यमाकृष्टमपि नात्रजेत् ॥
 मुक्तशल्यः समागच्छेद्वाण एव धृया यथा ॥६०॥ ब्रह्मसंलभधी-
 रेवं स्वयं नायाति कुत्रचित् ॥ किंत्वकिंचित्करं चक्षुराद्येवायाति

ब्राह्मणतः ॥६१॥ दर्शनादिक्रियाः कुर्वन् यथापूर्वं य इन्द्रियैः ॥
 सिध्यसिद्धी न जानाति जीवन्मुक्तः स उच्यते ॥६२॥ पंचीकृतो-
 क्तमार्गेण प्रणवध्यानमाचरेत् ॥ ततो जगदधिष्ठानमेकमेव सदे-
 क्ष्यते ॥६३॥ लौकिकीर्वैदिकीश्चान्याः सर्वा वाचः परित्यजेत् ॥
 ध्यायेच्चैद्रह्य तस्यात्र धीमंध्यादि विनश्यति ॥६४॥ भिद्यते हृदयमं-
 धिशिछयंते सर्वसंशयाः ॥ क्षीयंते चास्य कर्माणि तस्मिन् दृष्टे
 परावरे ॥६५॥ परमव्याकृतं यस्मादवरं स्याच्चिदात्मनः ॥ दृष्टे
 तस्मिन्नहंकारचित्तोमंधिर्विभिद्यते ॥६६॥ अहंकारस्य कर्तृत्वं चित्य-
 ध्यस्य तथा चितः ॥ स्फूर्तिं चाहंकृतौ मंधिं कुर्यान्माया तयोर्दृढम्
 ॥६७॥ भिन्ने प्रथौ विवेकेन संशया ब्रह्मतस्वगाः ॥ छिद्यंते स्याद्ब्रा-
 विजन्महेतुकर्मक्षयस्तथा ॥६८॥ आनंदरूपं हृत्कोशे यद्भाति प्राणिनां
 सदा ॥ तच्छुभ्रं ज्योतिषां ज्योतिर्द्रष्टव्यं तन्मुमुक्षुभिः ॥६९॥
 भासका अपि सूर्याद्यास्तद्भासयितुमक्षमाः ॥ तस्मिन्नादौ भासमाने
 तद्भासा भासतेऽखिलम् ॥७०॥ सर्वासु दिक्षु तद्भाति तस्मिन्नंत-
 र्भवत्यदः ॥ जगत्ततः पृथद्भाति तरंगादिर्जलाद् यथा ॥७१॥ जल-
 तत्त्वं तरंगादौ ब्रह्मतत्त्वं तथाऽखिले ॥ ततो ब्रह्मणि विज्ञाते विज्ञातं
 सकलं भवेत् ॥७२॥ अरंडैकरसं ब्रह्म समाधावेव भासते ॥ व्युत्थाने
 भोक्तृभोक्तारौ भासते पक्षिवत् पृथक् ॥७३॥ पृथ्वे पक्षी फल भुंक्ते
 क्षुधितोऽन्यस्तु वीक्षते ॥ चिच्छायावानहंकारो भुंक्ते चिद्वीक्षते
 तथा ॥७४॥ बोधात्पुरा तु चिद्भांसा ममा भोक्तरि शोचति ॥ सा
 भ्रांतिर्भोक्तनिष्ठैव तद्विवेकोऽपि भोक्तृगः ॥७५॥ भोगावांतरभेदो
 हि भ्रांतिरद्वाघकायुभौ ॥ इतरारोपवचौ च चित्यध्यस्तौ न वास्तवौ

॥७६॥ विविनक्ति यदा भोक्ता पुण्यपापे तदास्य नो ॥ क्रीडत्यात्मन्यसौ ध्यानाद्द्यूतादौ मूढवत्सदा ॥७७॥ आत्मन्येवं रतिं कुर्यात्सर्वदा नित्यकर्मवत् ॥ वरिष्ठो ब्रह्मवित्स्तेषु व्यर्थक्षणविवर्जनात् ॥७८॥ सत्यं तपो ब्रह्मचर्यं विद्याधिकृतिकारणम् ॥ मुख्याधिकारी विद्यायां वरिष्ठो ब्रह्मविद्भवेत् ॥७९॥ न चक्षुषा नापि वाचा नान्यैरक्षैश्च गृह्यते ॥ न कर्मणा न तपसा विनांतर्मुखतां क्वचित् ॥८०॥ ध्यानेनांतर्मुखो वाक्योद्ब्रह्मात्मानमवेक्षते ॥ त्रिशुद्धबुद्धिरात्मज्ञो यथावक्ति तथा भवेत् ॥८१॥ भूतिकामो विभूत्यर्थमात्मज्ञं सर्वदार्चयेत् ॥ निष्कामस्तमुपासीनो वेत्ति ब्रह्मस्यमात्मनः ॥८२॥ कामैश्चैष्टयपरः कामैस्तत्रतत्रं प्रजायते ॥ जीवन्नेवात्मवित्सर्वकामानां लयमामुयात् ॥८३॥ न वेदपाठबाहुल्यात्तु बहुश्रुतितस्तया ॥ आत्मा लभ्योऽथ देवोऽर्थवृणुते तेन लभ्यते ॥८४॥ ईश्वरानुग्रहादेव भवेदद्वैतवासना ॥ तस्माद्ब्रह्मार्पितं कर्म कुर्यादीश्वरतुष्टये ॥८५॥ ईशानुग्रहयुक्तस्य सच्चिदानंदलक्षणाम् ॥ तनुं विवृणुते स्वीयां परमात्मा ह्यशेषतः ॥८६॥ भवणं मननं ध्यानं यस्य न प्रबलं भवेत् ॥ प्रमादो वास्ति विषयासक्तयात्मा न स बुध्यते ॥८७॥ तपो नास्तीश्रमोपेतं यस्य शुद्धा न तस्य धीः ॥ संपत्त्या भवणादीनामसौ ज्ञानेन तृप्यति ॥८८॥ वेदांतधीनिश्चितार्थाः संन्यासाच्छुद्धबुद्धयः ॥ ब्रह्मदृष्टौ स्थिराश्चांते मुच्यन्ते मूलकारणात् ॥८९॥ संसारिणां देहपातोऽपरांतः पुनरुद्भवात् ॥ परांतो विदुषां देहपातः पुनरनुद्भवात् ॥९०॥ परांतकाले मुक्ता ये ब्रह्मत्वात्ते परामृताः ॥

१ (-ब्रह्मवित् १ ब्रह्मविद्वरः २ ब्रह्मविद्वरीयान् ३ ब्रह्मविद्वरिष्ठः ४) ।
 २ तत्त्वमस्यादिवाक्यात् । ३ कामानेव श्रेष्ठत्वेन मन्यन्ते यः सोऽपरः । ४ शक्तु
 गृह्यति । ५ प्रकाशयति । ६ आश्रमेण संसुप्तं तपो यस्य नास्ति । ७ भगवात् ।

दयन्ति हि ॥१९॥ ब्रह्मचर्यरता ऊर्ध्वरेतसो ब्रह्मचिंतकाः ॥ ब्रह्म-
 लोके प्रजंत्यन्ये निस्तपस्का न यांति तम् ॥२०॥ कात्यायनेन
 यत्पृष्ठं हेयं जन्म तदीरितम् ॥ मार्गवः सूक्ष्मदेहस्य स्थूलेऽप्राक्षी-
 द्विवेचनम् ॥२१॥ तस्मिन्निवेचिते स्थूलस्थानात्मत्वं स्फुटं भवेत् ॥
 धारको द्योतकः श्रेष्ठ इत्यप्राक्षीदसौ त्रयम् ॥२२॥ देवाः फति स्थूलदेहं
 धारयंत्यत्र धारणम् ॥ द्विविधं जननं तस्य प्रेरणं चेति तद्वयम् ॥२३॥
 ज्ञानवर्गे क्रियावर्गे स्थिताः के भासयन्ति तम् ॥ प्रेरणाख्ये धार-
 णेऽस्मिन् श्रेष्ठो देवेषु को भवेत् ॥२४॥ काठिन्यं च द्रवोष्णत्वे
 चलनं छिद्रमित्यमी ॥ दृश्यंतोऽशाः पंचभूतजन्योऽतो देह इष्यते
 ॥२५॥ वाक्पाण्यादिः क्रियावर्गः क्रियां कुर्वन्न भासयेत् ॥ ज्ञान-
 वर्गो मनश्चक्षुरादिको भासयेद्वपुः ॥२६॥ प्रेरणाख्यां धारणां तु
 प्राण एव करोति हि ॥ भूतेंद्रियाभिमानिन्यो देवता गर्वमाप्नुवन्
 ॥२७॥ वयं देहमवष्टभ्य भेरयामो गृहादिषु ॥ प्राणदेवोऽन्यदेवा-
 नामेतं गर्वं न्यवारयत् ॥२८॥ यूयं मा प्राप्नुत भ्रातिमहमेवात्र
 पंचधा ॥ प्राणापानादिभिर्भोगैर्धारयामि ह्यदो वपुः ॥२९॥ तान-
 विश्वसतो देवान्विश्वासयितुमेव तु ॥ देहाभिर्गतुमुद्युक्तो ह्यासन्
 देवाश्च विह्वलाः ॥३०॥ स्थिते स्वराद्धि तिष्ठन्ति निर्गच्छन्ति च
 निर्गते ॥ मधुकृन्मक्षिका देवाश्चासन्प्राणवशास्तथा ॥३१॥ प्राणः
 सूत्रं तेन बद्धाः सर्वे तत्तद्वशा इमे ॥ उत्क्रान्तिं वारयंतस्ते प्राणं
 तुष्टपुरादरात् ॥३२॥ देहोऽकिंचित्करः प्राण एव संसारकारणम् ॥
 मार्गवो निश्चिकायेत्यं पिप्पलादेन बोधितः ॥३३॥ क्रममुक्तिर्हेतुरस्य
 प्राणस्य ध्यानमित्यसौ ॥ कौशल्यः प्राणविषयान् पद्मभ्रानकरो-
 त्स्फुटम् ॥३४॥ प्राणोऽयं कुत उत्पन्नः कथमेव वपुर्भजेत् ॥ स्वरूपं

प्रविभज्यैष कथं देहेऽवतिष्ठते ॥३५॥ केन वृत्तिविशेषेण देहादु-
 क्रांतिमाप्नुयात् ॥ बाह्यं जगत्कथं घत्ते तस्याऽध्यात्मवृत्तिः कथम्
 ॥३६॥ उपास्तिश्रद्धया सर्वं विशेषं पृष्टवानिति ॥ तुष्टो गुरुवा-
 न् वैपां प्रभ्रानां स्पष्टमुत्तरम् ॥३७॥ परमात्मेन उत्पन्नः प्राण आत्मा
 स्वविक्रियः ॥ अविच्छेद्यैव देहं स्वं देहच्छाया यथोचिता ॥३८॥
 छायां नृतेव दृष्टा चेत्याणोऽप्यात्मनि कल्पितः ॥ यथा दर्पणदीप्त्या-
 दिर्मायोपाधिस्तथात्मनः ॥३९॥ पूर्वकल्पे कृतं कर्म मनसा यत्तदेव
 हि ॥ प्राणस्य स्थूलदेहेषु समागमनकारणम् ॥४०॥ प्राणेष्वधिकृता-
 न्सन्नाद्धिनियुक्ते यथा पृथक् ॥ प्राणो वृत्तीः स्वकीयास्ता विनियुक्ते
 यथापथम् ॥४१॥ मूलमूर्त्रविसर्गार्थमपानं स्थापयेदधः ॥ मुखना-
 सिकयोः कुर्वन्स्वयं चासमवस्थितः ॥४२॥ समानः स्थापितो मध्ये
 मुक्तमसं समं नयेत् ॥ अजाप्यायनतो मूर्द्धच्छिद्रैः सप्तत्रिणोऽभवत्
 ॥४३॥ हृत्पुंडरीके जीवात्मा स्थितस्तद्बहुभिर्वृतम् ॥ नाडीभेदैर्मूल-
 नाडी संख्या चैकाधिकं शतम् ॥४४॥ प्रत्येकं शतसंख्याः स्युः
 शाखा नाड्यस्ताथा पुनः ॥ द्वाप्तप्रतिसदृक्षाणि प्रतिशाखाः प्रकी-
 र्तिताः ॥४५॥ तासु सर्वास्त्वस्थाय न्यानोऽयं कुरुते बलम् ॥ करो-
 स्युदान चक्रांति कंठस्थो ह्यन्यजन्मने ॥४६॥ विभज्य पंचधात्मान-
 मेवं देहे व्यवस्थितः ॥ उदानवायुनोक्तांतिरुक्ता बहिरथोच्यते
 ॥४७॥ आपो भूमिवियद्वायुतेजसां येऽमिमानिनः ॥ देवास्तद्रूपतः
 प्राणो घत्ते बाह्यमिव जगत् ॥४८॥ पुनस्तदेवतारूपः शरीरांश्चक्षु-
 रादिकान् ॥ प्राणादीननुगृह्णातीत्याध्यात्मं धारणं भवेत् ॥४९॥
 रवेरनुग्रहश्चक्षुष्यस्ति तद्वत्परेष्वपि ॥ अपानादिषु भूम्यादेरुपकारोऽस्ति
 शास्त्रतः ॥५०॥ तेजोदेवतयोदानोऽनुगृहीतो यतस्ततः ॥ शारी-

रौण्ये प्रशान्तेऽस्मादेहारेहांतरं व्रजेत् ॥५१॥ मनस्येकीभवत्यादावि-
 द्रियाणि तदात्मनः ॥ यं देहं भावयेत्तत्र याति प्राणः स जीवकः
 ॥५२॥ पदसु प्रभेषु निर्णीतं प्राणं ध्यायति यः पुमान् ॥ सोपा-
 धिकमद्भवेदी स क्रमेण विमुच्यते ॥५३॥ ब्रह्मलोकांतसंसारोऽपर-
 विद्याफलं ततः ॥ गार्यस्तु परविद्यार्यं पंच प्रभानवोचत ॥५४॥
 कानि स्वपंसि काम्यत्र जाप्रति स्वप्रहृत्स्व कः ॥ सुप्तौ सुखं भवे-
 त्कस्य जगत्कस्मिन्विलीयते ॥५५॥ दर्शेद्रियाणि बाह्यानि स्वपंत्यंत-
 र्धिया सह ॥ रश्मयोऽस्तं यथा यांति संध्यायां रविणा सह ॥५६॥
 भ्रवणादिक्रिया नैव सुप्तत्वादिति गम्यते ॥ तदापि जाप्रति प्राणाः
 श्वासांदेरविलोपनान् ॥५७॥ जाठरामिः पदुभूत्वा भुंक्ते जरयते
 तदा ॥ प्राणान् यागामिरूपेण ध्यात्वा यागफलं व्रजेत् ॥५८॥
 बाह्याक्षाणामुपरमे मनोऽनुपरतं यदा ॥ जीवात्मा तदुपाधिः सन्
 सदा स्वप्नमेक्षते ॥५९॥ नाडीषु संचरन्जीवो नानाजन्मभिरर्जिताः ॥
 वासना वीक्षते सोऽयं स्वप्न इत्यभिधीयते ॥६०॥ हृच्छिद्राण्यावृ-
 त्तानि स्युः सुप्तौ पित्ताख्यतेजसा ॥ चित्तोपाधिकजीवोऽपि पित्तेना-
 श्राभिभूयते ॥६१॥ दुःखवृत्त्युदयञ्चित्ते नास्ति छिद्रनिरोधतः ॥
 ज्ञात्मानंदः स्वप्नकाशस्तदा जीवस्य तिष्ठति ॥६२॥ सुप्तौ च प्रलये
 मुक्तौ जगदात्मनि लीयते ॥ निवासवृक्षे लीयन्ते संध्यायां पक्षिणो
 यथा ॥६३॥ तन्मात्राणि च भूतानि ज्ञानकर्मेन्द्रियाण्यपि ॥ अंतः-
 करणभेदाश्च शक्ती ज्ञानक्रियात्मके ॥६४॥ एतेषां विषयाः सर्वे
 द्रष्टृश्रोत्रादिनामकाः ॥ जीवोऽतःकरणस्योऽपि जगत्सर्वमिदं भवेत्
 ॥६५॥ न किंचिद्भाति निद्रायां लीनं स्यात्तदवेक्षया ॥ सर्वेषां प्रलये
 यद्वन्मुक्तौ तत्त्वविदस्तथा ॥६६॥ परमात्मा लयाधारो यथा तद्व-

स्थितेरपि ॥ आधारस्तेन जंगतः परमात्मोपलक्ष्यताम् ॥६७॥ उप-
 लक्षयिता जीवो बुद्धौ चित्तंतिविवकः ॥ उपलक्ष्यं ब्रह्म तत्तु स्याद-
 च्छायादिरूपकम् ॥६८॥ छाया तमस्तेन हीनं शरीरत्रयवर्जितम् ॥
 लौहित्यादिगुणैर्हीनं शुभ्रं क्रोधाद्यभावतः ॥६९॥ अक्षरं नाशहेतु-
 नामभावाद्ब्रह्म सादृशम् ॥ यो जानाति स सर्वज्ञः सर्वार्त्मा च भवे-
 त्सखलु ॥७०॥ सत्यकामस्तु पूर्वोक्तब्रह्मानुभवसाधनम् ॥ प्रणवध्या-
 ननप्राक्षीत्फलभेदेन संयुतम् ॥७१॥ लोकेषु ज्ञानकर्मभ्यां साध्येषु
 कतमं प्रजेत् ॥ आमृतिं प्रणवध्यायी सविशेषमिदं वद ॥७२॥
 शृण्वोक्तारः प्रतीकं स्यादपरस्य परस्य च ॥ ब्रह्मणोऽन्यतरद्ब्रह्म प्रण-
 वेन विधितयेत् ॥७३॥ विराडाद्यपरं तद्वत्सत्यज्ञानात्मकं परम् ॥
 मात्रात्रयविभक्तं तदपरं ब्रह्म चितयेत् ॥७४॥ विराडकारः सूत्रा-
 र्त्माकारो ह्यव्याकृतं पुनः ॥ मकार इति विज्ञेयो विभागोऽपरचितनेः
 ॥७५॥ सूत्रव्याकृतविज्ञातहीनो यदि विधितयेत् ॥ विराण्मात्रं
 तमोकारं तदापि व्यर्थता न हि ॥७६॥ ऋगाख्यदेवाः सहसा
 भूर्लोकं प्रापयन्ति तम् ॥ पूर्ववासतया योगसभ्यस्यत्वाधिकं पुनः
 ॥७७॥ विराद् सूत्रात्मकं मात्राद्वयं ध्यात्वा तु नीयते ॥ यजुर्वेदेः
 सोमलोकं पुनरावृत्तिसंयुतम् ॥७८॥ विराद् सूत्राव्याकृताख्यं त्रि-
 मात्रं प्रणवं स्मरेत् ॥ सामवेदैर्ब्रह्मलोकं नीयते मुक्तिकारणम् ॥७९॥
 समस्तजीवसंघाख्यः सूत्रात्मा यः परोऽन्यतः ॥ तस्मादपि परं
 ब्रह्मतत्त्वं यत्तद्वेक्षते ॥८०॥ कममुक्तिर्भवेदित्यमपरब्रह्मचितनान् ॥
 लंकारेण परं ब्रह्म ध्यात्वेक्षित्वा च मुच्यते ॥८१॥ शांतं जरामृ-
 त्युहीनमभयं ब्रह्म यत्परम् ॥ तर्षोकारेण विद्वान् यः सोऽन्वेतीति
 श्रयक् श्रुतम् ॥८२॥ मुक्तौ प्राप्यं परं ब्रह्म यत्तस्य प्रत्यगात्मताम् ॥

बुभुक्षुः सन् भरद्वाजः पुरुषं प्रष्टुमिच्छति ॥८३॥ राजपुत्रः षोड-
 शभिः कलामिः पुरुषं युतम् ॥ अपृच्छन्मां न वेदाहं वदं तं पुरुषं मुने
 ॥८४॥ शृण्वसौ पुरुषो देहे हृन्मध्ये भासते सदा ॥ तस्मिन्प्रा-
 णादिनामांता माययोत्पादिताः कलाः ॥८५॥ प्राणः श्रद्धा खादि-
 भूतपंचकं चंद्रियं मनः ॥ अन्नं वीर्यं तपोः मंत्राः कर्म लोकोश्च
 नाम च ॥८६॥ आरोपिताः कला यस्मिन् पूर्णोऽसौ पुरुषस्ततः ॥
 उपलब्धिस्तथाप्यस्य देहमध्ये प्रशस्यते ॥८७॥ चित्रपताऽत्र निरपटा
 दर्शनश्रवणादिभिः ॥ अपैति जीवता देहे स्थिते पूर्णत्वबोधनात्
 ॥८८॥ जीवत्वापादंकोपाधिः प्राणस्तस्माज्जनैः सदा ॥ प्राणोत्क्रां-
 त्तिस्थिती स्वात्मन्यारोप्येते सुसुक्ष्मभिः ॥८९॥ कस्मिन्नुत्क्रांत उत्क्रातिमा-
 प्स्यामीति विचारयन् ॥ परमात्माऽसृजत्प्राणान् जनारोपो भवेत्ततः
 ॥९०॥ जीवत्वस्यारोपितस्य निवृत्त्यर्थं विदात्मनि ॥ देहस्यै पूर्ण-
 रूपेण पुरुषत्वं विबुध्यताम् ॥९१॥ जगत्प्राणादिनामांतं सर्वमस्मि-
 न्प्रकल्पितम् ॥ सर्वाधिष्ठानरूपत्वात् पूर्णत्वमुपपद्यते ॥९२॥ नदी-
 प्वर्द्धि प्रविष्टासु लीयेते रूपनामनी ॥ कलास्वात्मनि बोधेन लीना-
 स्वात्माऽग्निवत्स्थितः ॥९३॥ एषोऽकालोऽमृतः पूर्णश्चिदात्मा मुक्त
 उच्यते ॥ एवं बोधयितुं सर्वे वेदांताः संप्रवर्तिताः ॥९४॥ कलाः
 प्रतिष्ठिता यस्मिन् रथनाभावरा इव ॥ तं वेद्यं पुरुषं सर्वे जानीष्वं
 मृत्युहानये ॥९५॥ कालायनादयः सर्वे शृणुष्वं मुनिपुंगवाः ॥
 एतावदेव ब्रह्माहं वेदिनातोऽधिकं क्वचित् ॥९६॥ मुनयोऽप्यर्च-
 यंतस्तं पिप्पलादं वचोऽश्रुवन् ॥ संसारमयतोऽस्माकं पालनात्त्वं
 हि नः पिता ॥९७॥ अविद्यायाः परं पारं यस्तारयति तस्य ते ॥

शुश्रूषामुचितां कर्तुं न शक्ताः प्रणतिं विना ॥९८॥ गुरुभ्यः परम-
 पिभ्यो भूयो भूयो नमो नमः ॥ इत्येवं पिप्पलादस्त्रान्मुनीननुगृही-
 तवान् ॥९९॥ वेदैश्चतुर्भिरुत्पन्ना विधेयं मह्यगोचरं ॥ प्रकाशितातः
 संतुप्याद्विद्यातीर्थमहेश्वरः ॥१००॥ इति श्रीविंशारण्यविरचिते अनु-
 भूतिप्रकाशे प्रमोपनिषद्विवरणं नाम सप्तमोऽध्यायः ॥७॥

ऐतरेये तैत्तिरीये छांदोग्येऽथर्वणे च यत् ॥ तत्त्वं चतुर्वेदवि-
 द्याप्रकाशे तत्समीरितम् ॥१॥ अनुभूतिप्रकाशेऽथ कौपीतक्यादि-
 नामसु ॥ चतुर्वेदांगशाखासु यत्तत्त्वं तदुदीर्यते ॥२॥ ऋग्वेदस्थित-
 शाखा या कौपीतक्यभिधांकिता ॥ तस्यां प्रतर्दनायेंद्रः प्राहात्मा-
 नुभवं स्फुटम् ॥३॥ मनुष्येभ्यो हिततमं वरं वव्रे प्रतर्दनः ॥ हितं
 हिततरं चेंद्रो मेने हिततमं धिया ॥४॥ हितं स्वर्गसुखं मर्त्यसुखा-
 दप्यधिकत्वतः ॥ तद्वैराग्यं हिततरं यागाथायासवर्जनात् ॥५॥
 स्वात्मबोधो हिततमो नित्यानंदातुभूतिदः ॥ इति मत्वेन्द्र आहैतं
 शिष्यं जानीहि मामिति ॥६॥ सहस्राक्षोऽहमित्युक्तेर्मदेह इति चेर-
 णात् ॥ अस्मच्छब्दो षपुस्तस्य स्वामिनं च श्रवीत्ययम् ॥७॥ सह-
 स्राक्षषपुस्तेन दृष्टं स्वामी तु तद्दृशा ॥ न द्रष्टुं शक्यते लिंगात्पुरै-
 बानुमतः खलु ॥८॥ सहस्राक्षवपुः स्वामियुक्तं स्याद्यपहर्षतः ॥
 मच्छरीरवदित्येवं बालेनाप्यवगुप्यते ॥९॥ अतो बुद्धिमतो बोक्तुं
 योग्योऽस्मच्छब्दलक्षितः ॥ विवक्षितः कश्चिदर्थं इति शिष्येण
 निश्चितम् ॥१०॥ जलौकिकात्मा ज्ञेयोऽस्तु तद्विज्ञानेन किं फलम् ॥
 इति चेदुःखसंघंघराहित्यं तत्त्वधीफलम् ॥११॥ तस्माद्धिततमं ज्ञानं
 दुःखाभावोऽत्र वर्ण्यते ॥ सहस्राक्षे स्थूलदेहे दुःखं रोगादिजं
 भवेत् ॥१२॥ स्वामिन्यस्मिन्सुहृमदेहे पुण्यपापकृतं मयम् ॥ त्वाष्ट्रा-

दीनां वधेऽप्यासीद्भयं नैव चिदात्मनः ॥१३॥ त्वष्टुः पुत्रो विश्व-
 रूप आसीदेवपुरोहितः ॥ स्वामिद्रोहं चकारसौ तं त्वाष्ट्रं हतवाने-
 हम् ॥१४॥ कर्तव्यं मूढब्रह्महत्या नत्वसंगे चिदात्मनि ॥ वेदांतज्ञान-
 दीनानां यतीनां हनने तथा ॥१५॥ लोकत्रये बहुविधानसुरान्
 हतवानहम् ॥ चिदात्मनोऽपि मे तत्र नैव लोमापि हिंस्यते ॥१६॥
 माहात्म्यं मम नैतत्स्यात्किंतु ज्ञानस्य तद्भवेत् ॥ अन्योऽपि मां
 चिदात्मानं वेत्ति चेत्तत्फलं भवेत् ॥१७॥ वाचा वा मनसा मातृ-
 वधादीन्कुरुते यदि ॥ तथापि ज्ञानिनो मोक्षो न ह्येतैर्विनिवार्यते
 ॥१८॥ पापं कृतवतोऽप्यस्य मुखे हर्षक्षयो न हि ॥ न मुक्तिर्नश्य-
 तीत्येवं शास्त्रैरस्य विनिश्चयात् ॥१९॥ ननु मूढस्यापि नास्ति चिन्मात्रे
 पापलेपनम् ॥ ततः कोऽतिशयस्तत्त्वविदः स्यादिति चेच्छृणु
 ॥२०॥ अहं कर्तृगतं पापमज्ञात्वारोप्यते चिति ॥ तेन ग्लानिर्मुखे
 भाति जन्मापि नरके भवेत् ॥२१॥ ज्ञानेन कर्मणस्तस्य बीजभावो
 विनश्यति ॥ जन्मप्ररोहो नैवास्तीत्येवं निश्चित्य हृष्यति ॥२२॥
 दग्धबीजं यथा लोके न प्ररोहक्षमं तथा ॥ ज्ञानाग्निदग्धं यत्कर्म
 न तज्जन्मप्रदं भवेत् ॥२३॥ तर्हि तत्त्वविदः श्रेष्ठा मूढबलियमेन
 तत् ॥ कृतः पापं त्यजंतीति चेद्ब्रह्मस्यमिदं शृणु ॥२४॥ यद्यप्या-
 मुष्मिंकीं हानिर्नास्त्यथाप्यैहिकी तु सा ॥ महती विद्यते तेन पापं
 यत्नेन वर्जयेत् ॥२५॥ शिष्टास्त्यजंति पापिष्ठं प्रत्यक्षो नरकः स
 हि ॥ तन्निदकस्तस्य पापं गृहीत्वा नरकं व्रजेत् ॥२६॥ स्तोत्रा कर्मा
 तु संसर्गात्स्वयमप्याचरेत्तया ॥ इत्थं दोषत्रयं दृष्ट्वा शिष्टाः पापं
 त्यजंति हि ॥२७॥ किं च पुण्यरतः पूर्वं ज्ञानमाप्नोति नान्यथा ॥

पञ्चाच्च तद्वासनया पुण्यमेव करोत्यसौ ॥२८॥ किं बहुतया तत्त्व-
 विदो न भयं पारलौकिकम् ॥ उपदेशसंहर्यां च तथाचारैरुदी-
 रितम् ॥२९॥ परलोकभयं यस्य नास्ति मृत्युभयं तथा ॥ तस्या-
 त्मज्ञस्य शोच्याः स्युः सन्नहोद्रा अपीश्वराः ॥३०॥ मां जानीहीत्ये-
 वमिद्रेः स्वात्मज्ञाने प्रवर्त्य तम् ॥ प्राणोऽस्मीत्यादिवाक्येन तस्मै
 तत्त्वमवोचत ॥३१॥ प्राणप्रज्ञे क्रियाज्ञानशक्ती द्वे लिंगदेहगे ॥ तद-
 धिष्ठानरूपत्वात्ताभ्यामात्मोपलक्षितः ॥३२॥ प्रज्ञात्मा प्राणरू-
 पोऽस्मीत्येवं तस्मा अवोचत ॥ आनन्दोऽक्षर इत्यादिनिर्णयस्तस्य
 उच्यते ॥३३॥ अत्रोपायो नास्ति कश्चिदुपापिमुपलक्षकम् ॥ विना-
 स्मवाचकः शब्दो यस्मान्न कापि वीक्ष्यते ॥३४॥ लोके गुणक्रि-
 याजातिरूढयः शब्दहेतवः ॥ नात्मन्यन्यतमोऽमीषीं तेनात्मानाभि-
 धीयते ॥३५॥ उपाधिष्वपि सर्वेषु सामीप्यात्प्रत्यगात्मनः ॥ प्राण-
 प्रज्ञाद्वयं योग्यमत्यंतं तेन लक्ष्यते ॥३६॥ प्राणशब्दोऽभिधावृत्त्या
 वायुं चेष्टकमाह हि ॥ प्रज्ञाशब्दो ज्ञानहेतुं बुद्धिं शक्तिं स्वशक्तितः
 ॥३७॥ तद्ध्यायधिष्ठानतया तद्वेतुत्वोपचारतः ॥ ताभ्यामात्मा लक्ष्य-
 माणो हेयः शाल्याप्रचंद्रवत् ॥३८॥ देहेंद्रियादयो भावा ज्ञानादि-
 न्यापृतिक्षमाः ॥ यस्य सन्निधिमात्रेण सोऽहमित्यवधारय ॥३९॥
 अजहात्मवदामांति यत्सान्निध्याज्जहा अपि ॥ देहेंद्रियमतःप्राणाः
 सोऽहमित्यवधारय ॥४०॥ उपाधिलक्षितं तत्त्वं यदि बोद्धुं न
 शक्नुयाः ॥ तद्धोपाधिद्वयोपेतमुपास्य गुणसंयुतम् ॥४१॥ आयुष्यम-
 मृतत्वं च गुणौ प्राणस्य संमतौ ॥ इहायुः प्राणतः स्वर्गे धामृतत्व-
 मिति स्फुटम् ॥४२॥ सत्यसंकल्पता प्रज्ञागुणो ध्यानानुसारतः ॥

फलमाप्नोति कामी चेन्निष्कामस्त्वमीक्षते ॥४३॥ उपारत्नैकाग्र्य-
मात्वांथ तत्त्वं वीक्षितुमादितः ॥ प्रज्ञाप्राणानुपाधी तौ विविच्येतां
यथातथम् ॥४४॥ श्रोत्रं त्वक्क्षुपी जिह्वा प्राणं धीन्द्रियपंचकम् ॥
वाक्पाणिपादपायूपस्थाः कर्मेन्द्रियपंचकम् ॥४५॥ इंद्रियाणां प्रवृत्तिः
स्यात्प्रज्ञालोचनपूर्विका ॥ प्राणवायुप्रेरिता चेत्येवं लोके व्यवस्थितिः
॥४६॥ तत्र मूढाः केचिदाहुर्युगपच्छ्रुयदयः ॥ सर्वेऽपि स्वस्ववि-
षये प्रवर्तत इतीदृशम् ॥४७॥ तदसन्निपुणोऽप्यत्र न शक्तः सूक्ष्म-
मीक्षितुम् ॥ कालाल्पत्वेन संछाद्य क्रमं धूर्तो विह्वयेत् ॥४८॥
प्रज्ञाप्राणसहायेन विना नैवेन्द्रियं क्वचित् ॥ प्रवर्तते सहायस्तु क्रम-
भावीति निश्चितः ॥४९॥ अन्यथा निखिलं वेदं धूर्तो ह्येकक्षणे
पठेत् ॥ या प्रज्ञाप्राणयोर्वृत्तिः सा स्याद्वाग्वृत्तिवत्क्रमात् ॥५०॥
प्रज्ञाप्राणानुपहेण वाग्यदाह तदेतरे ॥ चक्षुरथा उपरतास्तामनुब्रुवते
खलु ॥५१॥ स्वव्यापारे प्रवृत्ताश्चेत्प्रज्ञाप्राणानुकर्षणात् ॥ वाचो विप्रो
भवेद्विज्ञाचरणं ह्यनुवादिता ॥५२॥ एवमन्यत्रापि योज्यमतः सर्वेऽपि
संहताः ॥ एकैकविषयो ह्युक्तो व्यवहारः क्रमाद्भवेत् ॥५३॥ क्रम-
भावी विचित्रोऽयं व्यवहारश्चिदात्मना ॥ येनैकेनेक्ष्यते सोऽयमन्यः
सर्वेभ्य इष्यताम् ॥५४॥ प्राणा वागादयः सर्वे किं समा उत
विद्यते ॥ श्रेष्ठस्तेष्विति चेत्राणः श्रेष्ठो जीवनकृत्वतः ॥५५॥ तस्मा-
दुपेक्ष्य वागादीन्प्राणोपाधिः समाश्रितः ॥ आत्मबोधाय किंचायं
प्राण उत्थापयेद्बुधुः ॥५६॥ ननु सुप्तावयं प्राणो देहं नोत्थापयत्य-
मुम् ॥ किंतु जागरणे तस्मात्प्रज्ञैवात्र प्रयोजिका ॥५७॥ चतुर्भिरु-
क्ष्यते यत्तु सर्वशक्त्या शरीरकम् ॥ तूलायते तदेवाहंधियाघ्रातमिती-
क्ष्यते ॥५८॥ सत्यमेव ततः प्रज्ञोपाधिः प्राणवदाश्रितः ॥ प्रज्ञात्मा

प्राण एवैको मिलित्वोपाधिरिष्यते ॥५९॥ द्वयोर्मृतौ जीवने च
सहभावात्तदेकता ॥ उत्थापकत्वादुक्तं तदित्यैकाम्याय चिंतयेत्
॥६०॥ तत्रैकाम्ये क्षमा बुद्धिर्बुद्धं तत्साक्षिणं भवेत् ॥ जगद्धेतु-
तयाऽप्येष प्राणः स्वात्मोपलक्षकः ॥६१॥ एकादर्शद्रियाप्येषां विष-
याश्च जगत्सल्लु ॥ सुप्तौ सर्वं जगद्गीनं प्राणोपाधिक आत्मनि ॥६२॥
इन्द्रियाण्येष लीयन्ते विषया नेति चेन्न तत् ॥ प्रातीतिकस्य जगत्तो
मानाभावो लयो मतः ॥६३॥ प्रातीतिकत्वं वेदांतसिद्धांते जगतः
स्फुटम् ॥ अतः सुप्तौ जगद्गीनं प्रबोधे जायते पुनः ॥६४॥ प्राण-
मतीतिरप्यस्य सुप्तौ नास्तीति चेत्तदा ॥ प्राणोक्तिरन्यदृष्टैव प्राणे-
नात्मोपलक्ष्यते ॥६५॥ प्रबोधे स्वात्मनोऽक्षाणि जायन्ते विस्फुलि-
गवत् ॥ तेभ्योऽभिमानिदेवाः स्युर्देवेभ्यो विषया इमे ॥६६॥
दृष्टिसृष्टिमिमां प्रज्ञानुभवी षट् मन्वते ॥ स्वप्रबोधात्स्वसंसारो
लीयते स्वप्रवचतः ॥६७॥ न्यायेनानेन मरणे मूर्च्छादौ चोक्षतां
ह्यः ॥ लीनस्य पुनरुत्पत्तौ व्यवहारक्रमं शृणु ॥६८॥ प्राणोपा-
धिकजीवात्मा यदा व्यपजिहीर्षति ॥ तदा वाक् सृजते शब्दं जीवो
वाचा ब्रवीति तम् ॥६९॥ एवं सर्वत्र विश्लेष्यं प्राणे सर्वाग्निरीरिता ॥
प्रज्ञा प्राणादभिन्नाऽस्तस्यां सर्वाग्निरुच्यते ॥७०॥ वाक् प्रज्ञाया
एकगंशमभिमानाख्यमाश्रिता ॥ प्रज्ञाभिमानवशतः शब्दोच्चारण-
शक्तियुक् ॥७१॥ शरीरगा त्यगप्येवं शक्ताभूत् स्पर्शजे सुखे ॥ रतौ
प्रजातावानंदे चोपस्थः शक्तिमानभूत् ॥७२॥ क्रीडा चोत्पादनं
वीर्यमोक्षशोक्तमिदं त्रयम् ॥ ध्येये ज्ञेये च कामादौ चित्तं शक्तम-
भूत्सल्लु ॥७३॥ सर्वेन्द्रियेषु प्रज्ञाया अभिमानोऽवधार्यताम् ॥ अन्व-
यव्यतिरेकाभ्यामुदाहार्योऽतिलेख्यसौ ॥७४॥ प्रज्ञया वाचमारुह्य

जीवो नामाभिवक्ति च ॥ अन्यचित्तोऽभवं तेन नावोचमिति
 चोच्यते ॥७५॥ वक्ष्यामीत्यभिमानोऽयं वागारोह इतीर्यते ॥ ध्यास्या-
 मीत्यभिमानास्तु चित्तारोहस्तथा भवेत् ॥७६॥ अभिमानोऽपि धीवृत्तिः
 सापि पूर्वं भवेदयं ॥ धिया ध्यानादिरिलोका धीः क्रमात्कुरुते
 ह्ययम् ॥७७॥ यथा प्राणे जगत्सर्वं लयोत्पत्तयोरवस्थितम् ॥ प्रज्ञार्या
 च तथा सर्वं स्थितिकाले व्यवस्थितम् ॥७८॥ प्रज्ञाप्राणौ ततो
 मुख्योपाधी स्वात्मावबोधने ॥ तद्वारेणावबोद्धव्यो जीवात्मादौ विवे-
 किना ॥७९॥ वाचा नामाभिवदनं यत्तस्यात्कर्तृपूर्वकम् ॥ क्रिया-
 त्वात्कृपिवत्कर्ता चाहमित्यनुभूयते ॥ ८० ॥ शब्दादिविषयेऽहंधीः
 केनापि न हि शक्यते ॥ देहेंद्रियेष्वपि, तथा मदीयत्वावभासनात्
 ॥८१॥ आनखाभ्रमहंकारो वपुर्व्याप्यावतिष्ठते ॥ चिद्विचप्रतिवि-
 बाभ्यां व्याप्तोऽसौ कर्तृतां व्रजेत् ॥८२॥ क्रियावांश्चेतनः कर्ताहंकार-
 स्तादृशस्ततः ॥ कर्ता भूत्वास्थितैरक्षैर्व्यापारान्कुरुतेऽखिलान् ॥८३॥
 जीवात्मानं विविच्येत्थं चेतनं प्राणधारिणम् ॥ विविच्यात्परमा-
 त्मानमानंदं शब्दचेतनम् ॥८४॥ प्रतिविबाहंकृतिभ्यां विवं निष्कृष्यं
 साक्षिणम् ॥ ब्रह्मेति विद्यात्सर्वस्य तस्मिन्नारोपितत्वतः ॥८५॥ प्रज्ञा-
 मात्रा भूतमात्रा प्राह्यप्राहकरूपतः ॥ संसारं निर्वहंत्यस्मिन्नात्मतत्त्वे
 प्रकल्पिताः ॥८६॥ चक्रस्यारास्वाश्रिता स्यान्नेमिर्नाभावरास्तथा ॥
 अक्षेषु विषयास्तानि चात्मनि प्राणलक्षिते ॥८७॥ चेष्टाकल्पनहेतुत्वा-
 त्प्राणो धीकल्पनस्य च ॥ हेतुत्वेन भवेत्प्रज्ञा ततस्त्वानंद एव हि
 ॥८८॥ परप्रेमास्पदतया सर्वेषां यो विभात्यसौ ॥ नित्यानंदपरात्मा
 स्याज्जरामरणवर्जितः ॥८९॥ न पुण्येन भवेद्देवो न पापेन पशुर्भवेत् ॥
 चिच्छायावानहंकार एव स्यात्पुण्यपापवान् ॥९०॥ तदीये पुण्यपापे

द्वे वेदस्ये च जरामृती ॥ स्वात्मन्यारोपयेन्मूढस्ततो देवादिजन्म-
 भाक् ॥९१॥ आरोपे वाधिते बोधात्कर्म स्याद्गघधीजवत् ॥ ततो
 जन्मांकुरो नास्ति निर्लेपे परमात्मनि ॥ ९२ ॥ कार्योपाधेरभावेऽपि
 कारणोपाधिमत्वतः ॥ कर्मास्यास्त्विति चेदीशः कर्माध्यक्षो न कर्म-
 कृत् ॥९३॥ कारयित्वा पुण्यमेव कर्तारं स्वर्गमापयेत् ॥ पापं तु
 कारयित्वा सं नरकं प्रापयेदसौ ॥९४॥ पर्जन्यबल्लेरकत्वाभास्य
 वैपन्यमापतेत् ॥ शास्यादीन्बहुधा वृष्टिर्वर्धयेद्विपभाषि नो ॥९५॥
 घृत्तमाधमभावोऽत्र तत्तद्बीजेन कारितः ॥ सारतम्यं च जीवेषु स्वस्ववा-
 सनया कृतम् ॥९६॥ मातृवत्पालयेन्नोक्तं शिक्षयेत्पितृवत्प्रभुः ॥ स्वामी
 स्याद्भ्राजवत्सोऽयं ममात्मेत्यवगम्यताम् ॥९७॥ मायोपाधौ स्थिते
 तस्य मिथ्यात्वं द्रुष्यते ततः ॥ ससारी जीवबभ्रेशः स्वानंदैकरसो
 ह्ययम् ॥९८॥ असंभैकरसानंदो मुक्तोऽयं स्वात्मदृष्टितः ॥ संसा-
 रिदृष्ट्या सर्वेश इति विद्धि प्रतर्दन ॥९९॥ इंद्रानुग्रहतः सोऽभू-
 त्कृतकृत्यः प्रतर्दनः ॥ एतद्व्याख्यानतस्तुष्याद्विद्यातीर्थमहेश्वरः ॥ १०० ॥
 इति श्रीविद्यारण्यविरचिते अनुभूतिप्रकाशे कौपीतकीशाखाविवरणे
 इंद्रप्रतर्दनसंवादो नाम अष्टमोऽध्यायः ॥८॥

राजा बालाकये प्राह विप्राय ब्रह्मवेदनम् ॥ कौपीतक्याख्यशा-
 खायामत्र स्पष्टीकरोमि तत् ॥१॥ दप्तो बालाकिरपरब्रह्मवित्स
 कदाचन ॥ अजातशत्रुं काशीशं बुबोधयिपुरागतः ॥२॥ अजातश-
 त्रुर्महात्मवेदनाच्छौर्यतोऽपि च ॥ अंतर्बहिश्च निःशत्रुः फाश्यां
 राजा बभूव सः ॥३॥ गर्गगोत्रजविप्रोऽयं बालाकिर्नैव तत्त्ववित् ॥
 किंतु प्राणोपासकोऽयं दर्पेण महतावृतः ॥४॥ राजन्बुभुत्सवे तुभ्यं
 परं ब्रह्म ब्रवाण्यहम् ॥ इत्युक्त्वादित्यपुरुषं ब्रह्मोपास्तेत्यबोचत ॥५॥

राजा निवार्य सं प्राह फले ध्येयगुणानपि ॥ एवं पंचदश ब्रह्माण्य-
 प्यत्रासाववोचत ॥६॥ चंद्रे विद्युति मेघे खे घायावमौ जलेऽपि
 च ॥ आदर्शे श्रवणे गंतृशब्दे छायाकृतावपि ॥७॥ देहे स्वप्ने दक्षि-
 णेऽक्षिण्यपि वामेऽजनीत्कमात् ॥ सर्वत्र राज्ञा प्रत्युक्तो विप्रस्तूष्णी-
 मवस्थितः ॥८॥ अजातशत्रू राजा सं परब्रह्मविदुक्तवान् ॥ परब्रह्म
 ब्रह्मिण्यामीत्युक्तिस्तव मृषा भवेत् ॥९॥ जगतः पुरुषाणां च कर्तृ
 ब्रह्मेति बुध्यताम् ॥ बालाकिः परविद्यार्थं राजानमुपसन्नवान् ॥१०॥
 राजा नांगीचकारैतत्स्वजातेरघमत्वतः ॥ गुरुत्वं नास्ति मे तुभ्यं
 ब्रह्म विहापयाम्यहम् ॥११॥ इत्युक्त्वा पाणिना विप्रमादायांतःपुरं
 गतः ॥ सूत्रात्मैव परं ब्रह्म प्राणो जीव इतीदृशः ॥१२॥ बालाके-
 निर्ध्वयस्तस्य व्यावृत्त्यै स्पष्टमाह तम् ॥ सुपुत्रे पुरुषे प्राणो न लीन-
 ब्रह्मुरादिवत् ॥१३॥ जीवश्चेत्प्रतिबुध्येत समाहृतः स्वनामभिः ॥ इति
 मत्वाह्वयत्प्राणं शास्त्रीयैस्तस्य नामभिः ॥१४॥ नोत्तस्यै स पुमान्
 किंतु शिष्य एवात्र पूर्ववत् ॥ यथ्यासौ ताडितः सुप्तः समुत्तस्यै त्वरा-
 न्वितः ॥१५॥ यथा भस्मावृतो वह्निर्वायुना ज्वाल्यते तथा ॥ प्राणो
 नात्मा बोधहीनो घटवद्यस्तु बुध्यते ॥१६॥ इंद्रियैः सहितो भोक्ता
 जीवोऽसौ चेतनत्वतः ॥ द्वा सुपर्णेति मंत्रेण चेतनौ द्वाबुदीरितौ
 ॥१७॥ तयोरन्यतरो भोक्ताऽनभन्नन्यः प्रकाशते ॥ चिच्छायावा-
 नहंकारो व्याप्तो जागरणे पुमान् ॥१८॥ इंद्रियैर्विषयान् भुंक्ते सं
 वोद्धारमबुध्यत ॥ प्राणात्मवाद्यसौ भोक्तृबोधेनैवातिविस्मितः ॥१९॥
 बुद्धं ब्रह्मेति संतुष्टो नान्यत्प्रष्टुमपैक्षत ॥ ज्ञापयिष्येऽहमित्येवं राज्ञा
 तस्मै प्रतिश्रुतम् ॥२०॥ सिष्टं बोधयितुं तस्मात्स्वयं मभ्रांश्चकार
 सं ॥ मंदघीरपि यः श्रोता श्रद्धालुर्विनयान्वितः ॥२१॥ अपृष्टे-

नापि वक्तव्या तस्यै विद्येति शास्त्रधीः ॥ यो भोक्ताऽत्रोत्थितः
 सोऽयं काऽशयिष्ठ पुरा क वा ॥ २२ ॥ अभूद्धीरहिता सुप्तिः कुतो
 वाऽगादयं पुमान् ॥ बालाकिना अविज्ञातमिदं सर्वमिति स्वयम्
 ॥ २३ ॥ निश्चित्य त्रितयस्यास्य निर्णयं स्पष्टमब्रवीत् ॥ हृदयं कर्म-
 ळाकार देहमध्येऽस्त्यधोमुखम् ॥ २४ ॥ नाद्यस्त्रस्माद्धिनिर्गत्य व्याप्तु-
 र्वत्पलिलं पपुः ॥ अहंकारोपाधिरत्मा जीवो भूत्वा हृदि स्थितः
 ॥ २५ ॥ नाडीभिः प्रसृतः सोऽश्वैर्जानन् जागरणे स्थितः ॥ बाह्य-
 भोगप्रदं कर्म यदा क्षीणं तदा पुनः ॥ २६ ॥ वासनाभोगदे कर्म-
 ण्यबुद्धे स्वप्नभागभवेत् ॥ स्वप्ननाडीष्ववेक्ष्याथ कर्मणोऽस्यापि सक्ष-
 यात् ॥ २७ ॥ हृदि संकोचमाप्नोति सा सुषुप्तिरिवीर्यते ॥ नाडीमू-
 लानि हृत्पद्मे पुरीतद्वेष्टितेऽवसन् ॥ २८ ॥ र्यानि तेषु प्रविश्यांतर्ली-
 यते परमात्मनि ॥ परमात्मा स्वतः पूर्णः सच्चिदानंदलक्षणः ॥ २९ ॥
 सोऽहंकारपरिच्छिन्नो जीवत्वरोपवान्भवेत् ॥ अज्ञानकार्योऽहंकारो-
 ऽवस्थितः फलभुक्तये ॥ ३० ॥ फलदे कर्मणि क्षीणे लीयतेऽसौ
 स्वकारणे ॥ पूर्णैक्यमवाप्नोति परिच्छिन्नो यथा घटे ॥ ३१ ॥
 नष्टे चटाकाश ऐक्यं विद्यता महता ब्रजेत् ॥ यदा न कंचन स्वप्नं
 पश्येरसुप्तस्तदाऽखिलम् ॥ ३२ ॥ विषयेन्द्रियजातं यत्तत्प्राणे प्रविली-
 यते ॥ प्राणशब्दो वायुमाह परमात्मानमप्यसौ ॥ ३३ ॥ प्रविष्टचे-
 ष्टाहेतुत्वमुभयैत्रापि विद्यते ॥ वायौ श्वासक्रियाः सर्वाः सृष्टिस्तु
 परमात्मनि ॥ ३४ ॥ दृष्टिमेदाह्वयोब्राक्षलयो वक्तुं हि शक्यते ॥
 सुप्तस्याक्षलयः प्राणवायाविति तदस्थधीः ॥ ३५ ॥ अद्वैते द्वैतविलयं
 मन्यते सुप्त उस्थितः ॥ सुप्तमिप्रायमाश्रित्य परात्मनि जगल्लयः

॥३६॥ श्रुत्युक्तस्वेन पूर्वोक्तप्रश्नयोरुत्तरं भवेत् ॥ कैपोऽशयिष्ट
 कुत्रेयं सुप्तिस्तत्रोत्तरं क्रमात् ॥३७॥ परात्मन्यशयिष्टाऽभूदज्ञाने
 सुप्तिरित्यदः ॥ परिच्छिन्नस्य पूर्णात्मतादात्म्यं शयनं भवेत् ॥३८॥
 साहंकारस्य जगतो विलयः सुप्तिरुच्यते ॥ कुत आगादिति प्रश्न-
 स्योत्तरं दृश्यतामिदम् ॥३९॥ अज्ञानेनापृठात्पूर्णादागच्छति परा-
 त्मनः ॥ यदा प्रयुच्यते सुप्तस्तदाप्रेर्विस्फुल्लिगवत् ॥४०॥ प्राणा
 ययाययं तस्माद्जायते परमात्मनः ॥ प्राणामिमानिदेवानामध्या-
 दीनां जनिस्ततः ॥४१॥ लोक्यंते विषया अधीस्ते देवेभ्यः समुद्रताः ॥
 सर्वसाधारणः सर्ग एकः प्रातिस्विकोऽपरः ॥४२॥ आकाशादिक्र-
 मादायः प्राणादिक्रमतोऽपरः ॥ सर्वेषां प्राणिनां कर्मक्षये स्यात्प्र-
 लयो महान् ॥४३॥ पुनः कर्मोद्भवे तेषां स्यान्महासृष्टिरीश्वरात् ॥
 एकस्य कर्मणि क्षीणे प्रलयः सुप्तिनामभृत् ॥४४॥ पुनः कर्मोद्भवे
 तस्य सृष्टिः स्याज्जागरामिधा ॥ अद्वैततत्त्वबोधाय सृष्टिः सर्वत्र
 कथ्यते ॥४५॥ अस्या सा महती वास्तु सद्द्वैतं विद्युष्यते ॥
 ग्रीढस्य राजगेहस्य द्वारं स्यात्पुरतो महत् ॥४६॥ पृष्ठतोऽतःपुरद्वारं
 चौरद्वाराख्यमल्पकम् ॥ महाद्वारेण सहसा दुर्लभं राजदर्शनम् ॥४७॥
 जनसंमर्दमाहुल्याद्द्वाराणां च बहुत्वतः ॥ अल्पद्वारे स्वामिभक्तो
 हठाद्राजानमीक्षते ॥४८॥ दृष्टिसृष्ट्यानुभूत्यर्थी वेत्त्यात्मानं तथा
 हठात् ॥ महासृष्ट्या तल्पदार्थमादौ ज्ञात्वा तथा पुनः ॥४९॥ त्वंप-
 दार्थं शोधयित्वा वाक्याद्बोधो विलंबते ॥ तस्मादिहाजातशत्रुर्वा-
 लाकेरविलंबतः ॥५०॥ प्रत्यग्रद्वैतबोधार्थं दृष्टिसृष्टिमवोचत ॥

१ इंद्रियेभ्यः । २ तत्तद्रूपेण जायमानः । ३ सर्वत्र हि श्रुती विद्वदं सृष्टिगानं
 श्रूयते तत्कथं श्रद्धातन्मयमित्याशङ्क्यां नहि श्रुतिः सृष्टिकर्म प्रतिपादयितुं प्रवृत्ता
 अपित्वद्वैतात्मतत्त्वं तद्यु सर्वत्रैकरूपेणैव प्रतिपादितमित्याशयः । ४ पुरुषः ।

सुप्तावासीद्यद्विज्ञानमहंकारलयोऽत्र हि ॥५१॥ सोऽहंकारः कर्मभोग-
काले स्यात्पुनरुद्भवः ॥ तेनावच्छिन्न आत्मापि कर्ता भोक्तापि पूर्व-
वत् ॥५२॥ भोक्तुरात्मन उत्पन्नं भोगसाधनमिन्द्रियम् ॥ इन्द्रियप्रे-
रको देवानुग्रहस्तत उद्भवतः ॥५३॥ अक्षेभ्योऽनुगृहीतेभ्यो लोका
भांति समुद्भवाः ॥ सेयं प्राचीतिकी सृष्टिस्तस्माज्जाता ततः स्वयम्
॥५४॥ जगत्कर्ता परात्मेति क्षणाद्दालोऽपि बुध्यते ॥ ईश्वरो महि-
मोपेतः सोऽप्यन्न इति वासना ॥५५॥ धीमतां चिरमारूढा विय-
दादिक्रमस्ततः ॥ किं बहुक्तयाऽस्तु या काचित्सृष्टिः सा मायिकी
चैतः ॥५६॥ अद्वितीयानन्द आत्मा सुपुष्पावनुभूयते ॥ अहंकारो
मायिको यत्तदवच्छिन्नचेतनः ॥५७॥ आत्मा जागरणे कृत्स्नमा-
नसं व्याप्तुयाद्गुणः ॥ गूढोऽग्निररणौ व्यापी तथा सुप्तौ चित्तिर्बुधुः
॥५८॥ व्याप्तोऽप्यविद्यया गूढा जागरे क्षुब्धस्थिता ॥ नापितस्य
क्षुराः पात्रे स्पष्टा भांति पृथक् स्थिताः ॥५९॥ चक्षुरादिषु चिह्नेऽस्याः
स्पष्टा भांति पृथक् तथा ॥ सर्वेऽपि करणात्मानः कर्तात्मानमिमं
सदा ॥६०॥ अनुसृत्यैव तिष्ठन्ति श्रेष्ठिनं स्वजना इव ॥ पुत्रमित्रा-
दिभिः स्त्रीषुः सार्धं श्रेष्ठी धनी सदा ॥६१॥ मुक्ते तेऽपि^१ तदिष्टार्थं
कुर्वन्तो भोजयन्ति तैम् ॥ एवं जीवः स्वकीयाक्षैः सार्धं शब्दादिका-
न्सदा ॥६२॥ मुक्तेऽक्षाणि च शब्दादीन् गृह्णन्ति खामितुष्टये ॥
यत्र तिष्ठति भोक्तासौ सुप्तौ जागरणे पुनः ॥६३॥ यस्माद्गुदेति
सोऽद्वैतः परमात्मेति बुध्यताम् ॥ इत्यमद्वैतबोधार्थमहकारे परे-
श्वरः ॥६४॥ स्पष्टचित्प्रतिबिंबोऽमूदिति श्रुत्यंतरे श्रुतम् ॥ यावद-

१ ईश्वरात् । २ चित्ति । ३ श्रेष्ठिनं पुरुषम् । ४ ते पुत्रमित्रादयः ।
५ श्रेष्ठिनं पुरुषम् । ६ अनेन जीवेनात्मनानुप्रविश्य नामरूपे व्याकरवाणीत्यादौ ।

द्वैतमात्मानमिन्द्रो नैव विजज्ञिवान् ॥६५॥ असुराः वहिरंतस्यास्ता-
 च्चदभ्यभवन्निमम् ॥ वहिष्ठा असुराः स्वर्गे स्थितमेनं ववाधिरे ॥६६॥
 आंतरां असुराश्चित्ते कामाद्या दुःखदायिनः ॥ यदा विजज्ञावात्मा-
 नमसुरानखिलांस्तदा ॥६७॥ इत्वा जयेन देवानां श्रेष्ठ्यं स्वाराज्यं-
 माप्तवान् ॥ अजातशत्रुतामेति जातप्रह्लात्मबोधतः ॥६८॥ अंतर्-
 हिर्वा ऋः शत्रुर्मम सर्वात्मदर्शिनः ॥ ब्रह्माद्याः स्यात्बरांता ये प्राणिनो
 मम ते वपुः ॥६९॥ कामक्रोधादयो दोषा जायेरन्मे कुतोऽन्यतः ॥
 असुराणां स्वात्मताप्तावसुरत्वं हतं भवेत् ॥७०॥ अयमेव जयस्तस्य
 देवेभ्यः श्रेष्ठता ततः ॥ अद्वैतमपराधीनं स्वारांद् स्यात्तेन तत्स्ववित्तं
 ॥७१॥ आत्मानं बोधयित्वैषामधिपोऽधिकपालनात् ॥ नैतदिंद्रस्य
 माहात्म्यं किंतु ज्ञानस्य तत्स्वतः ॥७२॥ अन्योऽप्यद्वैतमात्मानं
 वेत्ति, चेदिंद्रवद्भवेत् ॥ अजातशत्रुर्बालार्किं विप्रमित्थमबोधयत्
 ॥७३॥ तथैवोत्तमतागर्वं त्यक्त्वा जानीत बुद्धिमान् ॥ विद्वानप्यु-
 पसन्नाय दद्याद्विद्यां महादरात् ॥७४॥ देयात्ताभ्यां स्वभावं तं
 विद्यातीर्थमहेश्वरः ॥७५॥ इति श्रीविद्यारण्यविरचिते अनुभूतिप्र-
 काशे कौपीतकीशाखोपनिषद्विवरणो नाम नवमोऽध्यायः ॥९॥ . .
 . . मैत्रायणीयनाम्नी या शाखा सा याजुषी मता ॥ तस्यां शाका-
 यन्यमुनिर्बोधयामासं भूपतिम् ॥१॥ बृहद्रथः स्वस्य राज्ये पुत्रं
 संस्थाप्य निर्गतः ॥ वने महत्तपस्तप्त्वा विद्यार्थं मुनिमाययौ ॥२॥
 अशाश्वतं शरीरं मे कदा यायात्ततः पुरा ॥ ज्ञास्याम्यात्मानमात्मज्ञो
 मुनिर्मां बोधयिष्यतु ॥३॥ इत्यभिप्रेत्य साष्टांगं प्रणिपत्य भुवि
 स्थितः ॥ घृणीष्व वरमित्युक्तो वृतवानात्मवेदनम् ॥४॥ राज्ञां

भोगप्रधानानामात्मज्ञानं सुदुःशकम् ॥ वृणीष्व कामानित्युक्तः स
मुनेः पादमप्रहीत् ॥५॥ पादं स्वमूर्ध्न्यवसाप्य स्ववैराग्यं प्रकाश-
यन् ॥ आधारे करणे दोषानवोचद्भोक्तृभोगयोः ॥६॥ भोगाधिक-
रणं देहस्तस्य दोषा इमे स्फुटाः ॥ अस्थिचर्मस्रायुमज्जामांसशुक्राद-
योऽखिलाः ॥७॥ वीभेत्सा करणेष्वेपु मज्जतां भुज्यते कथम् ॥
विट्पूर्णखाते मग्नः सन् भुंक्ते कोऽपि न बुद्धिमान् ॥८॥ पुरा
त्वविद्याच्छन्नदोषोऽहं मुक्तवांस्ततः ॥ बालोऽपि मूढो यत्किञ्चि-
द्याद्विद्यादिकं तथा ॥९॥ भोगाधिकरणे दोषा आसतां भोगसा-
धने ॥ चित्तेऽपि बहवो दोषा वर्तन्ते हि निरंतरम् ॥१०॥ काम-
क्रोधौ लोभमोहौ विपादेर्ष्याभयादयः ॥ ये संत्येतैस्त्रयस्त्रिचित्ते भोगि-
नः किं सुखं भवेत् ॥११॥ श्रूयतां भोक्तृदोषाश्च भोक्तारो बहवो
मताः ॥ देहाभिगानिनो जीवा उत्तमा मध्यमाधमाः ॥१२॥ दरिद्रा
अधमा ज्ञेया मध्यमाक्षक्रवर्तिनः ॥ गंधर्वाद्या उत्तमाः स्युस्ते सर्वे-
ऽपि क्षयिष्णवः ॥१३॥ उत्पन्नध्वंसिनो यद्वत्स्युर्वैशमशकादयः ॥
तथैव सर्वभोक्तारो म्रियन्ते स्वायुषः क्षये ॥१४॥ भोक्ता न म्रियते
किंतु देह एवेति चेच्छृणु ॥ देहस्यस्यैव भोक्तृत्वं वन्नश्येद्वपुषा सह
॥१५॥ दरिद्राणां भोगहेतुः श्रीर्भृत्याश्च न संत्यथ ॥ सुद्युम्नेप्रमुखानां
ते विद्यते चक्रवर्तिनाम् ॥१६॥ इति चेत्संतु सर्वेषां निपतानिष
मभ्यगः ॥ म्रियते चक्रवर्ती तां संत्यज्य महतीं ध्रियम् ॥१७॥
अंतर्पानादिशक्तिश्चेद्रूपर्वादिषु विद्यते ॥ विद्यतां नाम मृत्युस्तु तेषां
शास्त्रेषु कथ्यते ॥१८॥ भोक्तृणां नश्वराणां को भोगः स्यान्मृत्यु-

१ नाडी । २ दुर्गपाः । ३ पुरुषेण । ४ नाकस्य शृष्टे तेषु संहृतेऽनुभूत्वेमं लोकं
हीनतरं चाविशन्तीति श्रुतेः । ५ मुनिः शंकते । ६ पश्यताम् । ७ मुनिः शंकते ।
शं. प्र. ५

चिंतया ॥ शयानो भुवि नो कश्चिन्मुमुर्षुर्धनमिच्छति ॥ १९ ॥ तिष्ठत्यसौ
 भोक्तृदोषो भोग्येऽपि श्रूयतामयम् ॥ अविधिगिर्यादिकं सर्वं नश्वरं
 किमुतेतरत् ॥ २० ॥ दोषान् सोढ्वा सकृद्भुक्तः संसारो नश्यतीति
 चेत् ॥ न भोगैराश्रितस्यास्य संसाराष्टचिदर्शनात् ॥ २१ ॥ भोगकाले
 कृतं कर्म कुतो जन्म ददाति नो ॥ अपकूपस्थितो भेक इवाहं संसृ-
 त्तिस्थितः ॥ २२ ॥ संसारकूपपतितमस्माद्बुद्धर्तुमर्हसि ॥ स्वमेव गति-
 रस्माकमन्या कापि न विद्यते ॥ २३ ॥ राहोऽस्य हीनवैराग्यं दृष्ट्वा
 मुख्याधिकारिताम् ॥ तमाह कृतकृत्यस्त्वमात्मज्ञोऽसि न संशयः
 ॥ २४ ॥ यज्ञदानादि कृत्यं ते जातं विविदिषोदयात् ॥ सफलं न
 पुनः कर्म कर्तव्यं तेऽत्र विद्यते ॥ २५ ॥ विषयासक्तिरेवास्य ज्ञानस्य
 प्रतिबंधिका ॥ एषा तु नास्ति ते ज्ञानं हस्तप्राप्तमिव स्थितम् ॥ २६ ॥
 संसारहेयतां बुद्ध्या त्यक्ते तस्मिन्नशेषतः ॥ योऽवशिष्टो भाति सोऽ-
 यमेवात्मेत्यवगच्छ भोः ॥ २७ ॥ अवशिष्टोऽयमात्मासावहमित्येव
 गम्यते ॥ मतभेदादहंबुद्धिर्यद्बुध्यस्तत्र को भवेत् ॥ २८ ॥ देहः कर्ता
 च साक्षीति ग्रंथो वादिमिरीरिताः ॥ आत्मानस्तेषु कृतमो भवतो-
 ऽभिमतो ब्रह्म ॥ २९ ॥ साक्ष्यात्माभिमतो नान्यौ तयोर्दोषास्त्वये-
 रिताः ॥ संसारांतः पातिनौ तौ न तयोरात्मतोचिता ॥ ३० ॥ आधु-
 पव्यवहारेऽस्य भासकत्वेन साक्षिता ॥ विवेक्तुं शक्यते तस्माद्-
 ह्युपाधौ स उच्यते ॥ ३१ ॥ देहमध्येऽस्ति हृत्पद्मं नाडीयुतमधोमुखम् ॥
 नाड्यंस्तूर्ध्वमधश्चैतं देहं व्याप्य व्यवस्थिताः ॥ ३२ ॥ अहंकारोऽत्र
 चिद्युक्तः कर्ता भोक्ता हृदि स्थितः ॥ मनोतःकरणं स्थित्वा हृदि
 वृत्त्या वहिर्ब्रजेत् ॥ ३३ ॥ रश्मिवत्प्रसृता वृत्तिर्नाड्याप्रोत्यक्षिगोलकम् ॥
 अस्वतंत्रा वहिश्चक्षुरिन्द्रियेण सह ब्रजेत् ॥ ३४ ॥ वृत्त्यवच्छिन्नचैतन्यं

घटाकाशवदेतया ॥ वृत्त्या सह बहिर्गत्वा तत्राह्वानं नुदेक्षणात्
 ॥३५॥ तद्वृत्त्यागमनात्पूर्वमज्ञानेन समावृतम् ॥ बाह्यं जगत्तदज्ञानं
 तया वृत्त्याऽपसौर्यते ॥३६॥ वर्तिनिष्ठो यथा दीपस्तमो नाशयते
 तथा ॥ चैतन्यं वृत्तिनिष्ठं यत्तदज्ञानस्य नाशकम् ॥ ३७ ॥ एष
 ह्यभिष्टचैतन्यपदार्थोऽक्षणा बहिर्गतः ॥ व्याप्तुवन्निखिलं तत्र व्यथां
 नाप्नोति कांचन ॥३८॥ प्रतिकूलासु विषयाया व्यथा सा तु
 मानसी ॥ न चैतन्यगतेत्येवमाचार्याः स्पष्टमनुयन् ॥३९॥ दुःखी
 यदि भवेदात्मा कः साक्षी दुखिनो भवेत् ॥ दुःखिनः साक्षिता
 नैव साक्षिणो दुःखिता तथा ॥४०॥ नर्वे स्याद्विक्रियां दुःखी
 साक्षिता का विकारिणः ॥ धीविक्रियासहस्राणां साक्ष्यतोऽहमवि-
 क्रियः ॥४१॥ यः साक्षी चित्पदार्थोऽसौ जीवात्मा तस्य जीवता ॥
 अहंकारेण तादात्म्यभांत्वेव परिकल्पिता ॥४२॥ आत्माहंकारदे-
 हाभ्यां युक्तः क्लृपितः पुरा ॥ विवेचितः स्थूलदेहादीपदेव प्रसी-
 दति ॥४३॥ बोधयित्वा जीवतत्त्वं जीवस्य ब्रह्मरूपताम् ॥ बोध-
 यामास सोऽप्यात्मा स्वेन रूपेण तिष्ठति ॥४४॥ अहंकाराद्विवेक-
 श्चेत्तदा सम्यक् प्रसीदति ॥ आधिष्ठाध्याख्यकालुष्यं न चिन्मात्रे-
 ऽस्ति किंचन ॥४५॥ एष साक्षीसंप्रसादो देहद्वयसमुत्थितः ॥ शास्त्र-
 सिद्धं परं ब्रह्म ज्योतिः प्राप्नोति वाक्यतः ॥४६॥ मतोऽन्यद्ब्रह्म
 परमं स्वप्रकाशमिति भ्रमः ॥ पुरासीत्तत्त्वमस्यादिवाक्येनासौ निव-
 र्त्तते ॥४७॥ अत्रह्यत्त्वभ्रमापायो ज्योतिःप्राप्तिरितीर्यते ॥ ततोऽयं
 प्रज्ञा स्वेन रूपेण व्यवतिष्ठते ॥४८॥ एवं व्यवस्थिते योऽसावा-
 त्मानुभवगोचरः ॥ स एव सृतिभीत्यादिरहितं ब्रह्म नेतरत् ॥४९॥

श्रवणं मननं ध्यानं विद्यायाः साधनं त्रयम् ॥ अज्ञानं संशयो
 भ्रान्तिरित्येतेषां निवर्तकम् ॥५०॥ गुरूपदेशश्रवणादज्ञानं विनिव-
 र्त्तते ॥ उपपत्तिपरामर्शात्संशयानां निवर्तनम् ॥५१॥ निरंतरध्यानतस्तु
 नश्यति भ्रान्तिवासना ॥ राजन् ते श्रवणं जातं मननं कुरु यत्रतः
 ॥५२॥ प्रमाणे संप्रदाये वा तत्त्वे वा संशयो भवेत् ॥ उदितेऽनुदिते
 वेति होमः शास्त्राद्विकल्पितः ॥५३॥ न तथा ब्रह्मविद्येयं सर्वोप-
 निषदीरणात् ॥ न प्रमाणे संशयोऽतः संप्रदायेऽपि नास्त्यसौ ॥५४॥
 शास्त्राप्रवर्तको मैत्रो मह्यमाह न चापरः ॥ सोऽपि किञ्चिदुपाख्या-
 नमुदाहृत्य ममाब्रवीत् ॥५५॥ तरवस्य संशयोऽपैति तदाख्यानमिदं
 शृणु ॥ मुनयो वालखिल्या ये ते प्रजापतिमनुवन् ॥५६॥ अचेतनं
 शरीरं तत्केन चेतनवत्कृतम् ॥ प्रेरको वास्य को ब्रूहीत्युक्तः प्रत्य-
 ब्रवीदसौ ॥५७॥ वेदानामुत्तरे भागे श्रूयते परमेश्वरः ॥ स करो-
 त्युभयं तस्य तात्त्विकं रूपमुच्यते ॥५८॥ अज्ञानमिश्रणाभावात्
 शुद्धः पापविवर्जनात् ॥ पूतो रूपेण नाम्ना च हीनत्वाच्छून्यमुच्यते
 ॥५९॥ शांतः क्रोधादिराहित्यादप्राणोऽचेष्टकस्वतः ॥ ईशत्योपाधि-
 राहित्यादनीशात्मा स्वतो भवेत् ॥६०॥ कार्योपाधिरयं जीवः कार-
 णोपाधिरीश्वरः ॥ कार्यकारणतां हित्वा पूर्णबोधोऽवशिष्यते ॥६१॥
 देशात्कालाद्वस्तुतश्च परिच्छेदविवर्जनात् ॥ अनंतोपक्षयाभावादक्ष-
 योऽचलनात्स्थिरः ॥६२॥ नित्यस्फुर्त्या शान्तत्वोऽयमजो जन्मादिव-
 र्जनात् ॥ स्वतंत्रो न पराधीनः स्वमहिम्नैव तिष्ठति ॥६३॥ महिमाश्च-
 र्यरूपत्वादखंडैकरसात्मता ॥ आधारांतरराहित्यात्स्थितिरत्रोपचर्यते
 ॥६४॥ अनिच्छस्येदृशस्यैतदेहनिर्वहणं कथम् ॥ इति नेत्वांशरू-

पेण देहेऽवस्थाय निर्वहेत् ॥६५॥ स एवोक्तो देहसाक्षी विद्वद्भिर-
 नुभूयते ॥ नेतरैः सूक्ष्मरूपोऽयमिन्द्रियाविषयत्वतः ॥६६॥ पूर्ण-
 त्वात्पुरुषारूपेऽसौ देहे स्वांशेन वर्तते ॥ बुद्धिपूर्वं यथा सुप्तः स्वे-
 च्छया प्रतिबुध्यते ॥६७॥ अध्यापकः प्रदोषेषु मध्यरात्रे प्रबुध्यते ॥
 स्वेच्छया परमात्मापि तथात्रांशेन वर्तताम् ॥६८॥ प्रतिदेहं तु
 चिन्मात्रो घटाकाश इव स्थितः ॥ देहं साक्षितया जानन् क्षेत्रज्ञ
 इति कथ्यते ॥ ६९ ॥ संकल्पाध्यवसायाभिमानैरेयोऽनुमीयताम् ॥
 सर्वैरक्षैरुपेतत्वात्संकल्पाद्यस्य संभवेत् ॥७०॥ तेनावच्छिन्नचैतन्य-
 रूपेणेदं वपुः सदा ॥ चेतनीकृत्य कार्येषु प्रेर्यतेऽश्वैर्यथा रथः ॥७१॥
 अखंडैकरसस्यांशो नेति चेच्छूयतामिदम् ॥ अखंडैकरसात्मैव मायं-
 येश्वरतामगात् ॥७२॥ मायाया अनृतत्वेन नाखंडत्वं विरुध्यते ॥
 मायायां स्वच्छरूपायामात्मायं प्रतिर्विवति ॥ ७३ ॥ तदुपाधिक
 ईशोऽभूत्सृष्टेः प्रागेक एव सः ॥ अतो नारमतैकांकी राजामाद्या-
 दिको यथा ॥ ७४ ॥ द्यूतक्रीडामिवेशोऽसौ सृष्टिक्रीडामवैक्षतं ॥
 द्रव्यांतरमुपादानमदृष्ट्वा खं व्यचारयत् ॥७५॥ बहुस्यामहमेवान्न
 प्रजारूपीति चिंतयन् ॥ देहानसृजत स्थूलान्पापाणप्रतिभां इय ॥७६॥
 स्वयमेव यथा स्वप्ने गिरिनद्यादिरूपतः ॥ कल्पितो भात्यसाक्षात्मा
 भात्वेवं धरुरूपतः ॥७७॥ ज्ञानक्रियाशक्तिहीना देहाः क्रीडार्थम-
 क्षमाः ॥ इत्यालोच्य क्रियाशक्तिः प्राणो भूत्वांतराविशत् ॥७८॥
 श्वासाधोगत्यन्नसाम्योद्गारादिन्याप्तिसिद्धये ॥ पंचधा व्यभजत्प्राणं
 प्राणोपाधिक ईश्वरः ॥७९॥ उपांश्वतर्यामिसंज्ञी ग्रहौ द्वौ सोमया-
 जिनः ॥ नियतौ तद्बुद्ध्यासंनिश्चासौ प्राणिनामपि ॥ ८० ॥ लोह-
 कारः स्वहस्ताभ्यां पर्यायेण दृतिद्वयात् ॥ यदि ज्वालयते यद्ब्रजा-

ठरो ज्वालयतेऽनलः ॥८१॥ निश्वासोच्छ्वाससंदीप्तो मुक्तं पाचयते-
 ऽनलः ॥ ईशस्य जाठराग्नित्वाकारो भगवतेरितः ॥ ८२ ॥ अहं
 वैश्वानरो भूत्वा प्राणिनां देहमाश्रितः ॥ प्राणापानसमायुक्तः पचा-
 म्यन्नं चतुर्विधम् ॥८३॥ कर्णां पिधाय यं घोषं शृणोत्यंतः स जाठ-
 रान् ॥ बहेर्जातो मुमूर्षुस्तु नैनं घोषं शृणोति हि ॥८४॥ भौण्यो-
 पेतं पंचविधा प्राणलिंगाभिधं वपुः ॥ प्राणोपाधिकचिद्रूपो ज्ञानश-
 क्तवापि युज्यते ॥८५॥ ततो मनोमयो भूत्वा सत्यसंकल्पतां प्रजेत् ॥
 यत्संकल्पयते जीवस्तत्करोत्येव सर्वथा ॥८६॥ हृदि स्थितः सन्
 शब्दादीन् भुंजेऽहं विषयानिति ॥ संकल्प्याक्षाणि सृष्ट्वा तैर्मुक्तेऽक्षै-
 र्विषयान्सदा ॥८७॥ देहो रथः पंच ह्यास्तस्य कर्मेन्द्रियाणि हि ॥
 ज्ञानेन्द्रियाणि यानि स्युस्तानि बंधनरज्जवः ॥८८॥ मनोऽत्र सारथिः
 सर्वैरवच्छिन्नेशतां प्रजन् ॥ चिदात्मा चेतनं देहं कृत्वा प्रेरयते सदा
 ॥८९॥ तर्ह्यपाये मृतो देहोऽचेतनो न प्रवर्तते ॥ चिदंशस्य प्रेर-
 क्तत्वं ऋषीति भगवान् स्फुटम् ॥९०॥ मनैर्बांशो जीवलोके जीव-
 भूतः सनातनः ॥ मनःपष्ठानीन्द्रियाणि प्रकृतिस्थानि कर्पति ॥९१॥
 अवच्छिन्नश्चिदात्माऽसौ स्वतो नेच्छति किंचन ॥ न भुंक्ते सुख-
 दुःखे च तस्मिन्नारोप्यतेऽखिलम् ॥९२॥ सर्वेष्वपि शरीरेषु भाति
 सद्धर्मवानिव ॥ न तिष्ठति स्वतस्तेषु नापि तद्धर्मसंयुतः ॥९३॥
 ज्ञानेन्द्रियैर्न दृश्योऽयं प्राणः कर्मेन्द्रियैर्न च ॥ स्वरूपसौक्ष्म्यादव्यक्तो
 वेदांतैरेव युध्यते ॥९४॥ निर्भमत्वात्सर्वगोऽपि शरीरेषु च तिष्ठति ॥
 अकर्तोऽप्यनभिज्ञैस्तु कर्तेवासौ विभाव्यते ॥९५॥ वेदानामुत्तरे भागे
 इत्यादिमंथवर्णितम् ॥ आत्मनो वास्तवं रूपं कर्तृत्वं नास्य विद्यते

॥९६॥ स सर्वोपनिपत्सिद्ध एष हृद्युपलभ्यते ॥ शुद्धः स्थिरोऽ-
चलो नास्य कर्मलेपोऽस्ति कश्चन ॥९७॥ अव्ययो निस्पृहस्तूष्णी-
मुदासीन इव स्थितः ॥ स्वस्यो विक्षेपराहित्यादित्यात्मानं प्रपश्यत
॥९८॥ ईदृशोऽप्यहृदस्थाऽसौ सत्त्वादिगुणधारिणा ॥ मायापटेन
संछन्नो भुंजान इव लक्ष्यते ॥९९॥ इत्थं बोधितवानेष षालस्त्रि-
त्याम्प्रजापतिः ॥ तत्त्वं युष्वाऽय पप्रच्छुः कः संसारीति ते गुठम्
॥१००॥ भूयतां परमात्मोक्तस्तस्मादन्योऽस्ति कश्चन ॥ भूतात्माख्यो
निकृष्टोऽयं पुण्यपापफलैर्युतः ॥१॥ विप्रक्षत्रादिसद्योनिं श्ववराहा-
दिकामपि ॥ असद्योनिमवाप्नोति मूलोके जन्म चेत्तदा ॥२॥ अन्यत्र
जन्म चेत्तर्हि पुण्येन स्वर्गमभ्रुते ॥ पापेन नरकं हृद्वैरभिभूतः परि-
अमेत् ॥३॥ मानावमानौ शीतोष्णे ह्यङ्घ्रानित्यादिकानि हि ॥ यो
भूतात्मोदितः सोऽय विस्पष्टमभिधीयते ॥४॥ अपंचीकृतमूतैर्य-
जातं सूक्ष्मं वपुर्हि तत् ॥ भूतैः पंचीकृतैर्जातं यत्तत्स्थूलमिदं वपुः
॥५॥ ज्ञानाक्षाणां क्रियाक्षाणां वायूनां पञ्चकत्रयम् ॥ मनोऽहंकारं
इत्येवं लिङ्गं सप्तदशात्मकम् ॥६॥ अहंकारे भौतिके यच्चैतन्न्यं प्रति-
बिम्बितम् ॥ स भूतात्माऽत्र चिद्बिम्बं निर्लेपं ब्रह्म कथ्यते ॥७॥
भूतात्मा प्रकृतैर्जातैर्गुणैरेपोऽभिभूयते ॥ तमोगुणाभिभूतत्वात्स्वा-
त्मस्थं ब्रह्म नेक्षते ॥८॥ अधिष्ठानतया ब्रह्म भूतात्मन्यपि तिष्ठति ॥
पद्मपत्रे नीरविंदुरसंश्लिष्टो यथा तथा ॥९॥ ईदृशोऽपीश्वरो माया-
युक्तः सन् प्रेरयत्ययम् ॥ भूतात्मानं स भूतात्मा विविनक्तीश्वरं
न तम् ॥११०॥ सुखैर्वैपयिकैः सत्वगुणोद्भूतैः प्रवृष्यति ॥ उद्रेके
रजसः सोऽयं कलुषीक्रियते भृशम् ॥११॥ तदानीमतिचांचल्या-

ह्युप्यते हरिजलात्फलात् ॥ कृषिं प्रक्रम्य तां त्यक्त्वा तपः कुर्वन्त्य-
 जेददः ॥१२॥ तत्तत्फले सस्पृहत्वाद्द्वयो नाप्नोत्यसौ सुखम् ॥ अहं-
 कारेण बद्धः स्याज्जालेन विहगो यथा ॥१३॥ संसारभ्रमणं तस्य
 प्रोक्तं शाखांतरेष्वपि ॥ करणप्रेरकः कर्ता भूतात्मा संसरत्ययम्
 ॥१४॥ चैतन्येन हि पूर्णेन सोऽतर्क्याप्तस्तद्व्यति ॥ भ्रान्तारोपेण
 संसारस्तत्रासौ न ॥ वास्तवः ॥१५॥ दृष्टान्तोऽत्राग्निना व्याप्तो लोहर्षि-
 षोऽभिधीयते ॥ तप्तलोहं मुद्गरेण हतं बहुविधं भवेत् ॥१६॥ अहं-
 कारे विदाभासो भूतात्मा साक्षिभासितः ॥ हन्यमानो गुणैः सत्वा-
 दिभिर्बहुविधो भवेत् ॥१७॥ यज्जन्म योनिलक्षणां भवेत्तुरशी-
 त्तिषु ॥ सोऽयं बहुविधो भावो लोहे दात्रकुठारवत् ॥१८॥ कुला-
 लेन यथा अक्रं तथा मायाविना गुणाः ॥ सत्वादयः प्रेरिताः स्यु-
 स्तैश्च जन्मान्यनेकधा ॥१९॥ लोहे मुद्गरघातेन नाम्नेर्वाधस्तथा
 गुणैः ॥ भूतात्मोपद्रवेणास्य साक्षिणो नास्त्युपद्रवः ॥२०॥ एकैक-
 देहो नरको भवेद्भूतात्मनो महान् ॥ मैथुनोद्भूत्यादिदोषाः प्रसिद्धा
 एव देहिनाम् ॥२१॥ देहे दोषा यथा चित्ते दोषास्तद्वदनेकशः ॥
 संमोहाद्यास्तामसाः स्युस्तृष्णाद्या राजसा मताः ॥२२॥ भूतात्मा
 तैः प्रेरितः संस्तैस्तैस्तामसराजसैः ॥ कर्मभिर्बहुधा देहानवाप्नोति
 पुनः पुनः ॥२३॥ श्रुत्वा संसारिणं बालरित्या विस्मयमाययुः ॥
 संसारस्य प्रतीकारं पप्रच्छुर्मुनयः पुनः ॥२४॥ शान्येद्भूतात्मता येन
 चिदात्मत्वं तु शिष्यते ॥ तमुपायं गुरो मूहीत्युक्तः सन् गुरुकृ-
 बान् ॥२५॥ नचूर्म्यादिकदृष्टां वैः संसारस्याप्यनिष्टताम् ॥ मिथ्यात्वं
 च विनिश्चित्य ध्रजेब्जानाधिकारिताम् ॥२६॥ या वेदेनोदिता विद्या

सा भूतात्मप्रतिक्रिया ॥ तपो-योगः स्तुतिर्वोधश्चोक्तं वेदे चतुष्टयम्
 ॥२७॥ स्वाश्रमोचितंघर्मो यः स एवास्वः तपो भवेत् ॥ शान्ताः
 स्युर्मोहवृष्णाद्यास्तेन तामसराजसाः ॥२८॥ तच्छांती सत्ववृद्धिः
 स्यात्सत्वेनैकाप्रता धियः ॥ तयात्मतत्त्वानुभवस्ततो मुक्तो न संस-
 रेत् ॥२९॥ निरिंघनाग्निवञ्चितं शाम्येद्योगेन कारणे ॥ संस्कारमा-
 ब्रशेषत्वाद्गधीः संसर्तुमर्हति ॥१३०॥ तदानीं जीवचैतन्यं ब्रह्मण्ये-
 कीमवेद्यथा ॥ जले जलं बहिरप्रौ व्योम्नि व्योम स्थितं तथा ॥३१॥
 अद्वैतमनुभूयास्मिन्समाधौ व्युत्थितः पुनः ॥ स्तुवन्सर्वात्मतां तस्य
 ब्रह्मणोऽनुस्मरेत्सदा ॥३२॥ कुत्सो मुनिर्यथाऽस्तौपीयं ब्रह्मेत्या-
 दिना तथा ॥ स्तुवन्नपनुदेहैतवासनां चिरमाभिताम् ॥३३॥ योगा-
 दद्वैतविज्ञाने वासनायाश्च संश्लेषे ॥ संश्लेष्य जीवताभ्रांतिं परमात्म-
 स्वगामुयात् ॥३४॥ सा भ्रांतिस्तमसा जन्या तमस्त्वाभितगात्मनि ॥
 परमात्मत्वमावृश्य कल्पयेत्जीवताभ्रमम् ॥३५॥ यदाथरकमज्ञानमा-
 त्माऽस्मिन्प्रतिबिम्बति ॥ ईश्वरः प्रतिबिम्बोऽसौ सृष्ट्यादीनां प्रवर्तकः
 ॥३६॥ यद्वहानं विक्रियते भवत्येष तमोगुणः ॥ दृश्यमानं जग-
 दिदं तम एवाभवत्पुरा ॥३७॥ ईशेन प्रेरितं तत्स्याद्रजो जलतरंग-
 वत् ॥ रजोऽपि प्रेरितं तद्वत्सत्वमेव गुणत्रयम् ॥३८॥ समष्टिरू-
 पोऽहंकारः सत्वात्सारः समुद्भूतः ॥ चिद्विम्बप्रतिबिम्बाभ्यां युक्तो
 ऽसौ चेतनो भवेत् ॥३९॥ प्रतिदेहं व्यष्टिरूपक्षेत्रज्ञत्वेन तिष्ठति ॥
 संकल्पोऽध्यवसायश्च देहे तत्सत्वसाधकः ॥१४०॥ हिरण्यगर्भो वेदेषु
 समष्टिव्यष्टिरूपघृक् ॥ श्रूयते यः स सूत्रात्मा प्रजापतिरिहोदितः
 ॥४१॥ तस्य श्रेष्ठाक्षयो देहाः सृष्ट्यंतस्थितिहेतवः ॥ ब्रह्मा रुद्रो

विष्णुरिति गुणत्रयसमुद्रताः ॥४२॥ यो यः सृजति लोकेऽस्मि-
 न्ब्रह्मा तत्राभिमन्यते ॥ नाशाभिमानी रुद्रोऽयं विष्णुः स्थित्यभि-
 मानवान् ॥४३॥ प्रजापतिस्त्रिधा भूत्वा भूयोऽपि बहुधाऽभवत् ॥
 वसुरुद्रादित्यभेदैर्गिरिन्धादिभेदतः ॥ ४४ ॥ आत्मन्यध्यारोप एवं
 प्रोक्तो मायाविनिर्मितः ॥ आत्माऽधिष्ठानरूपेण प्रविष्टः सर्ववस्तुषु
 ॥४५॥ इत्थं विवेचितञ्चात्मा भात्याधिक्येन पालकः ॥ नाधिष्ठानं
 विना किञ्चिदारोप्यं पाप्यते क्वचित् ॥४६॥ आरोपितस्य सर्वस्या-
 धिष्ठानं तत्त्वमीक्षते ॥ तस्मादंतर्बहिश्चात्मा स्थितः सर्वेषु वस्तुषु
 ॥४७॥ प्रजापतिर्षोऽसित्पान्मुनीनेषमयुधत् ॥ शाकायन्यः कथा-
 मेतां राक्षे प्रोवाच धीमते ॥४८॥ वैराग्यं परमात्माऽत्र जीवात्मा
 साधनानि च ॥ तपो योगः स्तुतिर्वोध इति सर्वं व्यवस्थितम्
 ॥४९॥ शाकायन्याय भगवान्मैत्रोऽपिलमुवाच ह ॥ तत्सर्वं मेऽ-
 जुगृह्णातु विद्यातीर्थमहेश्वरः ॥१५०॥ इति श्रीविद्या०अनुभू०मैत्रा-
 यणीप्रशाखाविवरणो नाम दशमोऽध्यायः ॥१०॥ ॥

याजुष्यां कठशाखायां विद्यां यां नचिकेतसे ॥ यमः प्रोवाच
 तां सर्वां संप्रहेण ब्रवीम्यहम् ॥१॥ नचिकेताः कुमारः सन् स्वपित्रा
 प्रेषितो यमम् ॥ गत्वा सं तोषयित्वात्मज्ञानं वरमयाचत ॥२॥ प्रेते
 मनुष्ये संदेहो भूयान्मतविभेदतः ॥ पारलौकिक आत्मास्ति नास्ति
 वा निर्णयं वद ॥३॥ चार्वाका देहमेवाहुः कर्मिणः स्वर्गगामिनम् ॥
 सुमुक्षवो मुच्यमानमित्युक्तो गुरुराह तम् ॥४॥ दुर्विज्ञेयमणुत्वात्तदे-
 वैश्च विचिकित्सितम् ॥ त्यक्त्वैतत्पुत्रवित्तादीन्वृणीष्वेत्युक्त आह तम्

१ सहोवाच पितरं तत कस्मै मा दास्यसीति । द्वितीयं तृतीयं तद्दोवाच
 मृत्यवे त्वा ददामीति ।

॥५॥ पुत्राद्या नश्वराः क्लेशहेतवश्चाथ दुर्गमम् ॥ तत्त्वं वक्तुं त्वाह-
 शोऽन्यो नेत्यात्मैव त्वयोच्यताम् ॥६॥ शृणु प्रियं हितं चेति पुरु-
 षैरर्थ्यते द्वयम् ॥ प्रियाः पुत्रादयस्त्वात्मा हितो दुःखविवर्जितः ॥७॥
 अविवेकविवेकौ द्वौ मार्गौ तत्राविवेकिनः ॥ प्रियार्थिनस्त्वं तु नैवं
 मत्तो ज्ञानं हितं भज ॥८॥ मूढातिमूढौ न समौ त्वयाऽत्यंतविवे-
 किना ॥ मूढस्त्वीपद्विवेकी सन्स्वर्गमिच्छति नैहिकम् ॥९॥ तद्गु-
 रुश्च तथैतौ द्वावंधनीतांधवस्थितौ ॥ आत्मतत्त्वानभिज्ञत्वादविद्या-
 भ्यंतरे स्थितौ ॥१०॥ अतिमूढो धनार्थी सन्ब्रह्महत्यादिकान्यपि ॥
 करोति परलोकैस्तु न तस्य प्रतिमासते ॥११॥ चार्वाकैः कर्मिभि-
 श्चात्मा श्रवणायापि दुर्लभः ॥ मुमुक्षुवोऽपि बहवः शृण्वंतोऽपि न
 जानते ॥१२॥ हविर्भुजां हि देवानामप्रियं मर्त्यवेदनम् ॥ मर्त्या-
 स्तत्त्वं न जानन्ति विप्रैर्देवकृतैर्हताः ॥१३॥ आचार्यशिष्ययोर्दोषा-
 न्देवा उत्पादयन्ति हि ॥ वाग्दोषाद्बुद्धिदोषाद्वा वक्तुं शक्नोति नो
 गुरुः ॥१४॥ अविश्वासात्कुतर्काद्वा शिष्यो बोद्धुं न शक्नुयात् ॥
 ईश्वरानुमहादेवा विदंतुं शक्नुवंति नो ॥१५॥ सहनावित्यादिशांति-
 जपेनेशप्रसादतः ॥ निर्विघ्नौ गुरुशिष्यौ स्वस्तादृशौ दुर्लभौ खलु
 ॥१६॥ शब्दार्थज्ञः स्वात्मतत्त्वानुभवी च गुरुर्दिधा ॥ आद्यो नरो
 न तु ब्रह्म नरस्वभ्रांत्यनाशनात् ॥१७॥ तेनोक्ते संशया एव स्युर्वाचा
 बहुयोजनात् ॥ ब्रह्मैवानुभवी तेन ब्रह्म प्रोक्तं विबुध्यते ॥१८॥
 कुतर्कान्नश्यते विद्या तार्किको न गुरुस्ततः ॥ आगमे चानुभूतौ च
 कुशलोऽत्र गुरुर्भवेत् ॥१९॥ शिष्यो बहिर्मुखो न स्यादध्यात्मं

१ अविद्यायामंतरे वर्तमानाः स्वयं घीराः पंडितमन्यमानाः । दंष्ट्रमयाणाः
 परियंति मूढा अधिनैव नीयमाना यथांधाः । २ न सांपरायः प्रतिभाति बालं प्रमाद्यंतं
 वित्तमोहेन मूढं । अयं लोको नास्ति पर इति मानी पुनःपुनर्विषयापश्यते मे ।

योगमाचरन् ॥ दुर्दर्शत्वादिसंयुक्तमप्यात्मानं प्रपश्यति ॥२०॥ वाह्येन्द्रियैर्न दृश्योऽयं गूढस्थानप्रवेशतः ॥ पंचकोशगुहांतस्थो गह्वरे समसि स्थितः ॥२१॥ योगेनांतर्मुखा बुद्धिस्तमो नाशयते ततः ॥ देवं ज्ञात्वा हर्षशोकौ त्यजेत्तद्योग्यतास्त्रि वे ॥२२॥ योग्योऽहं चेत्तर्हि तत्त्वं रहस्यं यस्त्वमीक्षसे ॥ तद्ब्रूहि सर्वसंसारगुणातीतं विमुक्तये ॥२३॥ धर्माधर्मौ कार्यहेतू तथा भूतभविष्यती ॥ अन्यच्च सर्वं नो यत्र तदेवापेक्षितं मम ॥२४॥ सर्ववेदेषु यद्वेद्यं तपांसि यदवाप्तये ॥ ब्रह्मचर्यं च तद्वस्तु प्रणवेनाभिधीयते ॥२५॥ प्रणवो वाचकस्तस्य स्यात्प्रतीकमुपास्तये ॥ तेन योद्गुर्भवेन्मुक्तिर्ब्रह्मलोकोऽयुपासितुः ॥२६॥ न जायते न म्रियते प्रणवार्थश्चिदात्मकः ॥ पुराणोऽसावजत्येन नित्यः स्यादमृतत्वतः ॥२७॥ कारणं नास्य कार्यं वा देहघातेऽपि नो हतिः ॥ देहो देहांतरं हंति न चिद्वंति न हन्यते ॥२८॥ शामाकादेरणोरेपोऽणीयांस्तत्राणुकल्पनात् ॥ महीयान्महतः खादेस्तत्राकाशादिकल्पनात् ॥२९॥ स्थितो जंतोर्हृद्ब्रुहायां तं निष्कामस्तु पश्यति ॥ इंद्रियाणां प्रसन्नस्याद्गीतश्लोकस्तदा भवेत् ॥३०॥ अंतर्मुखोऽहं पश्यामि मत्तोऽन्यो बाह्यधीः पुमान् ॥ ज्ञातुमर्हति को वा हां विरुद्धात्मत्वंभासितम् ॥३१॥ दूरं गच्छेदिहासीनः शयानो याति सर्वतः ॥ समदो विमदश्चाऽतो दुर्लक्ष्यो ह्यविवेकिभिः ॥३२॥ बने ध्यातुं समासीनो वेहं संकल्प्य मानसम् ॥ तेनैव नगरं गत्वा करोति क्रयविक्रयौ ॥३३॥ शयानो मंत्रकेऽक्षेपु विलीनेषु निराकृतिः ॥ आकाशवत्सर्वगत एकः सुप्तोऽवतिष्ठते ॥३४॥ धनविद्यादिभिर्मत्तः पांडित्यं सदसि ध्रुवन् ॥ वैराग्यनटनेनासौ लक्ष्यते

मदहीनवत् ॥३५॥ एवं विरुद्धधर्मत्वात् स भावः कोऽस्य वास्तवः॥
इति ज्ञालुमशक्यत्वादांतर्दृष्टौवमीक्षताम् ॥३६॥ अशरीरं शरीरेष्वन-
वस्थेष्वेवस्थितम् ॥ सर्वगं बहुभावाधिष्ठानं मत्वा न शोचति
॥३७॥ नायमात्मा बहोः पाठाद्बहुश्रुत्यां च मेधया ॥ लभ्यो वहि-
र्मुखस्यास्य नेश्वरानुग्रहो यतः ॥३८॥ यमंतर्मुखमीशोऽनुगृहीते तेन
लभ्यते ॥ तस्येशः स्वात्मनो रूपं भासयत्यखिलं स्रुटम् ॥३९॥
पापं क्रोधमनैकाग्र्यं योगसिद्धिं च नैति यः ॥ तमीश्वरोऽनुगृह्णाति
स ज्ञानेनैर्नमाप्नुयात् ॥४०॥ ब्राह्मणादिजगन्मृत्युसहितं यस्तु संह-
रेत् ॥ सोऽयमुमः कथं बोद्धुं शक्यः स्यान्नियतिं विना ॥४१॥ को
बोद्धा कश्च बोद्धव्य इति चेत्तावुभौ मृणु ॥ बुद्धिप्रविष्टौ जीवेशौ
बोद्धव्योद्धव्यतां गतौ ॥४२॥ अबच्छिन्नो भवेज्जीवोऽनबच्छिन्नो
महेश्वरः ॥ रथस्वामी च गंतव्यदेशो यद्बुद्धौ यथा ॥४३॥ जीव-
तं रथिनं विद्धि शरीरं रथमेव तु ॥ जीवोपाधिमहंकारं सारथिं
प्रग्रहं मनः ॥४४॥ इंद्रियाणि हया ज्ञेया विषया गन्धभूमयः ॥
सारथ्यधीनाः सर्वत्र रथिनः सदसद्गतिः ॥४५॥ कर्ता सारथिर-
क्षाणि नियम्य मनसा क्रमात् ॥ गच्छन्नंतर्मुखो मार्गपारं विष्णुपदं
ब्रजेत् ॥४६॥ इंद्रियादिर्विष्णुतत्त्वपर्यतो ज्ञांतरक्रमः॥ इंद्रियेभ्यो भौति-
केभ्यो भूतेष्वंतरता स्थिता ॥४७॥ तद्भूतेभ्यः सूक्ष्मभूतकार्यत्वान्मन
आंतरमांतरतोऽतिसूक्ष्मकार्यत्वात्कर्तृत्वोपाधिरांतरः ॥४८॥ समष्टिक-
र्तृत्वोपाधिरांतरो व्यष्टिकर्तृत्वः ॥ समष्ट्यांल्यमहत्त्वात्तद्वेत्त्वव्यक्तमां-
तरम् ॥४९॥ मायाख्यान्यक्ततोऽप्यस्याधारः पुरुष आंतरः ॥ पुरु-
षान्नापरं किंचित्सर्वं तेनैव पूरितम् ॥५०॥ सद्रूपः पुरुषस्तस्य सत्त्वे-

नान्यत्र पूरणात् ॥ अस्तीति निखिलं भाति पूरकः पुरुषो मतः
 ॥५१॥ वस्तुतत्त्वविचारोत्तः पुरुषेऽस्मिन्समाप्यते ॥ गंतव्यतत्त्व-
 सीमत्वाद्रथी गच्छति तं क्रमात् ॥५२॥ रथिनो वास्तवं रूपं पूर्णत्वं
 तदधोधतः ॥ अवच्छिन्नत्वमेतच्च तद्बोधेन निवर्तते ॥५३॥ आत्मा
 सर्वेषु देहेषु भ्रान्त्या गूढो न भासते, ॥ एकाग्रया सूक्ष्मयैतं पश्ये-
 ताच्छील्ययान् धिया ॥५४॥ धियस्तयात्वं योगात्साद्योगो भूमि-
 चतुष्कवान् ॥ वाग्धीकर्तृसमष्टीनां निरोधान्मयोऽभवन् ॥५५॥
 यागादिकं घाह्यमक्षं निरुंधन् शेषयेन्मनः ॥ मनो निरुधन्कर्तारं
 शेषयेद्यष्टिरूपिणम् ॥५६॥ सविकल्पकमेतच्च निरुंधन्निर्विकल्पकम् ॥
 अस्मीत्येतन्मातृरूपं महान्तमवशेषयेत् ॥५७॥ समप्यते निरुंधयाथ
 ज्ञातात्मा शिष्यते स्वयम् ॥ क्षुरधारेव विषमो योगो मंदमतेरयम्
 ॥५८॥ क्षुरोऽतिलमो देहघ्नो न लमश्चेद्वपेत नो ॥ समाहितं मनो-
 प्येवं निद्रां कुर्याद्बहिर्भजेत् ॥५९॥ कौशलं योगिनोऽपेक्ष्यं नापि-
 तस्य यथा क्षुरे ॥ निवार्य लयविक्षेपो समादध्यात्परात्मनि ॥६०॥
 शब्दस्पर्शादिहीनात्मा सौक्ष्म्यात्सौक्ष्म्यधियेक्ष्यते ॥ खं वाय्वग्निजलो-
 र्चीणां स्थौल्यं शब्दादिमत्त्वतः ॥६१॥ शब्दस्पर्शौ रूपरसौ गंधो भूत-
 गुणा इमे ॥ एकद्वित्रिचतुःपंचगुणा व्योमादयः क्रमात् ॥६२॥ गुणा-
 धिक्ये स्थौल्यवृद्धिः सौक्ष्म्यवृद्धिर्गुणक्षयात् ॥ निर्गुणं चातिसूक्ष्मत्वाद्-
 तिसूक्ष्मधियेक्षते ॥६३॥ विद्यायोगौ यमेनोक्तौ वैराग्यं नचिकेतसा ॥
 स्वत एवास्त्युपाख्यानं नाचिकेतमिदं शुभम् ॥६४॥ एतदेवातिविस्पष्टं
 पुनश्चात्र अपंच्यते ॥ श्रूयतां नचिकेतोऽत्र विद्यायाः प्रतिबंधकम्
 ॥६५॥ इंद्रियाणिः वहिर्द्रष्टुं ससृजे परमेश्वरः ॥ अतस्तीः प्रत्यागा-

स्मानं न कश्चिदपि वीक्षते ॥६६॥ सकामं च मनस्तद्वन्निक्रामं चात्मशु-
 द्धये ॥ सृष्टं तयोर्योगयुक्तमनसात्माऽवलोक्यते ॥६७॥ यच्चैतन्न्यानु-
 ग्रहेण रूपादीर्निद्रियैः पुमान् ॥ जानाति येन स्वप्नादि दृश्यते तद्विविच्य-
 ताम् ॥६८॥ चैतन्येन जडं ज्ञेयमित्युक्ते शिष्यतेऽत्र किम् ॥ अज्ञानं
 निखिलं प्रहं चैतन्यं ब्रह्म वस्तु हि ॥६९॥ यद्वेदैरपि संदिग्धं यत्सृष्टं
 नचिकेतसा ॥ धर्माधर्माद्यतीतं यत्तदिदं ब्रह्म वर्णितम् ॥७०॥ यः
 कर्मफलभोक्ताऽस्ति जीवः प्राणादिधारकः ॥ उपाधितो विविच्यैतं
 ज्ञात्वैशं न जुगुप्सते ॥७१॥ जुगुप्सा योनिसंप्राप्तिर्नाऽसावेतस्य
 विद्यते ॥ जगत्कर्तृतया लक्ष्य ईशोऽयं तस्य का जनिः ॥७२॥ यद्देहेऽस्ति
 तदेवैषु वेदेषु ब्रह्म गीयते ॥ मृत्योः स मृत्युमाप्नोति योऽत्र नानेव
 पश्यति ॥७३॥ मनसैवेदमाप्तव्यमेकामेणेशजीवयोः ॥ तत्स्वमद्वैत-
 मेतस्मिन्योगी भेदं न पश्यति ॥७४॥ इन्द्रिणो बुद्ध्यवच्छिन्नो जीवो
 ह्यंगुष्ठमात्रकः ॥ उपाध्यपगमे सोऽप्यभीज्ञानो भूतभव्ययोः ॥७५॥
 वृष्टं जलं पर्वताग्रे बहुधाऽधोगतिं व्रजेत् ॥ जीवेशभेददृक् चैवं बहु-
 योनिषु जायते ॥७६॥ वृष्टं तु निर्मले कूपे सुस्थितं पीयतेऽमृतम् ॥
 तथैव ब्रह्मतां स्वस्य विजानन्मुच्यते सुधीः ॥७७॥ पुरमेकावशद्वारं
 नामिभूर्धन्यसंयुतम् ॥ देहाख्यं यस्य तः दृष्ट्वा विमुक्तः सन्विसुच्यते
 ॥७८॥ जीवश्चविद्याकामादिबंधैर्मुक्तो मृतः पुनः ॥ शरीरग्रहणाभा-
 वाद्धिदेहः सन्विसुच्यते ॥७९॥ प्राणंमूर्ध्वं नयत्यात्माऽपानंवायुं नय-
 त्यधः ॥ तत्सेवकाश्चक्षुराद्याः खिगेनात्माऽनुमीयताम् ॥८०॥ सक-
 र्तृकाः प्राणचक्षुराद्याः स्युः साधनत्वतः ॥ कुठारवत्ततो नायमस्ती-
 त्येतन्निराकृतम् ॥८१॥ प्राणापानवशाद्देहो जीवतीति यदुच्यते ॥

तत्र प्राणाद्याश्रयो यः कर्ता तेनैव जीवति ॥८२॥ स कर्तोऽस्मि-
 न्मृते देहे स्वकर्मवशतः पुनः ॥ विप्रादियोनिमाप्नोति लतावृक्षादि-
 नामुत ॥८३॥ देहौ नीचोत्तमौ तादृक्कर्मकर्तृपुरःसरौ ॥ नीचोत्तम-
 त्वात्प्रासादपर्णशाले यथा तथा ॥८४॥ सुप्तेष्वक्षेपु यः स्वप्ने कामं
 कामं सृजत्ययम् ॥ वेदातिरिक्तस्तं को वा निराकर्तुं प्रभुर्भवेत् ॥८५॥
 जीवात्मानं प्रसाध्यैवं तस्यैवोपाध्युपायतः ॥ ब्रह्मतां वेत्ति जगत
 आधारत्वेन लक्षिताम् ॥८६॥ अग्निर्यथैकः काष्ठेषु प्रविश्य बहुधा
 भवेत् ॥ तथात्मा त्वेक एवैषु देहेषु बहुधोच्यते ॥८७॥ वायुश्चै-
 कोऽपि देहेषु प्रविश्य प्राणरूपतः ॥ बहुधा भात्येवमात्मा प्रत्युपाधि
 पृथग्भवेत् ॥ ८८ ॥ सर्वेष्वक्षुःस्वरूपोऽपि न रविर्नेत्ररोगभाक् ॥
 सर्वात्मत्वेऽपि तद्ब्रह्म तथा दुःखैर्न लिप्यते ॥८९॥ सर्वभूतांतरा-
 त्मैकः स्वतंत्रो मायया धृतः ॥ एकं स्वं बहुधा कुर्याद्बहुरूपो यथा
 नटः ॥९०॥ मायोपाधिक ईशोऽयं बुद्ध्युपाधिमतं नृणाम् ॥ कर्मा-
 नुसारिणः कामान्विदधात्युपभुक्तये ॥९१॥ स्वचित्तस्थं साक्षिरूप-
 मीशं पश्यन्ति ये नराः ॥ तेषां नित्या दुःखज्ञांतिर्ब्रह्मानंदश्च शाश्वतः
 ॥९२॥ अनिर्देश्यं तमानंदं प्रत्यक्षं मन्वते युधाः ॥ सदृशो वा स्वप्र-
 काश इति चेन्न स दृश्यते ॥९३॥ न भासयन्ति सूर्याद्या बुद्ध्या-
 द्याश्च स्वयंप्रभम् ॥ किं ॥ भांतं तन्मन्वेते भांति भासा तदीयया
 ॥९४॥ सर्वोत्तमत्वादूर्ध्वं तन्मूलं संसारशाखिनः ॥ देवमानुषप-
 श्वाद्याः शाखास्तस्याधमा मताः ॥९५॥ यन्मूलं तत्स्वयंज्योतिस्त-
 देवामृतमुच्यते ॥ तस्मिन् लोकाः श्रिताः सर्वे तच्च नात्येति कश्चन
 ॥९६॥ मायाशक्तियुजा तेन जगत्सर्वं नियम्यते ॥ अग्निसूर्यादयस्त-
 स्माद्गीताः संतश्चरन्ति हि ॥९७॥ नरदेहस्य पातात्प्राक् तद्गोक्षुं शकु-

यान्न चेत् ॥ जन्मांतरेषु तद्बोधः प्रायेणालंतदुर्लभः ॥९८॥ स्वप्न-
वत्पितृलोकस्य स्वातंत्र्यं नास्ति किंचन ॥ गंधर्वलोके भोगेच्छाव-
शाद्धीरतिचंचला ॥९९॥ ब्रह्मलोकेऽस्त्येपं बोधः स लोकः सुलभो
ने हि ॥ आदर्शवच्छुद्धचित्ते नरेणात्मेक्ष्यते स्फुटम् ॥ १०० ॥
इंद्रियाणामनात्मत्वमागमापायदर्शनात् ॥ बुध्वा तत्साक्षिणि स्वस्मिन्
ब्रह्मत्वं बुध्यते सुखात् ॥१॥ मंदब्रह्मदक्षधीकर्तृसमष्ट्यव्यक्तरूपतः ॥
क्रमाद्विविच्य मूढः स्वं धीक्ष्यते सूक्ष्मया धिया ॥२॥ साक्षात्क्षविषये-
ष्वात्मस्वरूपं न हि तिष्ठति ॥ निवृत्तांक्षो निरुद्धेन सूक्ष्मेण मनसे-
क्षते ॥३॥ अप्रमत्तोऽखिलाऽक्षाणि सकर्तृणि यदा पुमान् ॥ निरु-
णद्धि तदा योगं तामयस्थां प्रचक्षते ॥ ४ ॥ सर्वाक्षाऽगोचरत्वेऽपि
स्वात्माऽस्तीत्याह तत्स्ववित् ॥ कारणस्यात्मनोऽसत्त्वे शून्यं कार्यं
जगद्भवेत् ॥५॥ अस्तीत्येवोपलब्धैर्ध्वो , नाऽयमस्तीति न त्वया ॥
सर्वत्रानुगतं यत्तत्रास्तीत्युच्यते कथम् ॥६॥ सोपाधिकं तावदादौ
दृष्ट्वाऽस्तीति ततः पुनः ॥ उपाधीन्संपरित्यज्य तत्स्वभावेन पश्यति
॥७॥ उपाधीनां माययैषां कल्पितत्वेन तैर्विना ॥ निरुपाधिकस-
न्मात्रं यस्तु तच्च तथेक्ष्यताम् ॥८॥ कलुषं जलमात्मीय ततोऽस्मि-
न्कातकं रजः ॥ यदा क्षिवेत्तदा नीरं प्रसीदति यथा तथा ॥ ९ ॥
सोपाधिकज्ञानवतो निरुपाधिः प्रसीदति ॥ रजःप्रक्षेपसदृशी योगा-
ग्निष्कामता धियः ॥११०॥ यदा सर्वे प्रमुच्यन्ते कामा येऽस्य हृदि
स्थिताः ॥ तदैव मर्त्यतां हित्वा स जीवन्मोक्षतां ब्रजेत् ॥११॥ अहं-
कारेण चैतन्यं प्रयित्त्वेच्छति चेत्तदा ॥ हृदये प्रयर्थः कामासो भिद्यन्ते

१ विषयेभ्यः प्रत्याहृतचक्षुरिन्द्रियः । २ साक्षात्कर्तव्यः । ३ निर्मलं

भवति । ४ निराकारं ज्ञानं भवतीत्यर्थः । ५ जीवन्मुक्तताम् । ६ मर्त्यतां शेषः ।

अः प्र. ६

विवेकिनः ॥१२॥ अहंकारचितोरैक्यभ्रान्तेरपगमे सति ॥ कामा-
 भासाः संतु चित्ते क्रमान्नश्यन्ति तेऽपि च ॥ १३ ॥ जीवन्मुक्तस्तु
 निष्कामो न मृतिं प्रतिपद्यते ॥ प्राणोत्क्रान्तिर्मृतिः सा तु ज्ञानिनो न
 हि विद्यते ॥१४॥ प्राणा अंतर्विलीयन्ते तस्माश्मक्षिप्तनीरवत् ॥ ज्ञानी
 पुराऽपि ब्रह्मैव सन्नब्रह्माऽप्येति तल्लये ॥१५॥ ब्रह्म बोद्धुमशक्तः सन्नु-
 पास्ते चेत्तदा पुमान् ॥ नाड्या मूर्धन्यया ब्रह्मलोकं गत्वा विमुच्यते
 ॥१६॥ अत्रैवोपासकस्यास्य धीशुद्धिश्चेत्तदा त्वसौ ॥ देहाद्विविच्य
 हृन्निष्ठं ब्रह्मत्वेनावगच्छति ॥१७॥ मृत्युप्रोक्तं नाचिकेतो विद्यां
 योगं तथाऽखिलम् ॥ लब्ध्वा ब्रह्माप्तवानेवं लब्ध्वाऽन्योऽपि विमु-
 च्यते ॥१८॥ विद्या तत्फलयोर्विघ्नशांत्यर्थं सहनाविति ॥ मंत्रं जपे-
 स्तेन विघ्नाः शाम्यन्त्येव न संशयः ॥१९॥ वैराग्यं नाचिकेतस्य यथा
 सीमं तथा पुमान् ॥ प्राप्नोति सेव्यमानंः सन्विद्यातीर्थमहेश्वरम्
 ॥२०॥ इति श्रीविद्यारण्यविरचिते अनुभूतिप्रकाशे कठवल्लीविव-
 रणो नाम एकादशोऽध्यायः ॥११॥

श्वेताश्वतरनामा यो यजुःशाखाप्रवर्तकः ॥ सोऽत्याश्रमिभ्यः
 प्रोवाच विद्यां व्याचक्ष्महेऽत्र ताम् ॥१॥ ये वेदवादिनस्ते तु मीमां-
 संते मुमुक्षवः ॥ जगतः कारणं ब्रह्मेत्येवं वेदेषु धुप्यन्ते ॥२॥ उत्प-
 त्तिस्थितिनाशाः स्युर्यतस्तत्कारणं त्विति ॥ सामान्यमेव विज्ञातं
 विशेषस्तु न वुच्यते ॥३॥ कस्माद्ब्रह्मस्तुविशेषाज्ञो जन्म केन च जीव-
 नम् ॥ लयः कस्मिन्नव्यवहृतौ सुखादौ को नियच्छति ॥४॥ पितृ-
 भ्यामन्नतो रेतादपि जन्मादयस्त्रयः ॥ नियामकश्च राजेति वचनं
 बालभापितम् ॥५॥ पितृराजाद्यशेषस्य जगताश्चित्यतेऽधुना ॥ कारणं
 तच्च शास्त्रैकगम्यं शास्त्रं ॥ नैकथा ॥६॥ कालः स्वभावो नियति-

र्यदृच्छो भूतपंचकम् ॥ प्रधानं जीवं एतानि भवान्युक्तानि शास्त्रिभिः
 ॥७॥ ऋतुकाले भवेद्गर्भो वर्षतो सस्यसंभवः ॥ उदाह्रियत इत्यादि
 बहुधा कालवादिना ॥८॥ स्वभाववाचमिगुष्णं जलं द्रवमुदाहरत् ॥
 रूपज्ञानं चक्षुषैवेत्याहुर्नियतिवादिनः ॥९॥ धनिकत्वादिव्यवस्था यदृ-
 च्छावादिनोच्यते ॥ भूतवादी वेहगतकाठिन्यादीनुदाहरत् ॥ १० ॥
 प्रधानवादी पुरुषान्सात्विकादीनुदाहरत् ॥ जीववादी कर्मयशाज्जन्म
 देवाद्युदाहरत् ॥ ११ ॥ सर्वत्र युक्तेष्टत्वात्किं तस्मिन्नि चित्यते ॥ सर्वे-
 पामनियार्यत्वात्तत्संघोऽस्त्यति चेन्न तत् ॥ १२ ॥ स्वतंत्रे चेतने जीवे
 सति कालाद्यचेतनाः ॥ समप्रधानभावेन कथं संघीभवन्ति ते ॥ १३ ॥ तर्हि
 जीवो हेतुरस्तु तन्न दुःखादिदर्शनात् ॥ स्वतंत्रः स्यात्मनो दुःखं कुर्वन्टष्टो
 न हि क्वचित् ॥ १४ ॥ दोषान्सर्वेषु पक्षेषु पश्यन्तो बहुधा, तदा ॥ माया-
 शक्तिमनिर्वाच्यामपश्यन्ध्यानयोगतः ॥ १५ ॥ द्वित्रिकक्षासु युक्तीनां
 सत्त्वेऽप्यन्ते न संति ताः ॥ न जानामीत्येवमन्ते विपीदन्ति हि पादिमः
 ॥ १६ ॥ यदन्ते शरणं सर्वथादिनामविवादेतः ॥ तद्वहानमनिर्वाच्या
 मायेत्याहुर्विपश्चितः ॥ १६ ॥ अनिर्वाच्येऽपि युक्तिं चेदन्विच्छति स
 मूढधीः ॥ न रूपं चक्षुषा द्रष्टुमिच्छत्येवातिमोहितः ॥ १८ ॥
 सर्वकार्येषु शक्तत्वान्गायाऽऽक्षेपं न साऽर्हति ॥ दुर्घटस्यैव घटने
 स्वभावः सर्वसंमतः ॥ १९ ॥ तथाविधायां मायायां परात्मा
 प्रतिबिंबितः ॥ अवांतराणि वस्तूनि कालादीन्यधितिष्ठति ॥ २० ॥
 मायाविशिष्टमीशानं जगदाकारतां गतम् ॥ संसारचक्रमित्याहुः
 संसाराख्यनदीति च ॥ २१ ॥ पुनः पुनर्जायमानश्चक्रवत्परि-
 वर्तते ॥ अविच्छेदेन संसारोः नदीवत्प्रवहेत्सदा ॥ २२ ॥
 जीवोऽहंकारोपहितश्चक्रवद्भ्राम्यते सदा ॥ मायोपहित ईशानो जन्मसु

प्रेरयेदमुम् ॥२३॥ उपाधिद्वयहीनं तु ब्रह्म वेदेषु बोध्यते ॥
 इत्थं वेदरहस्यज्ञा भवेयुर्ब्रह्मतत्पराः ॥२४॥ जगत्स्याद्व्यक्तमव्यक्तं सृष्टि-
 संहारयोः क्रमान् ॥ विभर्ति द्वयमीशानश्चिदात्मा तु विमुक्तिभाक्
 ॥२५॥ ईशानीशावहृतञ्जौ भोक्ता भोजयिता च तौ ॥ तयोर्निर्वा-
 हिका माया ब्रह्मण्यारोपितं त्रयम् ॥२६॥ जगद्भ्रमं जीवभेदं वासना
 देहधारणम् ॥ चतुष्टयं निराकुर्यादमिधानादिभिः क्रमात् ॥ २७ ॥
 अमितो ब्रह्मरूपत्वध्यानाद्याति जगद्भ्रमः ॥ ब्रह्मत्वे योजिते स्वस्य जीव-
 भावोऽपि गच्छति ॥२८॥ अद्वये भाविते तत्त्वे वासना विनिवर्तते ॥
 आरब्धांते देहदानिर्मायैवं क्षीयतेऽद्विला ॥२९॥ ब्रह्मज्ञानात्पाशहानौ
 क्षीणहेशो न जन्मभाक् ॥ पाशाञ्चतुर्विधाश्चैव शास्त्रेषु प्रतिपादिताः
 ॥३०॥ मलो माया कर्म तत्त्वतिरोधानं च ते मताः ॥ मलो ज्ञान-
 क्रियाश्चतयोश्छादको दोष इष्यते ॥३१॥ रागादिहेतुर्मायोक्ता कर्म
 युष्यं च पातकम् ॥ मूढैस्त्वतिरोधानं सर्वैरप्यनुभूयते ॥३२॥ हेशा-
 न्तजलिः प्राह तेष्वविद्यादिरस्मिता ॥ द्वितीया द्वेषरागौ चामिनिवेश-
 स्तु पंचमः ॥३३॥ भोक्ता भोग्यं प्रेरकञ्च त्रयं ब्रह्मेति तत्त्वधीः ॥ उपा-
 येन ब्रह्मधीः स्यादरणिस्थाम्रिलामवत् ॥३४॥ उपायः प्रणवेनात्मध्यानं
 तेनैव लभ्यते ॥ तिलात्तैलादयो यद्ब्रह्म्यास्तत्तदुपायतः ॥३५॥ सर्वव्या-
 पिनमात्मानं क्षीरे सर्पिरिवार्षितम् ॥ आत्मविद्यातपोभ्यां तमुपलभ्य
 विमुच्यते ॥३६॥ यदुक्तं प्रणवध्यानं स योगसत्र यत्नवान् ॥ मनो
 ब्रह्मणि युंजानस्तत्साक्षात्कुरुते धिया ॥३७॥ उरोसमूर्धस्थानेषु त्रिषु
 देहं समुन्नतम् ॥ अवस्थाप्यासनं जित्वा प्रत्याहारं समाचरेत् ॥३८॥
 हृद्यक्षाणां निरोधो यः प्रत्याहारः स उच्यते ॥ जयेत्प्रायल्यमक्षाणां
 प्राणायामेन धैर्यवान् ॥ ३९ ॥ प्राणाधीनव्यापृतीनामक्षाणां प्राणरो-

धनात् ॥ निरोधः स्यात्तद्विचित्रं धारयेताप्रमादतः ॥४०॥ समे शुचौ
 शर्करादिमशकादिविवर्जिते ॥ मनोऽनुकूलेऽवस्थाय देशे ध्यानं समा-
 चरेत् ॥४१॥ नाडीरूपाणि नीहारधूमान्यत्र विभांति वेत् ॥ ब्रह्मस-
 न्निधिमाप्ता धीरिति निश्चीयतां तदा ॥४२॥ निर्जरत्ववितृष्णत्वशु-
 भगंधादि चेद्भवेत् ॥ योगसिद्धिः प्रवृत्तेति ज्ञात्वा योगे स्थिरो भवेत्
 ॥४३॥ मेघच्छन्नं चंद्रविषं मेघापायेऽतिनिर्मलम् ॥ तथैव बुद्धिचां-
 चल्यशांतावात्मा प्रसीदति ॥४४॥ स्वात्मतत्त्वप्रसादेन ब्रह्मतत्त्वं प्रसी-
 दति ॥ शास्त्राद्बुद्धं ब्रह्मतत्त्वमात्मत्वेनानुभूयताम् ॥४५॥ अजं ध्रुवं
 मायिकैस्तैः कार्यैः सर्वैर्विवर्जितम् ॥ ज्ञात्वा देवं परात्मानं सर्वपापै-
 यिमुच्यते ॥४६॥ एष देवः सर्वदिक्षु बहयादिष्वस्त्रिलेषु च ॥ वर्तते
 तं विधित्याथ प्रणमेत्सर्वदेव तम् ॥४७॥ तत्त्वयोगौ समुद्दिष्टाबुत्तम-
 स्वाधिकारिणः ॥ अथ सौपाधिकं वस्तु मंदं प्रत्याभिधीयते ॥४८॥
 ऐंद्रजालिकयन्मायाजालवानेक ईश्वरः ॥ नियच्छन् क्षक्तिभिर्लोका-
 न्सृजते संहरत्यपि ॥४९॥ एक एवेश्वरस्त्राटक् द्वितीयो नैव विद्यते ॥
 जनानां प्रत्यगात्माऽसौ जगत्सृष्ट्यादिकार्येषु ॥५०॥ स विराट्पतां
 प्राप्य विश्वतश्चक्षुरादिमान् ॥ सर्वेषां चक्षुराद्या ये तदीया एव
 तेऽखिलाः ॥५१॥ यो देवानामिति प्रोक्तैस्त्रिभिर्मन्त्रैस्त्वमीश्वरम् ॥
 मुमुक्षुः प्रार्थयेतैवं सदा बुद्धिविशुद्धये ॥५२॥ ततः शुद्धमतिर्ब्रह्म
 सर्वभूतेष्ववस्थितम् ॥ अंतर्बहिश्च संव्याप्तं ज्ञात्वा स्थान्मृतिवर्जितः
 ॥५३॥ श्वेताश्वतरनामाऽहं पुरुषं वेदि तं प्रभुम् ॥ अन्योऽपि तं
 विदित्वैव मृत्युमत्येति नान्यथा ॥५४॥ यस्मात्परं नापरं पा किंचि-
 दस्ति तदद्वयम् ॥ पृथक्पृथक्तेन पूर्णं सर्वमिदं जगत् ॥५५॥ एतद्वि-
 दुर्गत्युहीनास्ते स्युर्ये तु न तद्विदुः ॥ ते दुःखमेव गच्छन्ति न तत्सो-

पाधिकेक्षणे ॥५६॥ दुर्लक्ष्यो निरुपाध्यात्मा सूक्ष्मधीवर्जितैर्नरैः ॥
 सुलक्ष्य एव सोपाधिस्तस्मादेवं सरेदंमुम् ॥५७॥ सर्वाननशिरोप्रीवः
 सर्वभूतगुहाशयः ॥ वशी सर्वस्य लोकस्य स्थावरस्य चरस्य च
 ॥ ५८ ॥ विश्वाकारजनेः प्राक्च सर्वव्यवहृतिक्षमः ॥ अपा-
 णिपादो जवनो ग्रहीता सर्वशक्तियुक् ॥ ५९ ॥ अणोरणी-
 यान्दुर्लक्ष्यो महीयान्महतः स्फुटः ॥ इत्यात्मानं शास्त्रदृष्ट्या
 पश्यतो नास्ति दुःखिता ॥६०॥ स्थूलदर्शो तु साकारे सार्वान्प्ये
 वांसिते सति ॥ निराकारं ततो बोद्धुं प्रार्थयेतेश्वरं वरुणः ॥६१॥ य
 एको धर्म इत्यादि स्तुवन्मंत्रचतुष्टयात् ॥ प्राध्याय मायाजीवौ च बुद्ध-
 सुप्तौ विचारयेत् ॥६२॥ लोके काचिदजा वर्णत्रयोपेता बहुप्रजाः ॥
 सृजते तामजः कश्चित्सेवतेऽन्यस्तु तां त्यजेत् ॥६३॥ तेजोऽवन्ना-
 त्तिका तद्वन्माया वर्णैस्त्रिभिर्युता ॥ आसक्तो भजते मायां विरक्तस्तु
 विमुंचति ॥६४॥ विरक्तः कर्त्रकर्तारौ विचिंत्यात्स्यस्य विमहे ॥
 चिच्छायावानहंकारः कर्ता चिद्भाति केवला ॥६५॥ पादपे क्षुधितः
 पक्षी फलमस्तीतरः पुनः ॥ पश्यन्नास्ते तथा विद्याद्भोक्तृत्साक्षिणा-
 बुमौ ॥६६॥ चिच्छायागतभोक्तृत्वं साक्षिण्यारोप्यते भ्रमात् ॥ अनी-
 श्वरोऽयं साक्षीति शोको भवति मोहतः ॥ ६७ ॥ नित्यतृप्तेश्वरत्वं
 तत्साक्षितरत्वं तदीक्षते ॥ यदा तदा वीतशोको महिमानमवाप्नुयात्
 ॥६८॥ ऋचो देवाश्च शब्दार्था यस्मिन्नात्मनि कल्पिताः ॥ यस्तं न वेद
 तस्यर्चा किं स्याद्यो वेत्स्यसौ कृती ॥६९॥ छंदांसि यज्ञा नान्यच्च मायावी
 सृजतेऽखिलम् ॥ जीवात्मना प्रविश्यास्ते सन्निरुद्धो वपुष्ययम् ॥७०॥
 मायां तु प्रकृतिं विद्यान्मायिनं तु महेश्वरम् ॥ तस्यावयवभूतैस्तु

व्याप्तं सर्वमिदं जगत् ॥७१॥ ईशो यः स्वत एकः सन् जीवाका-
रैरनेकशः ॥ योर्नि योर्नि ब्रजत्येतमीशं ज्ञात्वा न संसरेत् ॥७२॥
प्रतिबंधस्य बाहुल्याद्यो देवेत्यादिमंत्रतः ॥ पुनः पुनर्भजेतेशं प्रति-
बंधनिवृत्तये ॥७३॥ अदृष्टप्रतिबंधो यो निवर्त्य भजनेन तम् ॥ दृष्टो
यः प्रतियंधस्तं विचारेण जयेत्पुनः ॥७४॥ सूक्ष्मेभ्यः परमाणुभ्यो-
ऽप्यतिसूक्ष्मो न लक्ष्यते ॥ बहिर्मुखैः स्वतः सोऽयं विश्वं व्याप्याऽव-
तिष्ठते ॥७५॥ जगतः पालनेनायमस्तीलादी विबुध्यताम् ॥ ब्रह्म-
र्षयो देवताश्च योगेनैतं विजानते ॥७६॥ क्षीरे घृतनिमित्तं यत्सारं
तद्धीमतेक्ष्यते ॥ तथा घृत्तिनिरोधिण्या सूक्ष्मं वस्तु धियेक्ष्यताम्
॥७७॥ दिवारात्रिस्तमश्चान्यद्यस्मिन्नास्ति न किंचन ॥ नोर्ध्वं न तिर्य-
क्तद्वस्तु न दृष्टांतोऽस्य विद्यते ॥७८॥ दृगोचरे तस्य रूपं नास्त्यतः
कोऽपि नेक्षते ॥ अजात इति मंत्राभ्यामवर्दष्ट्या भजेत तम् ॥७९॥
पुनश्चैवं विवेक्तव्यं विद्याविद्ये निजात्मगे ॥ अविद्यया ध्यतेऽसौ
पिद्यया तु विमुच्यते ॥८०॥ अविद्याकल्पितोपाधिभेदादीशत्वजीयते ॥
चैतन्यस्य भवेतां ये कथ्येते ते क्रमादिह ॥८१॥ हिरण्यगर्भमुत्पन्नमादौ
ज्ञानैर्विभक्तिं यः ॥ एकैकमंतःकरणं बहुधा विकरोत्ययम् ॥८२॥ अधश्चौ-
र्ध्वं दिशः सर्वा भ्राजतेऽसौ प्रकाशयन् ॥ सारं बहेद्यथाऽनङ्गान्जगद्धारं
बहेत्तथा ॥८३॥ यो भावान् क्षीरबीजादीन्दधिवृक्षादिरूपतः ॥ परि-
णामं नयेत्सोऽयं गुणांस्त्रीन्विनियोजयेत् ॥८४॥ अविद्याकृतमीशत्वं
तदिदं स्पष्टमीरितम् ॥ वेदगुह्योपनिषदा तस्य तत्त्वमुदीरितम् ॥८५॥
अविद्याकृतजीवत्वमथ स्पष्टमुदीर्यते ॥ सत्त्वं रजस्तमश्चेति गुणैर्जीवः
समन्वितः ॥८६॥ सं फलार्थं कर्म कुर्याद्भुंक्ते तस्यैव तत्फलम् ॥

दक्षिणोदगधोमार्गैः संसरत्येव कर्मभिः ॥८७॥ अंगुष्ठमात्रहृत्त्रिष्टः
 स्वप्रकाशः स सूर्यवन् ॥ अहंकारोपाधिकः सन् संकल्पान्कुरुते
 बहून् ॥८८॥ बुद्धिवृत्त्यात्मचैतन्यसंयोगादेव चेतनः ॥ स संकोच-
 विकाशाभ्यां तैस्तैर्देहेः समो भवेत् ॥८९॥ नैव स्त्री न पुमानेवं
 नैव ध्यायं नपुंसकः ॥ तद्यच्छरीरमावृत्ते तेन तेन स कथ्यते ॥९०॥
 अविद्याधीनजीवेशाबुक्ता यत्तत्स्वमेतयोः ॥ तद्विद्यासिद्धये कालस्व-
 भावादीन्विचारयेत् ॥९१॥ मूलकारणतैवेपां न युक्ता जनिम-
 स्त्वंतः ॥ देवस्य महिमा योऽसौ मायाख्यस्तस्य युज्यते ॥९२॥
 सन्महिम्नापृतं सर्वं कालं च कलयत्यसौ ॥ भूवभव्यादिरूपेण भिन्नोऽसौ
 जायते ततः ॥९३॥ जलाभ्यादिसमुत्पत्तौ स्वभावः सह जायते ॥
 यदृच्छा पंचभूतानि प्रधानं चेति मार्यिकम् ॥९४॥ मूलकारण-
 ताऽस्त्येव मायाया जन्यभावतः ॥ अवांतरं कारणत्वं कालादीनां
 भवंत्विदम् ॥९५॥ एकं प्रधानं द्वे पुण्यपापे सत्वादिकाश्रयः ॥
 अष्टौ प्रकृतयो भूमिमुख्यास्तैर्जायते वपुः ॥९६॥ यो मायावी स
 सर्वेषामादिः कालत्रयात्परः ॥ विश्वरूपं स्वचित्तस्थं तमुपास्य प्रसाद-
 येत् ॥९७॥ संसारवृक्षात्कालादिशाखायुक्तात्परो ह्ययम् ॥ धर्मा-
 ग्रहं पापनुदं स्वचित्तस्थं तमीक्ष्यताम् ॥९८॥ विष्णवादीनामीश्वराणां
 परमं तं महेश्वरम् ॥ देवानां परमं देवं विदामोऽस्य प्रसादतः
 ॥९९॥ न तस्य वपुरक्षं च विद्यते तत्समोऽपि न ॥ परास्य शक्ति-
 र्विंविधा बलज्ञानक्रियादिका ॥१००॥ सोऽधिष्ठानतया सर्वकारणं
 कारणाधिपः ॥ ये जीवा अधिपस्तेपां नान्योऽस्याधिपतिर्भवेत् ॥११॥
 यस्तंतुनाम इत्यादिमंत्रेण प्रार्थयेत्ततः ॥ एको देवः सर्वदेहे गूढो

व्यापी च सर्वतः ॥२॥ सर्वप्राण्यंतरात्माऽसावध्यक्षः सर्वकर्म-
 णाम् ॥ सर्वभूताश्रयः साक्षी निर्गुणः शुद्धचिद्गुणः ॥३॥ ये तु
 पश्यन्ति तं घीरास्तेषां स्याच्छाश्वतं सुखम् ॥ नित्यं तं चेतनं बुद्ध्या
 प्राप्नुयाच्छान्तिमक्षयाम् ॥४॥ अशक्यं यत्सुखं वक्तुं तदेतदनुभूयते ॥
 ॥ इति तत्त्वविदः प्रादुरुपायः श्रूयतामिह ॥५॥ विवेकयोगस्तद्वो-
 धहेतुस्तत्त्वविवेकतः ॥ यथाशास्त्रं विविच्यानुभवन्ति दृढयोगतः
 ॥६॥ सूर्यचंद्रादयः सर्वभासका अपि तत्सुखम् ॥ नैव भासयितुं
 शक्ता भासन्ते किंतु तेन वै ॥७॥ चित्सुखात्मा स्वप्रकाशो भासते
 प्रथमं स्वयम् ॥ सूर्यादयस्तस्य चित्ता भासन्ते न चित्ताऽन्यथा ॥८॥
 एकाकी सूर्यघटोऽयं सर्वं व्याप्नोति भासयन् ॥ तं यो वेत्ति स
 एवेशो नास्त्यन्यो हेतुरीक्षते ॥९॥ ज्ञान्येव विश्वकृत्कालः कालः
 सत्त्वादिभासकः ॥ प्रधानजीवयोः स्वामी हेतुः संसारमोक्षयोः
 ॥११०॥ विद्याफलमिदं धाह्यधीयोगं स्यात्कदाचन ॥ तद्धि शांते
 प्रार्थयेत् तं यो ब्रह्माणमीश्वरम् ॥११॥ हिरण्यगर्भं सृष्ट्वावौ वेदांस्तस्मै
 ददाति यः ॥ तं भासकं स्वात्मधियो मुमुक्षुः शरणं भजे ॥१२॥
 निष्कलं निष्क्रियं शांतं निरवद्यं निरंजनम् ॥ भजे स्वयं भासमानं
 तं दग्धधनवह्निवत् ॥१३॥ निष्कलोऽवयवैर्हानो हेतुहीनो निरंजनः ॥
 निरंधनाग्निसाम्यं तु मायातत्कार्यवर्जनात् ॥१४॥ तादृशं परमा-
 त्मानं चिदित्तैव विगुच्यते ॥ विना ज्ञानं न मुक्तिः स्यादितरैः
 कोटिसाधनैः ॥१५॥ यदा चर्मवदाकाशं वेष्टयिष्यन्ति मानवाः ॥
 तदा देवमविज्ञाय मुक्तिर्न त्वस्ति तद्वयम् ॥१६॥ तपसा देवमा-
 राध्य श्वेताश्वतरनामकः ॥ अत्याश्रमिभ्यः प्रोवाच ब्रह्मविद्यामृषिप्रि-
 याम् ॥१७॥ वेदांते परमं गुह्यं नानोपाख्यानवर्णितम् ॥ नाऽप्रशां-

ताय दातव्यं देयं शिष्याय धीमते ॥१८॥ यस्य देवे परा भक्ति-
र्यथा देवे तथा गुरौ ॥ तस्यैते कथिता ह्यर्थाः प्रकाशंते महात्मनः
॥१९॥ अंतःप्रविष्टः शास्तेति योऽतर्यामी श्रुतीरितः ॥ सोऽस्मा-
न्मुख्यगुरुः पातु विद्यातीर्थमहेश्वरः ॥१२०॥ इति श्रीविवारण्य-
मुनिविरचिते अनुभूतिप्रकाशे श्वेताश्वतरविवरणो नाम द्वाद-
शोऽध्यायः ॥१२॥

काण्वो याजुषशाखायां नानाख्यानोपबृंहिताम् ॥ ब्रह्मविद्यामु-
खाचेमां संप्रहेण ब्रवीम्यहम् ॥१॥ बृहदारण्यकप्रोक्तैर्विराट्सूत्राद्यु-
पासनैः ॥ स्याद्विराडादिरूपत्वं स विराडिह कथ्यते ॥२॥ उपास्ते-
र्महिमा तेन भात्युपासनमिच्छतः ॥ मुमुक्षुस्तु विराडादिदोषान्दृष्ट्वा
विरज्यते ॥३॥ अध्यायस्य तृतीयस्य चतुर्यत्राहाणे श्रुतम् ॥ वैराजं वपु-
रेतच्च शरीरांतरकारणम् ॥४॥ इदं नरगथाश्वादि वपुस्तत्सृष्टितः पुरा ॥
आत्मासीत्यरुपाकारो ब्रह्मांडाख्यशरीरभृत् ॥५॥ प्रत्यमूपः पराप्रूपा-
द्व्यावृत्तोऽनुभयात्मकः ॥ प्रथते यः स आत्मेति प्राहुरात्मविदो
बुधाः ॥६॥ बहिर्मुखेन न ज्ञातं प्रत्यक्त्वमतिं विना ॥ यदज्ञातं
परं तत्त्वं तद्भवेत्सर्वकारणम् ॥७॥ विराडपि ततो जज्ञे त्रैलोक्या-
त्मकदेहवान् ॥ यथोक्तज्ञानकर्मभ्यामेवं प्रत्यक्विराडभूत् ॥८॥ स एष
परमोऽप्यात्मा कोशपंचकधारणात् ॥ संवृतः पुरुपाकारः कामावि-
द्याशुपभृतः ॥९॥ सोऽनुबीक्ष्यात्ममोहोत्पन्नं वैराजं रूपमात्मनः ॥
नापश्यदपरं किंचित्सोऽहमस्मीत्यथाऽभ्यधात् ॥ १० ॥ अहमित्येव
नामास्यं संपन्नं तेन लौकिकाः ॥ तत्सृष्ट्वा स्वं स्वमात्मानमहमित्य-
भिचक्षते ॥११॥ कोशपंचकयुक्तस्य प्रत्यक्त्वस्य नाम तत् ॥
विराजा कृतमित्येतत्सर्वसाधारणं मतम् ॥१२॥ असाधारणदेहस्य

तत्तत्पित्रादिना कृतम् ॥ देवदत्तादिकं नाम जघन्यं पूर्वनामतः
 ॥१३॥ कस्त्वमित्येष पृष्टः सन्नादावहमिति ब्रुवन् ॥ पश्चाज्जघन्यं
 नामेदं धक्ति जिज्ञासवे जनः ॥१४॥ चिदेकरस आत्मैव कश्मले
 कोशपंचके ॥ एकतामभिसंपन्नोऽहंकारोत्पत्तिमात्रतः ॥१५॥ बह-
 वोऽतीतकल्पेऽन्य आसन्यद्यप्युपासकाः ॥ तथापि भावनाधिक्या-
 देक एव विराडभूत् ॥१६॥ निःशेषेणासुरं पापं दग्धवान्वहुज-
 न्मभिः ॥ ततो विराडभूदन्योऽप्येवं दग्ध्वा भवेद्विराट् ॥ १७ ॥
 दग्धपापोऽप्यनात्मज्ञो देहादावभ्यमन्यत ॥ सतः स्वनाशमाशंक्य
 सोऽधिभेदस्मदादिवत् ॥१८॥ स्रजं हि कल्पयित्वाऽस्ते तद्भ्रूयादा-
 क्कुलेंद्रियः ॥ एवं भ्रूयदेहादि प्रतीच्यारोप्य कंपते ॥१९॥ आलो-
 चयेत्स्रजस्तत्त्वं भीतिष्वस्त्यै यथा नरः ॥ विराडालोचयत्तद्वत्प्रती-
 चस्तत्त्वमादरात् ॥२०॥ आलोचितं यथा तत्त्वमपास्तध्वांतयद्भ-
 वेत् ॥ अनन्यानुभवं साक्षाद्दर्शकत्त्वमात्मनि ॥२१॥ प्रत्यगा-
 यात्म्यविज्ञानशिखापुष्टमहातमाः ॥ आत्माशेषपुमर्थोऽयं सोऽमन्यत
 ततो विराट् ॥२२॥ देहेंद्रियमनोबुद्धिभावाभावादिसाक्षिणः ॥
 प्रतीचोऽन्यत्किमप्यत्र नास्ति कस्माद्विभेद्यहम् ॥२३॥ अन्वयव्य-
 तिरेकाभ्यां स्वमात्मानं यदा पुमान् ॥ प्रतीच्येवानुसंधत्ते ब्रह्माऽ-
 स्मीति तदेक्षते ॥२४॥ प्रत्यगृष्ट्या तदज्ञानं न तज्जं चेक्षते स्वतः ॥
 ब्रह्म प्रतीचोरैकात्म्यात्तद्गुरीकृत्य गर्जति ॥२५॥ प्रत्यक्का ब्रह्मणो रूपं
 ब्रह्मता चात्मनः स्वतः ॥ एवं सति कुतो मे भीरिति विद्वांस्रपायते
 ॥२६॥ ब्रह्मविद्यामृते नान्यद्भ्रूयदेतुविनाशकृत् ॥ अतोऽयद्योधादे-
 वास्य भयं वीयायं सर्वतः ॥२७॥ कस्मादमेव्यदीशोऽयं द्वितीयात्त्वलु-
 तद्भ्रूयम् ॥ द्वितीयो नेश्वरस्यास्ति ततो निर्भय एव सः ॥२८॥ ननु प्रजा-

पतेरैक्यदर्शनं . कुत उद्भूतौ ॥ शाखाचार्यादिवद्वेतोरसत्वात्तदसंभवः
 ॥२९॥ उच्यते महता पुण्यपुंजपाकेन तत्पदम् ॥ वैराजं लब्धवां-
 स्तेन ज्ञानमस्योद्भूतौ स्वतः ॥३०॥ ज्ञानमप्रतिमं यस्य वैराग्यं च
 जगत्पतेः ॥ ऐश्वर्यं चैव धर्मश्च सहसिद्धमिति स्मृतिः ॥३१॥ एवं
 सति स्वयं भाति वेदत्वाद्बुद्धवान्स्वयम् ॥ बोधध्वस्तात्ममोहस्याप्यरतिः
 समजायत ॥३२॥ स्वाभीष्टवस्त्वलाभेन चेतसो याऽनवस्थितिः ॥
 अरतिः सा सिसृक्षोःश्च वस्त्वलाभादजायत ॥३३॥ ननु विद्या-
 नविध्वस्तावविद्यायाः कुतो रतिः ॥ ध्वस्तांभ्यस्यापि सा चेतस्याद-
 निर्मोक्षः प्रसज्यते ॥३४॥ अप्युत्पन्नात्मयोधानामधिकारासमा-
 म्प्रितः ॥ अरत्यादि यथा दृष्टं तथैव स्यात्प्रजापतेः ॥३५॥ अधि-
 कारो यस्य यावान् भुंक्ते भोगे स तावति ॥ कुतो न मुच्यते मुक्ति-
 प्रतिबंधस्य संक्षयात् ॥३६॥ सत्यामप्यात्मविद्यायां यो दोषो न
 निवर्तते ॥ तेन दोषेणानुमेयोऽधिकारो विदुषामसौ ॥३७॥ प्रबला-
 रब्धवेगेन कामुकः सन्प्रजापतिः ॥ एकं देहं स्वभोगार्थमसृजन्मि-
 धुनात्मकम् ॥३८॥ तद्देहाऽपातयदेहमभूतां दंपती उभौ ॥ मनुः
 पुमान्वधूर्क्षेया क्षतरूपाऽत्र नामतः ॥३९॥ तयोः संभोगतो जाता
 मनुष्या दंपती पुनः ॥ नानादेहानगृहीतां ताभ्यां द्वंद्वानि जज्ञिरे ॥४०॥
 गवाश्चरासमाजाविप्रमुखा आपिपीलिकम् ॥ प्राणिनो मिथुनात्मानो
 जाताः कर्मानुसारतः ॥४१॥ मुखवाहूरुपादेभ्यो वहीद्रथसुभूमिकाः ॥
 देवता असृजद्ब्रह्मा चातुर्वर्ण्यनियामिकाः ॥४२॥ तत्रेंद्रादीन् मित्र-
 देवान्मन्यन्ते यागभूमिषु ॥ कर्मिणस्तदसञ्ज्ञेयं विराडेवाऽखिला इमे
 ॥४३॥ अविद्वद्धारित्वात्कर्मणां मित्रदेवताः ॥ उच्यन्तां कर्मकां-

देन वस्तुवस्तु न तत्तया ॥४४॥ विराजो जीवतामाहुः केचिदन्वे
 परात्मताम् ॥ उभयं युक्तमेवैतद्विवक्षाया विशेषतः ॥४५॥ सोपा-
 धिकविवक्षायां जीव एव विराद् भवेत् ॥ निरुपाधिविवक्षायां
 परमात्मैव नेतरः ॥४६॥ वयमप्येवमेवेति यद्युच्येत तथास्तु तत् ॥
 सृष्ट्वा विराद् भोक्तृवर्गं भोग्यमन्नमचीकृपत् ॥४७॥ पूर्वजन्मनि
 मर्त्यः सन्कृत्वा सोऽज्ञानकर्मणी ॥ अमृतानसृजदेवान्नद्यते तन्महा-
 द्रुतम् ॥४८॥ सृष्ट्वाऽखिलमयं देवमहमस्म्यखिलं जगत् ॥ ईदृशो
 महिमा श्रेयः कृतयोर्ज्ञानकर्मणोः ॥४९॥ वार्णितोऽयं प्रयत्नेन ज्ञान-
 कर्मफलोर्जितः ॥ उपासितुः प्रवृत्त्यर्थं निवृत्त्यर्थं मुमुक्षतः ॥५०॥
 सृष्ट्वैश्वर्ये स्वतंत्रत्वं शक्तामी बहु मन्यते ॥ दोषानेव विवेक्यत्र धू-
 नुत्प्रेक्षते धिया ॥५१॥ अविद्यपदसंवीर्तचक्षुषामियदेव हि ॥ वैदिकं
 साधनं श्रेयं ज्ञानकर्मस्वभावकम् ॥५२॥ तच्च कर्त्रादि सापेक्षं
 विरंच्यांतफलप्रदम् ॥ जन्मादिविक्रियापद्रुयुतं सातिशयं जडम् ॥५३॥
 दुःस्थानि च विचित्राणि संलेव धहुजन्मसु ॥ अनेकद्वेषयुक्तेन
 दुर्लभं तपसा विना ॥५४॥ कथंचित्साधितेऽप्यस्मिन्परानंदधनं
 प्रमुम् ॥ अंतर्भाव्य विरादपिडे स्यातव्यं हि जुगुप्सिते ॥५५॥ न
 केवलं पिडवासस्तादात्म्यं चाभिमानतः ॥ ततो भयं भक्षणाय पितु-
 र्मुखविदारणात् ॥५६॥ चांडालानां तु नेयं भीः किंतु पद्मगज-
 न्मनः ॥ को भेदः स्याद्विराद्जन्मन्युरगाः पुत्रभक्षिणः ॥५७॥
 कृच्छ्राद्भये प्रशांतेऽपि जग्राहायारतिग्रहः ॥ क्रियमाणे प्रतीकारे
 गर्दभादिशरीरतां ॥५८॥ एकयोनौ सकृज्जातः क्लेशं सोढुं न शक्नु-

१ महिमा । २ अधिको महिमा । ३ उद्गावयति । ४ आच्छादितं चक्षु-
 र्भेषां तेषाम् । ५ महत्कष्टेन । ६ कष्टात् ।

यात् ॥ अनंतयोनिष्वसकृञ्जायमानस्य का कथा ॥५९॥ निस्तरेद्वि-
 द्याया चेत्किं वक्यंघप्रयासतः ॥ अथ विद्यामुपेक्ष्योर्ध्वं किं विद्यां
 प्रार्थयिष्यते ॥६०॥ क्लेशेन महतोपास्य बहुयोनीः प्रविश्य च ॥
 विद्यान्वेपणतः श्रेय इदानीमेव वेदनम् ॥६१॥ एवं विचार्य बहुश-
 स्तूर्णमेव मुमुक्षति ॥ निवृत्तः सर्ववाह्यार्थात्प्रमेयं मातुमर्हति ॥६२॥
 अधिकारी साधितैः स्यादेवं फलविचारतः ॥ तेन प्रमातुं यद्योग्यं
 तदिदानीं निरूप्यते ॥६३॥ उपादेयस्य मेर्यस्य वाच्या संभावना
 यथा ॥ हेयसंसारहेतुश्च वक्तव्यो यन्नतस्ततः ॥६४॥ संसाराख्य-
 महाव्याधेः किं मूलमिति चिंतिते ॥ तद्वृत्तये चिकित्सेयं तदा
 फलवती भवेत् ॥६५॥ स्वत आनंदर्यायात्स्येऽप्ययोधादुःखसंप्रुतिः ॥
 सोऽयोधोऽनर्थहेतुत्वान्निर्देष्टव्यश्चिकित्सितुम् ॥६६॥ अबुद्धमात्मन-
 स्तत्त्वं प्रमातुं योग्यमागमैः ॥ निर्देष्टव्यं तदप्यत्र संभाययितुमंजसा
 ॥६७॥ तमयोधं तच्च मेयमव्याकृतगिरा श्रुतिः ॥ निरदिक्षच्छ्रुतिः
 सा तु न्यायेनात्र विचार्यते ॥६८॥ तद्भेदं तर्ह्यविस्पष्टमासीदव्या-
 कृताभिधम् ॥ इत्येतस्मिन् श्रौतयाक्ये पदार्थस्तावदीर्यते ॥ ६९ ॥
 अज्ञानात्मन्यशेषेण लीनं बीजस्वरूपधृक् ॥ तच्छब्देन जगत्प्रोक्तं
 परोक्षार्थाभिधायिना ॥७०॥ अव्याकृतस्य जगतो भूतकालाभिसं-
 गतेः ॥ द्युमुत्सुं प्रति पारोक्ष्यात्तच्छब्दस्तत्र युज्यते ॥७१॥ ऐति-
 ह्यार्थे हशब्दः स्यात्सुखेनार्थावबुद्धये ॥ तर्केणोक्तो धियः क्लेशः
 परमाण्वनुमानवत् ॥७२॥ अर्चिताः खलु ये भावा न तांस्तर्केण
 योजयेत् ॥ नाप्रतिष्ठिततर्केण गंभीरार्थस्य निश्चयः ॥७३॥ नामरू-

१ कथं हि मुक्तः स्यामितीच्छति । २ ऐक्यं साक्षात्कर्तुम् । ३ फले हि कथिते
 तत्कामनावानधिकारी सिद्धः । ४ जीवन्नद्वैक्यस्य । ५ भावना वक्तुं योग्या भवति ।
 ६ सिद्धेऽपि । ७ अज्ञानं ।

पादिविकृतं पराङ्मानेन भासितम् ॥ इदंशब्देन निखिलं जगदेत-
दुदीर्यते ॥७४॥ सामानाधिकरण्येन तदिदंपदयोः श्रुतम् ॥ कार्य-
कारणयोरैक्यं व्याकृताव्याकृतात्मनोः ॥७५॥ एकस्य जगतोऽवस्थे
व्याकृताव्याकृतात्मिके ॥ अवस्थयोर्विभेदेऽपि तद्धर्मो न हि भिद्यते
॥७६॥ वात्ययौवनभेदेऽपि देवदत्तो न भिद्यते ॥ ततो जगद्भेदेन
सामानाधिकरण्यगीः ॥७७॥ नामरूपाद्यभिव्यक्तेः प्राक्तनः काल
उच्यते ॥ न हीत्यनेन शब्देन स कालो लोककल्पितः ॥७८॥
यद्यप्यव्याकृते कालव्यक्तिर्नास्ति तथाप्यमी ॥ लोकाः प्रलयकालत्वं-
व्यवहारं प्रकुर्वते ॥७९॥ जगतोऽस्यानमिव्यक्तिरव्याकृतगिरोच्यते ॥
न जंगत्प्रागवस्थायां व्यक्तं गर्भस्थपुत्रवत् ॥८०॥ आसीदिति च
सत्तत्त्वमधिष्ठानतयोदितम् ॥ तथा च भावरूपत्वाज्जगद्व्याकृति-
मर्हति ॥ ८१ ॥ अव्याकृतिवचस्त्वेवमवतार्यास्य वर्णिताः ॥
पदार्था अथ वाक्यार्थो न्यायेनैव निरूप्यते ॥ ८२ ॥ यस्य
वेदांतमेयत्वं कारणं जगतश्च यत् ॥ अव्याकृतं तदेवात्र वा-
क्यार्थो द्विविधं हि तत् ॥ ८३ ॥ चित्प्राधान्यादविद्यायां
प्राधान्याच्च द्विधाऽद्वयम् ॥ यच्चिद्वस्तु प्रमेयं तद्विद्या तु विकार-
कृत् ॥ ८४ ॥ न चिद्वस्तु विवादाहं तेन सर्वार्थसिद्धितः ॥ अहोऽह-
मित्यविद्यापि प्रसिद्धैवानुभूतितः ॥ ८५ ॥ नासदासीन्नो सदासीत्तम
आसीदिति श्रुतिः ॥ आसीदिदं तमोभूतमप्रज्ञावमिति स्मृतिः ॥ ८६ ॥
अज्ञानत्वात्प्रमाणेन ह्यातव्यमिति मेयता ॥ अज्ञानस्य विकारित्वा-
त्कारणत्वं च संभवेत् ॥ ८७ ॥ मायां तु प्रकृतिं विद्यादीशो मायीति
हि श्रुतिः ॥ दैवी ह्येषा गुणमयी मम मायेति च स्मृतिः ॥ ८८ ॥

इत्यव्याकृतं वाक्यार्थो न्यायेन सुनिरूपितः ॥ अथ व्याकृतं वाक्यार्थः
 क्रमात्प्राप्तो निरूप्यते ॥८९॥ व्याकृतं द्विविधं, देहसृष्टिर्जीवप्रवेश-
 नम् ॥ देहादिविषयत्वेन प्रवेशात्पूर्वमुच्यते ॥९०॥ अव्याकृतं
 यत्पूर्वोक्तमरूपकमनामकम् ॥ तदिदं नामरूपाभ्यामेव व्याक्रियते
 स्वयम् ॥ ९१ ॥ सुपुत्रादुत्थिती राहः स्वयमेव यथा तथा ॥
 जग्धाशेषजगन्मूर्तेरव्यक्ताख्याकृतिर्मुहुः ॥ ९२ ॥ नामरूपे तु
 शब्दार्थौ न ताभ्यामतिरिच्यते ॥ जगत्किञ्चिद्दृष्टादौ हि द्वयमेव
 समीक्ष्यते ॥९३॥ प्रक्रियानियमो नात्र पुंन्युत्पत्तिप्रधानतः ॥
 अतः श्रुतिषु सृष्ट्यादिविगानं बहुधेक्ष्यते ॥ ९४ ॥ यया यया भवे-
 त्पुंसां व्युत्पत्तिः प्रत्यगात्मनि ॥ सा सैव प्रक्रियेह स्यात्साध्वी सा
 चाऽनवस्थिता ॥९५॥ विस्पष्टत्वं व्याकुलत्वं शुक्तिकारजतादिवत् ॥
 स्पष्टमव्याकृतान्मोहान्मिथ्याज्ञानमिदं जगत् ॥९६॥ नामरूपाभ्यास्त
 एवं व्याकृतः प्रतिपादितः ॥ प्रवेश्यस्यात्र जीवस्य प्रवेशः प्रतिपा-
 द्यते ॥९७॥ सर्वशास्त्रारंभ एष यदर्थस्तद्विबुद्धये ॥ स एष इह
 देहेषु प्रविष्ट इति गीयते ॥९८॥ स एषोऽज्ञानस्वामेभ्यः प्रविष्ट
 इति वेदगीः ॥ व्याख्यायतेऽसौ पदश आदौ मीमांस्यते त्वथ
 ॥९९॥ स इत्यनेन शब्देन प्रकृतार्थाऽयमर्शिता ॥ अव्याकृताध्यक्ष
 आत्मा यः पुरोक्तः स उच्यते ॥१००॥ यद्वा विराडधिष्ठानं ब्राह्म-
 णादाबुदीरितम् ॥ आत्मशब्देन तस्यात्र परामर्शो भविष्यति
 ॥१०१॥ तच्छब्देन परामृष्टः साक्ष्यव्याकृतभासकः ॥ एतच्छब्देन
 कार्यस्थः प्रत्यक्ष उपदिश्यते ॥२॥ अद्वितीयमधिष्ठानं कार्यस्थः
 सहयस्तयोः ॥ स एष इत्यभेदोक्तिर्दुष्करेति, न बोधताम् ॥३॥

अज्ञातवस्तुतत्त्वस्य दुष्करं नास्ति किञ्चन ॥ नीलीकृतं नभः पश्ये-
 चक्षुषा नीलवस्त्रवत् ॥४॥ योग्यायोग्यव्यवस्थेयं मानव्यवहृतौ
 भवेत् ॥ कल्पनामात्रनिष्पत्तेर्नापेक्षाऽज्ञानभूमिषु ॥५॥ इहेत्यनेन
 सूत्रादिस्थाणुपर्यंतविग्रहाः ॥ उच्यन्ते तेषु जीवोऽयं विस्पष्टमुपल-
 भ्यते ॥६॥ प्रविष्ट इति शब्देन चिदाभासतमोन्विता ॥ जीवत्वे-
 नोपलब्धिर्था चित्तः सैषाऽभिधीयते ॥७॥ चिदाभासप्रवेशस्तु
 प्रत्यङ्गोद्दे स्वतोऽभवत् ॥ तत्कार्येष्वनुवृत्तः स उपाधिश्चित्तप्रवेशने
 ॥८॥ जपाकुसुमरक्तत्वं स्फटिके कल्प्यते यथा ॥ चिदाभासप्रवे-
 शोऽयं चित्तध्यारोप्यते तथा ॥९॥ सूत्रादिस्थाणुपर्यंतं जगत्सद्भा-
 त्तमायया ॥ स्वाभासैकसहायेन स एव प्राविशत्परः ॥१०॥ आत्-
 खाप्रेभ्य इत्युचया मर्यादाऽस्य प्रवेशने ॥ उक्ता स्पर्शेन चैतन्यं
 नखाप्रावधि लक्ष्यते ॥११॥ सामान्येन विशेषाच्च चिदेहं व्याप्य
 वर्तते ॥ दृष्टांताभ्यां द्वयी वृत्तिर्द्विविधाभ्यामिहोच्यते ॥१२॥ दारु
 कृत्स्नमभिव्याप्य यथाग्निर्दारुणि स्थितः ॥ संव्याप्य तद्वदखिलं देह-
 मात्मा व्यवस्थितः ॥१३॥ तस्यावसंव्याप्य यथा क्षुरपात्रं क्षुरस्तथा ॥
 श्रोत्रादिनाडिमध्यस्थस्तनुमव्याप्य संस्थितः ॥१४॥ क्षुरपात्रे स्थानभे-
 दाद्विभज्यन्ते यथा क्षुराः ॥ चैतन्यानि विभज्यन्ते तथा नाडीविभेदतः
 ॥१५॥ प्राप्नोति वृत्ती द्वे जीवः स्वप्नजाग्रदवस्थयोः ॥ सामान्य-
 वृत्तिभेदैकां सुषुप्ते प्रतिपद्यते ॥१६॥ सामान्यवृत्तिर्या सात्र जीव-
 नायोपपद्यते ॥ विशेषवृत्तयो देहे शब्दाद्यालोचनोद्यताः ॥१७॥
 प्रवेशवाक्यं पदशस्तात्पर्याच्च स्फुटीकृतम् ॥ तदनुभादको न्याय
 इदानीं प्रविचार्यते ॥१८॥ देवदत्तः परिच्छिन्नः सांशश्चाऽतो गृहं
 विशेत् ॥ निरंशः सर्वगश्चात्मा कथं देहे विशेदसौ ॥१९॥ अं-
 भ. प्र. ७

विष्टखंभावोऽयं दिग्देशाद्यनभिप्लुतेः । कल्पितोऽस्य प्रवेशः स्याज्जल-
 पात्रार्कविववत् ॥२०॥ विभागाद्यंशवैषम्येऽप्यस्ति साम्यं विवक्षितम् ॥
 उपाधिस्योपलब्ध्यादिसाम्यं केन निवार्यते ॥२१॥ उपाधातुपलभ्य-
 त्वमन्यथात्वेन भासनम् ॥ बहुत्वभानमित्येवदृष्टंदाष्टांतयोः समम्
 ॥२२॥ तेजोधिकं रवेविवमशक्यं द्रष्टुमंजसा ॥ तथापि जलमध्ये
 दृष्टिं सम्यगवेक्षते ॥२३॥ स्वयंप्रकाशं आत्मैवं नोपलभ्योऽनुपा-
 धिकः ॥ जडदेहाद्युपाधौ तु विस्पष्टमुपलभ्यते ॥२४॥ जीवित्वभ्रं-
 तिरेवैवं प्रत्यग्वोधोपयोगतः ॥ जलपात्रार्कसाम्येन प्रवेश इह
 कल्प्यते ॥२५॥ यथा सृष्ट्यादयः कृत्वाः प्रवेशोऽपि तथेक्ष्यताम् ॥
 युक्त्या नैवोपपद्यते सृष्ट्याद्याः कल्पितास्ततः ॥२६॥ नन्वेवं पर
 एवात्र प्रविष्टश्चेत्तदा जनाः ॥ पश्यंत्येतं विनाशास्त्रमिति शास्त्रं वृथा
 भवेत् ॥२७॥ अहं प्राणिम्यहं यच्चिन्म पश्याम्येतच्छृणोमि तत् ॥
 मन्वेऽहमित्यहंबुद्ध्या दृष्ट एषांखिलैः परः ॥२८॥ उच्यते तन्न
 पश्यन्ति प्रविविक्तं स्वतो जनाः ॥ नोऽश्वासभाषणे दृष्टिश्चुती वा
 स्तोऽस्य नो मितिः ॥२९॥ प्रविष्टस्यास्ति चेच्छासंभाषणाद्यस्तु
 सावता ॥ प्रवेष्टरिं किमायातं शास्त्रबोध्यः स एव हि ॥३०॥ प्रवि-
 ष्टस्य प्रवेष्टुश्च रूपाभेदेऽपि भिन्नताम् ॥ प्रविष्टत्वाप्रविष्टत्वधर्माभ्यां
 को निवारयेत् ॥३१॥ प्रविष्टं येऽत्र पश्यन्ति नाप्रविष्टममी विदुः ॥
 ध्यायित्वेन प्रपश्यन्तौ न विदू राजपुत्रताम् ॥३२॥ व्याधोऽयमित्य-
 सावुक्तियोजयेत्प्राणसंकटे ॥ राजदेवादिकोक्तिस्तु भवेद्बहुफलप्रदा
 ॥३३॥ तद्वत्प्रविष्टदृष्टिर्था सा संसारे नियोजयेत् ॥ अप्रविष्टात्म-
 दृष्टिस्तु मोचयेत्सर्वसंकटात् ॥३४॥ अतोऽप्रविष्टदृष्ट्यर्थं निश्चते हि
 प्रविष्टदृक् ॥ प्रविष्टदर्शनं यत्स्यान्न दर्शनमात्मनः ॥३५॥ स्वतः

परोऽपि देहादौ प्रविष्टोऽकात्कर्यदोषतः ॥ दूषितो दर्शनं तस्य न
 भवेत्परदर्शनम् ॥३६॥ अकृत्स्नत्वं यथाऽस्य स्याद्व्यवहारेः तथो-
 च्यते ॥ श्वासयोगात्प्राणिता स्याद्वक्त्रा वदनयोगतः ॥३७॥ द्रष्टा
 दर्शनयोगेन श्रोता श्रवणयोगतः ॥ मंता मननयोगेन स्पृष्टादौ योज-
 येत्तथा ॥३८॥ एवं चाहं प्राणितेति ज्ञातेः वक्त्राद्यसंग्रहः ॥ वक्त्रा-
 हमित्यपि ज्ञाते प्राणिश्रोत्रसंग्रहः ॥ ३९ ॥ यतिदीक्षितघोरादिभू-
 मिकां धारयेन्नटः ॥ तत्र दृष्टे दीक्षितेऽन्ये दृष्टा यस्यादयो न हि
 ॥ ४० ॥ प्राणनादिकृतां मध्य एकैकं यः समीक्ष्यते ॥ न स
 जानात्यकृत्स्नत्वादेतदीक्षितवस्तुनः ॥४१॥ इत्युक्तं व्याकृतं सर्वं जडा-
 जडविभागवत् ॥ आरोग्योऽयं तन्निवृत्त्यै विशासुप्रमिहोच्यते ॥४२॥
 आत्मेत्येवमुपासीतेत्येतत्सूत्रमुदाहृतम् ॥ उक्त्वा पदार्थं सूत्रानुमा-
 हको न्याय उच्यते ॥४३॥ यथाप्रोति यदादत्ते यथाचि विषयानिह ॥
 यथास्य संततो भावस्तस्मादात्मेति कथ्यते ॥४४॥ यथाप्रोत्यनवशे-
 पेण सर्पादीन् स्रगिवाखिलान् ॥ कस्त्यानधिष्ठानतया प्रत्यकृत्मा
 भवेत्ततः ॥४५॥ सर्वाधिष्ठानसन्मात्र इत्यशेषजगत्प्रति ॥ अधिष्ठा-
 नतयाऽवाप्तिं श्रुतिर्भूते सदात्मनः ॥४६॥ स्वचिदाभासमोहेन तदुत्या-
 नखिलान्यतः ॥ आदत्ते नात्मनः प्राप्तस्तत आत्मेति तं विदुः ॥४७॥
 पर आत्मनि सर्वेऽपि संप्रतिष्ठंत एकले ॥ पृथिव्याद्या अनात्मान
 इति चार्थवणे धचः ॥४८॥ आत्माभासः पराचीना धीवृत्तिर्विषयो-
 न्मुखा ॥ प्रलम्भतिर्यतोऽतोऽसावात्मेत्युक्तो मनीषिभिः ॥४९॥ विद्यो
 हि स्थूलभुङ्गिस्त्वसौजसः प्रविविक्तभुक् ॥ आनन्दभुक् तया प्राप्त
 इति चागमशासनम् ॥५०॥ अव्यावृत्ताननुगतः पूर्णः स्वात्मन्यत्र-
 स्थितः ॥ यतोऽस्य संततो भावस्तस्मादात्मेति शब्दते ॥५१॥ तद्वि-

षोरिति 'मंत्रेऽपि' तद्विष्णोः परमं पदम् ॥ चक्षुर्वदाततं व्योम्नि
 व्याचष्टे प्रत्यगात्मनि ॥५२॥ चतुर्विधनिरुक्त्याऽत्र चत्वारोऽर्थाः
 प्रकीर्तिताः ॥ अधिष्ठानं कारणत्वं जीवभावो विमुक्तता ॥५३॥
 यन्मुक्तरूपं साक्षित्वाद्ब्याकृतेऽव्याकृतेऽपि तत् ॥ अतिरोहितमत्रा-
 त्मशब्देनैतद्वि सूत्रितम् ॥५४॥ आत्मशब्दधियोरात्मा विषयो नेति
 भाषितुम् ॥ सूत्रेऽस्मिन्निति शब्दोऽयं यथैतत्साप्तथोच्यते ॥५५॥
 यत्रेति परशब्दः स्यात्तत्रोपचरितं वचः ॥ ज्येष्ठं पितेति पश्यंती-
 त्यादाधेवमवेक्षणात् ॥५६॥ व्याकृतान्याकृते चे द्वे कल्पिते तेऽवि-
 चारतः ॥ एते वारयितुं सूत्र एवकारमसूत्रयत् ॥५७॥ उपेति
 सानीप्यवाची तन्निष्ठा प्रत्यगात्मनि ॥ कार्यकारणरूपाभ्यां प्रत्यह
 हृदि य ईक्ष्यते ॥५८॥ एतस्य ब्रह्मसामीप्यं तत्त्वमस्यादिनोच्यते ॥
 आसीतेति तु शब्देन कूटस्थत्वमसूत्रयत् ॥५९॥ व्युत्थाय कारणा-
 स्कार्यात्तत्त्वज्ञानवर्त्मना ॥ उपेत्य कूटस्थमजमासीतापरिणा-
 मवान् ॥६०॥ इत्यात्मशब्दे सूत्रार्थो वाक्यार्थश्चोपवर्णितः ॥
 तदनुमाहको न्याय आंशंकापूर्वमुच्यते ॥ ६१ ॥ व्याकृतान्या-
 कृताभ्यां तद्वस्तुतत्त्वं तिरोहितम् ॥ इति यच्छङ्कितं तन्न
 स्वरूपस्यातिरोहितेः ॥६२॥ स्वरूपं तिरोघातुं न हि केनापि
 शक्यते ॥ विस्फार्यतामिहाऽक्षाणि किमक्षैरपराध्यते ॥६३॥ आपा-
 दयेयुः शब्दादीन्यक्षाणि तथापि ते ॥ का हानिस्तस्य शब्दादेरेव
 तत्त्वं विबुध्यताम् ॥६४॥ तैः शब्दादिवया माति तत्त्वरूपतया न
 त्तु ॥ इति चेदत एवैतद्वेदवाक्येन बुध्यताम् ॥६५॥ न परोक्षत्व-
 माशङ्क्यं स्वरूपत्वहेतुतः ॥ शब्दादितत्त्वं यद्बोद्धुः स्वरूपं तन्न
 चेतरेत् ॥६६॥ एकस्याऽप्यत्र चित्तस्य सहकारिविभेदतः ॥ क्रमेण

ग्रहणं तत्त्वे शब्दादौ च कुतो न हि ॥६७॥ इति शंकोत्तरं प्रोक्त-
 मेतत्सूत्रेण सूचितम् ॥ स्वरूपवाच्यात्मशब्दादतिरोधाऽनभासनात्
 ॥६८॥ ननु प्राणादियुक्तात्मबोधोऽकात्स्न्येन दूषितः ॥ सोऽका-
 त्स्न्यदोषः शुद्धात्मबोधे कस्मान्न संभवेत् ॥६९॥ इत्याशंकापनुच्य-
 र्थमत्रेदं श्रूयते स्फुटम् ॥ अत्र ह्येते सर्व एकीभवन्तीति ध्रुतेर्वचः
 ॥७०॥ प्राणा ह्युपाध्युपहिताः सर्वेऽप्यात्मान ईश्वरे ॥ शुद्धात्म-
 न्येकतां यांति पुत्रभ्रात्रादयो यथा ॥७१॥ पुत्रो भ्राता पितृत्वेको
 भिद्यते प्रतियोगिभिः ॥ पुत्रादयस्त एकस्मिन्स्मिन्यांलेकतां ततः
 ॥७२॥ आत्मनोऽनवशेषेण संबन्धो नात्मवस्तुनः ॥ रज्जुः सर्पादि-
 वभ्रातः प्रतीचः शिष्यते पराक् ॥७३॥ सर्वमज्ञातमेव स्याद्यस्मि-
 न्नज्ञात आत्मनि ॥ ज्ञाते ज्ञातं च कृत्नोऽसौ वाषट्थात्सर्ववस्तुनः
 ॥७४॥ प्रमाभासत्वमेतेन वाक्येनास्य निवारितम् ॥ मात्वं संभा-
 व्यते तस्य पदनीयत्ववाक्यतः ॥७५॥ अस्य सर्वस्य जगत आत्मेति
 यद्बुद्धीरितम् ॥ तदेतत्पदनीयं स्यादिति वाक्यस्य योजना ॥७६॥
 पदनीयेति शब्देन प्रमातुं योग्यतोच्यते ॥ अज्ञातत्वात्पुमर्थत्वात्प्र-
 मातुं योग्यताऽऽत्मनः ॥७७॥ अव्याकृतव्याकृतयोरज्ञातात्मकता
 यतः ॥ अत आत्मातिरेकेण नाऽज्ञातार्थोऽस्ति कश्चन ॥७८॥
 ज्ञेयार्थानन्दयोर्यस्मात्समाप्तिः प्रत्यगात्मनि ॥ परमः पुरुषार्थोऽत
 आत्मा भवति नेतरः ॥७९॥ अज्ञातत्वं पुरा प्रोक्तमव्याकृतगिरा
 यथा ॥ ज्ञेयार्थस्य समाप्तिस्त्वां वक्त्यनेनेति वाक्यतः ॥८०॥ अने-
 नैतद्वेद सर्वमित्यात्मज्ञानमात्रतः ॥ सार्वज्ञमुक्तमानन्दसमाप्तिस्तु प्रव-
 द्यते ॥८१॥ अन्यज्ञानेन नान्यस्य कचिदप्यवबुद्धता ॥ आत्म-
 ज्ञानेन सर्वस्य ज्ञानं कथमुदीर्यते ॥८२॥ सत्यमेवं भवेदेतद्यथा-

त्माऽप्यन्य इप्यते ॥ आत्माऽसावन्य इति च, नानुन्मत्तस्य गीरि-
 यम् ॥८३॥ प्रत्यक्तत्वे परिज्ञाते जगत्तत्त्वं प्रबुध्यते ॥ इत्यत्रः १६-
 दृष्टांतो यथात्रस्य विविच्यते ॥८४॥ एकं पादं यथाश्वस्य दृष्ट्वाऽश्व-
 स्वमशेषतः ॥ दृष्टवानेव भवति दृष्टोऽश्व इति -वर्णनात् ॥८५॥
 एवं स्वदेहमात्रक्षे सांक्षितरवेऽवलोकिते ॥ अशेषजगतस्तत्त्वं लभ्ये-
 तैष न संशयः ॥८६॥ आनन्दस्य समाप्तिर्या प्रत्यगात्मनि साऽधुना ॥
 प्रदर्श्यतेऽनुभूत्याऽत्र, स्पष्टं, सार्वजनीनया ॥८७॥ वित्तात्पुत्रः प्रियः
 पुत्रात्पिंडः पिंडात्तर्पणं प्रियम् ॥ इन्द्रियेभ्यः प्रियः प्राण आत्मा प्रिय-
 तमस्ततः ॥८८॥ स्वात्ममोगस्य हेतुत्वात्प्राणादौ प्रीतिरिष्यते ॥ न
 स्वतोऽतो न सा मुख्या वेद्याप्रीतिर्यथा तथा ॥८९॥ प्रतीचि
 निर्निमित्तैव सर्वावस्थास्वपीप्यते ॥ प्रीतिरभ्युष्णवत्तस्मान्मुख्या-
 ऽसाविति गम्यताम् ॥९०॥ सर्वातरतरत्वेन युज्यते निर्निमित्तता ॥
 षाड्देषु सनिमित्तत्वं प्रीतेः स्पष्टं गवादिषु ॥९१॥ व्याध्याद्युपद्रुतो
 लोको मृत्तिमप्यभिवांचति ॥ निर्निमित्तप्रियत्वे तु, देहादेस्तत्र युज्यते
 ॥९२॥ अनात्मा प्रिय इत्येवं यो मुंहाति स, पामरः ॥ विनाशि-
 त्ममुदाहृत्य मूढं तं बोधयेद्बुधः ॥९३॥ अनात्मा : भोगकालेऽस्य
 सुखं यावत्प्रयच्छति ॥ तत्सहस्रगुणं दुःखं नाशकालेः प्रयच्छति
 ॥९४॥ या प्रीतिरविवेकानां विषयेष्वनंपायिनी ॥ व्युत्थाय
 विषयेभ्यस्तां प्रतीच्येव निवेशयेत् ॥ ९५ ॥ विषया इव न
 प्रत्यक्काचिदपि नश्यति ॥ अतो दुःखप्रदत्वं तु संकितुं न च
 शक्यते ॥९६॥ सूत्रार्थज्ञमनुप्याणां मतिं विज्ञायते च न ॥
 सुमुखवो गुरुं प्राप्य चोदयंत्यतिसंभ्रमात् ॥९७॥ यद्गृह्यविद्यया सर्व-
 भावाग्निं मन्त्रते नराः ॥ तद्गृह्य किं विदित्वाभूत्सर्वमिल्लेतदीर्यताम्

॥९८॥ एवं मुमुक्षुमिच्छोद्ये कृते करुणया - गुरुः ॥ अनायासेन
 तच्चोद्यं परिहर्तुं वचोऽब्रवीत् ॥९९॥ ब्रह्मैव बोधात्प्राग्जीवो भूत्वा-
 त्मानमवेत्पुनः ॥ अहं ब्रह्मेति - तद्बोधात्सर्वात्मकमभूत्तदा ॥२००॥
 अवेत्सोपाधिरात्मायमात्मानं निरुपाधिकम् ॥ ज्ञावृद्धानज्ञेयभेदात्
 दोषोऽत्र मनागपि ॥१॥ अविविक्तस्तु देहाद्यैरात्मा भवति वेदिता ॥
 विविक्तात्मा वेदितव्यो धीवृत्तिर्वेदनं - भवेत् ॥२॥ अविचारोपनि-
 हुंत्यै, तदात्मानमवेदिति ॥ आत्माभिमुखधीवृत्तिरात्मवेदनमुच्यते
 ॥३॥ आत्मानमेव तद्वेदित्युक्तादेवकारतः ॥ निर्माल्यवत्परित्याज्यं
 देहादीत्यवगम्यते ॥४॥ त्याज्यमाने तु देहादावात्मैवैकोऽवशिष्यते ॥
 परित्यक्तमशक्यत्वादात्मानं निहुतेऽत्र कः ॥५॥ अहं ब्रह्मास्मि_नो
 जीव इत्यवेद्ब्रह्मरूपताम् ॥ शोधितत्वाहमर्थस्य युज्यते ब्रह्मरूपता
 ॥६॥ ब्रह्मता नात्मनोऽन्यत्र नात्मता ब्रह्मणोऽन्यतः ॥ यथाशात्म्या-
 प्रबोधात्तु तयोरेप विपर्ययः ॥७॥ अब्रह्मानात्मताहेतौ प्रत्यग्ध्वांते
 नियर्तिते ॥ आत्मानमेव ब्रह्मेति निर्विघ्नं प्रतिपद्यते ॥८॥ निवर्त्य
 भेदाद्भिन्नोऽर्थो ब्रह्माहंपदयोर्भवेत् ॥ अब्रह्मानात्मते धार्ये एकस्मिन्नेव
 वस्तुनि ॥९॥ स्वानुभूत्यवसेयेऽस्मिन्प्रतीच्यब्रह्मतां जनाः ॥ आरोप्य
 शास्त्रगम्येऽस्मिन्ननात्मत्वमफलपयन् ॥१०॥ अनुभूत्यवसेयोऽहं ब्रह्म
 शास्त्रसमर्पितम् ॥ अस्मीति बोधादारोपद्वयमत्र निघर्तते ॥११॥
 अस्मीति वर्तमानोक्तेर्विद्याकालैव मुक्तता ॥ सिद्धाऽत्तोऽसौ न साध्या
 स्यादग्निहोत्रादिकार्यवत् ॥१२॥ तस्मात्तत्सर्वमभवदिति चाक्येन

१ ब्रह्म वा इदमग्र आसीत्तदात्मानमेवावेदाऽहं ब्रह्मास्मीति तस्मात्तत्सर्वमभ-
 वत्तद्यो यो देवानां प्रत्यनुभूयत स एव तदभवदथर्षाणां तथा मनुष्याणां तद्वैतत्प-
 श्यन्नुषिर्वाग्मदेवः प्रतिपेदेऽहं मनुरभवं सूर्यमेति तदिदमप्येतर्हि य एवं वेदाहं
 ब्रह्मास्मीति सेद-स्त्वं भवति ।

वेदनात् ॥ उच्यते सर्वभावाप्तिः सर्वज्ञत्वापवादतः ॥१३॥ स्वतः
 सर्वात्मकं ब्रह्म भात्यसर्वमिव भ्रमात् ॥ विद्यया भ्रान्तिवाधेऽस्य सर्व-
 त्वमवशिष्यते ॥१४॥ नन्वसौ सर्वभावाप्तिर्न विद्यामात्रतो भवेत् ॥
 विनोत्तमत्वानुष्ठानकालदेवाद्यनुग्रहम् ॥१५॥ विप्रस्य फलदो वेदो
 न शुद्रस्याधमत्वतः ॥ देवादेरुत्तमस्यैव तथा विद्या फलप्रदा ॥१६॥
 यागज्ञानमनुष्ठानाद्विना न स्वर्गदं तथा ॥ ब्रह्मज्ञानमनुष्ठानाद्विना
 सर्वाप्तिदं कथम् ॥१७॥ गर्भाधानमृतावेव नान्यकाले तथोत्तमे ॥
 विद्या कृतयुगे सर्वभावं यच्छति नान्यदा ॥१८॥ राक्षा कृषिकर्त्तुं
 यद्वत्करार्थं प्रतिषध्यते ॥ सर्वभाषस्तथा देवैर्यागभुग्भिर्निवार्यते ॥१९॥
 तस्मादनुत्तमे जन्मन्यननुष्ठायिनः फलौ ॥ युगे देवाद्युणवतो न
 विद्या सर्वभावदा ॥२०॥ इति चोदयितुं यत्र चत्वारश्चोद्यहेतवः ॥
 तद्यो य इत्यादि वाक्यैश्चतुर्भिस्तान्निरस्यति ॥२१॥ न तावदुत्तमं
 जन्म सर्वभावप्रयोजकम् ॥ उत्तमस्यापि देवादेः सर्वत्वं ब्रह्मबोधतः
 ॥२२॥ यो देवानामृषीणां वा मध्ये ब्रह्म व्ययुध्यत ॥ असाधसावेव
 सर्वमभून्नान्यस्तु कश्चन ॥२३॥ मनुष्याणां तथा मध्ये ब्रह्मवित्सर्व-
 भावभाक् ॥ विद्याविद्ये एव तस्मात्सर्वत्वाल्पत्वकारणे ॥२४॥ ब्रह्म
 वा इदमपेऽभूदिति विद्याधिकारिवा ॥ श्रूयते ब्रह्मणो ब्रह्म सर्वजा-
 तिषु तत्समम् ॥२५॥ न पश्चादेः सर्वभावप्रसंगो बोधवर्जनात् ॥
 शुद्रजातिश्च विदुरः सति बोधे विमुच्यते ॥२६॥ यागविद्येवात्म-
 विद्या नानुष्ठानमपेक्षते ॥ फलदान इति क्षेत्रं वामदेवनिदर्शनात् ॥२७॥
 ब्रह्मात्मत्वं वामदेवः पश्यन्मन्वादिरूपताम् ॥ प्रतिपेदे ह्यनुष्ठानावस-
 रस्तत्र को षट् ॥२८॥ न चितो वामदेवे वा मनौ वाऽन्येषु वा मिदा ॥
 तेन मन्वादिचिद्दामदेवेन प्रत्यपद्यत ॥२९॥ यत्तु पुण्ययुगे सर्वभावो

न तु फलाविति ॥ तदसद्बोधसाध्यस्य पुण्यकालानपेक्षणात् ॥३०॥
 न सूर्यग्रहणापेक्षो बोधाग्निद्राक्षयः क्वचित् ॥ तथा न सर्वभावोऽयं
 फालभेदमपेक्षते ॥३१॥ य एतर्हपि वेदाऽहं गद्वाऽस्मीति तदैव
 सः ॥ इदं सर्वं भवत्येव यदिदं जगदीक्ष्यते ॥३२॥ अविचारितर-
 म्यस्य नामरूपात्मकस्य यत् ॥ जंगतो वास्तव्यं रूपं सत्त्वर्यं गद्वा
 तद्भवेत् ॥३३॥ नराणामल्पधर्मत्वात्सर्वभावं दिवौकसः ॥ वारयन्ति
 हविर्भोक्तुं तैर्दत्तमिति चेन्न तत् ॥३४॥ तस्य ज्ञातात्मतत्त्वस्य प्रध्व-
 स्ततमसौ यतेः ॥ इंद्रादयोऽपि नैवालं सर्वभावान्निवारणे ॥३५॥
 यद्यपीशा नृणां देवास्तथापि गद्वावेदिनः ॥ अनीशाः प्रत्युत्तैतेपामा-
 त्मा भवति तत्त्ववित् ॥३६॥ इत्यमादेयविद्यायाः सूत्रवृत्ती उदा-
 हृते ॥ हेयाऽविद्या स्वकार्येण युक्ता सूत्रयति श्रुतिः ॥३७॥ स्वस्मा-
 धन्यां देवतां य उपास्ते स्वं न वेद सः ॥ इति सूत्रमविद्यायाः
 सकार्यायाः श्रुतीरितम् ॥३८॥ अपित्यशक्तिश्चिन्मिष्टा स्वाश्रयं मोह-
 येत्क्वचिन् ॥ अविद्या साऽवोधनात्स्याज्जीवत्वभ्रान्तिकारिणी ॥३९॥
 नाश्रयं मोहयेद्याऽसावीश्वरत्वस्य फल्पिका ॥ वस्तुत्वभ्रान्तिरेयास्यां
 हेया सा त्ययतिष्ठते ॥४०॥ सृष्टिप्रकरणे तत्र मायाकारः पुरोदितः ॥
 अव्याहृतगिरा तस्य कार्यं व्याहृतमीरितम् ॥ ४१ ॥ फर्मिप्रकरणे
 त्वस्मिन्नविद्याकार ईर्यते ॥ स्वस्माद्भिन्ना देवतेति धीरविद्याविजृम्भिता
 ॥४२॥ स्वस्य तत्त्वमविहाय यागदानादिकर्मभिः ॥ स्वतोऽन्या
 देवताः पाति ह्यनद्वान्वणिजो यया ॥४३॥ अपि भूरिपशोः पुंस
 एकस्मिन्नपि तत्स्वरैः ॥ हियमाणे पशौ दुःखं किमु सर्वापहारतः ॥४४॥

१ तस्य ह न देवाद्य नाभूत्वा ईशत आत्मा हेया स भवत्यथ योऽन्यां
 देवतामुपास्तेऽन्योऽसावन्यो ह्यस्मीति न स वेद यथा पशुरेव स देवानाम् ।

सर्वस्वतुल्ये नृपशौ ब्रह्मघोषैरिमोपिणा ॥ ह्रियमाणे, महद्दुःखं, सर्वेषां
 च दिवोकसाम् ॥४५॥ तस्माद्देवां, न प्रियं तद्यन्मनुष्या विजानते ॥
 ब्रह्मात्मत्वमतो देवाः प्रतिवर्धन्ति वेदनम् ॥४६॥ स्पष्टीकृतं पारतं-
 श्यं पशुदृष्टान्ततो नृणाम् ॥ वर्णाश्रमादि तद्धर्मसृष्टिः कर्मार्थमीरिता
 ॥४७॥ नन्वेवं तस्य मुक्तिश्च स्यादेवात्मधियं विना ॥ अज्ञानकर्मणोः
 श्रुत्या सादरेणोपवर्णनात् ॥४८॥ मैवमात्मा किमज्ञातो, मुक्तिदः
 कर्म वा महत् ॥ आम्नायकृपिवन्नायमज्ञातात्मा फलप्रदः ॥४९॥
 प्रनधीतो यथा वेदो नार्थज्ञानेन पालयेत् ॥ अकृता वा कृपिः पाति
 नाकर्तारं फलार्थिनम् ॥५०॥ तथा स्वात्माऽप्यविज्ञातो मुमुक्षुं मोक्ष-
 दानतः ॥ न, पालयत्यतो मुक्तिरज्ञस्य नहि कस्यचित् ॥५१॥
 स्वात्माद्यलोकमज्ञात्वा यो देहाख्यस्वलोकतः ॥ प्रैत्यत्तौ पुनरप्यन्यं
 देहलोकं प्रजेद्दृढम् ॥५२॥ अनात्मविन्महत्सुण्यमश्वमेधादिकं यदि ॥
 कुर्यान्नित्यफलायैतदथाप्यंते विनश्यति ॥५३॥ कृतस्य हि क्षयोऽ-
 वश्यं कोष्ठागारादिवञ्चयेत् ॥ न मोक्षयादरस्तस्माच्छ्रुतावज्ञानक-
 र्मणोः ॥५४॥ किंतु जीवन्मुक्तिकाले बोधहेयं विवेचितम् ॥ मुक्तिस्तु
 विद्या सूत्रेण सूचिता स्याद्विचारतः ॥५५॥ आत्मानमेव निर्वृतं
 स्वप्रभं प्रविचारयेत् ॥ विचारयति यस्तस्य फलं न क्षीयते क्वचित्
 ॥५६॥ कामी कामयते यद्यत्सुखं स्वर्गादिजं पुमान् ॥ अस्मादेवा-
 त्मनस्तत्तत्सृजते कर्म पूजितात् ॥५७॥ अविनाशोऽखिलानन्दहेतुत्वं
 चेतदो द्वयम् ॥ न कर्मणां फले युक्तं युक्तं विद्याफले तु तत् ॥ ५८॥
 सिद्धस्य व्यञ्जिका विद्या व्यक्तात्मा फलमुच्यते ॥ न ह्यात्मनो विनाशो-
 ऽस्ति नित्यं विद्याफलं ततः ॥५९॥ सार्वभौमादिकाः प्रोक्ता उत्त-

रोत्तरवृद्धितः ॥ हिरण्यगर्भपर्यन्ता आनन्दाः आत्मविद्वयः ॥६०॥
 ब्रह्मानन्दस्य भूतानि मात्रां यांतीत्युदीरणान् ॥ तत्तत्कर्मानुसारेण
 ब्रह्मानन्दः स्फुरेन्नृणाम् ॥६१॥ तत्तद्विषयकामेन चित्तेऽस्मिन्व्याकु-
 लीकृते ॥ आनन्द आत्मभूतोऽपि स तिरोधीयते नृणाम् ॥६२॥
 पुण्येन विषये लब्धे चित्ते स्वास्थ्यमुपागते ॥ आत्मानन्दः स्फुरेत्ता-
 घघावन्न व्याकुलांतरम् ॥६३॥ एवं च विषयानन्दा ब्रह्मानन्दस्य
 विद्वयः ॥ सर्वानन्दनिधिर्विद्याफलमित्येतदीरितम् ॥६४॥ आनन्द-
 विद्वभिर्व्यक्तिहेतुकर्मप्रसिद्धये ॥ ब्रह्मक्षत्रादिवर्णानां सृष्टिर्यज्ञेन
 वर्णिता ॥६५॥ वर्णाश्रमामिमानी सन्नतत्त्वज्ञः परात्पतिः ॥ देवा-
 दीनामाश्रयः स्वात्सर्वेषामापिपीलिकम् ॥६६॥ देवानां यागहोमा-
 भ्यामृषीणां वेदपाठतः ॥ पितॄणां श्राद्धतो नृणां यस्मान्नगृहदानतः
 ॥६७॥ पशूनां वृणनीराभ्यामुच्छिष्टकृणधान्यतः ॥ श्वास्तुट्टिभ्रमु-
 ल्यानामेव सर्वाश्रयो गृही ॥६८॥ कर्मणा नार्जितो यस्मान्न कश्चि-
 दुपकारकृन् ॥ गृही देवादिभिस्तस्मादर्जितोऽभूत्स्यकर्मभिः ॥६९॥
 स्वस्वकर्माजितत्वेन देवाद्याः स्वस्वदेहवन् ॥ अविनाशं सदेच्छन्ति
 गृहिणः श्लोपकारिणः ॥७०॥ तत्त्वं शुध्वाऽननुष्ठानं नाशोऽयं
 गृहिणो महान् ॥ एष देवादिभिः सर्वैर्न हि शक्यश्चिकित्सितुम्
 ॥७१॥ कर्मणामननुष्ठानं सृतिरोगादिना तु यत् ॥ नासाऽवात्यं-
 तिको नाशो यस्मात्पश्चात्करिष्यति ॥७२॥ माभूत्सर्वस्वहानिर्नो
 ब्रह्मयाथात्म्यविद्यया ॥ इति देवादयो विद्यां प्रतिबध्नन्ति यत्नतः
 ॥७३॥ नन्वनर्भकरे केन गृहीत्वायं प्रवर्तितः ॥ पारतन्त्र्येऽमृतेनैव
 धीमानत्र प्रवर्तते ॥७४॥ देवादिपारतन्त्र्यं तु गृहिणामधिकारिणाम् ॥
 मिथ्या धीमात्रहेतुत्वान्नाप्यविद्या प्रवर्तिका ॥७५॥ तर्हि प्रवर्तकं

म्रमः काम एव प्रवर्तकः ॥ काम एष क्रोध एष इत्यादि स्मृतिवा-
 क्यतः ॥७६॥ अकामतः क्रिया काचिद्दृश्यते नेह कस्यचित् ॥
 यद्यद्वि कुरुते जंतुस्तत्तत्कामस्य चेष्टितम् ॥७७॥ तस्मात्कामयते
 पूर्वं ब्रह्मचारी चतुष्टयम् ॥ जाया मे स्यादथापत्यमथ वित्तमथ
 क्रिया ॥७८॥ एतावानेव संसारे कामो नातोऽधिकः क्वचित् ॥
 लोकांतरं कर्मफलं कर्मोत्तयैवेरितं भवेत् ॥७९॥ असंभवे तु जाया-
 देर्मनोवागादिषु क्रमात् ॥ आत्मजायादि संकल्प्य ध्यायेज्जायादि-
 सिद्धये ॥८०॥ एवं कामप्रेरितः सन् याति कर्माधिकारिताम् ॥
 अवहृदंति गृहिणं देवाद्या अधिकारिणम् ॥८१॥ इत्यविद्यासूत्रयु-
 क्तोऽनर्थो यत्नेन विस्मृतः ॥ अयं निचर्यो विदुषा जीवतेति श्रुते-
 र्मतिः ॥८२॥ कर्मोपास्तिफलं कण्वः प्राहात्मब्राह्मणे तथा ॥ अन्या-
 कृतं व्याकृतं च विद्याविद्ये ह्यतिस्फुटम् ॥८३॥ अथाध्याये चतुर्थे
 च कण्वः पंचमपद्योः ॥ उपाख्यानानि बहुधा वक्ष्यत्यात्मावबु-
 द्धये ॥८४॥ अजातशत्रुर्भैत्रेयी दृष्यद्दृष्टिस्युक्तनामभिः ॥ आख्याना-
 न्यंकितानि स्युश्चतुर्थाध्यायगानि हि ॥८५॥ आश्वलश्चातभागश्च
 भुज्यूपस्तकहोलकाः ॥ गार्ग्युहालकशाकल्याः पंचमाध्यायगा इमे
 ॥८६॥ आख्यानान्येतदीयानि स्युः षष्ठाध्याय ईरितम् ॥ जनकस्य
 क्षुपाख्यानं संप्रहाद्विस्तरादपि ॥८७॥ उपाख्यानेषु सर्वेषु प्रत्येकं
 ब्रह्म वर्णितम् ॥ श्रुतैरेतैरुपाख्यानैर्ब्रह्मविद्या दृढा भवेत् ॥ ८८ ॥
 यामात्मब्राह्मणे विद्यां कण्वः प्रोवाच सा स्फुटम् ॥ व्याख्याता प्रीयतां
 तेन विद्यातीर्थमहेश्वरः ॥२८९॥ इति श्रीविचारण्यत्रिरचिते अनुभूति-
 प्रकाशे बृहदारण्यके कण्वविद्याप्रकाशो नाम त्रयोदशोऽध्यायः ॥१३॥
 अजातशत्रुरध्याये चतुर्थे ब्राह्मणैस्त्रिभिः ॥ विद्यां बालाकये प्राह

तां विस्पष्टमितो ब्रुवे ॥१॥ अजातशत्रुर्ब्रह्मात्मवेदनाच्छीर्यतोऽपि
च ॥ अंतर्बहिश्च निःशत्रुः काश्यां राजा बभूव सः ॥२॥ गर्ग-
गोत्रजविप्रोऽयं बालाकिर्नैव तत्त्ववित् ॥ किंतु प्राणोपासकोऽयं
दूर्पेण महता धृतः ॥३॥ अध्यात्ममधिदैवं च ब्रह्म स्यात्प्राणदेवता ॥
समष्टिव्यष्टिरूपाऽसाविति गार्ग्यस्य निश्चयः ॥४॥ रव्याद्या व्यष्टयः
भोक्ताः समष्टिस्तु विराड्भवेत् ॥ न मुख्यब्रह्मतैतेयामिति राज्ञो
विनिर्णयः ॥५॥ तस्मादुपासको गार्ग्यो न मुख्यं ब्रह्म वेरयतः ॥
अन्वयव्यतिरेकाभ्यां बोधयामास तं नृपः ॥६॥ स्याद्विज्ञानमयो
भोक्ता न प्राण इति जागरे ॥ विवेको दुःशको यस्मादत्र द्वावपि
सुस्थितौ ॥७॥ यो विज्ञानमयः सुप्तावसावुपरति गतः ॥ वर्तते
पूर्ववत्प्राणोऽविवेकः सुशकस्तदा ॥८॥ तस्मात्सुप्तं पुरुषमामंश्य
प्राणनामभिः ॥ अप्रबोधाद्भोक्तृत्वं प्राणस्याऽस्पष्टयन्नृपः ॥ ९ ॥
यदि भोक्ता भवेत्प्राणो जाग्रद्वच्छब्दमागतम् ॥ अभोष्यन्नाभृणोत्त-
स्मान्न स्याद्भोकोपलादिवत् ॥१०॥ भोत्रादीनामुपाधीनां सुप्तावुप-
रतत्वतः ॥ यथा जीवो न वेरयेवं प्राणोपीत्यसदुच्यते ॥ ११ ॥
नेन्द्रियाणां भवेत्स्वापो यदि प्राणप्रधानता ॥ नामात्याः शेरते
सस्माद्वाहि स्वामिनि जायति ॥१२॥ देवताप्रतिषेधार्थं बोध्यते
भद्रनामभिः ॥ तदबोधाद्भोक्तृत्वं देवतायाः सुनिश्चितम् ॥१३॥
प्राणस्याभोक्तृतां गार्ग्यो न्यबुध्यत ततो नृपः ॥ विज्ञानमयबोधाय
चक्रे यन्नमुपायतः ॥१४॥ आपिष्यापिष्य बहुशः सुप्तं राजा
व्यबोधयत् ॥ आपेषणोत्यसंक्षोभात्ततोऽसौ प्रत्यबुध्यत ॥ १५ ॥
मृतकल्पमिमं देहं संचितावेशयन्निव ॥ ज्वलन्निव समुत्तस्थौ यः स
भोक्तेति गम्यताम् ॥१६॥ विज्ञानमंतःकरणं तस्मिन्नात्मोपलभ्यते ॥

राहुश्चंद्रे यथा तद्वद्विज्ञानमयता ततः ॥१७॥ स्वाभासवदविद्यो-
 स्थबुद्ध्यादिव्याप्तिविभ्रमात् ॥ तदात्मत्वामिमानी सन्नहमित्युपल-
 भ्यन्ते ॥१८॥ यद्वोपलब्धिमात्रोऽपि विज्ञानाध्यस्तकर्तृताम् ॥ प्राप्यो-
 पलब्धा स्यात्तेन विज्ञानमय उच्यते ॥१९॥ स्फटिको रक्ततां प्राप्य
 जपाकुसुमकल्पिताम् ॥ पंचरागायते तद्वदुपलब्धत्वमात्मनः ॥२०॥
 यद्वोपलभ्यो देहादेर्विज्ञानेन निवेचितः ॥ स्याद्विज्ञानमयस्तेन पुरुषः
 परिपूरणात् ॥२१॥ अशेषान्कल्पितानेष विज्ञानादीननात्मनः ॥
 आत्मा पूरयति प्रत्यक् सर्पादीन् रशना यथा ॥२२॥ यो विज्ञा-
 नमयस्तस्य द्वैतधीः स्वप्रजाप्रतोः ॥ अस्ति सुप्तौ तु सा नास्ति
 स्वभावोऽस्यात्र को भवेत् ॥२३॥ तस्य स्वभावं निर्णेतुं सुप्तौ काभू-
 दयं पुनः ॥ कुत आयादिमं देहमित्येतदिह चिन्त्यते ॥२४॥ बुद्ध्या-
 वक्ष्ये चात्माऽयं चिद्रूपः प्रतिविंधति ॥ तादृग्बुद्धीद्रियोपाभिर्जा-
 गत्यात्मेति भण्यते ॥२५॥ कर्मक्षये बुद्धिरक्षैः सहाज्ञाने विली-
 यते ॥ पैतन्यप्रतिविंधाश्च लीयन्ते स्वाश्रयाननु ॥२६॥ तदेन्द्रियाणां
 विज्ञानं धीर्विज्ञानेन संयुतम् ॥ विज्ञानमय आदत्ते इति श्रुत्योपव-
 ण्यते ॥२७॥ धीर्विज्ञानोपसंहारे विज्ञानमयताक्षतौ ॥ निर्विकारा-
 त्मचैतन्यं केवलं परिशिष्यते ॥२८॥ एतदेव विवक्षित्वा प्रतिपाद-
 यति श्रुतिः ॥ य एषोऽतर्हदाकाशस्तस्मिच्छेते इतीदृशी ॥ २९ ॥
 बुद्धिर्हृदयशब्देन हृन्निष्ठत्वाद्विवक्ष्यते ॥ आसमंतात्काशतेऽयमित्या-
 काशोऽत्र चिद्रूपः ॥३०॥ बुद्धेरंतः प्रतीचोऽन्यो नार्थः संभाव्यते
 यतः ॥ तस्मादाकाशशब्देन प्रत्यगात्मह गृह्यते ॥३१॥ प्राणादीनां
 यतो जन्म वक्ष्यते प्रत्यगात्मनः ॥ तस्मादाकाशशब्देन ब्रह्मैवात्रा-
 भिधीयते ॥३२॥ अधिष्ठानत्वंमंतस्त्वमपरिच्छिन्नवस्तुनः ॥ अत-

र्वहिर्विभागोऽयं न मुख्य उपपद्यते ॥३३॥ पराक् प्रमेयभूमिभ्यो
 मनसि व्युत्थिते सति ॥ अनन्यबोधेप्रात्यक्ष्याद्य एषं इह भण्यते
 ॥३४॥ स्वतोऽवगमरूपेऽस्मिन्कूटस्थे निर्द्वयात्मनि ॥ कार्त्स्न्येनाव-
 स्थितिर्भोक्तुः शेत इत्यमिधीयते ॥३५॥ घटभंगे घटाकाशो महाका-
 शात्प्र भिद्यते ॥ विज्ञानलोपे विज्ञानमयस्यैवं परात्मता ॥३६॥ देहा-
 दध्यक्षतां हित्वा सुप्तौ स्वात्मनि वर्तते ॥ इत्येतत्साध्यते श्रुत्या समा-
 ख्यायाञ्च युक्तिः ॥३७॥ सुप्तस्य स्वपितीत्येषां समाख्यां सर्वसं-
 मता ॥ निरुक्तिमाहुश्छंदोगाः स्वमपीत इतीदृशीम् ॥ ३८ ॥ अतः
 समाख्यया सुप्तौ स्वाभाविक्यात्मनि स्थितिः ॥ युक्तिश्चोपाधि-
 संहारः संसारित्वनिवृत्तये ॥३९॥ वागाद्युपाधिसंबंधात्संसारित्वमि-
 वेक्ष्यते ॥ ते तूपसंहताः सर्वे ततोऽसंसारितात्मनः ॥४०॥ सर्व-
 द्रियवियोगेऽपि सुखिदुःखित्वमात्मनः ॥ स्वप्ने दृष्टमतः संग आत्म-
 नंसात्त्विको भवेत् ॥४१॥ भैवं मृपात्वात्स्वप्नस्य मनोमात्रविजृम्भ-
 णात् ॥ दार्ष्टान्द्रियविलोपेऽपि न मनो लिप्यते तदा ॥४२॥ महो-
 राजादयस्तस्य स्वप्नानुभवगोचराः ॥ न वास्तवा इति ज्ञेयाः शया-
 नैभ्यः पृथक्त्वतः ॥४३॥ दृश्यं मिथ्याऽस्तु तद्गुणैर्द्रष्टृता वास्तवी
 संतः ॥ दृश्यसापेक्ष्यतेत्येषा शंकात्र विनिवार्यते ॥ ४४ ॥ न किंचन
 यदा वेद् तदा सुप्त इतीरणात् ॥ आत्मनो ज्ञानकर्तृत्वं सुप्तौ नास्ती-
 ति गम्यते ॥४५॥ सुप्तौ केन क्रमेणायमुपाधिः प्रविलीयते ॥ तत्क-
 र्मस्यावबोधाय हृदयादि विविच्यते ॥४६॥ आनाभितस्तथा कंठा-
 न्द्रुदयं मच्यतः स्थितम् ॥ सतालं पद्मकोशोर्मं पंचच्छिद्रमधोमुखम्
 ॥४७॥ कर्दवकुसुमोद्भूतकैसरा इव सर्वतः ॥ प्रसृतां हृदयात्राड्यो
 यद्गणरसपूरिताः ॥४८॥ निर्गत्य हृदयाद्द्विस्वाप्तु स्वप्नं प्रपश्यति ॥

तांभिर्देहाद्बहिर्गत्वां जागतीत्यभिधीयते ॥४९॥ पुनः प्रत्यवसृत्यैषा
 पुरीतद्वेषिते हृदि ॥ प्रविश्य लीयते देहं व्याप्य सामान्यवृत्तितः
 ॥५०॥ सर्वसंसारदुःखानामत्यंतोपरमात्तदा ॥ आनंदस्य परा
 निष्ठा दृष्टांतैः सोपमीयते ॥५१॥ इंद्रियस्याप्ररूढत्वात्स्वेष्यप्राप्तेर्वि-
 वेकतः ॥ नीरागाणां बालराजघ्राहणानां क्रमात्सुखम् ॥५२॥
 दुःखं रागद्वेषजन्यं तदभावे सुखं स्वतः ॥ इति व्याप्तिगृहीत्यर्थं
 बहुदृष्टांतवर्णनम् ॥५३॥ अद्वयानंदरूपत्वमित्थं सुप्तौ प्रदर्शितम् ॥
 एतावता स्वभावोऽस्य निर्णीतः प्रत्यगात्मनः ॥५४॥ कामूदेष इति
 प्रभं निर्णयं कृत आगतः ॥ इति प्रभं विनिर्णेतुमूर्णनाभ्यादिका
 दृष्टिः ॥५५॥ यः सुप्तौ निश्चितः स्वात्मा तस्य ब्रह्मत्वसिद्धये ॥
 जगत्सृष्टिर्वर्णयतेऽस्मात्सृष्टौ दृष्टांत उच्यते ॥५६॥ अचेतनो यथा
 तंतुरूर्णनाभेः सचेतनात् ॥ ज्ञातश्चिदात्मनस्त्रद्वत्प्राणलोकाद्यचेतनम्
 ॥५७॥ विस्फुलिगा यथा चाग्नेर्जायंतेऽग्निस्वभावतः ॥ तथा सुप्ता-
 त्मनो जीवा विज्ञानमयनामकाः ॥५८॥ स्वरूपतो जन्मतश्च
 प्राणादिभ्रांतिकल्पिताः ॥ जीवस्य कल्पितं जन्म स्वरूपं तु न
 कल्पितम् ॥५९॥ उद्भूतिस्थितिनाशाः स्युर्जगतोऽस्य प्रविक्षणम् ॥
 अविद्यामात्रहेतुत्वान्नामीषां विद्यते क्रमः ॥६०॥ यस्मादविद्ययै-
 वात्मा प्राणक्षेत्रज्ञरूपभाक् ॥ स्वतोऽतः स परं ब्रह्म तस्योपनिप-
 दुच्यते ॥६१॥ यद्गुह्यं ब्रह्मणो नाम बोधायोपासनाय वा ॥ तत्स्या-
 दुपनिपच्छब्दवाच्यं तच्चात्र बुद्ध्यते ॥६२॥ सत्यस्य सत्यमित्येत-
 न्नाम ब्रह्माऽवबोधकम् ॥ प्राणा आपांततः सत्याः सत्यं ब्रह्मैव
 वस्तुतः ॥६३॥ असत्यो देह उदित एकजन्मन्युपप्लयात् ॥ सत्याः

प्राणा लिंगरूपा आमोक्षमनपक्षयात् ॥६४॥ मोक्षेऽप्यक्षीण आत्मा
तु सत्यसत्य उदाहृतः ॥ सत्यस्य सत्यं प्रोवाच ब्रह्म बालकये नृपः
॥६५॥ प्राणा वै संत्यमित्युक्तं यत्सत्यं व्यावहारिकम् ॥ बालाक्य-
भिमतं तत्तु द्वितीयब्राह्मणे स्फुटम् ॥६६॥ शिशुवद्विपयासंगरहितः
प्राण इष्यते ॥ वागादीनामिव यतो विषयोऽस्य न दृश्यते ॥६७॥
शरीरमस्याधानं स्यादेहमापादमस्तकम् ॥ सामान्यवृत्त्या संव्याप्य
चेष्टयत्यनिशं यतः ॥६८॥ प्रत्योधानं शिरो ह्येयं प्रतिच्छिद्रं व्यव-
स्थितः ॥ प्रसारयति नेत्रादीन्प्राणो मूर्ध्नि व्यवस्थितः ॥६९॥ प्राणस्य
बंधनस्तंभः शरीरबलमिष्यते ॥ दौर्वल्ये सति देहस्य प्राणोत्क्रांतिर्हि
दृश्यते ॥७०॥ बंधनायास्य दामात्रं वस्तबंधनरञ्जुवत् ॥ अत्रे त्रिधा
विभक्तेऽस्मिन्भागाभ्यां बद्धवते स्वयम् ॥७१॥ स्थूलो भागः पुरीषं
स्यान्मध्यमो देहपोषकः ॥ प्राणं तर्पयते सूक्ष्म इति बद्धं षण्णवयम्
॥७२॥ एवं विवेचितं प्राणं य उपास्ते रुणद्धि सः ॥ भ्रातृव्यान्दि-
यतः सप्त मूर्ध्नि छिद्रव्ययस्थितान् ॥७३॥ भ्रातृव्याः स्युः सहोत्पत्तेः
शब्दाद्याः संगवृत्तयः ॥ द्विपंति च मुमुक्षुं ताः प्रत्यगृह्यापहारतः
॥७४॥ सेवंतेऽक्षिस्थितं प्राणं सप्तै रुद्रादिदेवताः ॥ अक्षीणा इत्यु-
पास्ते यः सोऽन्नमक्षयमभ्रुते ॥७५॥ कर्णादिसप्तच्छिद्रेषु गौतमाष्ट-
पिनामकाः ॥ स्थिताः प्राणा इति ध्यायेद्वाचं च ब्रह्मवादिनीम्
॥७६॥ हिरण्यगर्भरूपेण सर्वमुक्त्वा स्यादुपासकः ॥ इति गार्ग्यमतं
ब्रह्म ब्राह्मणेऽस्मिन्प्रपंचितम् ॥ ७७ ॥ गार्ग्योक्तं ब्रह्म विस्तृत्य तत्रि-
रासाय सांप्रतम् ॥ तृतीयब्राह्मणे प्राह राज्ञोक्तं ब्रह्म विस्तृतम् ॥७८॥

१ अहर्निशम् । २ प्रदेशविशेषेषु प्रति प्रति आधीयतेऽस्मिन्निति प्रत्याधानम् ।
३ उत्तरदक्षिणकर्णौ गौतमभारद्वाजौ विपर्ययेण एव वा तथा चक्षुषो विश्वामित्र-
जमदग्नी वसिष्ठकश्यपौ नासिके वागेवात्रिः ।

प्रथमब्राह्मणे राजा ब्रह्म यद्यप्यशेषतः ॥ उवाचाथापि सत्यस्य स-
 त्यता नैव विस्तृता ॥७९॥ सत्यसत्यत्वविस्तारमुखेन प्रतिपाद्यते ॥
 निष्प्रपंचब्रह्मत्त्वं तृतीयब्राह्मणे स्फुटम् ॥८०॥ द्वे एव ब्रह्मणो रूपे
 प्रपंचत्वमुपागते ॥ मूर्तामूर्तात्मके याभ्यामरूपं ब्रह्म रूच्यते ॥८१॥
 मूर्तामूर्तं प्रपंचत्र वासना चेति वा द्वयम् ॥ सवासनमिदं रूपम-
 निदं चेति वा द्वयम् ॥ ८२ ॥ संनिवेशो नेत्रदृशोर्यस्य तन्मूर्तमु-
 च्यते ॥ क्षित्यंश्वग्नित्रयं मूर्तममूर्तमित्तरद्वयम् ॥ ८३ ॥ मूर्तं मर्त्यं
 शीघ्रनाशात्परिच्छेदात्स्थितं तथा ॥ प्रत्यक्षत्वात्सदित्युक्तममूर्तं तु
 विपर्ययः ॥८४॥ तन्नश्यति बिलंवेनेत्यमृतं व्याप्तिमस्वतः ॥ यत्प-
 रोक्षमतस्तत्सान्मूर्तामूर्तात्मकं जगत् ॥ ८५ ॥ अध्यात्ममधिदैवं च
 द्विधा सत्यं व्यवस्थितम् ॥ प्रसिद्धमुभयत्रापि स्थूलसूक्ष्मवपुर्द्वयम्
 ॥८६॥ स्थूलसारतयाक्षेपे चक्षुरादित्यमंडले ॥ मूर्तमर्त्यपरिच्छिन्न-
 प्रत्यक्षत्वविशेषिते ॥८७॥ अमूर्तामृतसंव्याप्तपरोक्षत्वैस्तु संयुतम् ॥
 उभयत्रस्थितं लिङ्गममूर्तरस उच्यते ॥८८॥ सारासारयुते रूपे
 मूर्तामूर्ते उदीरिते ॥ अरूपं ब्रह्मरूपाभ्यां व्यवहारे निरूप्यते ॥८९॥
 मूर्तामूर्तं ब्रह्मरूपे इति पक्षो निरूपितः ॥ प्रपंचतद्वासने द्वे रूपे
 इत्येव वपर्यते ॥९०॥ प्रपंचो नाम पूर्वोक्तं मूर्तामूर्तद्वयं भवेत् ॥
 सद्वासना विचित्राः स्युरनंता लिङ्गमाश्रिताः ॥९१॥ अनेकवासना-
 चित्रं तल्लिङ्गं षट्भित्तिवत् ॥ मार्येद्रजालसदृशं व्यामोहास्पदमा-
 त्मनः ॥९२॥ एतावन्मात्र आत्मेति सत्र भ्रान्ता निरागमाः ॥ बौद्ध-
 काणादसांख्याशास्त्रकर्मत्रोपजीविनः ॥९३॥ एकैकां वासनां तत्र
 प्रतिक्षणविनश्वरीम् ॥ आहुः क्षणिकमात्मानं बौद्धा विज्ञानवादिनः
 ॥९४॥ आत्मनो द्रव्यभूतस्य गुणा बुद्ध्यादयो नव ॥ वासनात्वेन

वेदोक्ता इति वैशेषिकादयः ॥९५॥ त्रिगुणं यत्प्रधानं तत्पुरुषार्थेन हेतुना ॥ प्रवर्तते वासनात्वकृत्स्नित्रेति कापिलाः ॥९६॥ अनंत-कल्पोपचया अनंता एव वासनाः ॥ उदाहरणमात्रं तु दृष्टान्तरिह वर्ण्यते ॥९७॥ हारिद्रं वसनं यद्वत् संसर्गात्पीततां प्रजेत् ॥ तद्व-
 ञ्चार्यादिसंसर्गाद्दिग्गं रागादिमद्भवेत् ॥ ९८ ॥ ईपत्पांडुश्च पृथपः स्यात्स्यच्छः श्वेतकंवलः ॥ तथेपच्छ्रद्धया युक्तं स्वतो रोपादिमा-
 गपि ॥९९॥ इंद्रगोपोऽतिरक्तः स्यात्स्यत एव तथा मनः ॥ विवि-
 क्तेदेशस्यस्यापि विषयप्रबणं क्वचित् ॥१००॥ अपेरेरिचिर्यथा मास्य-
 इहल्पि तथा क्वचित् ॥ वेदशास्त्रविदप्यन्यान्वाधेतेर्प्याद्युपद्रवैः ॥१॥
 सितौभोजं यथा सौम्यं मुगंधि मृदु च स्वतः ॥ जन्मनैव तथा चित्तं युक्तं शमदमादिभिः ॥२॥ तीव्रविद्युद्यथाऽत्यंतं घनध्वांत्राप-
 नोदकृत् ॥ तथा हिरण्यगर्भस्य सर्वज्ञा वासना भवेत् ॥३॥ वासु-
 पासीन आप्रोति श्रियमत्यंतमूर्जिताम् ॥ रजःसत्त्वतमोयोगाद्वास-
 नानां विचित्रता ॥४॥ प्रपंचवासने ब्रह्मरूपे इत्येतदीरितम् ॥ तथे-
 दमनिदंरूपे इति पक्षोऽधुनोच्यते ॥५॥ सवासनं जगत्सर्वं तत्रेदं-
 रूपमीरितम् ॥ सच्च त्यथेति सत्यं तत्रोच्यते पांचभौतिकम् ॥ ६ ॥
 सत्यस्य सत्यमनिदं वक्तव्यं शिष्यते ततः ॥ आदेशोऽनंतरं तस्य क्रियतेऽनन्यमानिनः ॥७॥ आदेशो नेति नेतीति ब्रह्मवस्थावबो-
 धकः ॥ यथाऽयमुपपद्येत तथा सम्यक्किरूप्यते ॥८॥ इतिशब्देन चिद्भास्यमनूद्य प्रतिषिष्यते ॥ नकारेण द्विरुक्तिस्तु वीप्सा कृत्स्ननि-
 पिद्धये ॥ ९ ॥ मूर्तं वा यदि वाऽमूर्तमहानं वासनाऽथवा ॥ अभ्या-

१ कठोरः । २ शिला । ३ शुभ्रं कमलम् । ४ मानापेक्षारहितस्य ।

५ अथात आदेशो नेति नेति नहोतस्मादिति नेत्यन्यत्परमस्त्यय नामध्येन स-
 त्यस्य सत्यमिति प्राणावै सत्यं तेषामेव सत्यम् ।

त्ममधिदैवं वा तत्सर्वं प्रतिपिच्यते ॥१०॥ अथवाऽत्रेति शब्दौ द्वौ
 जीवेशोपाधिवाचिनौ ॥ नकाराभ्यामुपाधी द्वौ निपिध्य ब्रह्म लक्ष्यते
 ॥११॥ यथा मात्रादिसत्त्वेयं प्रत्यक् संविद्धिसाक्षिका ॥ प्रमात्रादेर-
 भावोऽपि तथाऽतस्तेन लक्ष्यते ॥१२॥ अतिरोहितसंवित्को दृष्टि-
 मात्रात्मकत्वतः ॥ विनैव वाचकं शब्दं बोध्यो लक्षणयाऽप्यतः
 ॥१३॥ अनन्यानुभवेनैव भावाभावात्मभूमिषु ॥ प्रत्यक्कूटस्थमा-
 त्मानं पश्यन्नास्ते फलात्मना ॥१४॥ अतो मंत्रादिसंभेदो यत्र यत्र
 निवर्तते ॥ तत्र तत्रैककः प्रत्यक् स्वमहिम्नैव सिद्ध्यति ॥१५॥ एत-
 द्बस्तु स्वतःसिद्धं प्रमात्राद्यनपेक्षतः ॥ सर्वस्यैव ततः सिद्धेः कथं
 सिद्धोत्तदन्यतः ॥१६॥ तदित्यं नेति नेतीति वाक्यं ब्रह्मात्मबोध-
 कम् ॥ जीवेशोपाधिनिहुत्या लक्ष्याखंडावसानतः ॥१७॥ इत्येवम-
 निदंरूपं ब्रह्मणः प्रतिपादितम् ॥ निर्नामस्तस्य नामैतत्सत्यं सत्य-
 मिति श्रुतम् ॥१८॥ सच्च ल्यचेति सत्याख्याः प्राणास्ते ब्रह्मणा-
 त्मना ॥ आत्मवंतस्ततो ब्रह्म सत्यं सत्यमितीरितम् ॥१९॥ अजा-
 तशत्रुंर्यां विद्यां ब्राह्मणैस्त्रिभिरुक्तवान् ॥ तद्व्याख्यानेन संतुष्याद्वि-
 द्यातीर्थमहेश्वरः ॥ १२० ॥ इति श्रीविद्यारण्यविरचिते अतुभूति-
 प्रकाशे अजातशत्रुविद्याप्रकाशो नाम चतुर्दशोऽध्यायः ॥१४॥

मैत्रेय्यै याहवत्क्यो वां चतुर्थब्राह्मणेऽब्रवीत् ॥ ससाधनां ब्रह्म-
 विद्यां विस्पष्टं व्याकरोति ताम् ॥१॥ चित्तस्य कर्महेतुत्वात्तत्यागो
 ज्ञानसाधनम् ॥ इति दर्शयितुं प्राह श्रुतिराख्यायिकां श्रुताम् ॥२॥
 एषणात्रयसंन्यासो वित्तत्यागेन लक्ष्यते ॥ ज्ञानस्य हेतुः संन्यास
 इति शास्त्रेषु द्विद्विमः ॥३॥ द्विविधः कर्मसंन्यासः फलसाधन-
 भेदतः ॥ फलाय ज्ञानिनस्त्यागो जिज्ञासोर्ज्ञानसिद्धये ॥४॥ शानि-

त्वाद्याज्ञवल्क्योऽयं जीवन्मुक्तिफलेच्छया ॥ चित्तविक्षेपबाहुल्यं
 गार्हस्थ्यं त्यक्तुमिच्छति ॥५॥ निदिध्यासखेति शब्दात्सर्वत्यागफलं
 जगौ ॥ न ह्यन्यचिंतामत्यक्त्वा निदिध्यासितुमर्हति ॥६॥ निरंतरं
 विचारोऽयः श्रुतार्थस्य गुरोर्मुखात् ॥ तन्निदिध्यासनं प्रोक्तं तच्चै-
 काग्र्येण लक्ष्यते ॥ ॥ अनात्मन्यरुचिश्चित्ते रुचिश्चात्मनि चेद्भू-
 वेत् ॥ पुण्यपुंजेन शुद्धं तच्चित्तमैकाग्र्यमर्हति ॥८॥ शुद्ध्यंक्रुरितमै-
 काग्र्यं विवेकेनामिवर्धयेत् ॥ प्रियाप्रियविवेकोऽतो मैत्रेय्या उपदि-
 श्यते ॥९॥ पतिजायादिभोगेषु भोक्तव्यात्मनि चेक्ष्यते ॥ प्रीतिस्तत्र
 क मुख्येयं कुत्रामुख्येति चिंत्यताम् ॥१०॥ सदा भूयासमेवाहं
 मानभूवं कदाचन ॥ इत्यनौपाधिकी प्रीतिः प्राणिनामात्मनीक्ष्यते
 ॥११॥ स्वसंबंधोपाधिनैष भोग्ये प्रीतिर्न तु स्वतः ॥ अन्यथा
 वैरिभोग्येऽपि भोग्यत्वात्प्रीतिरापतेत् ॥१२॥ अविचारेण पुत्रादौ
 या प्रीतिस्तां विचारतः ॥ आत्मन्येवोपसंहृत्य चित्तैकाग्र्यं विवर्ध-
 येत् ॥१३॥ ऐकाग्र्यमचलं कृत्वा निदिध्यासनकारणम् ॥ आत्मा
 द्रष्टव्य इत्येतत्सूत्रं व्याख्यातुमाददे ॥१४॥ आहात्मशब्दः प्रत्यंचं
 तथा लोकेऽनुभूतितः ॥ अनेनात्रात्मशब्देन प्रमेयं निर्दिदिक्षितम्
 ॥१५॥ द्रष्टव्य इति निर्दिष्टा प्रमितिर्दृशि. धातुना ॥ अज्ञातज्ञापनं
 तव्यप्रत्ययेनामिधीयते ॥ १६ ॥ अज्ञात आत्मा वेदांतजन्यज्ञानेन
 मीयते ॥ इत्येष एव वाक्यार्थो नाप्रवृत्तप्रवर्तनम् ॥१७॥ मन्वहं-
 प्रत्ययेनात्मा वेदांतश्रवणात्पुरा ॥ विज्ञात इति चेन्मैवं सार्वोत्स्या-
 नवद्योघनात् ॥१८॥ लिङ्गदेहपरिच्छिन्नरूपग्राहिण्यहंमतिः ॥ सार्वो-

१ आत्मा वा अरे द्रष्टव्यः श्रोतव्यो -मंतव्यो निदिध्यासितव्यो मैत्रेय्या-
 त्मनि वा अरे दृष्टे श्रुते मते विज्ञाते इदं सर्वं विदितम् ।

ल्यमात्मनस्तत्त्वं . तदज्ञातमहंधिया ॥१९॥ सर्वासूपनिषत्स्वेतत्सा-
 र्वात्म्यं प्रतिपाद्यते ॥ कार्यज्ञेयसमाप्तिः स्यात्सार्वान्त्र्यस्यावबोधतः
 ॥२०॥ आत्मा द्रष्टव्य इत्युक्त्या तत्त्वधीरुपदर्शिता ॥ श्रोतव्य इत्या-
 दिना तु विचारं उपदर्शयते ॥२१॥ श्रुत्यर्थाविष्कृतेर्हेतुः शब्दशक्ति-
 विवेककृन् ॥ श्रुतिर्लिङ्गादिको न्यायः प्रोक्तः श्रोतव्य इत्यतः ॥२२॥
 अर्थसंभावनोच्छेदी तर्को मननमीरितम् ॥ वेदशास्त्राविरोध्यत्र
 तर्को प्राज्ञो न चेतः ॥२३॥ अपरायत्तबोधोऽत्र निदिध्यासनमु-
 च्यते ॥ ध्यानाशंकानिष्टृत्त्यर्थं विज्ञानेनेत्युदीरणात् ॥२४॥ द्रष्टव्य
 इति विज्ञानमुद्दिश्य अवगं तथा ॥ मननं च विधायथ विज्ञानम-
 धर्षिं जगौ ॥२५॥ नन्वनात्मा न विज्ञात आत्मदर्शनमात्रतः ॥
 ततोऽकृत्स्नत्वदोषश्चेन्मैषं सर्वस्य वेदनात् ॥२६॥ आत्मनो दर्शने-
 नेद् दृष्टं स्यादखिलं जगत् ॥ प्रत्यङ्गात्रैकयाथात्म्यात्कार्यकारणव-
 स्तुनः ॥२७॥ कार्यात्मा कारणात्मा च द्वावात्मानौ परात्मनः ॥
 प्रत्यग्याथात्म्यमोहोत्थौ मोहे नष्टे विनश्यतः ॥२८॥ मोहतत्कार्य-
 योर्बाधे प्रत्यक् सर्वमितीर्यते ॥ अतः प्रतीचि विज्ञाते सुलभं सर्व-
 वेदनम् ॥२९॥ तत्रैवं सति यो मूढः समस्तव्यस्तरूपताम् ॥ ज्ञात-
 व्यां मुनते तां तु वेद एव निषेधति ॥३०॥ यो विप्रजातिश्चैत-
 न्यादन्यद्वस्त्विति मन्यते ॥ कैवल्यात्तं पराकुर्याद्विप्रजातिः पराङ्मु-
 खम् ॥३१॥ ब्राह्मणोऽहमिति भ्रांत्या बृहस्पतिसंवादिषु ॥ प्रवृत्तो
 लभते जन्मेत्येपैवास्य पराक्रिया ॥३२॥ विप्रत्ववत्क्षत्रलोफदेवभूता-
 दिकं जगत् ॥ स्वस्माद्भेदेन पश्यंतं छेशयेदपराधिनम् ॥ ३३ ॥
 यदस्ति तन्न जानाति यत्रेहास्ति तदीक्षते ॥ इत्येवमपराधोऽस्य

विद्यते भेददर्शिनः ॥३४॥ योऽन्यथा संतमात्मानमन्यथा प्रतिपा-
दयेत् ॥ किं तेन न कृतं पापं चोरेणात्मापहारिणा ॥ ३५ ॥
अपोहितत्वाज्जात्यादिदर्शनस्येह किं पुनः ॥ द्रष्टव्यमित्यतो वक्ति
सर्वालंडत्वदर्शनम् ॥३६॥ प्रत्यक्त्वेन य आभाति प्रत्यगुद्धिप्रमा-
णकः ॥ तावन्मात्रैकयायात्न्यमुक्तजात्यादि दृश्यताम् ॥३७॥ एवं
श्रोतव्य आत्माऽयं समाप्तः श्रवणे विधिः ॥ कथं मंतव्य इत्यत्र
दुंदुभ्यादिनिदर्शनम् ॥३८॥ स्थितौ जनौ छयेऽप्येतज्जगदात्मातिरे-
कतः ॥ नास्तीत्येतत्क्रमेणात्र दृष्टांतैः प्रतिपाद्यते ॥३९॥ यथा दुंदु-
मिशब्दस्य सामान्यादुत्थितानुपयक् ॥ नादातुं शक्यात्कश्चिद्विशेषा-
नसिक्कोशवत् ॥ ४० ॥ तद्वदात्मातिरेकेण नात्मीयोऽर्थो मनागपि ॥
यतः समीक्षितुं शक्यस्तेनासौ रज्जुसर्पवत् ॥४१॥ सामान्यं तद्विशे-
पश्च तद्विशेषा इति त्रयः ॥ दुंदुमिस्रस्य चाघातः शब्दश्चेत्येभिरी-
रिताः ॥४२॥ सामान्यं दौंदुमः शब्दो वीरादिरससंयुतः ॥
विशेषस्तद्विशेषास्तु नीचोच्चादिविभेदिनः ॥ ४३ ॥ नीचादिभेदिनः
शब्दा वीरादिरससंयुते ॥ अंतर्भवन्ति सोऽप्यंतर्भूतस्यादौंदुमध्वनौ
॥४४॥ एवं शंखेऽपि वीणायां योजयित्वा पुनः पुनः ॥ शंखदुं-
दुमिवीणाख्यध्वनीनन्यत्र योजयेत् ॥४५॥ ध्वनिप्रयं महाशब्द-
सामान्येऽतर्भवेदिति ॥ विवक्षया शंखमेरीवीणास्तिश्च उदीरिताः
॥४६॥ यथा विशेषसामान्यतत्सामान्यपरंपरा ॥ शब्दे स्थिता तथां
सर्वगुणलब्धिस्थमीक्षते ॥ ४७ ॥ उपलब्धोऽस्ति सन्कुंभो लंबोष्ठो
देशकालवान् ॥ पूर्वपूर्वातिरेकेण नोत्तरोऽर्थोऽनुभूयते ॥ ४८ ॥ एवं
चिदन्यथात्सर्वं चिद्ध्यस्तं तथा सति ॥ चिदात्मैवास्य सर्वस्य

ल्यमात्मनस्तत्त्वं तदज्ञातमहंधिया ॥१९॥ सर्वासूपनिपत्स्वेतत्सा-
 र्वात्म्यं प्रतिपाद्यते ॥ कार्यज्ञेयसमाप्तिः स्यात्सार्वत्म्यस्यावबोधतः
 ॥२०॥ आत्मा द्रष्टव्य इत्युक्त्या तत्त्वधीरुपदर्शिता ॥ श्रोतव्य इत्या-
 दिना तु विचार उपदर्श्यते ॥२१॥ श्रुत्यर्थाविष्कृतेर्हेतुः शब्दशक्ति-
 विवेककृत् ॥ श्रुतिलिङ्गादिको न्यायः प्रोक्तः श्रोतव्य इत्यतः ॥२२॥
 अर्थासंभावनोच्छेदी तर्को मननमीरितम् ॥ वेदशास्त्राविरोध्यत्र
 तर्को ग्राह्यो न चेतारः ॥२३॥ अपरायत्तबोधोऽत्र निदिध्यासनमु-
 च्यते ॥ ध्यानाशंकानिवृत्त्यर्थं विज्ञानेनेत्युदीरणात् ॥२४॥ द्रष्टव्य
 इति विज्ञानमुद्दिश्य श्रवणं तथा ॥ मननं च विधायाथ विज्ञानम-
 चर्धि जगौ ॥२५॥ नन्वनात्मा न विज्ञात आत्मदर्शनमात्रतः ॥
 ततोऽकृत्स्नत्वदोषश्चेन्मैवं सर्वस्य वेदनात् ॥२६॥ आत्मनो दर्शने-
 नेदं दृष्टं स्यादखिलं जगत् ॥ प्रत्यङ्गात्रैकयाथात्म्यात्कार्यकारणव-
 स्तुनः ॥२७॥ कार्यत्मा कारणात्मा च द्वावात्मानौ परात्मनः ॥
 प्रत्यग्याथात्म्यमोहोत्थौ मोहे नष्टे विनश्यतः ॥२८॥ मोहतत्कार्य-
 योर्बाधे प्रत्यक् सर्वमितीर्यते ॥ अतः प्रतीचि विज्ञाते सुलभं सर्व-
 वेदनम् ॥२९॥ तत्रैवं सति यो मूढः समस्तव्यस्तरूपताम् ॥ ज्ञात-
 व्यां मुनते तां तु वेद एव निषेधति ॥३०॥ यो विप्रजातिश्चैत-
 न्यादन्यद्वस्त्विति मन्यते ॥ कैवल्यात्तं पराकुर्याद्विप्रजातिः पराद्बु-
 खम् ॥३१॥ ब्राह्मणोऽहमिति भ्रांत्या बृहस्पतिसंवादिषु ॥ प्रवृत्तो
 लभते जन्मेत्येपैवास्य पराक्रिया ॥३२॥ विप्रत्ववत्क्षत्रलोकदेवभूता-
 दिकं जगत् ॥ स्वस्मान्नेदेन पश्यंतं क्लेशयेदपराधिनम् ॥ ३३ ॥
 यदस्ति तन्न जानाति यन्नेहास्ति तदीक्षते ॥ इत्येवमपराधोऽस्य

विद्यते भेददर्शिनः ॥३४॥ योऽन्यथा संतमात्मानमन्यथा प्रतिपा-
दयेत् ॥ किं तेन न कृतं पापं चोरेणात्मापहारिणाः ॥ ३५ ॥
अपोहितत्वाज्जात्यादिदर्शनस्येह किं पुनः ॥ द्रष्टव्यमित्यतो वक्ति
सर्वाखंडत्वदर्शनम् ॥३६॥ प्रत्यक्त्वेन य आभाति प्रत्यगुद्धिप्रमा-
णकः ॥ तावन्मात्रैकयाथात्म्यमुक्तेजात्यादि दृश्यताम् ॥३७॥ एवं
श्रोतव्य आत्माऽयं समाप्तः श्रवणे विधिः ॥ कथं मंतव्य इत्यत्र
हुंदुभ्यादिनिदर्शनम् ॥३८॥ स्थितौ जनौ लयेऽप्येतज्जागदात्मातिरे-
कतः ॥ नास्तीत्येतत्क्रमेणात्र दृष्टांतैः प्रतिपाद्यते ॥३९॥ यथा हुंदु-
भिश्च शब्दत्वसामान्यादुत्थितान्पृथक् ॥ नादाहुं शक्र्यात्कश्चिद्विशेषा-
नसिकोशब्त् ॥ ४० ॥ तद्वदात्मातिरेकेण नात्मीयोऽर्थो मनागपि।।
यतः समीक्षितुं शक्यस्तेनासौ रज्जुसर्पवत् ॥४१॥ सामान्यं तद्विशे-
षञ्च तद्विशेषा इति त्रयः ॥ हुंदुभिस्तस्य चाघातः शब्दश्चेत्येभिरी-
रिताः ॥४२॥ सामान्यं हौंदुभः शब्दो वीरादिरससंयुवः ॥
विशेषस्तद्विशेषास्तु नीचोच्चादिविभेदिनः ॥ ४३ ॥ नीचादिभेदिनः
शब्दा वीरादिरससंयुते ॥ अंतर्भवन्ति सोऽप्यंतर्भूतस्याहौंदुभध्वनौ
॥४४॥ एवं शंखेऽपि वीणायां योजयित्वा पुनः पुनः ॥ शंखहुं-
दुभिर्वीणाख्यध्वनीनन्यत्र योजयेत् ॥४५॥ ध्वनित्रयं महाशब्द-
सामान्येऽतर्भवेदिति ॥ निवक्षया शंखमेरीवीणास्त्रिं उदीरिताः
॥४६॥ यथा विशेषसामान्यतत्सामान्यपरंपरा ॥ शब्दे स्थिता तथा
सर्वमुपलब्धिस्यमीक्षते ॥ ४७ ॥ उपलब्धोऽस्ति संकुंभो लंबोष्ठो
द्वैशकालवान् ॥ पूर्वेपूर्वातिरेकेण नोत्तरोऽर्थोऽनुभूयते ॥ ४८ ॥ एवं
चिदन्वयात्सर्वं चिदध्यस्तं तथा सति ॥ चिदात्मैवास्य सर्वस्य

तात्त्विकं रूपमीक्ष्यताम् ॥४९॥ स्थितिकाले यथैकात्म्यं शक्यते
 ज्ञातुमंजसा ॥ यथोक्तन्यायतस्तद्वदुत्पत्तावपि शक्यते ॥ ५० ॥
 धूमार्चिर्विस्फुलिगादिविभागजननात्पुरा ॥ अग्निरेव न धूमाद्यास्त-
 थैकात्म्यं जनेः पुरा ॥ ५१ ॥ स्वार्थसाधनयन्त्रादीननपेक्ष्य यथा
 सृजेत् ॥ धूमादीन्हुतमुक्तद्वृद्गादीन्प्रत्यगीश्वरः ॥५२॥ नार्थं बुध्या
 वाक्यसृष्टिः फालिदासादिवाक्यवत् ॥ किंतु चास इवायन्नास्या-
 वृत्तोऽपौरुपेयता ॥५३॥ मंत्राश्चतुर्विधा ज्ञेया ऋग्वेदादिगिरोदिताः ॥
 ब्राह्मणं चैतिहासादिरूपमष्टविधं भवेत् ॥ ५४ ॥ प्रसिद्धाश्चैतिहा-
 साद्या ऋग्वेदाद्युपबृंहकाः ॥ निखिलापि जगत्सृष्टिः शब्दसृष्ट्यो-
 पलक्ष्यते ॥५५॥ प्रज्ञानव्यतिरेकेण यथैव स्थितिसर्गयोः ॥ वस्त्व-
 तरं न संभाव्यं प्रलयेऽपि तथोच्यते ॥ ५६ ॥ स्वाभाविकाल्यंतिकौ
 द्वौ प्रलयौ जगतस्तयोः ॥ स्वाभाविकः स्यात्कल्पांते घोधादित्यं-
 तिको मतः ॥ ५७ ॥ समुद्रखिल्यौ दृष्टांतौ क्रमात्प्रलययोर्मती ॥
 लीयतेऽन्धौ जलं यद्वत्तथा ब्रह्मणि तज्जगत् ॥ ५८ ॥ साक्षाद्वाय
 प्रनाड्या वा जलमन्धौ प्रलीयते ॥ साक्षाद्ब्रह्मणि नद्यस्तप्रनाड्या
 जलांतरम् ॥५९॥ तथैव कारणं वस्तु साक्षाद्ब्रह्मणि लीयते ॥ कार्यं
 तु कारणद्वारेत्येतदत्र विवक्षितम् ॥६०॥ विषयप्रलयेनाक्षप्रलयस्यो-
 दितत्वतः ॥ लयः सर्वस्य जगतो ब्रह्मणीत्यत्र सुस्थितम् ॥ ६१ ॥
 एवं मंतव्य आत्मायमर्थासंभवनुत्तये ॥ दुंदुभ्यासुकदृष्टांतन्याय-
 मार्गेण यन्नतः ॥ ६२ ॥ अपरायत्तवोधाख्यनिदिध्यासनसिद्धये ॥
 आत्यंतिकलयं वक्तुं खिल्यदृष्टांत उच्यते ॥६३॥ सामुद्रमंभो लव-

१ अस्य महतो भूतस्य निःश्रितमेतद्वद्वेदो यजुर्वेदः सामवेदोऽयर्वा-
 गिरस इतिहासः पुराणं विद्या उपनिषदः श्लोकः सूत्राण्यन्याख्यानान्यत्येव-
 तानि निःश्रितानि । २ अपराधीनबोधसिद्धये ।

णक्षेत्रे भानुविपाकतः ॥ उवणोपठतां प्राप्य सैधवः खिल्य उच्यते
 ॥६४॥ स खिल्य उदयौ क्षिप्रस्तापशांतौ विलीयते ॥ मञ्जुक्यः पुनरुद्धर्तु
 खिल्यरूपेण पूर्ववत् ॥६५॥ खिल्योद्धृत्यै नीरमन्धावाददीत यतो
 धतः ॥ तत्र तत्र रसो लभ्यः खिल्यस्त्वेव न कुत्रचित् ॥ ६६ ॥
 सामुद्रस्यांभसस्तापात्खिल्यतैवं परात्मनः ॥ आनन्दस्तंबपर्यंतं जीवता
 स्वादविद्यया ॥६७॥ महद्भूतमनंतं स्वादपारं चिद्धनं स्वतः ॥ देहेंद्रि-
 याख्यभूतेभ्यो जीवत्वेन समुत्थितम् ॥६८॥ महत्त्वं सर्वगत्वं स्वाद्भूतत्वं
 नित्यसिद्धता ॥ अनंतापारशब्दाभ्यां व्याप्तिनित्यत्वसाधनम् ॥६९॥
 कार्यकारणराहित्यं यदि वेहोपलक्ष्यताम् ॥ अनंतत्वमकार्यत्वमपार-
 त्वमहेतुता ॥७०॥ विज्ञानघन एवेति जात्यंतरनिषेधनम् ॥ तविदं
 वस्तुनस्तत्त्वं मायिकी सा समुत्थितिः ॥ ७१ ॥ अधिस्थानीयमै-
 कात्म्यं जलस्थानं तु साक्षिचित् ॥ क्षेत्रस्थानं शरीरादि तापस्थानं
 तु विभ्रमः ॥७२॥ खिल्यस्थानं चिदाभासो योगात्कूर्तव्यभोक्तृते ॥
 द्रष्टा श्रोता द्विजो गौरो धनी गोमान्भवेत्ततः ॥७३॥ प्रत्यगात्मैव
 सद्ब्रह्म परोक्षमभवत्तदा ॥ ब्रह्मैव सन्नयं चात्मा संसारित्वमवाप्त-
 वान् ॥ ७४ ॥ इत्येवं परवस्त्वेव पंचभूताख्यमायया ॥ जीवत्वेन
 समुत्थाय स्वतः शास्त्रेण बुध्यते ॥ ७५ ॥ सर्वमात्मैव सम्यग्धीज-
 न्मनैवाखिले भ्रमे ॥ नष्टे नश्यति जीवत्वं जले प्रक्षिप्तखिल्यवत् ॥७६॥
 क्षेत्रक्षेत्ररभेदेन पुनः संज्ञा न विद्यते ॥ तद्वेतोस्तमसो ध्वंसात्खि-
 ल्यानुद्धरणं यथा ॥७७॥ दृष्टिमात्रात्मयाथात्म्यात्कार्यकारणवस्तुनः ॥
 न ज्ञातं किंचिदप्यस्ति नानपास्तं तथा तमः ॥७८॥ आत्यंतिकोऽयं

१ महद्भूतमनंतमपारं विज्ञानघन एवेतेभ्यो भूतेभ्यः समुत्थाय तान्येव-
 उचिनश्यति न प्रेत्य संज्ञास्तीति ।

प्रलयः पुनर्जन्मविवर्जनात् ॥ स्वाभाविके लये शक्तिशेषादस्ति पुनर्जनिः ॥ ७९ ॥ विज्ञानैकघनस्यास्य संज्ञा नास्तीति यद्वचः ॥ तद्व्याहर्तिर्न शक्यात्र तयोर्विषयभेदतः ॥ ८० ॥ विज्ञानैकघनोक्त्यास्य कृत्स्नैकात्म्यं पुरोदितम् ॥ संज्ञा नास्तीति चाविद्याजन्या बुद्धिर्निषिध्यते ॥ ८१ ॥ कार्यकारणताशेषि स्वतःसिद्धमनन्यगम् ॥ यद्वस्तु तदलं स्यात्संभिरस्यै निरपेक्षतः ॥ ८२ ॥ ऐकात्म्यं यद्विज्ञातं तद्वैतमिव विभ्रमात् ॥ स्याद्यत्र तत्र पुंसोऽसौ कर्तृकर्मादिभेदधीः ॥ ८३ ॥ ननु द्वैतमिवेत्येतदुपमानं कथं तव ॥ उपमेयद्वैतयस्तुराहिल्यादिति चेच्छृणु ॥ ८४ ॥ रामरावणयोर्युद्धं रामरावणयोरिव ॥ इत्यादावुपमा दृष्टा स्वस्य स्वेन तथेप्यताम् ॥ ८५ ॥ यद्वल्लोके चंद्रभेदः कल्पितत्वेन संमतः ॥ जगद्भेदोपमा सा स्यान्मिध्यात्वं तेन सिद्ध्यति ॥ ८६ ॥ समस्तव्यस्तरूपत्वं यो यच्छीहात्मनः श्रुतेः ॥ तत्पक्षस्य निषेधाय द्वैतमिध्यात्ववर्णनम् ॥ ८७ ॥ ज्ञातृज्ञानक्षेयरूपं प्राप्य स्वप्ने यथा मृषा ॥ एको व्यवहरत्येवमज्ञो व्यवहरेन्मृषा ॥ ८८ ॥ यस्यामविद्यावस्थायां भेदभ्रान्तिस्तदा पुमान् ॥ ग्राह्येवग्राणसंज्ञामाप्नोत्यन्यां तथा त्रिधा ॥ ८९ ॥ अविद्यायां विनष्टायां ग्राह्यग्राणादिभेदधीः ॥ विनश्यतीत्यभिप्रेत्य संज्ञा नास्तीति वर्णितम् ॥ ९० ॥ अभिज्ञोऽप्यज्ञवद्भेदं ग्राह्यग्राणादिलक्षणम् ॥ विजानातीति चेन्मैवं विद्यायां तदसंभवात् ॥ ९१ ॥ यस्यां तु विद्यावस्थायामात्मैवास्याभवज्जगत् ॥ तदा कः केन किं जिघ्रेदद्वैते परवस्तुनि ॥ ९२ ॥ दृष्टगोचरवत्सर्वं कार्यकार-

१ यत्र हि द्वैतमिव भवति तदितर इतरं पश्यति तदितर इतरं जिघ्रति इति द्वैतावस्थायां सर्वव्यवहारं दर्शयती यत्र त्वस्य सर्वमात्मैवाभूत्तत्केन कं पश्येत् येनेदं सर्वं विजानाति तं केन विजानीयाद्विज्ञातारमरे केन विजानीयादिति बोधकाले तं निषेधति ।

णवजगत् ॥ ध्वस्तात्मांघ्यस्य विदुषः सम्यग्ज्ञानोदयो भवेत् ॥९३॥
 प्राहकादिविभागोऽत्र नास्ति तद्धेतुत्वसंभवात् ॥ चिन्मात्रस्य स्वतः-
 सिद्धेर्विज्ञानधनतेरिता ॥९४॥ मुक्तस्य व्यवहारस्तु भ्रांतिवासनया
 कृतः ॥ भ्रांतिनाशेऽपि संस्कारानुवृत्तिर्दृश्यते खलु ॥९५॥ वास-
 नामात्रसंज्ञा नु देहे सति न वार्यते ॥ वस्तुत्वभ्रांतिसंज्ञैव प्रबुद्ध-
 स्यात्र वार्यते ॥९६॥ ज्ञातृज्ञानज्ञेयरूपा न संज्ञा विषये यथा ॥
 प्रतीच्यपि तथा संज्ञा प्रबुद्धस्य न विद्यते ॥ ९७ ॥ ज्ञानोत्पत्तौ न
 संज्ञास्तीत्यास्तां तावदिहात्मनि ॥ अपि सत्यामविद्यायां न संज्ञा-
 स्त्यात्मनीदृशी ॥९८॥ प्राहकादि जगत्सर्वं येन कूटस्थसाक्षिणा ॥
 लोकः सर्वो विजानाति जानीयात्केन तं वद ॥९९॥ बोद्धृत्वाहो-
 चनेनापि न संज्ञा प्रत्यगात्मनि ॥ न बोद्धा गृह्यतेऽन्येन बोधेन
 विषयेण वा ॥१००॥ व्यावहारिकसंज्ञाऽसौ संसारिण्यपि दुर्लभा ॥
 किमु निःशेषविश्वस्तसंसारार्णवकारणे ॥१॥ इत्येवमपरायत्तबोधे-
 नात्यंतिको लयः ॥ निदिध्यासनरूपोऽत्र फलभूतः प्रकीर्तितः ॥२॥
 याज्ञवल्क्योऽत्र मैत्रेयीमन्मगृह्णाद्यथा तथा ॥ मुमुक्षुमनुगृह्णातु विद्या-
 तीर्थमहेश्वरः ॥३॥ इति श्रीविद्यारण्यमुनिविरचिते अनुभूतिप्रकाशे
 बृहदारण्योपनिषदि मैत्रेयीविद्याप्रकाशो नाम पंचदशोऽध्यायः ॥१५॥
 पंचमे ब्राह्मणे दध्यद्वायुर्वेण उवाच याम् ॥ अश्विनोर्म-
 धुविद्यां तामत्र स्पष्टीकरोम्यहम् ॥१॥ परस्परोरुपकारित्वं पृथिव्याः
 प्राणिनामपि ॥ यत्तन्मधुत्वं विज्ञेयमुपकारस्तु सर्जनम् ॥२॥
 जंतुभिः पृथिवी सृष्टा स्वकर्मफलमुक्तये ॥ पृथिव्याऽप्यात्ममोगार्थं

१ इयं पृथिवी सर्वेषां भवस्ये पृथिव्ये सर्वाणि भूतानि मधु यथायमस्यां
 पृथिव्यां तेजोमयोऽमृतमयः पुरुषो यथायमप्यात्म्यं धरीरस्तेजोमयोऽमृतमयः
 पुरुषोऽयमेव स योऽयमात्मेकममृतसिद्धं ब्रह्मेदं धर्मे ।

सृष्टाः सर्वेऽपि जंतवः ॥३॥ पार्थिवाणि शरीराणि मुज्यन्ते जंतु-
 मिस्तथा ॥ पृथिव्याऽपि धरित्रीत्वं मुज्यते जंतुघारणात् ॥४॥
 अस्यां पृथिव्यां यो भास्वानामोक्षमविनश्वरः ॥ लिंगात्मा भध्वसौ
 सर्वभूतानां तानि तस्य च ॥५॥ अध्यात्मं यश्च शारीरो लिंगात्मा
 पार्थिवांशजः ॥ स चापि मधु सर्वेषां सर्वभूतानि तस्य च ॥६॥
 अध्यात्मं साधिदैवं च साधिभूतमिदं जगत् ॥ एकैकस्यात्मनः
 कृत्स्नं भोग्यत्वेनावतिष्ठते ॥ ७ ॥ सर्वं सर्वस्य कार्यं स्यात्सर्वः
 सर्वस्य भोजकः ॥ इत्येषा मधुविद्याऽत्र वैषम्यात्केशहारिणी ॥८॥
 भूतानि भूमिर्द्वे लिंगे इत्युक्तं चतुर्विधम् ॥ मध्यविद्याकृतं तस्य
 वस्तुतत्त्वमथोच्यते ॥९॥ अयमेव स इत्यत्र मधुरूपश्चतुर्विधः ॥
 प्रपंचोऽयमिति प्रोक्तः स इत्यात्मोच्यते परः ॥१०॥ अयमेव स
 इत्युक्त्या सामानाधिकरण्यतः ॥ प्रत्यङ्गात्रैकयाथात्म्यं प्रपंचस्या-
 वयोध्यते ॥११॥ स इत्यनेन निर्देष्टुमतीतप्रथवर्णितः ॥ योऽयमि-
 त्यादिमिर्वाक्यैश्चतुर्भिः स्मार्यते परः ॥१२॥ आत्मा द्रष्टव्य इत्यु-
 क्तममृतत्वेन वर्णनम् ॥ नेति नेत्युदितं ब्रह्म तत्सर्वमभवत्स्विति
 ॥१३॥ आत्मा मृतब्रह्मसर्वशब्दैः प्राक् प्रतिपादितम् ॥ घस्त्वस्य
 मधुनस्तत्त्वमिति वाक्यार्थ ईरितः ॥१४॥ उत्तरेष्वपि वाक्येषु
 मधुरूपमिदं जगत् ॥ ब्रह्मापि मधुनस्तत्त्वं योजयेदुक्तवर्त्मना ॥१५॥
 साधारणविशेषाभ्यां घर्मो भोगप्रदो द्विधा ॥ अधिदैवं तथाध्यात्म-
 मित्यत्रासौ विभज्यते ॥१६॥ सत्यमानुषयोरेवं विभागं योजये-
 द्विधा ॥ पृथिव्याद्या मानुषांता विराडंशा उदीरिताः ॥१७॥ अय-
 मात्मेति निर्देशो विराजोऽभिमतोऽशिनः ॥ हिरण्यगर्भस्तत्रत्यः
 प्रोक्तस्तेजोमयोक्तः ॥१८॥ विराद्धिरण्यगर्भाव्यस्थूलसूक्ष्मशरी-

रगः ॥ चिदाभासोऽत्र यश्चायमात्मेत्युक्त्यामिधीयते ॥१९॥ अपूर्-
 वानपरामध्यप्रलाग्याथात्म्यवित्तये ॥ स वा ईत्यादिको मंधः सट्ट-
 टांतोऽभिधीयते ॥२०॥ ननूकं मधुनस्तत्त्वमयमेव स इत्यतः ॥
 वचनाद्बहुपर्यायैर्भूयोऽप्येतदृढीकृतम् ॥२१॥ घाढमेतावता वस्तु-
 सार्वार्त्स्यं स्यात्प्रपंचितम् ॥ तदेवाभिव्यज्यतेऽथ विदुषः फलरूपतः
 ॥२२॥ स एव मधुतत्त्वाख्य आत्मायं तत्त्वधिन्मतः ॥ आधिपत्यं
 च राजत्वं वैदुष्यं विदुषोऽधिकम् ॥२३॥ अत्राधिपत्यशब्देन
 स्वातंत्र्यमभिधीयते ॥ स्वार्थः प्रत्यक्तदर्थत्वात्सहेतोर्जगदात्मनः
 ॥२४॥ राजत्वं राजनाद्भास्वदबिलुप्तात्मदर्शनात् ॥ ब्रह्मास्मीति
 परिज्ञानध्वस्तध्वांतत्वकारणात् ॥ २५ ॥ योऽसावविद्यया देही
 संसारी वाप्यभूत्पुरा ॥ स एव विद्यया ब्रह्मेत्यतोऽस्मिन्नगदर्पितम्
 ॥२६॥ चक्रत्यारा यथा सर्वे नामिनेभ्योः समर्पिताः ॥ सजीवा
 निखिला देहा ब्रह्मविद्यार्पितास्तथा ॥२७॥ समाप्ता ब्रह्मविद्येयं
 कैवल्यावाप्तयेऽखिला ॥ यथोक्तब्रह्मविद्यायाः स्तुत्यर्थाख्यायिकोच्यते
 ॥२८॥ दध्यङ्गुयर्वणोऽश्विभ्यामुवाच द्विविधं मधु ॥ प्रवर्ग्यांगर-
 विध्यानं ब्रह्मज्ञानमिति द्वयम् ॥२९॥ तं वृत्तांतसृषिः पश्यन्प्राग्-
 व्रीदश्विनौ प्रति ॥ वृत्तांतमब्रवीदग्भ्यामृग्भ्यां च ब्रह्मवेदनम् ॥३०॥
 अश्विनोर्युवयोरुग्रं लाभाय गुरुभारणम् ॥ आविष्करोमि लोकेऽस्मि-
 न्मेधो वृष्टिं यथा तथा ॥३१॥ दध्यङ्गुयर्वणोऽश्वस्य शिरसा युव-
 योर्मधु ॥ यत्प्रोवाच तदप्यत्र जानन्नाविष्करोम्यहम् ॥३२॥ छित्वा
 गुरोः शिरोऽन्यत्र निक्षिप्याश्वस्य यच्छिरः ॥ तदाहृत्य गुरोः स्कंधे

१ स वा अयमात्मा सर्वेषां भूतानामधिपतिः सर्वेषां भूतानां राजा तद्यथा
 रंधनाभौ च रथनेमौ चारः सर्वे समर्पिता एवमेवास्मिन्प्रात्मनि सर्वाणि भूतानि
 सर्वे देवाः सर्वे लोकाः सर्वे प्राणाः सर्वे एवात्मानः समर्पिताः ।

प्रतिष्ठापयतो युवाम् ॥३३॥ सत्यप्रतिज्ञः स गुरुः सोढ्वाप्येतादृशीं
 व्ययाम् ॥ मधुद्वयमुवाचेति कथितोऽर्थ ऋचोर्द्वयोः ॥३४॥ ईशो
 मनुष्यपञ्चादिदेहांश्रुके पुरा ततः ॥ स पक्षी लिंगरूपेण भूत्वा तान्प्रा-
 विशत्प्रभुः ॥३५॥ योऽयं पुरुषशब्दोऽस्मिन्मंत्रे तस्य निरुक्तितः ॥
 जीवब्रह्मैक्यतात्पर्यं मंत्रस्यास्योपवर्णयते ॥३६॥ पुरि शेते यतस्तस्मा-
 त्पुरुषो जीव उच्यते ॥ सर्वं पूरयतीत्येवं पुरुषो ब्रह्म भण्यते ॥३७॥
 अनेन ब्रह्मणा किञ्चिद्बहिर्नानावृत्तं क्वचित् ॥ नास्त्यसंघृतमंतश्च पूर-
 णात्पुरुषस्तथा ॥३८॥ रूपं रूपं प्रविष्टोऽयं प्रतिबिंबो भवत्ययम् ॥
 तदस्य प्रतिबिंबत्वं प्रत्यग्याथात्म्यवित्तये ॥३९॥ चैतन्यात्मादयः
 शब्दा व्युत्पन्नाः प्रतिबिंबके ॥ लक्षयन्ति चिदात्मानं तेन याथा-
 त्म्यवेदनम् ॥४०॥ मिथ्यामिमानैः सामासबुद्ध्यादिपरिकल्पितैः ॥
 ब्रह्मा श्रोताहमित्यादिवद्गुरुरूपो विचेष्टते ॥ ४१ ॥ संत्यस्य हरयोऽ-
 क्षाख्या हरणाद्विषयान्प्रति ॥ प्राणिभेदादनन्तास्ते तैस्तु संसरतीश्वरः
 ॥४२॥ मंत्रोक्ता हरयोऽध्यस्तास्तत्संख्या च प्रकल्पिता ॥ एतेषां
 सखमात्मैवेत्याह ब्राह्मणमादरात् ॥४३॥ निःशेषमधुकांडस्य तदे-
 र्वदिति वाक्यतः ॥ सारः संक्षिप्यते साक्षात्करविन्यस्तबिल्ववत्
 ॥४४॥ अज्ञातं संशयज्ञातं मिथ्याज्ञातमिदं जगत् ॥ तदेतदित्यनू-
 ष्यास्य तत्त्वं ब्रह्मेति बोध्यते ॥४५॥ निष्कारणं तन्निष्कार्यं निश्छिद्रं
 बाह्यवर्जितम् ॥ परोक्षप्रतिषेधार्थमात्मा ब्रह्मेति भण्यते ॥४६॥ सर्वा-
 नुभव एवायं यतः सर्वानुभूस्ततः ॥ कात्स्न्यात्सर्वो भवेदेव चिन्मा-

१ पुरुषके द्विपदः पुरुषके चतुष्पदः पुरः ॥ पक्षी भूत्वा पुरः पुरुष आवि-
 शदिति स वा अयं पुरुषः सर्वास्तु पूर्वं पुरिष्ठयो नैनेन किञ्च नानावृत्तं नैनेन
 किञ्चनासंघृतं इदं चैतन्मधु दध्यद्दार्थवणोऽधिभ्यामुवाच तदेतदपि पदमप्रवोचत ।
 २ तदेतद्ब्रह्मापूर्वमनपरमन्तरमबाह्यमपरमात्मा ब्रह्म सर्वानुभूतिरित्यनुशासनम् ।

त्रत्वान्तधानुभूः ॥ ४७ ॥ कर्तव्यमेतद्विज्ञानमिति वेदानुशासनम् ॥
 अस्यातिलंघने दोषः संसारानर्थसंगतिः ॥ ४८ ॥ कुर्वतस्तु महान्
 लाभः स्वात्मनः कृतकृत्यता ॥ मधुकाण्डार्थसर्वस्वमित्यं ध्रुवोपसं-
 हृतम् ॥४९॥ विद्यावंशजपाद्विद्याविन्नः सर्वो निवार्यते ॥ मुमुक्षु-
 मनुगृह्णातु विद्यातीर्थमहेश्वरः ॥ ५० ॥ इति श्रीविद्यारण्य-
 विरचिते अनुभूतिप्रकाशे बृहदारण्यके मधुविद्याप्रकाशो नाम षोड-
 शोऽध्यायः ॥ १६ ॥ ॥ ॥ ॥

याज्ञयल्क्योऽधलादिभ्यो विजिगीषुः कयामुखात् ॥ उक्तवान्प-
 चमेऽध्याये तत्त्वविद्यामनेकधा ॥ १ ॥ अध्यात्ममधिभूतं च यज-
 मानर्त्विगादिषु ॥ स्याभाषिकः परिच्छेदो मृत्युर्मर्त्यफलार्जनात् ॥२॥
 कालोऽपि मृत्युः कर्त्रादि मारणात्स्वात्स च द्विधा ॥ सौरोऽद्वोरा-
 ग्ररूपेण चांद्रः पक्षादिरूपतः ॥३॥ जेतुं मृत्युत्रयं ब्रह्मलोकं प्राप्तुं
 च साधनम् ॥ प्रभैश्चतुर्भिः पप्रच्छ देवध्यानं तदुत्तरम् ॥ ४ ॥
 यजमानस्य वागादेर्होत्रादेश्चाधिदैविके ॥ अग्न्यादावेकतां ध्यात्वा
 मुच्यते चातिमुच्यते ॥ ५ ॥ मुक्तिस्त्यक्त्वासुरं भावं देवभावस्य
 चिंतनम् ॥ ब्रह्मलोकोऽतिमुक्तिः स्यान्न कैवल्यमुपासनात् ॥ ६ ॥
 अथ संपदं वच्यंते स्वल्पे कर्माणि कर्मणः ॥ महत्तश्चितनं संपत्तया
 प्राप्यं महत्फलम् ॥७॥ होतृप्रयुक्तं श्रग्जातित्रये संपादयेदमूर् ॥
 लोकांल्लैलोक्यमामोति समत्वात्रित्वसंख्यया ॥८॥ समिन्मांसाज्य-
 मुख्यानामुज्ज्वलत्वादिसाम्यतः ॥ देवलोकादिसंपत्त्या देवलोकादि-
 मामुयात् ॥९॥ ब्रह्मणो मनसो वृत्तिष्वनंतास्वतर्षर्जितान् ॥ विधा-
 न्संपादयन्देवानेनंतं लोकमाप्नुयात् ॥१०॥ उक्तास्त्वृग्जातिपूर्वात्रा
 गीयमानासु संपदा ॥ लोकत्रयस्य प्राणादेरपि लोकत्रयं व्रजेत् ॥११॥

गयाभूर्नाहणो विष्णुरन्नं ब्रह्मेति संपदा ॥ श्राद्धे फलस्य बाहुल्यं
 मत्वा संपादयन्ति हि ॥१२॥ बंधाख्यमृत्युस्तन्मृत्युर्विदुषोऽनुक्रम-
 स्तथा ॥ प्रयोजकस्तयोर्मृत्योः प्रेरकं चात्र पृच्छयते ॥१३॥ अधि-
 भूताधियज्ञादिपरिच्छेदः फलात्मकः ॥ मोहांसंगात्मको मृत्युर्महा-
 तिप्रहबंधवान् ॥१४॥ महा घ्राणादयो ज्ञेया गृह्णन्ति विषयान्यतः ॥
 घ्राणादिप्रेरकत्वेन गंधाद्याः स्युरतिमहाः ॥१५॥ पूर्वजाह्वणसंप्रोक्त-
 ध्यानसंयुक्तकर्मभिः ॥ परिच्छेदविनाशोऽपि मृत्योः सर्वस्य न क्षयः
 ॥१६॥ हिरण्यगर्भरूपेऽपि श्रूयन्ते हि क्षुधादयः ॥ अतो मृत्योरशे-
 पस्य मृत्युरन्योऽत्र पृच्छयते ॥१७॥ निर्णयौ मृत्युतन्मृत्यु र्बंधमो-
 क्षावबुद्धये ॥ दुर्वचौ च महादीनां लोकेऽत्यन्ताप्रसिद्धितः ॥१८॥
 महातिप्रहवद्वंधो देहेऽप्येष तथाप्यसौ ॥ जन्मांतरेष्वसंचाराभाप्र-
 सिद्धो न दुर्वचः ॥१९॥ एकमेव मनः सर्वजन्मगामीति तार्किकाः ॥
 अक्षांतराप्यपीत्यन्ये तेन संख्याऽत्र दुर्वचा ॥२०॥ मनोन्यायः
 समोऽन्येषु तेनादोषविवक्षया ॥ पर्यमहीदष्टसंख्यामन्यांतर्भाव
 चक्षताम् ॥२१॥ यस्मैन्द्रियस्य योऽर्थोऽस्मिन् जन्मन्यन्यत्र तत्तथा ॥
 उतान्यथेति संदेहात्संख्येयं पृच्छयते पुनः ॥२२॥ दृष्टानुसार्यदृष्टं
 तु कल्पनीयमितीदृशात् ॥ न्यायात्प्राह यथा दृष्टार्थिन्द्रियार्थव्यव-
 स्थितिम् ॥२३॥ बंधत्वं विशदीकर्तुं महातिप्रहकल्पनम् ॥ मोच-
 नीयो प्रहप्रस्तास्यैवाक्षार्यबंधनात् ॥२४॥ अस्तं हिरण्यगर्भातं
 मृत्युना सकलं जगत् ॥ महातिप्रहरूपेण मृत्युस्तस्मास्ति वा न वा
 ॥२५॥ अस्ति चेदनवस्था स्यादनिर्भोक्षोऽन्यथा भवेत् ॥ इत्यसौ
 दुर्वचः प्रभो दृष्टान्तेनापनुद्यते ॥२६॥ बह्वेः सर्वाशिनो मृत्योर्यथा

मृत्युर्जलं महत् ॥ बंधमृत्योस्तथा मृत्युरज्ञानं बंधहृत्क्षये ॥२७॥
 अज्ञानमृत्योर्विज्ञानं मृत्युस्तस्यापि तत्तथा ॥ तत्कावकरजोन्याया-
 न्नानयस्थामिद्वानयेत् ॥२८॥ प्राक्तनान्यपि जन्मानि सम्यग्ज्ञानम-
 पद्भुते ॥ अपद्भुते स्वमित्यस्मिन्नर्थे नैषा चमत्कृतिः ॥२९॥ अथ
 तत्त्वविदः प्राणा उत्क्रामंत्यथवा न हि ॥ स्यात्पुनर्जनिरुत्क्रांताव-
 नुत्क्रांतौ मृतिः कथम् ॥३०॥ नोत्क्रामंति न तिष्ठंति किंतु निर्वा-
 तदीपवत् ॥ न कारणं शिष्यतेऽत्र तस्य ज्ञानेन निद्भुतेः ॥ ३१ ॥
 अनारब्धफलं कर्म तदुत्क्रांते प्रयोजकम् ॥ स्थितेर्निमित्तमारब्धं ते
 नष्टे ज्ञानभोगतः ॥३२॥ उपादाननिमित्ताभ्यां दीनानामुत्क्रमः
 कथम् ॥ कथं याऽत्र स्थितिस्तस्माद्युक्तमात्यंतिको लयः ॥ ३३ ॥
 प्राणव्यागेन देहोऽयं म्रियते धाह्यवायुना ॥ आपूर्णेश्वोऽल्पमापन्नो
 निश्चेष्टो दृश्यते यतः ॥३४॥ प्राण एव विलीयंते किं वा सर्वं
 प्रयोजकम् ॥ आद्ये प्राणजनिर्भूयो द्वितीये नाम तत्कथम् ॥३५॥
 अप्रयोजकनामैव शिष्यते न प्रयोजकम् ॥ अविद्याकामकर्मादि
 नोक्तदोषद्वयं ततः ॥३६॥ परवाचाभिनिष्पत्तेर्विदुषो बंधनं प्रति ॥
 नामाप्रयोजकं युक्तस्तच्छ्लेषः परदेहवत् ॥३७॥ मुक्तावप्यवशिष्टत्वा-
 न्नाम्नोऽनंतत्वसाम्यतः ॥ विश्वान्संपादयन्देवाननंतं लोकमभुते
 ॥३८॥ प्रहातिप्रहृत्यंथाख्यमृत्योर्यत्स्यात्प्रयोजकम् ॥ कालकर्मेधरा-
 दीनां मध्ये तत्किमितीर्यते ॥३९॥ अविद्धद्विपयः प्रभोः विदुषो
 बंधसंक्षयात् ॥ आतत्त्वबोधमज्ञानी बंध्यतेऽनंतजन्मभिः ॥४०॥
 अनुगृह्णति धागादीन्स्वांशैरत्र्यादिदेवताः ॥ भोगक्षये मृती स्वांशा-
 न्संहरंति यथा तथा ॥४१॥ भूयो देहग्रहे भूयो देहस्थानेषु देवताः ॥
 अंशं निदधति स्वं स्वं न देहग्रहणात्पुरा ॥ ४२ ॥ अधिष्ठातृवियो-

गेन न्यस्तदाश्रोपमैर्युतः ॥ वागादिभिरसौ किंस्त्रियोजकमुपाश्र-
 येत् ॥४३॥ किं कारणात्मतामैति किंवा केन चिदात्मता ॥ अव-
 तिष्ठत एवायं किं वा कर्मैव संश्रितः ॥४४॥ गुणान्वा यदि बेशानं
 कालं वा दैवमेव वा ॥ यदृच्छां संतर्ति शून्यं विनाशं वेति भण्य-
 ताम् ॥४५॥ प्रभेन तुष्टः संत्यज्य विजिगीषां सहामुना ॥ निर्गतौ
 विलिगीपुभ्यो मिथो निर्णयमूचतुः ॥४६॥ संसारभूमिवर्तित्वाभै-
 वायं कारणाश्रयः ॥ कर्मादिपरतंत्रत्वात्स्वाश्रयोऽयं न चेष्यते ॥४७॥
 जडत्वाद्गुणकालादिर्न जीवं नेतुमर्हति ॥ हठो यदृच्छाशून्यं तु
 मानहीनं तथेतरत् ॥४८॥ जीवेश्वरौ स्वतंत्रौ चेद्विधिशास्त्रमनर्थ-
 कम् ॥ अतः साधारणो जन्महेतुः कर्मैव शिष्यते ॥४९॥ सति
 कर्मणि वैचित्र्यं देहानामुपपद्यते ॥ देवेशानुगृहीतत्वाज्जाड्यदोषो न
 कर्मणः ॥५०॥ तृतीयप्राक्षणे पुण्यफलावधिरुदीर्यते ॥ अश्वमेधः
 परं पुण्यं ब्रह्मलोकफलावधि ॥५१॥ प्रत्यक्षस्यावरत्वाख्यः स्पष्टः
 पापफलावधिः ॥ विज्ञायतेऽद्वयज्ञानादियत्ता हेयसंस्तृतेः ॥ ५२ ॥
 अश्वमेधादि यत्पुण्यं महोपासनया युतम् ॥ तत्फलं संस्तृतिस्तस्य
 मुज्युना पृच्छयतेऽवधिः ॥५३॥ ब्रह्मांडाद्बहिरंतश्च समष्टिव्यष्टि-
 रूपिणः ॥ व्याप्तिर्हिरण्यगर्भस्य संसारस्यावधिर्मतः ॥५४॥ आंगमै-
 काधिगम्योऽयमर्थ इत्युपदर्शयन् ॥ गंधर्वाख्यायिकामाह गंधर्वस्त-
 दुरुक्ततः ॥५५॥ लोकांस्तानपि गंधर्वादश्वमेधकृतां फलम् ॥ श्रुत्वा
 पारिक्षितोक्त्यात्र वादिनं तं व्यमोहयत् ॥५६॥ अश्वमेधकृतो वक्ति
 मुज्युः पारिक्षिता इति ॥ परितः क्षितिभावेष्ट्य स्थिता इति विव-
 श्या ॥५७॥ द्विर्याज्ञवल्क्यमुद्दिश्य ब्रह्मोक्तिस्त्रासजन्मने ॥ अत्र
 स्तौतीद्वियज्ञानं दर्शयन्निदमुक्तवान् ॥५८॥ गंधर्वेण गतिः प्रोक्ता

अश्वमेधकृतमिति ॥ भूयः पृष्टः स्वयं वक्तुं प्राह लोकस्य विस्तृ-
 तिम् ॥५९॥ आदित्यरथगत्याध्वमितो यावानहर्निशम् ॥ द्वात्रिंश-
 द्द्रुणितस्तावान्क्याप्तो भानुगमस्तिभिः ॥६०॥ इयानेव प्राणिभोग-
 सिद्धये लोक इष्यते ॥ इतः परस्ताद्विगुणा पृथिव्यालोकवर्जिता
 ॥६१॥ अंतरालोकयुक्तः सन्बहिरालोकवर्जितः ॥ लोकालोकगि-
 रिर्मध्ये पृथिव्योरनयोः स्थितः ॥६२॥ समुद्रो द्विगुणो भूमेर्ध-
 नोदाख्यो षड्भिः स्थितः ॥ अंडाद्बहिर्धनोदोऽयमिति पौराणिका
 जगुः ॥६३॥ पुराणं बाध्यते श्रुत्या ध्यानार्था वै श्रुतिर्मता ॥ सर्व-
 थाऽप्यंडरूपोऽयं वैराजो देह इष्यताम् ॥६४॥ योऽडाद्बहिः स्थितो
 वायुः सूत्रास्मेति श्रुतीरितः ॥ एषोऽश्वमेधकृतपुण्यपरिपाको न
 वापरः ॥६५॥ क्षुरधाराणुपमितः संधिर्योऽहकपालयोः ॥ तेन
 बाधे नयत्येतानश्वमेधस्य देवता ॥६६॥ ते वायुभावमापन्नाः सम-
 ष्टिव्यष्टिरूपतः ॥ ॥ अंडाद्बहिसदंतश्च तिष्ठंत्यखिलरूपिणः ॥६७॥
 अध्यात्मादिविभागेन व्याप्तिर्व्यष्टिरितीरिता ॥ समस्तत्वेन संख्याप्तिः
 समष्टिरिति कीर्तिता ॥६८॥ समष्टिव्यष्टिरूपं य उपास्तेऽसौ सकृ-
 न्मृतः ॥ हिरण्यगर्भो भूत्वाऽथ मुच्यते त्रियते न तु ॥६९॥
 संसारोत्कर्षसीमेत्थं वर्णिता ज्ञानकर्मजा ॥ इतो विरक्तिमालक्ष्य
 वषर्यते स्वात्मनिर्णयः ॥७०॥ चेतुर्थमाखणे मोक्षयोग्यः कर्तृत्वव-
 र्जितः ॥ विषयो ब्रह्मविद्याया अस्त्यात्मेति निरूप्यते ॥७१॥ अहं-

१ सार्धत्रयः कोटयः सप्त छक्षाणि सहस्राणि चतुर्दश सार्धद्विशतं त्रिवत्वारि-
 शत् । २ ॐअथ हैनमुपस्तात्प्रक्रियणः पप्रच्छ गात्रवत्क्येति होवाच यत्साक्षाद्-
 परोक्षाद्ब्रह्म य आत्मा सर्वांतरस्तं ये व्याचक्ष्वेत्येष त आत्मा सर्वांतरः कतमो
 यज्ञिवत्क्य सर्वांतरो यः प्राणेन प्राणिति स त आत्मा सर्वांतरो य उदानेनोदा-
 निति स त आत्मा सर्वांतर एष त आत्मा सर्वांतरः ।

धीकर्मशास्त्राभ्यां दृष्टेर्द्रष्टां न सिध्यति ॥ किं तु दृष्ट्यादिसंयुक्ते-
 र्ब्रह्मताऽस्य विरुध्यते ॥७२॥ अतो ब्रह्मत्वयोग्यस्य प्रतीचोऽत्र
 बुभुत्सया ॥ अनूद्य ब्रह्मतामादौ तदर्हं परिपृच्छति ॥७३॥ यत्सा-
 क्षादपरोक्षं स्याद्ब्रह्म तद्रूपतामयम् ॥ अर्हेत्सर्वांतरस्तादृग्य आत्मा
 ब्रूहि तं मुने ॥७४॥ साक्षादिति पदेनात्र व्यवधानं निवार्यते ॥
 स्वर्गलोकादिवद्ब्रह्म नातो देशांतरादिगम् ॥७५॥ अगौणताऽपरो-
 क्षोक्त्या ब्रह्मत्वस्य विवक्षिता ॥ नामादेरिव नो गौणं ब्रह्मत्वं प्रत्य-
 गात्मनः ॥७६॥ आविर्भावोऽपरोक्षत्वं तच्चास्त्यव्यवधानतः ॥ स्वप्र-
 काशं स्वभावत्वादिति धार्यः पदद्वये ॥ ७७ ॥ अव्याघृताननुगतं
 वस्तु ब्रह्मगिरोच्यते ॥ अकारणमकार्यं तदित्यनेनोदितं भवेत्
 ॥७८॥ अमुमर्थमिदं प्राप्तं न चेदात्मैव तद्भवेत् ॥ यतोऽत आत्म-
 रूपार्थं य आत्मेति विशेष्यते ॥७९॥ सजातीयविजातीयद्वितीया-
 र्थनिवृत्तये ॥ सर्वांतर इति ग्राह सार्वार्त्न्यं तेन सिध्यति ॥८०॥
 सार्वार्त्न्यं ब्रह्मणो योग्यं तच्च जीवात्मनीरितम् ॥ मुख्यापरोक्ष्यं
 जीवस्य योग्यं ब्रह्मणि वर्णितम् ॥८१॥ अभेदो वास्तवो जीवब्रह्म-
 णोर्ब्यत्ययादतः ॥ विवक्षितस्तत्प्रसंगाद्वादिव्यामोह आर्थिकः ॥८२॥
 आत्मनो ब्रह्मता मुख्या ब्रह्मणोऽप्यात्मता तथा ॥ प्रत्यग्दृष्ट्या पराग्दृष्ट्या
 मिथो ब्रह्मात्मनोर्भिदा ॥८३॥ ब्रह्मत्वमात्मनो रूपं तमसा तत्तिरो-
 हितम् ॥ आत्मत्वं ब्रह्माणोऽप्येवं ततो जीवेशभेदधीः ॥८४॥ तमसो
 बोधनिर्ध्वंसाद्ब्रह्मानात्मताहतेः ॥ प्रत्यङ्गात्रावशेषत्वात्स्यामपूर्वादि-
 मानहम् ॥८५॥ अमूढो याज्ञवल्क्योऽत्र प्रत्यग्दृष्ट्या परामृशत् ॥
 प्रत्याहैष त आत्मेति तं सर्वांतरमद्वयम् ॥८६॥ मुख्योऽपरोक्षो
 यः प्रत्यक् स्वप्रकाशो विभासते ॥ एतच्छब्देन तं ग्राह विस्पष्टत्व-

विवक्षया ॥८७॥ अंतर्मुखस्य विस्पष्टो नायं संदेहगोचरः ॥ इत्य-
भिप्रेत्य तत्प्रश्ने बहुमानं तु नाकरोत् ॥८८॥ पष्ठयंतस्य त इत्यस्य
युष्मद्बुद्ध्युपलक्षितम् ॥ देहादिसर्वमाव्योन्नो दृश्यमर्थो विवक्षितः
॥८९॥ आत्मेत्यव्यभिचारेण स्वरूपं यत्तदुच्यते ॥ प्रमात्राद्यागंभा-
पायसाक्षित्वात्तत्स्वरूपता ॥९०॥ यद्यसिन्व्यभिचार्येतत्तत्स्वरूपं
न कुत्रचित् ॥ कुंडलित्वं यथा पुंसः साक्षित्वव्यभिचारवान्
॥९१॥ व्यभिचारो मियो यद्वत्प्रमात्रादेः स्वसाक्षिकः ॥ साक्षि-
णोऽव्यभिचारस्तु तथा किंसाक्षिको भवेत् ॥९२॥ आत्मात्मव-
त्त्वसंबंधः पष्ठथोक्तो जगदात्मनोः ॥ स्वतो तिरात्मकं दृश्यमात्मना
सात्मतां प्रजेत् ॥९३॥ आत्मा सर्वस्वरूपत्वात्सर्वांतरगिरोदितः ॥
सर्पधारादिकल्पेषु रज्जोरांतरता यथा ॥ ९४ ॥ आत्मनोऽनवशेषेण
तदन्यार्थाभिसंगतेः ॥ प्रत्यक्षमात्रतयैवान्यद्रोधादात्मनि लीयते
॥९५॥ इत्थं स्वानुभवाद्याहवत्स्वयः सर्वांतरं जगौ ॥ अन्यः संश-
यमापाद्य जिगीषुः परिपृच्छति ॥९६॥ तवात्मेत्युत्तरं दत्तं मना-
त्मेति त्रिधेक्ष्यते ॥ देहो लिङ्गं च साक्षीति तेषु सर्वांतरश्च कः
॥९७॥ सर्वांतरत्वं दुःसाध्यमल्पयोर्देहलिङ्गयोः ॥ सद्भावेऽन्यस्य
किं मानमप्रमेयस्य साक्षिणः ॥९८॥ एवं पृष्टः स्वानुभूतौ वादि-
नोऽनधिकारताम् ॥ मत्वाऽनुमानतः सत्तामात्मनः प्रत्यपादयत्
॥९९॥ स्वप्ने माननैष्फल्यादप्रमेयत्वमिष्यते ॥ वादिभ्रांतिनिवृ-
त्त्यर्थं मानोक्तौ द्वियतेऽत्र किम् ॥१००॥ प्राणादिकरणैश्चेष्टा कर्तृ-
पूर्वा क्रियात्वरतः ॥ छिदिक्रियावत्कर्तृत्वं न युक्तं देहलिङ्गयोः ॥ १ ॥
कारणप्रेरकः कर्ता करणैः प्रेर्यते वपुः ॥ लिङ्गं तु करणात्मत्वान्नैव
कर्तृत्वमर्हति ॥ २ ॥ मुखसंचारिणा जाग्रथः प्राणेनानतीक्ष्णता ॥ सर्व-

गुक्तस्य प्रत्यगात्मनः ॥ ब्रह्मत्वसाधनं बोधो मुक्तलक्ष्म च वर्ण्यते ॥३३॥
 उपस्तपृष्टादन्यत्वं निवर्तयितुमात्मनः ॥ यदेव साक्षादित्युक्तादेवकारः
 प्रयुज्यते ॥३४॥ उपदेशस्य विषयस्त्वमर्थः शोधितः पुरा ॥ न ब्रह्मत्वं
 सम्यगुक्तमिति पृच्छति तत्पुनः ॥३५॥ अशनायादिरहितब्रह्मताया
 अभाषणे ॥ न स्यात्सर्वातरत्वादि संसारिणि चिदात्मनि ॥३६॥ इत्य-
 मिमेत्य तेनोक्तं साक्षादित्यादिकं पुनः ॥ अनूद्य सर्वं पप्रच्छ कहोलो
 ब्रह्मरूपताम् ॥३७॥ त्वमर्थाच्छोषिताभ्रान्यद्ब्रह्मेत्येतद्विषक्षया ॥ उक्तमे-
 वोत्तरं भूय एष इत्याद्यबोधत ॥३८॥ क्षुत्पिपासे शोकमोहौ जरा-
 मृत्यू इतीदृशैः ॥ त्रिमिर्युग्मैर्विशिष्टानां मध्येऽसौ कतगो वद ॥३९॥
 यद्यन्यतम एतेषां तस्य न ब्रह्मता तदा ॥ एतेष्वनंतर्भूतस्तु न
 कोऽप्यात्मा जनैर्मतः ॥४०॥ विद्वज्जनानुभूतैष क्षुधादेरवभासकः ॥
 प्रसिद्ध इत्यमिमेत्य ब्रह्मत्वेन तगुक्तवान् ॥४१॥ अत्येति योऽशना-
 यादीन्विचारेण निरूपणे ॥ क्षुधादिसाक्षी तस्यास्य ब्रह्मत्वं केन वार्यते
 ॥४२॥ नन्वेक आत्मा मूढानां विदुषां चेति ते मतम् ॥ उक्तोर्मि-
 षट्पातीतत्त्वं तद्वत्त्वं चास्य तत्कथम् ॥४३॥ अविचारविचाराभ्यां यथा
 सर्पत्वरञ्जुते ॥ तथात्मन्यपि संसारभावाभावावितीक्ष्यताम् ॥ ४४ ॥
 क्षुत्पिपासे प्राणधर्मो शोकमोहौ तु मानसौ ॥ जरामृत्यू देहधर्मा-
 चात्मधर्मो न कश्चन ॥४५॥ प्राणसंचारबाहुल्याद्गमनादिश्रमे सति ॥

याज्ञवल्क्य सर्वातरो योऽशनायापिपासे शोकं मोहं जरां मृत्युमत्येत्येतं वतमात्मानं
 विदित्वा ब्राह्मणाः पुत्रैपणायाथ वित्तैपणायाथ लोकैपणायाथ श्रुत्यायाथ भिक्षाचर्य
 चरन्ति या ह्येव पुत्रैपणा सा वित्तैपणा या वित्तैपणा सा लोकैपणोमे ह्येते एषणे
 एव भवतस्तस्माद्ब्राह्मणः पांडित्यं निर्विद्य बाल्येन विद्यासेद्बाल्यं च पांडित्यं च
 निर्विद्याय मुनिरमौनं च मौनं च निर्विद्याय ब्राह्मणः स ब्राह्मणः केन साधेन
 स्यात्तेनेदं एवातोऽन्यदार्तम् ।

श्रुतिपासाजनिस्तेन प्राणधर्मत्वमेतयोः ॥४६॥ इष्टस्य वस्तुनोऽसिद्धौ
चेतसो याऽनवस्थितिः ॥ स शोको मनसो धर्मो मोहश्च विषयभ्रमः
॥४७॥ जरा देहस्य शैथिल्यं मृत्युः प्राणवियुक्तता ॥ ते सर्वेऽप्या-
त्मनि भ्रांत्या कल्पिता व्योम्नि नैत्यवत् ॥४८॥ यः स्वकारणसंसर्गः
श्रुधादेः प्रलये मतः ॥ अनात्मंतिकरूपत्वात्सोऽत्ययोऽत्र न गृह्यते ॥४९॥
तत्कारणनिषेधो यः स्वमहिम्नैव वस्तुनः ॥ तमत्ययं मोक्षविधौ तद्वि-
द्वांसः प्रचक्षते ॥ ५० ॥ प्राणहेतुस्तमः प्राणधर्माभ्यामुपलक्ष्यते ॥
सूत्रात्मा शोकमोहाभ्यां जरया मृत्युना विराट् ॥५१॥ तमः सूत्रं
विराजं च योऽत्येत्यात्मा स्वभावतः ॥ असंगस्तत्परं ब्रह्म साक्षा-
दित्यादिलक्षणम् ॥५२॥ यथा विशुद्धमाकाशं सति वाऽसति वा-
मले ॥ नीहारादौ तथैनात्मा कार्यकारणवस्तुनि ॥५३॥ परमात्म-
स्वभावोऽयं कहोलाय प्रपंचितः ॥ तद्बोधसाधनं त्याग एतमित्या-
दिनोध्यते ॥५४॥ उत्पन्नसम्यग्ज्ञानस्य संन्यासो लक्षणं यतः ॥
साधनं च तदुत्पत्तौ संन्यासोऽतोऽत्र गम्यताम् ॥५५॥ ब्रह्मात्म-
नोर्यदेकत्वं ब्राह्मणद्वयनिश्चितम् ॥ एतं तमिति शब्दाभ्यां तदैका-
त्म्यमनूयते ॥५६॥ अत्येति 'योऽशनायादीनेतं सर्वांतरं पुरा ॥'
उदितं सं विदित्वाऽथ व्युत्तिष्ठत्येपणत्रयात् ॥५७॥ ब्रह्मप्रभेन पृष्टे
ते तद्बोधफलसाधने ॥ इति मत्वोत्तरत्वेन व्युत्थानद्वयमुच्यते ॥५८॥
पूर्वं विदित्वा प्रभास्तु व्युत्थायेत्यन्यथाच्छ्रुतात् ॥ विद्वत्संन्यास आ-
माति ब्रह्मनिद्याफलात्मकः ॥५९॥ व्युत्थायाय विदित्वेति व्यत्य-
येनार्थिकान्वयात् ॥ सिद्धो विविदिपात्यागः स्पष्टः श्रुत्यंतरेष्वसौ
॥६०॥ स्वात्मलोकं समिच्छंतः प्रव्रजंतीति वक्ष्यति ॥ त्यागेनैके-
ऽमृतत्वं तु प्राप्ता इत्यपरा श्रुतिः ॥६१॥ ब्राह्मणग्रहणं श्रुत्वा विप्रा-

णामेव भाष्यकृत् ॥ संन्यासेऽधिकृतिं प्राह चतुर्थीश्रमरूप्यसौ
 ॥६२॥ विद्यांगं तत्फलात्मानं गार्गीविदुरयोरपि ॥ स्त्रीशूद्रयोर्भा-
 प्यकारः संन्यासमनुमन्यते ॥६३॥ पुत्रैपणेति पुत्रार्थं दारस्वीकार-
 र्थाच्छनम् ॥ कर्मणां साधने वित्ते लुपणा वित्तैपणा मता ॥ ६४ ॥
 लोकैपणेति देवादिलोकार्थोपासना श्रुता ॥ न ऋश्चिदन्यः संसार-
 उक्ताहस्तेपणात्रयात् ॥६५॥ मनुष्यलोकः पुत्रेण पितृलोकस्तु कर्म-
 णा ॥ विद्यया देवलोकश्चेत्यमयीत्संप्रहृष्टुतिः ॥६६॥ न्याय्यां वृत्तिं
 समुल्लंघ्य तद्विरुद्धतया स्थितिः ॥ व्युत्थानमुदितं राहः सामंतो
 व्युत्थितो यथा ॥६७॥ मिक्षया लक्ष्यते चर्या परिग्रहविवर्जिता ॥ किं
 मोक्षं परिगृहीयात्सर्वभोग्येषु दोषकृत् ॥६८॥ लोकत्रयार्थेपणाभ्यो व्यु-
 त्थानं चापरिग्रहः ॥ द्वयं धोघमहिर्गैव विदुषां न तु यत्नतः ॥६९॥
 आनंदैकस्वभावं स्वमात्मानं पश्यतः कुतः ॥ कामः परिग्रहो वा
 स्याद्योऽ काम इति वक्ष्यति ॥७०॥ एपणात्रय एतस्मिन्समाना बंध-
 हेतुता ॥ इति मत्त्वैकता तासां त्याग्यैवेत्यमबीच्छ्रुतिः ॥७१॥ कर्म-
 ण्येवाधिकारस्ते मा फलेष्विति शास्त्रतः ॥ एपणात्वात्फलं त्याग्यं
 न तु कर्मादिसाधनम् ॥७२॥ इति श्रमं व्युदसितुं प्रात्रधीत्साध्य-
 साधने ॥ उभे अप्येपणे एवेत्यतस्त्यागस्तयोर्द्धयोः ॥७३॥ अविशु-
 द्धधियः कर्मण्यधिकारेऽपि शुद्धधीः ॥ सत्यां विविदिपोत्पत्तौ तदर्थं
 कर्म संत्यजेत् ॥७४॥ यस्माद्ब्रह्मविदः पूर्वं फलसंन्यासमाप्नुवन् ॥
 तस्माद्विविदिषुः कुर्यात्पांडित्यं फलसिद्धये ॥७५॥ पांडित्यनात्य-
 मौनानि श्रवणादीनि तैरयम् ॥ भवति ब्राह्मणश्चत्र ब्राह्मण्यं ब्रह्म-
 रूपता ॥७६॥ पंडेति बुद्धेर्नामैतत्सा जाता यस्य नामतः ॥ स
 पंडितस्तस्य कर्म पांडित्यं श्रवणं तु तत् ॥७७॥ आचार्यांशगमा-

कृत्वा निःशेषं वेदनं ततः ॥ भालभावेन तिष्ठासेत्युक्तंवा मननत-
 त्परः ॥७८॥ श्रवणं शास्त्रतात्पर्यं निश्चयो मननं पुनः ॥ अर्थासं-
 भावनोच्छ्रित्येत्युक्तीनामनुधितनम् ॥७९॥ पांडित्येन विदित्वाऽथ
 छित्त्वा वात्येन संशयम् ॥ मुनिर्ध्यानसमाधिभ्यां भवेद्धीवृत्तिशां-
 तये ॥८०॥ प्रज्ञांतवृत्तिके चित्ते परमानंददीपके ॥ कृतकृत्यो ब्रह्म-
 भावं गतो ब्राह्मण उच्यते ॥८१॥ केनेति' लक्षणप्रभो येनेदृक्तेन
 लक्ष्यताम् ॥ इत्युत्तरवचो योज्यं तस्यार्थः प्रविचिच्यते ॥ ८२ ॥
 गीतायां कुप्रचिःप्रोक्तं स्थितप्रज्ञस्य लक्षणम् ॥ अन्यत्र विष्णुभक्तस्य
 गुणातीतस्य च क्वचित् ॥८३॥ येन चित्तेन तत्रायमीदृगेव निरे-
 पणः ॥ उपलक्षयितुं शक्यस्तदेवाऽस्त्यस्य लक्षणम् ॥ ८४ ॥ ब्रह्म-
 यादृक्कादृगेव भवेद्विद्वान्विबोधतः ॥ बोधोऽतो लक्षणं तस्य बोधश्च
 स्वात्मसाक्षिकः ॥८५॥ अतोऽन्यदार्तमित्येष व्यतिरेकबोधोच्यते ॥
 प्रतीचो ब्रह्मतेहोक्ता भेद आर्तस्ततस्तयोः ॥८६॥ निरेपणत्वं विद्या-
 या हेतुरार्ता इहैयणाः ॥ विदुषो लक्षणं बोध आर्तं तल्लक्षणांतरम्
 ॥८७॥ पष्टेऽस्मिन्ब्राह्मणे ब्रह्मकार्यं सर्वं विविच्यते ॥ सर्वावरत्वं
 सुज्ञेयं ब्रह्मणः सर्वनिर्णयात् ॥८८॥ यद्यत्कार्यं कारणेन व्याप्तमंत-
 र्वहिश्च तत् ॥ इति तर्केण पप्रच्छ कारणस्य परंपराम् ॥ ८९ ॥

१ स ब्राह्मणः केन स्यायेन स्यात्तेनेदृश एवातोऽन्यदार्तं ततो ह कहोलः
 कौपीतक उपरराम । २ उ० अथैनं गार्गा वाचकवी पप्रच्छ याज्ञवल्क्येति होवाच
 यदिदं सर्वमप्सोर्तं च प्रोतं च कस्मिन्नु सत्त्वाय भोताथ प्रोताधेति वायौ
 गार्गाति कस्मिन् सुष्ठ वायुरोतथ प्रोतधेत्यंतरिक्षलोकेषु गार्गाति । एवं सर्वेषु
 पर्यायेषु योज्यं । गंधर्वलोकेषु आदिष्यलोकेषु चंद्रलोकेषु नक्षत्रलोकेषु देवलोकेषु
 इंद्रलोकेषु ब्रह्मलोकेषु स होवाच गार्गाति मातिप्राक्षीर्मां ते मूर्धा न्यपात् ततो
 गार्गा उपरराम ।

पार्थिवं कठिनं सर्वमोतं प्रोतं द्रवे जले ॥ दधिपिंड इव क्षीरे जलं कुत्र
 तथा स्थितम् ॥९०॥ दीर्घतंतुवदोतत्वं तिर्यक्तोरिवेतरत् ॥ यद्वां-
 ऽतर्वाप्तिरोतत्वं प्रोतत्वं तु वहिःस्थितिः ॥९१॥ जलस्य कारणं
 तेजस्तेजसो वायुराश्रयः ॥ श्रुत्यंतरादिदं ज्ञेयं वायोस्तु वियदाश्रयः
 ॥ ९२ ॥ भूम्यादिवियदंतानां भूतानामुत्तरोत्तरम् ॥ सूक्ष्मताव्या-
 पिते दृष्टे ताभ्यां कारणतेक्ष्यताम् ॥ ९३ ॥ पंचभूतेभ्य उत्पन्ना
 अस्मद्देहादयोऽखिलाः ॥ ब्रह्मांडांता इमे देहा भोग्यत्वालोकसंज्ञकाः
 ॥९४॥ यथैकस्मादिक्षुरसादुत्तरोत्तरपाकतः ॥ गुडादीनि बहूनि
 स्युर्भूतेभ्योऽडादयस्तथा ॥९५॥ नरगंधर्वमार्तण्डचंद्रनक्षत्रदेवताः . ॥
 इंद्रो विराट् तद्वहं चेत्येता भूतदशाः स्मृताः ॥९६॥ तत्र देहारंभ-
 दशास्तत्तन्नाम्ना समीरिताः ॥ स्थूलसूक्ष्मदशास्त्वासु कार्यकारणता क्रमात्
 ॥९७॥ पंचीकृतानां भूतानां सूक्ष्मतांऽहे समाप्यते ॥ एतावदेव
 तर्केण गम्यं न तु ततः परम् ॥९८॥ अंडारंभकभूतानामपंचीकृत-
 भूतजम् ॥ सूत्रं कारणमित्येतदागमेनैव गम्यते ॥ ९९ ॥ अचिंत्याः
 खलु ये भावा न तांस्तर्केण योजयेत् ॥ सूत्रांतर्याम्यक्षराणि तार्कि-
 का नानुमन्वते ॥२००॥ तर्काभासो भवेत्तेषु हेतुदृष्टांतवर्जनात् ॥
 अन्यथा प्रतिपर्याऽतो मूर्धपातं मुनिर्जगौ ॥१॥ सप्तमब्राह्मणे तर्क्यं
 संत्यज्यागमभागतः ॥ ब्रह्मांडकारणं सूत्रमंतर्यामी च वर्ण्यते ॥२॥
 सूत्रांतर्यामिणौ ज्ञातौ गंधर्वस्थोपदेशतः ॥ तर्काज्ञेति विवक्षित्वा
 कथं भुज्युवदुक्त्वान् ॥ ३ ॥ सूत्रबद्धं दारुयंत्रं पुरुषो नर्तयेद्यथा ॥
 सूत्रबद्धं जगत्तद्वदंतर्यामी नियच्छति ॥४॥ सूत्रांतर्यामिणौ सर्वज-
 गत्यनुगतावतः ॥ तौ विद्वानखिलं वेत्तीत्यतो ज्ञातव्यता तयोः

॥५॥ समष्टिव्यष्टिरूपेण भुज्युं प्रति य ईरितः ॥ स एव वायुः
सूत्रात्मा तेन सर्वं जगद्धृतम् ॥६॥ ब्रह्मादिस्तंवर्यतं प्राणिकर्म पुरा
कृतम् ॥ बाह्यात्मना परिणतं वर्तते कारणात्मनि ॥७॥ मूर्तामूर्त-
ब्राह्मणोक्तवासना एतमाश्रिताः ॥ तदात्मकमिदं लिङ्गं यत्सप्तदशमु-
च्यते ॥८॥ विष्टब्धो घायुना देह इत्येतन्मरणे सति ॥ आवयोर्ब-
पुपः कर्मायोग्यत्वादवसीयताम् ॥९॥ अपञ्चीकृतभूतानां कार्यं सूत्र-
मुदाहृतम् ॥ अंठारंभकभूतानि प्रोक्तान्योतानि चान्न हि ॥१०॥
सूत्रादप्यांतरं तत्त्वमंतर्याम्याख्यमुच्यते ॥ कार्यकारणभावोऽयम-
स्मिन्मुक्ते समाप्यते ॥११॥ भूमिष्ठोऽभ्यंतरो भूमेर्भूम्यज्ञातश्च भूवपुः ॥
नियच्छति भुवं योऽतः स आत्माऽन्यस्य तेऽपि मे ॥१२॥ लोकां
धत्ते स्वयं भूमिः स्वांतर्यामी स्वयं ततः ॥ इति स्वभाववादोऽयं
भूमिष्ठत्वेन धार्यते ॥१३॥ अंतरत्वेन भूमिष्ठपर्वतादि निवर्त्यते ॥
भूदेवतानिवृत्तिः स्याद्यं न जानाति भूरिति ॥१४॥ नांतर्यामिविदे-
हत्वे साधनानामसंभवात् ॥ देहिता तु न दृष्टेति न दोषो भूवपु-
ष्मतः ॥१५॥ भूदेवताया यो देहो देहोऽतर्त्यामिणोऽपि सः ॥
देवस्य कर्मणेशस्य मायया चार्जितो यतः ॥ १६ ॥ न चैकदेह-
योगेऽपि यंत्यंतव्यसंकरः ॥ घहिष्ठां देवतां भूमिमंतस्थेशो- निय-
च्छति ॥१७॥ कार्योपाधिर्बहिष्ठः स्यात्कारणोपाधिरांतरः ॥ उपा-
धिमात्रतो भेदो वस्तुतस्तु न भिद्यते ॥१८॥ अतस्ते मेऽस्त्रिजस्यापि
सोऽतर्त्याम्यात्मतां गतः ॥ अमृतत्वान्न जीवत्वमात्मत्वेऽप्यस्य शं-
क्यते ॥१९॥ सार्वार्त्म्यं वक्तुमस्यैव बहुपाधिषु वर्णितः ॥ सर्वात्मा

१ याज्ञवल्क्यांतर्यामिणं ब्रूहीति यः पृथिव्यां विष्टब्धं पृथिव्या अंतरो यं पृथिवी
न वेद यस्य पृथिवी शरीरं यः पृथिवीमंतरो यमयत्येव त आत्मांतर्याम्यमृतः ।

शक्तियुक्तो यः सोऽवर्त्यामीति गम्यताम् ॥२०॥ प्रत्यक् ध्वांतं चि-
दाभासं स्वकार्यनियमात्मकम् ॥ तदुपाधिर्नियंतैष परः प्रोक्तो न
तु स्वतः ॥२१॥ सर्वज्ञः सर्वशक्तिश्च सर्वात्मा सर्वगो ध्रुवः ॥
जगज्जन्मस्थितिध्वंसहेतुरेष महेश्वरः ॥२२॥ नारायणाभिधो मंत्र
एतस्यैवाभिधायकः ॥ पंचाक्षरेण मंत्रेण शिव इत्येष गीयते ॥२३॥
हिरण्यगर्भं हैरण्यगर्भाया एवमूचिरे ॥ व्यासस्तत्तत्पुराणेषु तत्तद्भू-
पतयोषिवान् ॥२४॥ भूम्यादिदेवताः कस्मान्न स्वांतर्यामिणं विदुः ॥
अदृष्टोऽश्रुत इत्याह कारणं तदवेदने ॥२५॥ दृष्टिश्चुतिमतिहातिवि-
षयत्वं चिदात्मनः ॥ षपस्तत्राक्षणे पूर्वं युक्त्या सम्यङ्निवारितम्
॥२६॥ मा गोचरातिवर्तित्वान्मातृमानादिसाक्षिणः ॥ द्रष्टुरन्यस्य
घाभावात् तं पश्यन्ति देवताः ॥२७॥ अदृष्टत्वाऽश्रुतत्वादि प्रत्य-
ग्ध्वांतेऽपि संभवेत् ॥ तन्निवृत्त्यै श्रुतिर्द्रष्टा श्रोता मंतैत्यभाषत
॥२८॥ द्रष्टृत्वश्रोतृताद्यस्य दृष्टिश्चुत्यादिसाक्षिता ॥ अलुप्तचित्स्वभा-
वत्वात्न विकारो मनागपि ॥२९॥ लोकसिद्धा नियम्यस्य जीवस्य
द्रष्टृता तथा ॥ अंतर्याम्यपि चेद्द्रष्टा देहे भासेत तद्वयम् ॥३०॥
इति शंकानिवृत्त्यर्थं नान्योऽतोऽस्तीति भण्यते ॥ लोके जीवतया

१ योऽणु तिष्ठन्नभ्योऽवरो यमापो न विदुर्नस्यापः शरीरं योऽपानंतरो यमयत्येष
आत्मातर्याम्यमृत. ३ योमौ ४ योऽनरिक्षे ५ यो वायौ ६ यो दिवि ७
य आदित्ये ८ यो दिक्षु ९ यच्चंद्रतारके १० य आकाशे ११ यस्तमसि १२
यस्तेजसि १३ यः सर्वेषु भूतेषु १४ इत्यधिभूतम् ॥ अथाध्यात्मम् ॥ यः प्राणे
तिष्ठन् १५ यो वाचि १६ यथक्षुपि १७ यः श्रोत्रे १८ यो मनसि १९ यस्त्वचि
२० यो विज्ञाने २१ यो रेतसि ॥ १ एष त आत्मातर्याम्यमृतोऽदृष्टो द्रष्टाऽश्रुतः
श्रोताऽमृतो मन्ताऽविज्ञातो विज्ञाता नान्योतोऽस्ति द्रष्टा नान्योतोऽस्ति श्रोता
नान्यो तोऽस्ति मन्ता नान्योतोऽस्ति विज्ञातैष त आत्मातर्याम्यमृतोऽतोन्वदार्त
ततोद्दालक आरुणिरुपराम ।

मूढैरंतर्याम्येव भाव्यते ॥३१॥ साधारणो तथा सूर्यो मां प्रत्येवेति
 पामरैः ॥ असाधारणरूपेण भाव्यते जीवता तथा ॥३२॥ बुद्धिस्थः
 पर एवात्मा जीवात्मेति निगद्यते ॥ बुद्ध्यागमापायसाक्षी नियंते-
 त्युच्यते परः ॥३३॥ सूत्रांतर्यामिणौ शास्त्रगम्यत्वेन प्रतिष्ठितौ ॥
 अप्रतिष्ठिततर्केण गम्यमार्तमतोऽपरम् ॥३४॥ अष्टमब्राह्मणे ब्रह्म-
 तत्त्वं सम्यङ्गिरूपितम् ॥ सूत्रमंतर्यामिता च यत्रोतप्रोततां ब्रजेत्
 ॥३५॥ पूर्वत्र गौतमोऽपृच्छत्सूत्रांतर्यामिवस्तुनी ॥ ओतप्रोतात्मतां
 मार्गी तयोरेवात्र पृच्छति ॥३६॥ अंहोर्ध्वाऽधोमध्यदेशान्कालं च
 व्याप्य तिष्ठति ॥ सूत्रमित्याहुराचार्या ओतं प्रोतं च कुत्रचित् ॥३७॥
 अंडारंभकभूतानां न पृष्टा सूत्र ओतता ॥ सूत्रेण विधृतं पूर्वमिति
 पूर्वत्र निर्णयात् ॥३८॥ तार्किकत्वनिवृत्त्यर्थमाचार्योक्तिमुदाहरत् ॥
 निःशेषदेशकालोक्त्या सूत्रे सर्वात्मतोदिता ॥३९॥ व्यक्तं सर्वं सूत्र-
 रूपमव्यक्ते व्योमसंज्ञके ॥ ओतप्रोतं च विद्धीति प्राह पृष्टम-
 नूद्य सः ॥४०॥ देशकालौ च सूत्रेऽतर्भूतौ देशात्मकं ततः ॥
 वियन्नाकाशमत्रेति सूचनायातुवाद्गीः ॥ ४१ ॥ योद्धुं बोधयितुं
 चैतदव्यक्तं दुःशकं त्विति ॥ विस्मितः प्रणनामाऽसौ तमव्याकृत-
 चादिनम् ॥ ४२ ॥ भूयोऽपि पृष्टमप्राक्षीत्प्रधानादिषु शंफया ॥
 प्रधानादीन् जगद्धेतून्वादिनः स्थापयन्ति हि ॥४३॥ सावधारणमा-
 काशमेवेत्यन्यनिवृत्तये ॥ आहोत्तरं मूर्धपातं सूचयंस्तर्केनिर्णये ॥४४॥
 यद्वा संतुप्तिव पटः सूत्रं बहुषु संस्थितम् ॥ इत्याशंक्य पुनः प्रश्न
 एवकारो बहुत्वानुत् ॥४५॥ कस्मिन्स्वत्वयमाकाश ओतः प्रोतश्च
 ईर्यताम् ॥ अनोतत्वे स्वतंत्रत्वात्प्रधानत्वं प्रसज्यते ॥४६॥ सूक्ष्म-
 त्याहुर्वचः सूत्रं व्योम सूक्ष्मतरं, ततः ॥ व्योमाश्रयः सूक्ष्मतमो

न वागोचरमेत्यतः ॥ ४७ ॥ वक्ति चेन्निप्रहस्थानमवाच्यस्योक्तितो
 भवेत् ॥ अनुक्तौ वादिताहानिरिति गार्ग्या विवक्षितम् ॥ ४८ ॥
 उक्तदोषद्वयास्पृष्टं प्रत्युत्तरमभाषत ॥ एतद्वा अक्षरं गार्गि प्राहुस्त-
 द्ब्राह्मणा इति ॥ ४९ ॥ एतच्छब्देन तस्याह प्रत्यक्त्वात्साक्षितामसौ ॥
 प्रत्यक्तया तदैकात्म्यं स्वयमेव प्रतीयताम् ॥ ५० ॥ न व्यावृत्तं विशे-
 पेभ्यो नानुवृत्तं च गोत्ववत् ॥ अव्यावृत्ताननुगतं चैतन्यं केन
 वीक्ष्यताम् ॥ ५१ ॥ यस्मात्प्रसिद्धं नास्त्यन्यत्प्रसिद्धं यन्न कस्यचित् ॥
 स्वप्रभत्वादसंगत्वाद्द्वैशब्दस्तत्प्रसिद्धये ॥ ५२ ॥ साक्षादित्यादिता पूर्वं
 योऽशनायादिना तथा ॥ यन्नादभिहितः प्रत्यक्च्छब्देन स गृह्यते
 ॥ ५३ ॥ क्षराद्विरुद्धधर्मत्वाद्क्षरं ब्रह्म भण्यते ॥ कार्यकारणरूपं तु
 नश्वरं क्षरमुच्यते ॥ ५४ ॥ ध्वस्तात्मा ज्ञानतत्कार्याः प्रत्यग्याथात्म्य-
 बोधतः ॥ त्यक्तसर्वेषणा अत्र ब्राह्मणा इति कीर्तिताः ॥ ५५ ॥
 शाब्दैकगम्यतासिद्ध्यै वदंतीत्यभिधीयते ॥ ब्राह्मणास्तद्वदंतीति स्वाप-
 राधनिपेधगीः ॥ ५६ ॥ नावाच्यं वचम्यहं किंतु वदंति गुरवोऽ-
 खिलाः ॥ इति वच्मि वचस्तेन वादिताऽपि न हीयते ॥ ५७ ॥ गुर-
 वोऽपि कथं प्राहुरवाच्यमिति चेच्छृणु ॥ स्थूलादीनां निपेधेन लक्ष-
 यं त्यक्षरं बुधाः ॥ ५८ ॥ अभावशेषो नाशंक्यो निपेधावधिशेषणात् ॥
 नाभावनिष्ठो लोकेऽपि निपेधः किमुत्ताक्षरे ॥ ५९ ॥ अंतर्यामिणि
 बुद्धेऽथ सुशकं बोद्धुमक्षरम् ॥ प्रशासनेन लिङ्गेन सोऽतर्याम्यवधु-
 ध्यताम् ॥ ६० ॥ ईशितव्यार्थसंबन्धादंतर्याम्येतमक्षरम् ॥ चैतन्याभा-

१ स होवाचैतद्दे तदक्षर गार्गि ब्राह्मणा अभिवदत्यस्थूलमनण्वहस्रमवीर्धमलो-
 हितमलेहमच्छायमतगोवाप्याकाशमसगमरसमगधमचक्षुष्कमध्रोत्रमवागमनोतेज-
 स्कमप्राणममुखनमान्नमनंतरमबाह्य न तदश्राप्ति किंचन तदश्रोति एतस्य वा
 अक्षरस्य प्रशासने गार्गि सूर्याचंद्रमसौ विधृतौ तिष्ठत ।

समोहाख्यवर्त्मनैवं न तु स्वतः ॥६१॥ एतस्य वा अक्षरस्य शासने
 सत्यदो जगत् ॥ स्याद्भवस्थितमर्यादं सूर्यचंद्रादिलक्षणम् ॥६२॥
 विवादागोचरापन्ना यंतपूर्वा जगत्स्थितिः ॥ व्यवस्थितत्वाह्लोकस्य राज-
 पूर्वा स्थितिर्यथा ॥६३॥ सूर्यचंद्रौ युभूर्लोकौ कालो नद्यो यथाय-
 थम् ॥ नियमेन प्रवर्तते सा प्रवृत्तिर्व्यवस्थितिः ॥६४॥ धने दानेन
 नष्टेऽपि तत्फलप्रद ईश्वरः ॥ यतोऽस्ति तेन दातारं तं प्रशंसन्ति वैदिकाः
 ॥६५॥ नापूर्वफलदं तस्मिन्मानाभावात्फलं पुनः ॥ ईशादप्युपपन्न-
 त्वाद्यैवापूर्वस्य कल्पकम् ॥६६॥ सेव्याद्राज्ञः फलप्राप्तिर्दृश्यते न त्वपूर्-
 र्वतः ॥ दानादिक्रियया सेव्यादीशात्तद्वत्फलं भवेत् ॥६७॥ देवता
 यागकर्तारं पितरः श्राद्धकारिणम् ॥ नाम्नुर्व्यवहारेऽस्मिन्यदि न
 स्यात्प्रशासिता ॥६८॥ होमयागसंपांस्यज्ञैर्बहुकृत्वः कृतान्यपि ॥ विना-
 शफलदानीति शासनं तत्प्रशासितुः ॥६९॥ अज्ञानमात्रतो यंधो
 ज्ञानमात्रेण मुक्तता ॥ इत्याश्चर्याणि सर्वाणि कल्पयन्तीश्वरास्तिताम्
 ॥७०॥ विवादाशंकाऽपीशेऽस्मिन्नसंभाव्येति दर्शयन् ॥ प्रशासनं लिंग-
 रूपं प्रपंचितमनेकशः ॥७१॥ यदैप्रबोधोधात्प्रपण्यं ब्राह्मण्यं यत्प्रबो-
 धतः ॥ तदक्षरं प्रबोद्धव्यं यथोक्तेश्वरवर्त्मना ॥७२॥ अक्षरस्य प्रशा-

१ वावाष्टमिष्वी विधृती तिष्ठतः निमेया मुहूर्ता बहोयशाण्यर्धमांसा नासा-
 श्रतवः संवरसरा इति विधृतास्तिष्ठति । एतस्य वा अक्षरस्य प्रशासने गार्गी प्राच्योन्म्या
 नद्यः एवंदंते ददतो मनुष्याः प्रशंसन्ति यो वा तदक्षरं गार्ग्यविदित्वाऽस्मिंश्चोके
 ज्ञहीति यज्ञसे तपस्त्वप्यते यद्वनि वर्षेसाहस्राण्यंतषदेवास्य तद्भवति । २ यो वा-
 एतदक्षरं गार्ग्यविदित्वाऽस्मात्प्रोक्तायेति स कृष्णोऽयं य एतदक्षरं गार्गी विदित्वा-
 ऽस्मात्प्रोक्तायेति स माद्वणः तद्वा एतदक्षरं गार्ग्यंष्टं दृष्टमभुतं श्रुतममतं मतमा-
 विज्ञानं विज्ञानं नान्यदतोऽस्ति दृष्टं नान्यदतोऽस्ति श्रुतं नान्यदतोऽस्ति मंतु
 नान्यदतोऽस्ति विज्ञाने तस्मिन्नात्त्वक्षरे गार्ग्याकाशं श्रोतव्यं श्रोतयेति ।

स्तृत्वं स्वमोहाभासकल्पितम् ॥ ने स्वाभाविकमित्येतद्वक्तव्यदृष्टादिवा-
 क्यतः ॥७३॥ मा गोचरातिवर्तित्वाददृष्टं स्यात्तदक्षरम् ॥ अभाव-
 त्वनिषेधार्थं द्रष्टृक्षरमितीर्यते ॥७४॥ कूटस्थदृक्त्वं द्रष्टृत्वं न दृश्ये-
 दृष्टिकर्तृता ॥ ओतप्रोतगिराऽशेषदृश्यवस्तुनिराकृतेः ॥७५॥ उक्त-
 द्रष्टृतिरेकेण दृश्यं नास्ति यथा तथा ॥ जीवद्रष्टृनिषेधार्थं नान्यदि-
 त्याणुवीरणम् ॥७६॥ विजातीयसजातीयवस्त्वन्तरनिषेधतः ॥ कूट-
 स्थमेकं चैतन्यं सिद्धं वस्त्वक्षरं परम् ॥७७॥ एतस्मिन्नक्षरे गार्गी
 स्रजि क्लृप्तफणीद्रवत् ॥ ओतः प्रोतश्च निःशेष आकाशः कारणात्मकः
 ॥७८॥ अक्षरं स्यात्संमोहात्कारणत्वं निगच्छति ॥ तथा कार्यत्व-
 मप्येतन्निरवधं तदेकलम् ॥७९॥ सर्वस्याक्षरमात्रत्वात्कृत्स्ने ज्ञेयस-
 माप्नितः ॥ न ज्ञेयं विद्यते किञ्चिन्नाप्यध्यस्तं तथा तमः ॥८०॥ नव-
 मब्राह्मणे देवनिर्णयस्तदुपासनम् ॥ अष्टधा पंचधा चौपनिषदश्चोच्यते
 क्रमात् ॥८१॥ सूर्यचंद्रादयो देवाः शासितव्या उदीरिताः ॥ तेषां
 विस्तार आनंत्यं संक्षेपस्त्वेकदेवता ॥८२॥ त्रयश्चेत्यादिमिर्लक्ष्या
 बहुशब्दैरनंतता ॥ सुषुप्तिप्रलयावस्थः कारणात्मैकदेवता ॥८३॥
 नानात्वैकत्वरूपाभ्यां तिष्ठति प्राणदेवता ॥ नियंतव्यनियंतृत्वसंबंधस्य
 प्रसिद्धये ॥८४॥ पृथिव्येवेत्यादिवाक्यादष्टधोपासनेरिता ॥ किं देवे-
 त्यादिवाक्येन पंचधोपासनं श्रुतम् ॥८५॥ एतावदेव शाकल्यो वेत्ति
 मायामयं तु तत् ॥ याज्ञवल्क्यः स इत्यादिवस्त्वनूत्याऽथ पृष्टवान्
 ॥८६॥ देवविस्तारसंक्षेपावष्टधा पंचधा च यत् ॥ उपास्यमुक्तं तत्सर्वं
 नेति नेतीत्यपोह्यते ॥८७॥ इतिशब्देन निर्दिष्टे दृश्ये तस्मिन्नपोहिते ॥

१ सा होवाच ब्राह्मणा भगवंतस्तदेव बहु मन्येष्वं तदस्मात्प्रसकारेण मुच्येष्वं
 न वे जातु शुष्माकमिमं कथिद्रष्टोषं जेतेति ततो ह वाचकव्युपरराम ।

योऽवशिष्टः स आत्माऽस्य दृश्यत्वात्मवतो मतः ॥८८॥ आत्मात्म-
वत्वसंबंधो नान्यो दृग्दृश्ययोरिति ॥ मत्वात्मशब्दो दृग्बस्तुन्वाचर्ये-
ऽपि प्रयुज्यते ॥८९॥ ननु ब्रह्माधिकारेऽस्मिन्कथमात्मेति वर्ण्यते ॥
नैष दोषोऽतिरेकेण नात्मनो ब्रह्मता यतः ॥९०॥ ब्राह्मत्वं शीर्णता
संगो बंधो भीतिश्च हिंसनम् ॥ जाड्याज्जडस्य धर्माः स्युर्न ते संत्या-
त्मवस्तुनि ॥ ९१ ॥ कार्यधर्मानतीत्यैतांस्त्रद्वेत्वज्ञाननिद्भुतेः ॥ अपू-
र्वानपरः पूर्ण आत्मा स्वात्मन्यवस्थितः ॥९२॥ इति तत्त्वमनूयात्य
सृष्टिसंहारहेतुताम् ॥ तथैवोपनिषद्वेद्यमसंगत्वं च पृष्टवान् ॥ ९३ ॥
आत्मा निरुद्ध प्रत्युह्य पुरुषान्योऽत्यवर्तत ॥ तमौपनिषदं ब्रूहि मूर्ध-
पांतस्तु तेऽन्यथा ॥९४॥ योऽनूदितो नेति नेति सच्चिन्मात्रो ह्यवि-
क्रियः ॥ उक्तौ पुरुषनिर्वाहप्रतिवाहौ तु भायिकौ ॥९५॥ सृष्टिरष्ट-
विधोपाल्यरूपा निर्वाह उच्यते ॥ प्रतिवाहस्तु संसारो दिग्देवद्वारतो
हृदि ॥९६॥ वस्तुशुचैन निःशेषकार्यकारणवर्जनम् ॥ तस्यातिक्रान्ति-
रुद्दिष्टा स योपनिषदि ध्रुवः ॥९७॥ कर्मकांडविरोधित्वाभैवायं भूयते
कचित् ॥ ऐकाल्यवस्तुनिज्ञानं कर्मभिर्हि विरुध्यते ॥९८॥ य औप-
निषदस्तस्य विज्ञानानंदरूपता ॥ दाएवा भोगमुत्तयोश्च वक्तव्येत्युत्तरा
श्रुतिः ॥९९॥ महाप्रलयसंपत्तौ अगतः पुनरुद्भवे ॥ कारणं पृच्छते
पृक्षसर्वसाधर्म्यपूर्वकम् ॥३००॥ वृक्षः कांडरुहो बीजरुहश्चेति द्विधा
तयोः ॥ समः कांडरुहेणैव रेतसो योऽभिजायते ॥ १ ॥
न पृच्छयतेऽतिस्पृष्टत्वाच्चदांतरकारणम् ॥ कित्त्वस्पष्टमशेषस्य
पृच्छयते मूलकारणम् ॥ २ ॥ अन्वयव्यतिरेकाभ्यां बीजा-
स्यान्मूलकारणात् ॥ ८८ ॥ पृक्षजनितसद्वत्कस्मान्मूलाज्जगजनिः
॥३॥ नित्यजातस्वभावत्वं न मंतव्यं यतोऽमृतः ॥ पुनः पुनर्जायते

स्यात्कृतनाशादिरन्यथा ॥४॥ को न्वेनं . जनयेन्मर्त्यमित्युक्ता न
 विदुर्द्विजाः ॥ जित्वा तान्याज्ञवल्क्यस्तु गोसहस्रं गृहीतवान् ॥५॥
 मुनिपृष्ठं जगन्मूलं मुमुक्ष्वनुजिघृक्षया ॥ आह विज्ञानमानंदं ब्रह्मेति
 श्रुतिरादरात् ॥६॥ विज्ञानमिति चैतन्यं न क्रिया नापि तत्फलम् ॥
 न कारकं न चाभावः क्रियादेः किंतु भासकम् ॥७॥ निर्धूतारोप-
 दुःखौपहेतुत्वात्सुरमेव तत् ॥ अथैष परमानंदो यो वै भूमेति
 शास्त्रतः ॥८॥ अन्याष्टत्ताननुगतभास्वद्विज्ञानमात्रतः ॥ निरवद्या-
 न्वयत्वात्तत्साक्षाद्ब्रह्मेति भण्यते ॥९॥ तदेवाविद्यया शक्त्या भोग-
 मोक्षप्रदावृ हि ॥ अनुगृह्यातु तद्भूयो विद्यातीर्थमहेश्वरः ॥ ३१० ॥
 इति श्रीमद्विद्यारण्यमुनिविरचिते अनु० आश्वलायनादिमुनिबो-
 धाख्यो नाम सप्तदशोऽध्यायः ॥१७॥

पष्ठाध्याये याज्ञवल्क्यो जनकायोपदिष्टवान् ॥ उपस्तिं तत्त्व-
 विद्यां तु संप्रहाद्विस्तरादपि ॥१॥ ध्यानादिहैव देवः सन्मृत्वा तदे-
 वताऽऽलये ॥ प्रथमब्राह्मणे प्रोक्तं चतुष्पाद्ब्रह्मचित्तनम् ॥२॥ वागाद्या
 देवतास्तासामाधारस्वत्तर्दिन्द्रियम् ॥ अन्याकृतं च नामेति पादाश्च-
 त्वार ईरिताः ॥३॥ असमाप्तेः पुमर्थस्य न मुख्यमनुशासनम् ॥
 तद्वत्तां याज्ञवल्क्योऽतो नामहीद्रुरुदक्षिणाम् ॥४॥ द्वितीये ब्राह्मणे
 जामत्स्यप्रसुप्तिमुत्पान्निजम् ॥ आत्मानं शास्त्यतो राजा यथाविभ्यु-
 पसन्नवान् ॥५॥ उक्तोपासनतः प्राप्यो देवभावः पुरोदितः ॥ देव-
 त्वान्मुच्यमानेन प्राप्यं पृच्छत्यसौ मुनिः ॥६॥ गंतव्यं तु न जानामी-
 त्यविद्यां स्वात्मनि स्थिताम् ॥ प्रकटीकुर्वतो राज्ञ इंधवत्त्वमुपादि-
 शत् ॥७॥ इंधतेऽहर्निशं यस्मादिंधनामा ततः पुमान् ॥ वीर्यवद-
 क्षिणं चक्षुः श्रौतो वातिशयोऽत्र हि ॥८॥ परोक्षनामव्याजेन पर-

मैश्वर्यवाचिनम् ॥ इंधशब्दं प्रयुजानं इंधस्याद्देश्वरात्मताम् ॥ ९ ॥
दक्षिणाक्षिणि चैतन्यं पुरुषो वामचक्षुषि ॥ चैतन्यं स्त्रीति भेदोऽयं
कल्पते सुखंयुद्धये ॥१०॥ उक्ता जाग्रदवस्थैवमिन्द्रियव्यवहारकृत् ॥
दंपत्योः संगमः स्वप्नो हार्दाकाशोऽथ भण्यते ॥११॥ संभूयस्तुति-
रप्रेति संस्तवो हृदये सुषिः ॥ अनिष्टान्नरसो रक्तपिंडो यः सोऽन्न-
मेतयोः ॥१२॥ हृद्यंतः शतनाडीनां पुंजं प्रावरणं विदुः ॥ स्वप्ना-
जागरणप्राप्त्यै मार्गो नाह्यूर्ध्वगामिनी ॥१३॥ यस्मादन्नरसः केश-
सहस्रांशेन संमितैः ॥ नाडीभेदैः स्वप्नदृश्यं याति सूक्ष्मतरस्ततः
॥१४॥ स्वप्नावस्था समाप्ताऽथ तस्य प्राचीति वाक्यतः ॥ सुषुप्ति-
रुच्यते तत्र युक्ता सर्वदिगात्मता ॥१५॥ साश्रयैः करणैर्हीनो
प्रस्ताध्यात्माधिदैवतः ॥ सुषुप्ताथेक एवास्ते प्रज्ञानघनविग्रहः ॥१६॥
इंधतैजससौषुप्तैर्विराट्सूत्रेश्वरा अपि ॥ संलक्षिता अर्थतेषां तत्त्व-
मात्मोपदिश्यते ॥१७॥ विराडिंधादिभिर्भेदैरभिन्नो योऽवभासते ॥
स एष 'नेति नेत्यात्मा न कार्यं नापि कारणम् ॥ १८ ॥ तेनैव
ज्ञात्मनाऽशेषं ध्यांतर्जं तत्तथा जगत् ॥ जग्ध्या नेत्यात्मना विद्वा-
न्पूर्णदृष्ट्याऽयंशिष्यते ॥१९॥ गंतव्यमुपदिश्यैवं प्राप्तोऽस्यभयमि-
त्युषिः ॥ ऊचे षोषस्ततः प्राप्तः प्राप्स्यसीत्यन्यथा यदेत् ॥ २० ॥
ज्ञानेनै सटशीमन्यागपश्यन् गुरुदक्षिणाम् ॥ अभयं त्वेति षषसा
दक्षिणामाशिपं ददौ ॥२१॥ उत्तमा दक्षिणैयाशीर्मध्यमा ह्यु नम-
स्तिक्या ॥ स्वभूमिवपुषोर्दानं वित्तशाठ्यनिवृत्तये ॥ २२ ॥ तृतीय-

१ ॥ एष नेति नेत्यात्माऽण्डो नहि एतदेऽर्शयो नहि धीयंतेऽर्शयो नहि
एतदेऽस्मितो न भ्यपते न सिध्यत्यभयं नै अनक्त प्राप्तोऽतीति ए होवाच वाङ्-
मन्यः । २ ए होवाच अनक्तो बंदेहोऽभयं त्यागच्छतायाहवस्वय यो मो भग-
वानभयं वेदयते ममरतेऽरिष्ये भिदेहा अयमहमसि ।

ब्राह्मणे स्वप्नसुप्त्योरतिविस्तृतिः ॥ क्रियतेऽतो हि दृष्टांतौ परलोक-
 विमोक्षयोः ॥२३॥ देहादिव्यतिरिक्तत्वस्वप्नमत्वमसंगता ॥ स्वप्न-
 प्रसंगतस्त्वेतन्नयं मंत्रः प्रपंच्यते ॥२४॥ अद्वैतत्वं दृष्ट्यलोप आनं-
 दैकस्वभावता ॥ इदं त्रयं सुप्तस्य प्रसंगेनोपपद्यते ॥२५॥ वरदानेन
 संवादमिच्छंतं तमशंकया ॥ आदौ राजेष्टमप्राक्षीत्प्रत्यग्व्योतिर्बुभु-
 त्सया ॥२६॥ देहेन्द्रियादिसंघातः पुमान्किं ज्योतिरुच्यताम् ॥ उप-
 वेशनगत्यादि न युक्तं ज्योतिषा विना ॥२७॥ किं संघातगतं
 ज्योतिः किं वा संघातिरेकि तत् ॥ अतिरिक्तत्वमादत्ते आदित्या-
 देरुदाहृतेः ॥२८॥ रविसोमामिश्रन्दादिज्योतीर्वाप्युक्तानि जागरे ॥
 निदर्शनतया ज्योतिस्तैः स्वप्नेऽप्यनुमीयताम् ॥२९॥ स्वाप्नदेहव्यवह-
 तिभिर्नज्योतिःपुरःसरा ॥ व्यवहारस्त्वतो जाग्रद्व्यवहारो यथा तथा
 ॥३०॥ सुप्तौ च पुनरुत्थानव्यवहारस्य कारणम् ॥ अस्ति ज्योति-
 रिति ज्ञात्वा व्यवहारं स पृष्टवान् ॥३१॥ स्वप्नकाशस्वरूपत्वाव्य-
 वहारो ह्यतिस्फुटः ॥ तथाऽप्यविद्याया छन्नः सोऽस्पष्ट इव वर्तते
 ॥३२॥ एतादृश्या अविद्याया विचारेण निवृत्तये ॥ आत्मैव ज्योति-
 रस्येति प्राह स्वप्नावभासकम् ॥३३॥ भास्यं स्वप्नसुप्त्यादि यस्मि-
 न्भानं प्रकल्पितम् ॥ तद्भानं तत्स्वरूपत्वादात्मशब्देन भण्यते ॥३४॥
 आत्मा विद्या तदुत्थं वा पराग्धीरवगाहते ॥ प्रत्यग्बुध्यावगाहोऽत
 आत्माऽहं भामि केवलः ॥३५॥ आत्मैवेत्येवकारेण स्वप्नदृश्येष्वना-
 त्मसु ॥ ज्योतिर्द्वशंका व्यावृत्ता वासनामयवस्तुषु ॥३६॥ अस्येति
 वासनारूपो दृश्यो देहादिरुच्यते ॥ भास्यभासकसंबन्धः पञ्चमोऽप्यो

१ आत्मैवास्व ज्योतिर्भवतीत्यात्मनैवायं ज्योतिषास्ते पश्यन्ते कर्म कुर्वन्ते

विपस्येति ।

वासनात्मनोः ॥३७॥ ज्योतिर्द्वं भासकत्वं स्याच्चिदाभासमुखेन
 तत् ॥ उपपन्नमसंगस्य भान्वादिवदनुग्रहात् ॥ ३८ ॥ भान्वादयः
 प्रभाद्वारा चक्षुराद्यनुग्रहात् ॥ तथैवात्मानुग्रहोते चिदाभासेन शेर्मुषी
 ॥३९॥ अविद्यान्वयवद्बुद्धेश्चिदाभासान्वयस्तथा ॥ अस्ति तद्व्यतिरे-
 केण बुद्धेः परिणतिर्वृथा ॥४०॥ चिदाभासविहीनस्य चित्तस्य
 परिणामतः ॥ न किञ्चिद्भासते वस्तु साभासा धीस्ततः सदा ॥४१॥
 साभासपरिणामेन दुःख्यस्त्रीत्यपि धीर्भवेत् ॥ तथा साभासमज्ञानं
 न वेद्मीत्यनुभूयते ॥४२॥ अन्यथात्मनि कौटस्थ्याद्बुद्धौ चैतन्यव-
 र्जनात् ॥ सर्वोऽपि व्यवहारः स्याद्व्यङ्गकारप्रवृत्तवत् ॥४३॥ चिदा-
 भासानुग्रहोऽत्र ज्योतिर्द्वं भानुधन्मतम् ॥ न तु रक्ष्यादिवक्षुर्माह-
 भास्वररूपता ॥४४॥ आदित्यादिरनात्माऽस्य सिष्यत्यश्वादिमानतः ॥
 मात्रादिसिद्धिदस्यास्य स्यतः सिद्धेर्न मेयता ॥४५॥ नाप्रमेयत्वमात्रेण
 शशशृंगादितुस्यता ॥ अनन्यानुभवेनास्य विशदं स्फुरणं यतः ॥४६॥
 स्यात्स्वप्नव्यवहारोऽयमात्मना ज्योतिषा दृशा ॥ देहादिव्यतिरिक्त-
 त्वमेवं सिद्धं चिदात्मनः ॥४७॥ आत्मैवास्येति देहादेः स्वरूपत्वेन
 विच्छ्रुता ॥ चित्तो देहादिभेदोऽपि भान्वादिवदुदीरितः ॥ ४८ ॥
 पूर्वोत्तरविरुद्धार्थं मत्वा पप्रच्छ भूपतिः ॥ बहवोऽर्थाः समीक्ष्यंते
 आत्माऽत्र कतमो यद् ॥४९॥ पिंडस्तावदिहेकोऽयो द्वितीयो द्विग-
 संक्षितः ॥ चिद्विद्यताऽवधिज्ञान्यश्चतुर्यो नेति नेति यः ॥५०॥
 देहादिभेदमाश्रित्य योऽयमित्युत्तरं जगौ ॥ अधिष्ठानारोप्यभाव
 आत्माऽस्येति विवक्षितः ॥५१॥ विचारदृष्ट्याऽधिष्ठानमेवास्याध्य-
 स्तवस्तुनः ॥ तथापि जाड्यचैतन्यभेदोऽप्यस्तीदः औक्किः ॥५२॥

एवं सत्यविवोधः स्याद्भेदाभेदार्यवाङ्मयोः ॥ योऽयमित्युत्तरे शब्द-
द्वयमेवं विविच्यताम् ॥५३॥ यः पृष्टः स्वपरागृत्तिप्रमा मेयातिलं-
घितः ॥ प्रत्यङ्मुखेन मानेन त्वयमित्युपदिश्यते ॥५४॥ परांचीति
च मंत्रोक्तिः साक्षादात्मेति च श्रुतिः ॥ पराद्वात्रप्रमेयत्वमात्मनो
विन्यवारयत् ॥५५॥ कुंभाकारेण कुंमार्यो यथा प्रत्यक्ष ईक्ष्यते ॥
ध्याकारेण तथा प्रत्यङ्माकारेण गृह्यते ॥५६॥ अयमित्यभिधायो-
ग्यो लोके देहोऽपि वीक्ष्यते ॥ विज्ञानमय इत्युत्तया स्थूलदेहो
निवर्त्यते ॥५७॥ विज्ञायतेऽनेन सर्वमिति विज्ञानशब्दतः ॥ धीरुक्ता
तन्मयत्वं तु तत्प्राचुर्यं विवक्षितम् ॥५८॥ आचख्युर्मयटं केचिद्वि-
कारार्थे न तच्छ्रुतम् ॥ अनिमोक्षो विकारार्थे प्रायोऽर्थस्तूपपद्यते
॥५९॥ बुद्धिविज्ञानसंपृक्तश्चंद्रसंसक्तराहुवत् ॥ प्रमीयते ततः प्रत्य-
ग्विज्ञानमय उच्यते ॥६०॥ द्रष्टृत्वाद्यमिसंबंधः कारकस्यापि सर्वदा ॥
धीविज्ञानकृतोऽतोऽपि विज्ञानमय उच्यते ॥६१॥ सर्वार्थकरणं
बुद्धिद्वारमात्रं ततोऽपरम् ॥ धीर्विज्ञानमयस्तस्माच्चिदाभासैकवर्त्मना
॥६२॥ प्राणबुद्ध्यविनाभूता इति प्राणमयोऽप्यतः ॥ प्राणात्मयादः
संप्राप्तः प्राणेष्विति निवार्यते ॥६३॥ दशेंद्रियाणि मरुतः पंच च
प्राणशब्दिताः ॥ प्राणेषु योऽर्थोऽनुगतः स आत्मेत्यवधार्यताम्
॥६४॥ धीरेवात्मेत्यपाकर्तुं हृदीति श्रुतिरभ्यधात् ॥ स्वार्थबुद्धौ य
आभाति स आत्मा बुद्धिवृत्तिदृक् ॥६५॥ हृदीत्याधारनिर्देशाद्दीर्घ-
वृत्तिषु चात्मता ॥ प्रसक्ता तन्निवृत्त्यर्थमंतरित्युपदिश्यते ॥ ६६ ॥
परागर्थानुसारिण्यो यतो धीवृत्तयस्ततः ॥ प्रत्यक्त्ववाचकेनांतः-
शब्देनेता निवर्तिताः ॥६७॥ जाह्यमात्मन इच्छंति कणमुद्भवत-

जीविनः ॥ तेषां विप्रतिपेघार्थं ज्योतिरित्यमिधीयते ॥६८॥ जडबु-
द्ध्याद्युपादानं तमस्तस्यावभासकम् ॥ सकृद्विभातं चिन्मात्रं ज्योति-
रात्मेति भण्यते ॥६९॥ अचेतनोऽपि बुद्ध्यादिश्चेतनावानिवेक्ष्यते ॥
यस्य संनिधितस्तस्य चिज्ज्योतिष्टमिति स्फुटम् ॥७०॥ आत्मच्छायं
पयोऽशेषं यथा भारकतो मणिः ॥ परीक्षणाय प्रक्षिप्तः कुर्यादात्मा
तथैव हि ॥७१॥ ज्योतिरात्मा चित्तिच्छायं प्रथमं कुरुते तमः ॥
तमोयोगेन धीस्तद्वद्दीयोगादिद्रियं तथा ॥७२॥ अक्षयोगात्तथा देह
एवमेतच्चिदात्मयत् ॥ भासंते ते स्वतः पुंसा प्रत्यगात्मत्वविभ्रमः
॥७३॥ तमेव भातमात्मानमनुभात्यखिलं जगत् ॥ इति ध्रुवंतरे
स्पष्टमुक्तं ज्योतिष्टमात्मनः ॥७४॥ आत्मेत्येवं प्रबुद्धेऽस्मिन् ज्योतिवि
ध्वांतनाशतः ॥ सर्वस्यैवात्मयाथात्म्यादात्मा पुरुष उच्यते ॥७५॥
आत्माज्ञानसमुच्छित्तौ तज्जस्य न हि वस्तुनः ॥ प्रत्यमूपात्पृथमूपं
संभाव्यं केनचित्कचित् ॥७६॥ पूर्णत्वात्पुरुषः सोऽयं ज्योतिरा-
त्मेति भण्यते ॥ पूर्णस्य लोकसंचारः कथं स्यादिति भण्यताम्
॥७७॥ यः पूर्णः स समानः सन् बुद्ध्यालोकावुभावपि ॥ संप्राप्त-
प्रतिपत्तव्यायनुसंचरति क्रमात् ॥७८॥ किं पुनः स्यात्समानत्वमा-
त्मबुद्धयोस्तदुच्यते ॥ विवेकानुपलंभेन तादात्म्यं रज्जुसर्पवत् ॥७९॥
सम एव धियालोकौ संचरत्येष न स्वतः ॥ अतः संसारमिष्यात्वं
ध्यायतीवेति घर्ष्यते ॥८०॥ ध्यायंत्यां ध्यायतीवात्मा चलंत्यां चल-
तीव च ॥ बुद्धिस्थे ध्यानचलने कल्पेते बुद्धिसाक्षिणि ॥८१॥ आलोके
व्यंजके यद्बुद्धिमिव्यंग्यघटाकृतिः ॥ आरोप्यते तथा बौद्धः संसारो

१ समानः समुभौ लोकावनुसंचरति ध्यायतीव लेलायतीव स हि तमो भूवेमं
लोकमतिक्रामति मूलो रूपानि ।

बुद्धिसाक्षिणि ॥ ८२ ॥ ध्यानादीनामवस्तुत्वे स हि स्वप्न इति श्रुतिः ॥
 हेतुमाह स आत्मायं स्वप्नो भवति धीवशात् ॥ ८३ ॥ बुद्धिजागरणे
 यद्वजागर्मात्मिमन्यते ॥ बुद्धिः स्वप्ने तथा स्वप्नरूपत्वमभिमन्यते
 ॥ ८४ ॥ जाग्रद्भोगमिमं लोकं स्वप्नो मूत्वाऽतिवर्तते ॥ वासनाराशि-
 साक्षित्वं स्वप्नं भोगं तदाऽप्रुयात् ॥ ८५ ॥ अविद्याकामकर्माख्यमृत्यो
 रूपाण्यतीत्य सः ॥ जाग्रदेहेंद्रियादीनि तिष्ठन्ति ज्योतिरात्मना
 ॥ ८६ ॥ तस्मात्स्वाभाविको नैव क्रियाध्यानादिलक्षणः ॥ लोकद्वया-
 नुसंचारः किंत्वौपाधिक इष्यताम् ॥ ८७ ॥ जाग्रदेहादिकं मृत्यो रूपं
 स्वप्नेऽतिवर्तताम् ॥ न जन्मांतरमित्येवमाशंक्योक्तं स वा इति ॥ ८८ ॥
 युज्यते जाग्रमानः सन्दुःशैरात्मैष ऐहिकैः ॥ मृतो वियुज्यते भाविज-
 न्मस्वप्नसमं ततः ॥ ८९ ॥ जन्मात्र नासतः सत्त्वं किंतु देहेन संयुतिः ॥
 प्रादुर्भावो जनेरर्थः सत एव स युज्यते ॥ ९० ॥ मृतिः प्राणवियोगः
 स्वाप्नतु नाशः सतो मतः ॥ मृह्प्राणत्याग इत्युक्त्या स्वयं नष्टः कथं
 त्यजेत् ॥ ९१ ॥ इमं लोकं परं चामं जाग्रत्स्वप्नप्रवाहवत् ॥ सदा
 भजति वेनास्य सिद्धा देहादिभिन्नता ॥ ९२ ॥ लोकयताः परं लोकं
 नेच्छंत्यन्ये तु मन्वते ॥ श्रीलोकान्स्वप्नसंयुक्तांस्तवस्तस्येति वैचयसौ
 ॥ ९३ ॥ अयोगं परलोकस्य वारयत्येवकारतः ॥ संप्यत्वेन तृतीयत्वं
 स्वप्नलोकस्य वार्यते ॥ ९४ ॥ भोगभावात्तृतीयत्वमुच्यते वैचथोच्य-
 ताम् ॥ वस्तुतो न तृतीयत्वं धर्माधर्मप्रसंगतः ॥ ९५ ॥ देशयोर्द्वयोः
 संधिर्न हि देशांतरं यथा ॥ लोकयोर्द्वयोः संधिस्तथा लोकांतरं न

१ स वा अयं पुरुषो जाग्रमानः शरीरमभिसंपन्नमानः पाप्माऽभिसंसृज्यते
 स उरकामन् त्रियमाणः पाप्मनो विजहाति । २ तस्य वा एतस्य पुरुषस्य ॥
 एवं स्थाने भवत इदं च परलोकस्थानं च संधं तृतीयं स्वप्नस्थानं तस्मिन्संधे
 स्थाने तिष्ठन्नेते त्वमे स्थाने पश्यतीदं च परलोकस्थानं च ।

हि ॥९६॥ इमं लोकमिव स्वप्ने परलोकं स पश्यति ॥ अतः प्रत्यक्षतोऽस्तित्वं परलोकस्य गम्यताम् ॥९७॥ अतीतजन्मवृत्तान्तं बाल्ये प्रायेण पश्यति ॥ ऐहिकं यौवनेऽपि तु तपस्वी भावि वीक्ष्यते ॥९८॥ आक्रम्य यादृग्देहादिभाविजन्मानि वीक्ष्यते ॥ स्वप्नेऽपि तादृगाक्रम्य सुखदुःखानि पश्यति ॥ ९९ ॥ बहुजन्मसु संचारादेहादिव्यतिरिक्तताम् ॥ निरूप्याथ स्वप्नभत्वं स यत्रेति निरूप्यते ॥१००॥ स यदा वासनामस्य जाग्रदलोकस्य सर्वशः ॥ आदाय शेते विज्ञेया तस्य स्वप्नभता तदा ॥१॥ स यत्र प्रत्यपित्यत्र स्वयंज्योतिः पुमानिति ॥ योऽजामस्येत्यादिना ॥ स्यापशब्दार्थ उच्यते ॥ २ ॥ न सुषुप्तिरिह स्यापः किंतु स्वप्नो विवक्षितः ॥ स जाग्रद्व्यसनाजन्यप्रपंचप्रतिभासकः ॥३॥ जाग्रदलोकस्तु सर्वावानशेषमवतीत्यतः ॥ अविरुत्वं च सप्ताङ्गप्राज्ञे प्राक् प्रपंचितम् ॥४॥ यद्वाऽध्यात्मादिभेदोऽयं सर्वोऽप्राप्तीति सर्वधान् ॥ तस्य सर्वावतोऽशेषवासना स्वप्नसृष्टिकृत् ॥५॥ आदाय वासनां स्थूले देहे हित्वाऽभिमंश्रताम् ॥ सूक्ष्मेऽभिमानं निर्माय पश्यन्नेपोऽभि मन्यते ॥६॥ इननं च विनिर्माणं जीवे कर्मवशादिति ॥ विवक्षुः स्वयमित्याह दैवं कर्मानुसार्यतः ॥७॥ स्वेन भासेति शब्दाभ्यां स्वकीया वासनोच्यते ॥ स्वरूपभूता चित्स्वेन ज्योतिपेति विवक्षिता ॥८॥ इत्थंभावे तृतीया स्याद्व्यसनाज्योतिपोस्ततः ॥ भास्यभासकरूपेण स्थितिः स्वप्न इतीर्यते ॥ ९ ॥ अत्रान्यज्योतिपोऽभावात्स्वयंज्योतिः पुमान्भवेत् ॥ न ज्योतिष्ट्वं वासनाया भास्यत्वेन परिक्षयात् ॥१०॥ आत्मबुद्धिमनश्चक्षुरालोकविषयैर्युते ॥ न जागरे स्वयं ज्योतिर्विविक्तं शक्यते नृमिः ॥११॥ न सुषुप्तेऽपि तच्छक्यं भास्यामिव्य-

स्वप्ने तु भास्यमस्लेकं ततो ज्योतिर्विविच्यते ॥१२॥
 स्वप्ने जागरवद्रष्टा मातृमानादयस्ततः ॥ दुर्विवेचत्वमाशंक्यं न तत्रेति
 निषिध्यते ॥१३॥ रथाद्यादीनि वस्तूनि जाग्रत्कर्मक्षये सति ॥ लीयंते
 वासनास्तेषां तिष्ठन्ति स्वप्नसिद्धये ॥१४॥ लोकसिद्धमुपादानं निमित्तं
 वा न विद्यते ॥ स्वप्ने तेन रथादीनां सिद्ध्यात्वं युज्यतेतराम् ॥१५॥
 असंगस्यापि संभाव्यमविधाकामकर्मभिः ॥ स्रष्टृत्वमित्यभिप्रेत्य स
 हि कर्तेत्यवोचत ॥१६॥ ब्राह्मणोकार्यदाह्वार्यं श्रुतिर्मथानुदाहरन् ॥
 स्वयंज्योतिष्टुदेहादिभिन्नत्वे तेष्वतिस्फुटे ॥१७॥ आराममेव नायोत्यं
 स्वप्ननिर्माणलक्षणम् ॥ पश्यन्ति जंतवस्तस्य न तं पश्यति फल्यन ॥१८॥
 चिकित्सकप्रसिद्ध्यापि सुप्तो देहाद्विमिचते ॥ हृतं न बोधयेत्सुप्तमिति
 प्राहुश्चिकित्सकाः ॥१९॥ देहान्यत्यस्वप्नभत्वे असौद्धा स्वप्नमप्यमुम् ॥
 अपह्नुवानाश्चार्वाकास्तस्याहुर्जागरात्मताम् ॥२०॥ सदसस्वप्नपार्थक्यं
 प्रसिद्धं लोकशास्त्रयोः ॥ अप्रायं पुरुषस्तेन स्वप्नभक्षेतनः पृथक् ॥२१॥
 मोदन्यासौ कर्मकार्यौ दृष्टौ स्वप्नेऽपि चात्मनः ॥ इत्याशंक्य सै वा
 एष इति कर्म विविच्यते ॥२२॥ कालुष्यं जागरे जीवे स्वप्ने सत्त्वा
 प्रसन्नता ॥ सन्पक्व प्रसीदत्यत्रेति संप्रसादः सुपुत्रकम् ॥२३॥ स्वप्ने
 रत्वा परित्वाऽथ विश्रांतः संप्रसादके ॥ पुनरावात्यसौ नाहीं स्वप्ना-

१ न तत्र रथयोगा न पन्नानो भवंत्यथ रथान् रथयोगान्वयः सृजते न तत्रा-
 मंदा मुदः प्रमुदो भवंत्यथानंदान् मुदः प्रमुदः सृजते न तत्र येशांताः पुष्करिण्यः
 संभवंत्यथ येशांतान्पुष्करिण्यः सवंत्यः सृजते सहि कर्ता । २ हृतं क्षीप्रम् ।
 ३ स वा एष एतस्मिन्संप्रसादे रत्वा परित्वा दृष्टैव पुण्यं च पापं च पुनः
 प्रतिन्यायं प्रतिन्याया इवति सन्नाथैव च यत्रात्र किञ्चित्पश्यत्यनन्त्यागतस्तेन
 भवंत्यसंगो ह्ययं पुरुष इत्येवमेवैतद्याहवक्ष्यम्य घोऽहं भगवते सहस्रं ददाम्यतं
 ऊर्ष्यं विमोक्षायैव भूहीति ।

र्थमिति योजना ॥२४॥ दृष्ट्वेवेत्येवशब्देन न कृत्वेति विवक्षितम् ॥
 न कर्म कुरुते स्वप्ने कारकाणामसंभवात् ॥२५॥ जागरात्स्वप्नमाप्नोति
 स्वप्नात्सुप्तिमिति क्रमात् ॥ वैपरीत्यं प्रतिन्यायं प्रतिमार्ग इतीर्यते
 ॥२६॥ प्रतियोनि यथा स्थानं स्वप्ननाड्यादि भण्यते ॥ प्रतिमार्गम-
 वाप्याथ स्वप्नाय स्थानमाव्रजेत् ॥२७॥ अनन्वागमने हेतुरसंगत्वं
 हि शब्दतः ॥ सूच्यते वाचकस्तर्कः प्रसिद्धिर्वाऽत्र लौकिकी ॥२८॥
 यद्वाऽनन्वागतत्वेन विवेकः कर्मणः कृतः ॥ असंगत्वेन कामस्य
 कामो न ह्यात्मनो गुणः ॥ २९ ॥ स ईयते यत्र कामं यथाकामं
 प्रयत्नते ॥ इति श्रुतिद्वयं स्वप्ने विस्पष्टं काममव्रवीत् ॥३०॥ स्वप्नका-
 मस्य वस्तुत्वं श्रुतिभ्यां चेद्विवक्षितम् ॥ प्रबोधेऽप्यनुवर्तते तच्च नास्ति
 ततो मृषा ॥ ३१ ॥ जाग्रत्प्रत्यक्षमाश्रित्य जागरे मृत्युंसत्यताम् ॥
 आशंक्य पुनरप्राक्षीदृष्ट्वेवेति तदुत्तरम् ॥३२॥ मूढप्रत्यक्षतः कर्ता
 विद्वत्प्रत्यक्षतोऽक्रियः ॥ विवेकिनामनुभवादात्मज्योतिर्विवेचितम्
 ॥३३॥ असकृत्स्वप्नयुद्धांतसंचारेऽपि न बुद्धयान् ॥ इत्यर्थेऽस्मिन्म-
 हामर्त्यो दृष्टांतत्वेन वर्ण्यते ॥३४॥ इत्थं स्वप्नप्रसंगेन वेहादिव्य-
 त्तिरिक्तता ॥ स्वप्नभत्वमसंगत्वं चेत्येतेऽर्थाः प्रपंचिताः ॥३५॥ स
 एष परलोकस्य दृष्टांतः स्वप्न ईरितः ॥ सुपुत्रिर्भोक्षदृष्टांतस्तदर्थो
 ग्रंथ उत्तरः ॥३६॥ तद्वा अस्यैतदित्यत्र प्राप्तकामस्वभावताम् ॥ वक्तुं

१ स वा एष एतस्मिन्बुद्धांते रत्वा चरित्वा दृष्ट्वेव पुण्यं च पापं च पुनः
 इत्यादि पूर्ववत् । २ तद्यथा महामत्स्य उभे कूलेऽनुसंचरति पूर्वं चापरं चैव-
 मेवायं पुरष एतावुभावंतावनुसंचरति स्वप्नांतं च बुद्धांतं च । ३ तद्वा अस्यै-
 तदतिच्छंदा अपहतपाप्माऽभयं रूपं तद्यथा प्रियया क्षिया संपरिष्वक्तो न
 बाध्यं किंचन वेद नांतरमेवमेवायं पुरुषः प्राप्तेनात्मना संपरिष्वक्तो न बाध्यं
 किंचन वेद नांतरं तद्वात्स्यैतदाप्तकाममात्मकाममकामं रूपं शोकांतरम् ।

सुप्तावदुःखत्वं वक्तिं श्येनैर्निदर्शनात् ॥३७॥ आत्मस्वभावो निःशेषं
 पुंजीकृतेह लक्ष्यते ॥ सुप्तौ मुक्ताविवादैतस्वप्रभानंदलक्षणः ॥३८॥
 अविद्या तु स्थिताऽप्यत्र द्वैतदुःखाद्यनुद्भवात् ॥ स्वभावं न तिरो-
 धत्ते स्वप्रभानंदमद्वयम् ॥३९॥ द्वैतदुःखादिरूपं यत्स्वात्मनः स्वप्र-
 जाप्तोः ॥ तद्विद्योत्थमित्येवत्ता वा अस्येति वर्ण्यते ॥ ४० ॥
 विद्यायाः परमोत्कर्षे जाग्रत्साक्ष्यात्मवासना ॥ सर्वोऽस्मीति मतिं
 स्वप्ने करोत्यद्वैतभासिनि ॥४१॥ सर्वात्मभावः परमो लोको बाध-
 विवर्जनात् ॥ बाध्यते देवराजाद्या इवशब्दश्रुतत्वतः ॥४२॥ नन्व-
 द्वैतमपि द्वैतं सुप्त्यसुप्त्योरिहात्मनि ॥ क्रमाद्भात्यत्र किं रूपं तस्येता-
 शंक्य वर्ण्यते ॥४३॥ यत्सार्वात्म्यं पुरा प्रोक्तं तदेवाद्वैतमात्मनः ॥
 रूपमागततः स्वानुभूतेश्च पुरुषार्थतः ॥४४॥ शास्त्रप्रसिद्धिं तच्छब्दो
 वक्तिं स्यानुभवं पुनः ॥ एतच्छब्दः पुमर्थत्वमविच्छंदादिनोच्यते
 ॥४५॥ शिवमद्वैतमित्यादि शास्त्रमुद्बुध्यते बहु ॥ समाधिसुप्त्योरद्वैतं
 स्वयमेवानुभूयते ॥ ४६ ॥ छंदः कामः कर्म पापभयं स्यात्क-
 र्मणः फलम् ॥ अनर्घरूपं त्रितयमद्वैते वीक्ष्यते न हि ॥४७॥ त्रित-
 येन तु यद्युक्तं द्वैतं तस्य पुमर्थता ॥ नेति द्वैतश्रुतावस्थां वैशब्देन
 निवर्तते ॥४८॥ योपिदालिङ्गितक्षेत्रं गृहं वाऽप्यविचारयन् ॥ यथा
 सुखी तथा सुप्तः कामभीत्यादिवर्जनात् ॥४९॥ तद्वा अस्येति वाक्येन

१ तदप्यास्मिन्नाकाशे श्येनो वा सुपर्णो वा विपरीपल धातः सः सल्ल
 पक्षौ सल्लयायैव ध्रियत एवमेवायं पुरुष एतस्मा अंताय धावति यत्र सुप्तो न
 कंचन कामं कामयते न कंचन स्वप्नं पश्यति । २ ता वा अस्येता हिता नाम
 नाभ्यो यथा केनः सहस्रधा भिन्नस्यावस्थाऽभिन्ना तिष्ठति शुक्रस्य नीलस्य विंगलस्य
 हरितस्य लोहितस्य पूर्णा अप यत्रैनं प्रंतीय जिनंतीव हस्तीव विच्छायायति गर्तमिव
 पतति यदेव जाग्रद्भयं पश्यति तदत्राविद्यया मन्यतेऽथ यत्र देव इव राजेवाह-
 मेवेदः सर्वोऽस्मीति मन्यते शोऽस्य परमो लोकोः ।

कामाभावंः प्रपंच्यते ॥ आत्मरूपं यदद्वैतमार्त्तकामं तद्वीक्षताम् ॥५०॥
सुषुप्तुध्वंः समाधित्सुर्बोध्यं कामेयते न हि ॥ जपि त्वात्मानमेवात्मा
प्राप्त एवाऽखिलैः सदा ॥५१॥ काम्यभोजनसस्त्वस्तदा भोज्यं न
पांछति ॥ एवं काम्यात्मनि प्राप्तेः किमन्यत्काम्यते पुनः ॥ ५२ ॥
आत्मरूपमकामं यत्तच्छोकरहितं सदा ॥ शोकोत्तरंः पृथक् शोका-
दिति निःशोकतोच्यते ॥५३॥ ननु देहामिमानश्च धर्माऽधर्मौ च
शोकदाः ॥ यथा जागरणे तद्वत्सुषुप्तौ च प्रसजते ॥५४॥ मैवं पिता-
ऽहमित्यादिदेहात्मभ्रांतिलोपनात् ॥ पितृत्वयुक्तदेहेऽमिमानः सुप्तस्य
नैक्ष्यते ॥५५॥ तत्तदेहामिमानस्तु क्षीणतत्कर्मसंक्षयात् ॥ पुण्येन
पाप्मनाऽनन्वागतं रूपं परात्मनः ॥५६॥ हृदयाख्यं मनस्तस्य पुण्य-
पापे ततोऽखिलाः ॥ शोका मनोगताः सुप्तौ शोकानात्माऽतिवर्तते
॥५७॥ ननु शोकादिमत्सुप्तौ चैतन्यमपि लुप्यते ॥ सुप्तो न पश्यती-
त्येवमाहुः सर्वेऽपि लौकिकाः ॥५८॥ आत्मन्यदृष्टवशतो ज्ञानमि-
च्छादिवान्भवेत् ॥ इत्याहुस्त्कार्तिकाः सुप्तौ न ज्ञानं कर्मणः क्षयात् ॥५९॥
यद्वैतज्ञेत्यादिवाक्यैरस्योत्तरमुदीर्यते ॥ न चिह्नोपः किंतु बुद्धेर्लोप
इत्येतदुत्तरम् ॥६०॥ तच्छब्दः सुप्तिमाचष्टे वैशब्दोऽयधृतो भवेत् ॥
तत्र सुप्तौ पुमात्रैव पश्यतीति जना जगुः ॥६१॥ अदर्शनं सर्वयेति

१ अत्र पिताऽपिवा भवति साक्षात्प्राप्ता लोक अलोका देवा अदेवा वेदा अवेदा
अत्र खेनोऽस्तेनो भवति भ्रूणहाऽभ्रूणहा पांडालोऽर्चाशालः पौलक्योऽपौलक्यः
धर्मणोऽधर्मणस्त्यापसोऽपसोऽनन्वागतं पुण्येनानन्वागतं पापेन सीर्णं हि तदा
सर्वाब्धोकान्हृदयस्य भवति । २ अद्वैतश्च पश्यति पश्यंश्चैतन्न पश्यति न हि द्रष्टुं
द्वैतपरिलोपो विद्यतेऽनिनाशित्वात् न तद्वितीयमस्ति ततोऽन्यदिमत्तं यत्पश्येत् ।
अद्वैतश्च त्विप्रति यद्वैतश्च रक्षयते यद्वैतश्च वरति यद्वैतश्च शृणोति यद्वैतश्च मनुते
यद्वैतश्च स्पृशति यद्वैतश्च विब्रानाति ।

तदाहुरविवेकिनः ॥ तद्विवेच्य तथा चात्मा पश्यन्नेवं न .
 साक्षी चैतन्यनित्यत्वात्पश्यन्नेव व्यवस्थितः ॥
 वहारं न पश्यति ॥६३॥ तस्मात्सुप्तौ चिदद्वैतं यद्रूपं .
 एतद्रढयितुं प्रोक्ताः पर्याया बहवः श्रुतौ ॥६४॥ ननु .
 स्पष्टमीक्ष्यते ॥ स द्वैत एव किं न
 यत्रैव जागरे स्वस्मादन्यत्किंचिदिव भ्रमः ॥ तत्रैवान्यः
 दृश्यमन्यदिवेक्षते ॥६५॥ अद्वैतमित्युपक्रम्य
 सलिलादिगिरा तस्य क्रियते चोपसंहृतिः ॥६७॥ आत्मा
 ऋद्धः कार्यकारणहीनतः ॥ स्वतोऽवबोधमात्रत्वात्कुतो
 गतिः ॥६८॥ अंतरेणापि संबंधं कार्यकारणवस्तुनः
 सत्त्वादिद्वयाशङ्क्यैकतोच्यते ॥६९॥ अकारकत्वभावत्वमद्
 यते ॥ यत्र हि द्वैतमित्युक्तेर्यत्र त्वस्येति चेरणात् ॥७०॥ ए
 त्मकं ज्योतिर्यत्र द्रष्टेति चोच्यते ॥ अविद्याकार्यराहित्य
 भवेत्स्वतः ॥७१॥ प्रत्यगृह्यव्यवहिते प्रात्यक्ष्यादात्मवस्तुन
 इत्यात्मनिर्देशो यत्साक्षादिति च श्रुतेः ॥७२॥ अव्याघ्र
 निःसामान्यविशेषवत् ॥ ब्रह्मेति मुख्यवृत्त्येह वस्तु क्षुत्वा
 ॥७३॥ ततो लोकयतेर्घातोर्दर्शनार्थत्वहेतुतः ॥ प्रकृतत्वात्त
 लोकरं लोक उच्यते ॥७४॥ विज्ञानपुरुषस्यास्य योक्ता प्र
 पुरा ॥ नैष्ठिकी गतिरेषाऽत्र गत्यंतरसमाप्तिः ॥७५॥ संप
 पैवमोहेच्छाश्चान्यसंपदः ॥ उत्कर्षातिशयः संपद्विभूतिश्चेति
 ॥७६॥ एषोऽस्य परमो लोको लोकास्त्वन्ये क्षयिष्णवः ॥ क्षयि

१ सलिल एको दृष्टाऽद्वैतो भवत्येष ब्रह्मलोकः सम्राडिति द्वैतमनुशर
 मत्यय एषास्य परमा गतिरेषास्य परमा संपदेपोऽस्य परमो लोक एषोऽ
 धानंद एतस्यैवानंदस्थान्यानि भूतानि माप्राप्तुपवीर्यन्ति ।

नोयंत्ता नन्वेयां साधनाभयात् ॥७७॥ आनन्दः परमोऽस्यैव सुखोत्कर्ष-
समाप्तिः ॥ सर्वानंदातिशायित्वात्तया चैतत्प्रवक्ष्यते ॥७८॥ आनन्दः
परमोऽस्यैव इत्युक्तार्थप्रसिद्धये ॥ एतस्यैवेति वचसां समर्थो हेतुरुच्येते
॥७९॥ कृत्स्नोऽपि चैव आनन्दस्तदविद्यैकहेतुतः ॥ बुद्ध्याद्युपाध्यवच्छे-
दान्भात्रेति व्यपदिश्यते ॥८०॥ मानुषादिकहैरण्यगर्भातानन्दमात्रया ॥
परानन्दं बोधयितुं श्रोत्रिये तदुदाहृतिः ॥८१॥ श्रोत्रियो वेदशास्त्रज्ञो
निष्पापो ब्रह्मविश्वतः ॥ भोग्यदोषान्विविच्यंस्ते नातः कामेन हन्यते
॥८२॥ सुखं तृप्तिरकामत्वमित्येकार्था इमा गिरः ॥ सर्वकामवि-
हीनेऽतः सुखं सर्वं व्यवस्थितम् ॥८३॥ श्रोत्रिये कामराहित्यात्स-
र्वानंदाः सह स्थिताः ॥ सोऽभ्रुते सकलान्कामान्सहेति प्राह तित्तिरिः
॥८४॥ सूत्रात्परमनंतत्वाद्गणितं विनिवर्तये ॥ यतो वाचो निवर्तत
इति श्रुत्यंतरं जगौ ॥८५॥ श्रोत्रियेणानुभूतो यो ब्रह्मानंदोऽस्य
विप्रुपः ॥ सार्वभौमादिसूत्रांताः प्राणिनोऽनुभवन्त्यमी ॥८६॥ वक्त-
व्यार्थे समाप्तेऽपि राजा पृच्छति पूर्ववत् ॥ भीवो मुनिर्मये हेतुर्मे-
धावीत्यादिनोकवान् ॥८७॥ सर्वेभ्यो निर्णयेभ्यो मामरौत्सीज तु
मुंचति ॥ अयमेव भये हेतुर्नोत्तरानवबोधनम् ॥८८॥ स्वप्नः सुप्तिश्च

१ स यो मनुष्याणां रावः समृद्धो भवत्यन्वेषामधिपतिः सर्वानानुष्यकैर्भोगीः
संप्रसन्नतमः स मनुष्याणां परम आनंदोऽयं ये शतं मनुष्याणामानंदाः स एकः
पितृणां जितलोकानामानंदोऽयं ये शतं पितृणां जितलोकानामानंदाः स एको
गंधर्वलोक आनंदोऽयं ये शतं गंधर्वलोक आनंदाः स एकः कर्मदेवानामानंदो ये
कर्मणा देवत्वमिसंपर्यतेऽयं ये शतं कर्मदेवानामानंदाः स एक आजानदेवाना-
मानंदो यश्च श्रोत्रियोऽश्रुजिनोऽकामहतोऽयं ये शतमाजानदेवानामानंदाः स एकः
प्रजापतिलोक आनंदो यश्च श्रोत्रियोऽश्रुजिनोऽकामहतोऽयं ये शतं प्रजापतिलोक
आनंदाः स एको प्रहलोक आनंदो यश्च श्रोत्रियोऽश्रुजिनोऽकामहतः ।

दृष्टांतौ परलोकविमोक्षयोः ॥ तत्रावेव मुनिना प्रोक्तौ शिष्टं दार्ष्टान्ति-
 कद्वयम् ॥८९॥ स्वप्नाज्जागरणं यद्वदेहाल्लोकान्तरं तथा ॥ इत्यभिप्रेत्य
 मुनिना स्वप्नाद्बोधोऽभिधीयते ॥९०॥ शंकटं बहुनिर्द्रव्यैर्योजितं
 गुरुभारतः ॥ कुर्वन् शब्दान्वहून्याति श्वेतनेन प्रयोजितम् ॥९१॥
 शरीरस्थो हि लिङ्गात्मा ह्यन्वारूढश्चिदात्मना ॥ शब्दान्कुर्वन् हि
 हिक्काधीनैस्तूर्ध्वंश्वासपूर्वकम् ॥९२॥ उपाध्यायीह्मन्वात्मा रूढव-
 त्प्रतिमासते ॥ आनोरिबोदपात्रादावारोहो नात्मनः स्वतः ॥९३॥
 मर्नसूक्तव्यमाणेषु वायुनोदानरूपिणां ॥ मुमूर्षोरत्र यदुःखं स्मर्यतां
 तन्मुमुक्षुभिः ॥९४॥ रोगेण जरया वा यदेहकार्श्यं यदाप्नुयात् ॥
 सदात्रादिफलं वृक्षादिवागेभ्यः प्रमुच्यते ॥९५॥ निर्गत्य हृदयस्यां-
 नाज्जाडीमार्गेण जागरम् ॥ प्राप्तोऽत्र वैपरीत्येन नाडीमार्गादृदि
 ब्रजेत् ॥९६॥ जामत्स्रप्रादिसिद्धयर्थं गमनागमने पुरा ॥ इदानीं
 स्वन्यदेहेऽसौ प्राणं धारयितुं ब्रजेत् ॥९७॥ ननूपादिरित्ते देहे
 भोगाय प्राणधारणम् ॥ भोगसंपादने नास्ति शक्तिरस्येति चेच्छृणु
 ॥९८॥ तत्कर्मोपाजितैरन्यैर्मोग्यं संपाद्यते पुरा ॥ इत्येवद्विशदीकर्तुं
 राजदृष्टांत उच्यते ॥९९॥ यथा जीवितदानेन ह्युप्राद्य उपा-
 जिताः ॥ मुमुर्षुणा भाविदेहबंधवः कर्मणार्जिताः ॥२००॥ एवं
 पुत्रादिभावाय प्रसीक्षन्तेऽखिलाः सदा ॥ ऋतावस्मिन्समायाति ब्रह्म
 पुत्रादिरूपतः ॥१॥ नन्विन्द्रियाणि प्रेतस्य लीयन्ते वपुषा सह ॥
 इत्याहुस्तार्किका ब्रह्म निरुपाधिः कथं ब्रजेत् ॥२॥ प्राणोपाधिक

१ स वा एष एतस्मिन्समाति रता वरित्वा दृष्टैव पुण्यं च पापं च पुनः प्रतिन्यायं
 प्रतियोन्या इवति शुद्धान्तायैव । २ तत्रयाधं बोर्दुवरं वा पिप्लवं वा बंधनात्प्रमु-
 च्यत एवमेवायं पुरुषं एभ्योऽन्नेभ्यः संप्रमुच्य पुनः प्रतिन्यायं प्रतियोन्या इवति
 प्राणायैव । ३ तत्रया राजानंभार्यांतमुपाः प्रत्येनसः सूत्रप्राम्भ्योऽत्रैरित्प्रदिवाक्येन ।

एवात्मा गच्छतीति विवक्षया ॥ प्राणानामात्मसमीप्यगतिं चक्ति
 मृतौ श्रुतिः ॥३॥ राजानं प्रिययासंतमामिमुख्येन सेवितुम् ॥
 आयांत्युप्रादयस्तद्वत्प्राणानामात्मसंगतिः ॥४॥ तृतीयब्राह्मणे प्रोक्ता
 देहे स्वप्नादिसंस्तृतिः ॥ देहांतरेषु संसारो मुक्तिश्चाथ प्रवक्ष्यते
 ॥५॥ स सुमूर्धुर्यदा देहे दौर्बल्यं प्राप्य मूढताम् ॥ प्राप्नोतीव तदा
 चक्षुराद्या आयांति देहिनम् ॥६॥ राजदृष्टान्ततः प्रोक्तां प्राणानामा-
 त्मसंगतिम् ॥ अनूद्य तत्प्रकारोऽत्र विस्तरेणामिधीयते ॥७॥ तेजो
 मीमात्राश्चक्षुराद्याः प्रसृता मत्स्यजालवत् ॥ जागरेऽथ सुमूर्धुस्ताः
 समादाय हृदि प्रजेत् ॥८॥ अनुगृह्णाति यः पूर्वं चाक्षुषः पुरुषो
 रविः ॥ भोगार्थमघुना सोऽयं भोगाभावाहुपेक्षते ॥९॥ इंद्रियस्यो-
 पसंहारादादित्यस्याप्युपेक्षया ॥ आत्मा द्रष्टुमसामर्थ्यादरूपोऽहो
 भवेत्तदा ॥१०॥ अस्मिन्नर्थे सर्वलोकप्रसिद्धिरमिधीयते ॥ एकीभा-
 वादयं नैवं पश्यतीति जगुर्जनाः ॥११॥ चक्षुर्बुद्धावैक्यमेति रघौ
 रव्यंश एकताम् ॥ इंद्रियांतरवदेवेष्वयं न्यायोऽत्र योज्यताम्

१ तद्यथा राजानं प्रिययासंतमुप्राः प्रत्येनसः स्तप्रामण्योऽभिसमायंत्वेवमेवे
 ममात्मानमंतकाले सर्वे प्राणा अभिसमायंति यत्रैतदूर्ध्वोच्छ्वासी भवति । २
 चतुर्थब्राह्मणे । ३ ॐ स यत्रायमात्माऽवस्यं न्येत्य संमोहमिष न्येत्यधेन-
 मेते प्राणा अभिसमायंति स एतास्तेजोमात्राः समभ्याददानो हृदयमेवान्बवकामति
 स यत्रैव चाक्षुषः पुरुषः परादुर्गावर्तते तथारूपज्ञो भवति ॥ ४ एकीभवति न
 पश्यतीत्याहुरेकीभवति न जिप्रतीत्याहुरेकीभवति न रसयत् इत्याहुरेकीभवति न
 घंदतीत्याहुरेकीभवति न शृणोतीत्याहुरेकीभवति न मनुत इत्याहुरेकीभवति न
 स्पृशतीत्याहुरेकीभवति न विजानातीत्याहुस्तस्य हैतस्य हृदयस्यायं प्रयोतते तेन
 प्रयोतेनेव आत्मा निष्कामति स्वधुषे वा भूर्धो वाऽन्येभ्यो वा शरीरदेशेभ्यस्त-
 मुत्क्रमंतं प्राणोऽनूत्क्रमति प्राणमनूत्क्रमंतं सर्वे प्राणा अनूत्क्रमंति स विज्ञानो
 भवति स विज्ञानमेवान्बवकामति सं विद्याकर्मणी समन्वारमेते पूर्वप्रहा च ।

॥१२॥ कृत्स्नप्राणोऽथ संहारे संयुक्तस्य मुमूर्षतः ॥ नाड्यग्रं हृदयस्थाय
 प्रकर्षेण प्रकाशते ॥१३॥ भाविदेहात्मा यस्य प्रत्यक्चैतन्यविवता ॥
 वासनैवात्मनः सैषा प्रद्योतवचसोच्यते ॥१४॥ स एष कर्मजो
 बुद्धेः प्राकाशो जायते मृतौ ॥ स्वकर्मनिर्मितं लोकं तेनात्माऽयं
 प्रपश्यति ॥१५॥ स्वप्रवत्प्राप्य तद्भावः पञ्चादेहाद्विनिःसरेत् ॥
 गम्यलोकानुसारेण द्वारं स्याच्चक्षुरादिकम् ॥१६॥ देहाज्जिगमिषुः
 प्राणसहितो निर्गतः पुनः ॥ सविज्ञानो भवेत्पूर्वं हृदि प्रद्योतनं
 यथा ॥१७॥ पुरा नाडीविशेषेण निर्गतुं ज्ञानमीरितम् ॥ गतुं
 लोकविशेषेऽथ पुनर्विज्ञानमीर्यते ॥१८॥ हेतुर्जाग्रद्वासनास्य स्वप्ना-
 रंभे यथा तथा ॥ जन्मांतरारंभहेतुः किं स्यादिति तदुच्यते
 ॥१९॥ विद्या संपादिता तेन पुरा कर्म च यत्कृतम् ॥ या यासना
 च तत्सर्वं जन्म भोग्यादिकारणम् ॥२०॥ देहं विद्या परिच्छिद्या-
 दीदृशो देह इत्यथ ॥ विकर्तृकर्मबोद्धी तु पूर्वप्रज्ञेह पूर्वयोः ॥२१॥
 समर्था सैव ते यस्माद्बुद्धोऽहुं ज्ञानकर्मणी ॥ नरस्थान्तः प्रधानत्वा-
 ताभ्यां सा गृह्यते पृथक् ॥२२॥ सर्वगस्य मनोमात्रगतिं ब्रूतेऽत्र
 तार्किकः ॥ श्रुतिरतु स्वमतं ब्रूते जल्लकाख्यनिदर्शनात् ॥२३॥
 जल्लका हि तृणाप्रस्था स्वमुखेन तृणांतरम् ॥ अवलंब्य षपुः शिष्टं सर्व-
 तंत्रोपसंहरेत् ॥२४॥ लिंगदेहोपाधिरात्मा धिया देहांतरं स्मरन् ॥
 लिंगोपाधिकमात्मानं प्रापयेदन्यदेहकम् ॥२५॥ ननु देहांतरारंभे उपा-
 दानं किमात्मनः ॥ एतद्देहारंभकं यत्तदेवोतान्यदीर्यताम् ॥२६॥

१ तद्यथा तृणजलायुका तृणस्यांतं गत्वाऽन्यमाक्रममाक्रम्यात्मानमुपघृष्ट-
 त्येवमेवायमात्मेदश्च शरीरं निहत्याविद्यां गमयित्वाऽन्यमाक्रममाक्रम्यात्मानमुप-
 घृष्टहरति ।

स्वर्णकारः सुवर्णांशमादायान्यं नवं नवम् ॥ तेनैव कुरुते भूय उप-
 मृद्यातियन्नतः ॥२७॥ पंचीकृतास्तु भूतांशाः स्थूलदेहस्य हेतवः ॥
 अल्पत्वेनातिसूक्ष्मास्तौल्यं तिष्ठति वेष्टितम् ॥२८॥ निर्मितस्तैरयं
 देहः पोषितः पितृवीर्यतः ॥ मृतौ कंचुकं वत्याज्यो बाह्यांशो वीर्य-
 निर्मितः ॥२९॥ अधिष्ठानारोप्यभागौ तेषु देहेषु यौ स्थितौ ॥
 घाटशौ विशदीकर्तुं सं वा इत्यादिका श्रुतिः ॥३०॥ यः संसारी पुरा
 प्रोक्तः स एवायं स्वतः स्फुरन् ॥ साक्षिचैतन्यरूपत्वादधिष्ठानम-
 नात्मनः ॥ ३१ ॥ विज्ञानं कर्तृतोषाधिर्मनःप्राणादयोऽखिलाः ॥
 बहिर्बहिः समारोप्याः सर्वमारोपितं चिति ॥ ३२ ॥ तद्यदित्या-
 दिना सर्वशब्दस्यार्थ उदाहृतः ॥ प्रत्यक्षवस्तुन्यध्यासे सतीदमयता
 भवेत् ॥ ३३ ॥ परोक्षवस्तुन्यध्यासाद्दोमय इतीर्यते ॥ आरो-
 पोक्तिसमाह्वयर्थमिति शब्दः प्रयुज्यते ॥ ३४ ॥ इदमयत्वं विस्प-
 ष्टमैहिकत्वाद्दुपेक्ष्य तत् ॥ अदोमयत्वं व्याघटे यथाकारीति
 वाक्यतः ॥ ३५ ॥ करणं नित्यकर्म स्यात्काम्यं च चरणं भवेत् ॥
 कर्म वा ; करणे शक्तिश्चरणं प्रत्ययात्मकम् ॥ ३६ ॥ वासनां कर्म
 विद्या च त्रयं जन्मप्रयोजकम् ॥ उक्तं तत्र प्रधानत्वं कर्मणः भूयते

१ तद्यथा पेशस्कारी पेशसो माश्रामुपादायाऽन्यन्नवतरे कल्याणतरश् रूपं
 तनुत एवमेवायमात्मेदश् शरीरं निहत्याविद्यां गमयित्वाऽन्यन्नवतरे कल्याणतरश्
 रूपं कुरुते पित्र्यं वा गांधर्वं वा दैवं वा प्राजापत्यं वा आर्षं वाऽन्येषां वा भूता-
 नाम् । २ च वा अयमात्मा मद्वा विज्ञानमयो मनोमयः प्राणमयबभ्रुर्मयः धोत्र-
 मयः पृथिवीमय आपोमयो वायुमय आकाशमयस्तेजोमयोऽतेजोमयः काममयोऽ-
 काममयः क्रोधमयोऽक्रोधमयो धर्ममयोऽधर्ममयः सर्वमयस्तददेतदिदमयोऽशो-
 मय इति । ३ यथाकारी यथाचारी तथा भवति साधुकारी साधुर्भवति पापकारी
 पापो भवति पुण्यः पुण्येन कर्मणा भवति पापः पापेन अथो यत्त्याहः काममय
 एवायं पुण्य इति ३०० ० ०

पुनः ॥३७॥ पूर्वकाण्डपरा इत्थं कर्मप्राधान्यमूचिरे ॥ अथावेदांत-
 शास्त्रज्ञाः प्राहुः कामप्राधान्यताम् ॥३८॥ इत्येतद्विशदीकर्तुं स रथे-
 त्युत्तरा श्रुतिः ॥ कामः क्रतुः कर्म जन्मतेषामेव क्रमो भवेत्
 ॥३९॥ रुचेरतिशयः काम्ये विषये क्रतुरीर्यते ॥ पाक्षिकं धर्मकामे
 स्यात्करोत्येव कृतौ सति ॥४०॥ कामप्राधान्यदाढ्यार्थं मंत्रस्योदा-
 हृतिः श्रुतौ ॥ लिभ्यते गम्यते सर्वं मनसाऽतोऽस्य लिंगता ॥४१॥
 यः पुरा स्वप्नदृष्टांतात्परो लोको विवक्षितः ॥ इति त्विन्युपसंहारं
 तदुक्तेः कृतवान्मुनिः ॥४२॥ मुक्तिः सुप्तिदृष्टांतान्मुनिना या
 विवक्षिता ॥ मुनिरारभते वक्तुं तामधेत्वादिवाक्यतः ॥४३॥ पूर्वो-
 क्तकामिवैषम्यमथशब्देन सूच्यते ॥ कामी संसरतीत्युक्तं कामा-
 भावे विमुच्यते ॥४४॥ परमानंदरूपत्वमात्मनश्चेद्विबुध्यते ॥ कुतः
 कामयते भोग्यं ततो बोधादकामता ॥४५॥ बोधलभ्यमकामत्वं
 यथाकामेत्यसूत्रयत् ॥ योऽकाम इत्यादिनैतत्सूत्रं विब्रियते स्फुटम्
 ॥४६॥ योऽकामस्तस्य न प्राणा उत्क्रामंतीति योजनाः ॥ संसृतिः
 कामिनो यद्वदकामो मुच्यते तथा ॥४७॥ दृष्टानुभाषिका बाह्य-
 कामा यस्य न संत्यसौ ॥ अकामस्तादृशत्वं तु निष्कामत्वेन सिध्यति
 ॥४८॥ विभ्रमांपादिताः कामाः प्रत्यक्तत्त्वविवेकिनः ॥ यस्माद्वि-
 निर्गताः सोऽयं निष्काम इति भण्यते ॥४९॥ आप्तकामत्वतः
 सिद्ध्येद्बुद्धेः कामविनिर्गमः ॥ अप्राप्तौ काम्यमानस्य कामः कापि

१ स यथाकामो भवति तत्क्रतुर्भवति यत्क्रतुर्भवति तत्कर्म कुरुते यत्कर्म
 कुरुते तदभिसंपद्यते । २ तदेष श्लोको भवति । तदेव सक्तः सह कर्मणैति लिंगं
 मनो यत्र निपत्तमस्य । प्राप्यांतं कर्मणस्तस्य यत्किंचिद् करोत्ययं । तस्माद्भोका-
 त्युनरेत्यस्मिं लोकाय कर्मण इति तु कामयमानः । ३ अथाकामयमानो योऽकामो
 निष्काम आप्तकाम आत्मकामो न तस्य प्राणा उत्क्रामंति ब्रह्मैव सन्नह्याप्येति ।

न निःसरेत् ॥५०॥ एवं संत्यागकामत्वं निःकामत्वंस्य साधनम् ॥
 कामाप्तौ त्वाप्तकामत्वंमेव हेतुर्न चेतरेत् ॥५१॥ निरुपाधिपरानन्द
 आत्मेति श्रुतिसंगतः ॥ आनन्दाः सर्वभूतानां तस्मिन्नंतर्भवन्ति हि
 ॥५२॥ पुत्रादिजन्या आनन्दा अपि तस्मिन्नवस्थिताः ॥ तथा विद्या-
 त्मकामोऽयमाप्तकामो भवेदयम् ॥५३॥ य ईदृगाप्तकामो यः सं-
 निष्कामो भवेत्ततः ॥ निष्कामत्वादकामः सन्संसारत्प्रविमुच्यन्ते
 ॥५४॥ उत्पन्नतत्त्वज्ञानस्य प्राणा अज्ञानबाधनात् ॥ नोत्क्रामन्ति न
 तिष्ठन्ति न च नश्यन्त्यहेतुतः ॥५५॥ बंधस्य कल्पितत्वेन तन्मुक्तिरपि
 कल्पिता ॥ इत्यभिप्रायमाचष्टे ब्रह्मैवेत्यादिवाक्यतः ॥ ५६॥ अविद्या-
 ध्वस्तिमापेक्ष्य सम्यग्धीजन्ममात्रतः ॥ आत्मा ब्रह्मैव सन्साक्षाद्ब्र-
 ह्माप्येतीति सुस्थितम् ॥५७॥ इत्येवत्सर्ववेदांतसर्वस्यं ब्राह्मणोदि-
 तम् ॥ अस्यैवार्थस्य दाढ्यर्थं मंत्रोदाहरणं भवेत् ॥५८॥ कामिनः
 सर्वसंसारः पुरा मंत्रेण वर्णितः ॥ अकामस्य विमोक्षोऽत्र तथा
 मंत्रेण वर्ण्यते ॥५९॥ पुंसो हृदि श्रिताः कामा मुच्यन्ते निश्चिला
 यदा ॥ तदानीममृतो भूत्वा ब्रह्मैवात्र समभुवे ॥६०॥ ननु ब्रह्मा-
 भतेऽत्रेति जीवतो मुक्तिरीरिता ॥ जीवत्वे को विशेषोऽस्य बंधा-
 न्मुक्तावितीर्यताम् ॥६१॥ अभिमानः पूर्वमासीद्देहादावधुना तथा ॥
 नास्तीत्यप्रातिविस्पष्टः सर्वदृष्टांत उच्यते ॥६२॥ प्रत्याज्ञानशिखि-
 ध्वस्ते मिथ्याज्ञाने सहेतुके ॥ नेति नेति स्वरूपत्यादशरीरो भव-
 त्ययम् ॥६३॥ स्थूलदेहं परित्यज्य लिंगदेहयुतो यदि ॥ मृतस्तदा
 स्यान्न त्वेवममृतोऽसावतो भवेत् ॥६४॥ प्रकृष्टचेष्टाहेतुत्वात्साक्ष्युक्तः

१ तदिप श्लोको भवति । यदा सर्वे प्रमुच्यन्ते कामायेऽस्य हृदि श्रिताः । अय
 मर्थोऽमृतो भवत्यत्र ब्रह्म समभुव इति । २ तद्यथाऽहिनित्वैवनी बग्मीके मृता
 प्रससा धायीवैवमेवेदं शरीरं स्येतेऽयावमंशरीरोऽमृतः प्राणो ब्रह्मैव तेज एव

प्राणशब्दतः ॥ को ह्येवान्यादिति प्रोक्तं चेष्टाहेतुत्वमात्मनः ॥६५॥
 साक्षिणो ब्रह्मरूपत्वं ब्रह्मैवेत्यभिधीयते ॥ संसर्गशंकानुत्थर्यमेव-
 कारः प्रयुज्यते ॥६६॥ संयोगः समवायो वा नैव ब्रह्मात्मनोरिह ॥
 अलंढैकरसत्वं तु भवतीति विवक्षितम् ॥६७॥ तदेव विशदीकर्तुं
 तेज एवेत्युदीर्यते ॥ चैतन्यं तेज इत्युक्तं तच्चैकमुभयोरपि ॥६८॥
 अविद्यादिनिवृत्तिश्च चैतन्यव्यतिरेकतः ॥ नास्तीत्येवमभिप्राय एव-
 कारेण सूच्यते ॥६९॥ तत्रैवविचारसाकृष्टः श्रोतुं वाञ्छति संग्रहात् ॥
 साधनान्यपि विद्यायाः श्रोतुमिच्छति भूयतिः ॥७०॥ एतत्सर्वं
 विबुधुः सन्मुनिः संग्रहरूपिणः ॥ श्लोकानुदाहरत्तत्र ज्ञानमार्गमिमं
 जगौ ॥७१॥ श्लोकेनैवाधेन यः पंथाः प्रोक्तस्तस्मिन्मतांतरम् ॥ उप-
 न्यस्याय सिद्धांतं ग्राह्यं श्लोकांतरेण सः ॥७२॥ ब्रह्मविद्भिरुक्तिमा-
 प्रीति तेन बोधात्मना यथा ॥ पुण्यकृतैजसश्चादौ भूत्याऽथ ब्रह्म-
 विद्भवेत् ॥७३॥ तेजःशब्देन संशुद्धा बुद्धिरेवाभिधीयते ॥ पुण्ये
 कृते बुद्धिशुद्धौ विद्या स्यात्स्मर्यते तथा ॥७४॥ यत्पुण्यं बुद्धिशु-
 द्ध्यर्थं यो योगश्चात्मबोधकृत् ॥ श्लोके द्वितीये तौ प्रोक्तौ तृतीये
 त्वन्यथोच्यते ॥७५॥ यैस्कान्यं कर्मयोगश्च योऽणिमादिप्रदो द्वयम् ॥
 तत्संसारस्यैव हेतुर्न मुक्तावुपयुज्यते ॥ ७६ ॥ येऽज्यते मुक्तभावोऽयं

१ सोऽहं भगवते सहस्रं ददामीति होवाच - जनको वैदेहः । २ तदेते श्लोका
 भवन्ति । अणुः पंथा विततः पुराणो माःस्पृष्टोऽनुवित्तो मयैव । तेन धीरा अपि
 यन्ति ब्रह्मविदः स्वर्ग लोकमित ऊर्वा विमुक्ताः । ३ तस्मिन्बुद्धिमुत्त नीलमाहु-
 र्पिंगलः हरितः रोहितं च । एष पंथा ब्रह्मणा हानुवित्तस्तेनैति ब्रह्मवित्पुण्यकृती-
 जसुश्च । ४ अर्थं तमः प्रविशन्ति येऽविद्यामुपासते । ततो भूय इव ते तमो
 य उ विद्यायाः रताः । ५ आनंदा नाम ते लोकः अधेन तमसावृताः । तांस्ते
 प्रेक्षाभिगच्छन्त्यविद्वांसोऽनुष्ठा जनाः ।

तत्त्वबोधविवर्जनात् ॥ जन्मप्रवाह एवातंश्रुतुर्थे श्लोक ईर्यते ॥७७॥
 ब्रह्मानुभवयुक्तानां विशेषो दुःखसंक्षयः ॥ श्लोकेन पंचमेनात्र
 विस्पष्टमभिधीयते ॥७८॥ न दुःखक्षय एवास्य किंतु विश्वस्य
 कर्तृता ॥ सर्वलोकात्मका चेति पष्ठे श्लोक उदीर्यते ॥७९॥ शास्त्रा-
 धिकारयुक्तेऽस्मिन्देहे विद्यात्परं पदम् ॥ अन्यथाऽनर्थ इत्येवं सप्तमे
 श्लोक ईर्यते ॥८०॥ गर्भप्रवेशादिरूपा जुगुप्सा नात्मयेदिनः ॥
 इत्येषोऽर्थोऽष्टमे श्लोके विस्पष्टमभिधीयते ॥८१॥ निःशेषविक्रिया-
 हेतुः कालातिक्रमहेतुतः ॥ देवैरुपास्य इत्येतन्नवेमे श्लोक उच्यते
 ॥८२॥ जेतनाचेतनाधार आत्माऽस्य ब्रह्मतोचिता ॥ इति दर्श-
 यितुं श्लोकं दर्शमं श्रुतिरब्रवीत् ॥८३॥ प्राणादिसंघ आत्मा स्यादे-
 तस्य ब्रह्मता कथम् ॥ इत्याशंकयोत्तरं श्लोक एकादश उदीर्यते ॥८४॥
 तस्यास्य दर्शनोपायः कः स्यादित्यभिषोदिते ॥ श्लोकेन द्वादशेनाह मन-
 सैवेति निर्णयम् ॥८५॥ अत्यंतभेदाभावेऽपि भेदाभेदौ तयोरिति ॥
 मतं वारयितुं श्लोकत्रयोदश इहोच्यंते ॥८६॥ बोधादूर्ध्वं च कर्तव्यम-

१ आत्मानं चेद्विजानीयादयमस्मीति पुरुषः । किमिच्छन्कस्य कामाय शरीरम-
 नुसंज्वरेत् । २ यस्यानुचितः प्रतिबुद्ध आत्माऽस्मिन्संदेहो महने प्रविष्टः । ३ विश्व-
 कृत्स हि सर्वस्य कर्ता तस्य लोकः स तु लोके एव । ३ इदेव संतोऽपि विद्यस्तद्वयं
 न चेदवेरीर्महती विनष्टिः । य एतद्विदुरमृतास्ते अर्बल्यथेतरेऽतो दुःखमवापियं-
 ति । ४ यदेतमनुपश्यत्यात्मानं देवमंजसा । ईशानं भूतमन्यस्य न ततो विजुगुप्सते ।
 ५ यस्मादर्वाकंघवत्सरोऽहोभिः परिवर्तते । तदेवा ज्योतिषां ज्योतिरायुर्दोपास-
 तेऽमृतम् । ६ यस्मिन्पंचपंचजना आकाशाद्य प्रतिष्ठितः । तमेव मन्य आत्मानं वि-
 द्वात्रद्वामृतोऽमृतम् । ७ प्राणस्य प्राणमुत चक्षुषश्चक्षुस्त भोत्रस्य भोत्रं मनसो ये
 मनो विदुः । ते निष्कियुर्ब्रह्म पुराणमभ्यम् । ८ मनसैवानुदृष्टव्यं नेह नानास्ति
 किंचन । मृत्योः स मृत्युमाप्नोति य इह नानेव पश्यति । ९ एकमेवाऽनुदृष्टव्यमेत-
 दप्रमेयं ध्रुवं । विरजः पर आकाशादत्र आत्मा महान् ध्रुवः ।

स्तीत्याशंक्य वार्यते ॥ चतुर्विंशेन श्लोकेन संप्रहोऽत्र समाप्यते ॥८७॥
 मंत्रब्राह्मणसंधेन यत्तत्त्वं प्राङ्गिरूपितम् ॥ तद्विद्यासाधनं सर्वं मुनिरेष
 विवक्षति ॥८८॥ तत्रादौ वेदवचनस्यानुवादेन परिस्फुटम् ॥ निरू-
 प्यते स्वरूपं सैत्स वा इत्यादिवाक्यतः ॥८९॥ ब्रह्मत्वादेव जीवस्य
 भ्रांतजीवत्ववारणात् ॥ वशित्वाद्या जीवधर्माः शिष्यंते सोऽयमी-
 श्वरः ॥९०॥ जीवत्ववद्वशित्वाद्या यद्यपि भ्रांतिकल्पिताः ॥ तथा-
 प्येते समीचीनाः स्वप्ने पुत्राख्यो यथा ॥९१॥ अत एव हि
 जिज्ञासुं प्ररोचयितुमीरितैः ॥ वशित्वाद्यैः प्रेर्यतेऽसौ यज्ञादौ ज्ञान-
 सांधने ॥९२॥ जीवधर्माश्चेतस्यधर्माः संतीत्येवन्न मे मतम् ॥ अस-
 तामेव तेषां तु भानं मायिकमिष्यसे ॥९३॥ कादाचित्की सतोऽ-
 सत्तेत्येष नाशो न तेष्वतः ॥ कालत्रयासत्वबोधरूपो धाघस्तु संभ-
 वेत् ॥९४॥ बाधिता अपि भासंते सामग्रीसंभवे सति ॥ आर-
 द्धाशेषसामग्रीविनिवृत्तौ न भासनम् ॥९५॥ निवृत्तत्वाज्जीवधर्मा
 भासंते नैव कस्यचित् ॥ अनिवृत्ता ईशधर्मा अकर्मापादितत्वतः
 ॥९६॥ भ्रांति से त्वीश्वरस्यापि ब्रह्मणां च स्वबुद्धितः ॥ ईश्वरस्य
 हि लीला तैर्ब्रह्मणां त्वतिविस्मयः ॥९७॥ सर्वेश्वरादिकः पूर्वशेष-
 श्रेदुपसंहृतिः ॥ उत्तरस्य तु शेषत्वे बुभुत्साविषयो भवेत् ॥९८॥
 यः सर्वेशतवादिलक्ष्यस्तं वेदार्थैयनादिभिः ॥ ज्ञातुमिच्छत्यविज्ञातः

१ तमेव धीरो विज्ञाय प्रज्ञा कुर्वीत ब्राह्मण । नानुध्यायाद्ब्रह्मब्रह्मदान्वाचो
 विग्लापनं हि सदिति । २ स वा एष महानज आत्मा योऽयं विज्ञानमय
 प्राणेषु य एषोऽतर्हृदयं आकाशस्तस्मिञ्छेते सर्वस्य वशी सर्वस्येशानः सर्वस्या-
 धिपतिः स न साधुना कर्मणा भूयात्रो एवासाधुना कनीयानेष सर्वेश्वर एष भूता
 धिपतिरेष भूतपाल एष सेतुर्विधरण एषा लोकानामसमेदाय । ३ तमेतं वेदानुव-
 चनेन ब्राह्मणा विविदिषन्ति यज्ञेन दानेन तपसाऽग्नाशकेनैतमेव विदित्वा मुनिर्भव-
 त्येतमेव प्रब्राजिनो लोकमिच्छन्तः प्रवर्तन्ति ।

स एवार्थो यत्स्तवः ॥९९॥ बहिरंगं कर्मजातं संन्यासस्यांतरं-
 गताः ॥ प्रत्यासन्ना शांतिदांतिक्षांत्याद्या इत्यसौ क्रमः ॥३००॥
 प्रत्यक्प्रबंधतां बुद्धेः कर्माण्युत्पाद्य शुद्धितः ॥ कृतार्थान्यस्वमार्यांति
 प्रावृद्धंते घना इव ॥१॥ सोमर्ध्यमीदृक् चेदस्ति कर्मणां तर्हि किं
 तव ॥ ज्ञानेनेति न वक्तव्यं मुनित्वार्थमपेक्षणात् ॥२॥ बुभुत्सतेऽ-
 यमात्मानं सर्वैर्यज्ञादिकर्मभिः ॥ एतमेव विदित्वाऽसौ मुनिर्भवति
 नान्यथा ॥३॥ अरुचिप्रतिबंधस्य कर्मभिः प्रक्षये सति ॥ गृहस्थो
 वा परिभ्राष्टा शास्त्रेणात्मानमीक्षते ॥४॥ जनकोपस्तगार्ग्यादेर्न
 स्याद्वेदनमन्यथा ॥ सुलभं तु परिभ्राजो बहुविक्षेपवर्जनात् ॥५॥
 सोढ्वापि कर्मविक्षेपं चित्तैकाग्र्ये क्षमो यदि ॥ तदा वेत्तु गृहस्थोऽपि
 प्रग्रजत्वमन्यथा पुमान् ॥६॥ अतो विदित्वेति वाक्यं सामान्यवि-
 पयं भवेत् ॥ प्रग्रजंतीति वाक्यं तु विशेषेण प्रवर्तते ॥७॥ सकृ-
 द्बोधो वेदनं स्यान्मुनित्वं ज्ञानशीलता ॥ अज्ञानहानिर्बोधात्स्याज्जी-
 वन्मुक्तिर्मुनित्वतः ॥८॥ बुद्धोऽपि न मुनिः स्याच्चेद्विद्वत्संन्यासमा-
 चरेत् ॥ एतद्धै स्मेति वाक्येन तदेतदमिधीयते ॥९॥ परिभ्राष्टिर्बुद्ध
 आत्मा कीदृगित्यमिशंकिते ॥ स एष नेति नेतीति ध्रुतिः प्राहो-
 त्सुका सती ॥१०॥ ननु मिक्षादिना देहपोषणादौ समे सति ॥

१ अरुचिप्रतिबंधः । २ एतद्ध स वै तत्पूर्वं विद्वान्मनः प्रजां न कामयंते किं
 प्रजया करिष्यामो येषां नोऽयमारामाऽयं लोक इति तेऽहं सं पुत्रैपणायाथ वित्त-
 पणायाथ लोकेपणायाथ व्युत्पायाथ मिक्षाचर्य परेति या लोके पुत्रैपणा सा वित्त-
 पणा या वित्तपणा सा लोकेपणोमे लोके एषणे एव भवतः । ३ स एष नेति
 नेत्यात्मऽश्लो नहि एषतेऽशीर्षो नहि शीर्षतेऽसंगो नहि सज्जतेऽपिती न व्यपते
 न रिभ्यति ।

आत्मतत्त्वविदः कोऽतिशयो मूढादितीर्थताम् ॥११॥ सर्वेषामपि
 मूढानां चित्ते स्तः पुण्यपापयोः ॥ एतमेवैकमात्मज्ञं चित्ते द्वे
 प्राप्नुतो नहि ॥१२॥ उभे उदेति हेतूके तर्हिताया असंभवे ॥
 अतिक्रामति तत्त्वज्ञः पुण्यपापे उभे अपि ॥१३॥ कृते देहादिभि-
 र्वासां द्वे कृते वा द्विधाऽपि च ॥ एवं तत्त्वविदं ते द्वे नैव ताप-
 यतः क्वचित् ॥१४॥ अंतरंगतरा ये ते शांतिदांसादयोऽखिलाः ॥
 वक्ष्या इत्यभिप्रेत्य श्रुतिस्तत्र प्रवर्तते ॥१५॥ रुचिमान्कर्मसंन्यासी
 युक्तः शमदमादिभिः ॥ मुख्याधिकारी भूत्वाऽसावात्मन्यात्मानमी-
 क्षते ॥१६॥ पुण्यं च जन्महेतुत्वाद्गत्र पाप्मेति यर्ण्यते ॥ कर्महानिः
 पूर्वमुक्ता या तस्या उपसंहृतिः ॥१७॥ ब्रह्मत्वमेव ब्राह्मण्यमित्यभि-
 प्रायमात्मनः ॥ विशदीकर्तुमाहैष ब्रह्मलोक इतीदृशम् ॥१८॥ ससा-
 धनाया विद्यायाः संपूर्णत्वादयं नृपः ॥ स्वदेहसहितं राज्यं गुर-
 वेऽसौ न्यवेदयेत् ॥१९॥ आख्यायिकां परित्यज्य श्रुतिरस्मदनु-
 ब्रह्मात् ॥ सगुणं निर्गुणं ब्रह्म संक्षिप्योचे स वा इति ॥२०॥ पूजा-
 स्वीकारदाष्ट्वगुणयुक्तं महेश्वरम् ॥ य उपासते पुमानेव यथेष्टं लभते

१ एतमुद्देशैते न तपत - इत्यतः पापमकरवमित्यतः कल्याणमकरवमित्युमे उ
 द्वैवैप एते तरति नैनं कृताकृते तपतः । २ प्राणपोषणम् । ३ तदेतद्वचाऽभ्युक्तं । एव
 निरयो महिमा ब्राह्मणस्य ॥ वर्धते कर्मणा नो कनीयान् । तस्यैव स्यात्तद्वित्तं विदि-
 र्वा न लिप्यते कर्मणा पापकेनेति तस्मादेवंविच्छांतो दांत उपरतस्ति तिक्षुः समा-
 हितो भूत्वात्मन्येवात्मानं पश्यति सर्वमात्मानं पश्यति नैनं पाप्मा तरति सर्वं
 पाप्मानं तरति नैनं पाप्मा तपति सर्वं पाप्मानं तपति विषापो विरजो विचिकित्तो
 ब्राह्मणो भवत्येष ब्रह्मलोकः सम्राडिति द्रोवाच यात्रवल्क्यः सोऽहं भगवते विदेहान्
 ददामि, मां चापि सह दास्यामीति स वा एष महानज आत्माऽन्नादो वसुदानो
 विदते वसु य एवं वेद ।

वनम् ॥२१॥ विद्वद्भ्यां स एवात्मा जरामरणवर्जितः ॥ आनन्दो
 मयहीनश्च ब्रह्मवाजो न चेतः ॥२२॥ य एषं ब्रह्म जानाति तद्ब्र-
 ह्मैव भवत्यसौ ॥ हिशब्दोऽशेषवेदांतप्रसिद्धं सूचयेदिह ॥२३॥ जन-
 कायात्मविद्यैषा याह्यबल्लयेन वर्णिता ॥ तद्भ्याख्यानेनानुगृह्याद्वि-
 षातीयमहेश्वरः ॥३२४॥ इति श्रीविद्यारण्यनिरचिते अनुभूति-
 प्रकाशे जनकविद्याप्रकाशो नामोष्टादशोऽध्यायः ॥ १८ ॥
 शाखा तलवकारणां सामवेदगताऽस्ति या ॥ विद्योक्ता तत्र
 संक्षेपात्तां विस्पष्टमिह ब्रुवे ॥१॥ चद्विद्वि प्रणिपातेन परिममेन
 सेवया ॥ इत्यर्जुनाय भगवानाह प्रभास्वसाधनम् ॥२॥ नाष्टः
 कस्यचिद्भूयान्न चान्यायेन पृच्छतः ॥ जानन्नपि तु मेधावी जडव-
 ङ्गोऽकमाचरेत् ॥३॥ इति शास्त्रमवेक्ष्यान्न कश्चिच्छिष्यगुणान्वितः ॥
 उपसंथ गुरुं सम्यगप्राक्षीदात्मबुद्धये ॥४॥ मनःप्राणौ भ्रोगचक्षुर्वा-
 चश्च यपुषि स्थिताः ॥ प्रवर्तते स्वस्वकार्ये विद्यते प्रेरको न वां
 ॥५॥ न चेत्तर्हि जडत्वेन प्रवृत्तिर्मनोआदिषु ॥ न स्याद्विना प्रेरकेण
 शकटाद्यप्रवृत्तितः ॥६॥ चैतन्यमिन्द्रियाणां चैद्रस्यासत्त्वं प्रसज्यते ॥
 इन्द्रियेभ्यश्चेतनोऽन्यः प्रेरकोऽभ्युपगम्यताम् ॥७॥ इन्द्रियैः साधनै-
 र्जावो यः कर्ताऽसौ प्रवर्तकः ॥ इति चेन्न यतो जीवे पारतन्त्र्यमवे-
 क्ष्यते ॥८॥ व्यापारमिन्द्रियोत्थानं न करिष्येऽमुमित्ययम् ॥ संक-
 ल्यापि करोत्येष भूताविष्ट इवातुरः ॥९॥ इन्द्रियाविष्टाद्देवा न
 स्वतंत्रा यथा वयम् ॥ धर्माधर्मात्मिकं कर्म न स्वतंत्रं जडत्वतः
 ॥१०॥ तस्मात्केन प्रेरितं सद्विषयान्मनुते मनः ॥ कर्तुमुच्छ्रासदि-

१ स ॥ एष महानज आत्माऽबरोऽबरोऽभृतोऽमरो ब्रह्ममेवं वे ब्रह्ममेव हि वै ब्रह्म भवति य एषं वेद ।

श्वासीः प्राणः केन प्रणीयते ॥११॥ वाक्छुः श्रोत्रमुख्यानि प्रेरये-
 त्करणानि क्रः ॥ ईश्वरश्रोत्रिकेकोऽसौ बहवोऽमीत्युर्यताम् ॥१२॥
 प्रवर्त्यानामनंतत्वाद्बैलक्षण्याच्च नैकता ॥ नैकमस्य बहुत्वे स्याद्बहुरा-
 जकदेशवत् ॥१३॥ उक्तदोषनिवृत्त्यर्थं गुरुर्वचनमब्रवीत् ॥ श्रोत्रस्य
 श्रोत्रमित्यादि तदर्थस्तु विविच्यते ॥१४॥ अंतर्याम्येक एवेशः स
 च सर्वं नियच्छति ॥ अधीयते पृथिव्यादौ स्थितं वाजसनेयिनः
 ॥१५॥ स्थित्वा मनस्यांतरोऽस्माच्छायते मनसा न सः ॥ मन-
 स्तस्य शरीरं स्यान्नियच्छत्यांतरो मनः ॥१६॥ एवं धृतः स
 सर्वेषु प्राणवागादिवस्तुषु ॥ अंतः प्रविष्टः शास्ताऽयमिति
 श्रुत्यंतरं जगौ ॥१७॥ सत्यं ज्ञानमनंतं यद्ब्रह्म वेदेषु वर्णितम् ॥
 तदेव मायासंयोगादीश्वरत्वं प्रपद्यते ॥१८॥ मायां तु
 प्रकृतिं विद्यान्मायिनं तु महेश्वरम् ॥ पराऽस्य शक्ति-
 र्विविधा ता मायाशक्तयोऽखिलाः ॥१९॥ मायामिरीशो बहुधा
 भाति सर्वेषु वस्तुषु ॥ श्रोत्रशक्तिमुपादाय श्रोत्रं सृष्ट्वाऽत्र भात्यसौ
 ॥२०॥ येन शब्दः श्रूयते तच्छ्रोत्रं श्रोत्रत्वमस्य यत् ॥ तस्येश-
 शक्त्या सृष्ट्वाच्छ्रोत्रस्य श्रोत्रमीश्वरः ॥२१॥ व्याकृताऽव्याकृता-
 कारौ यौ श्रोत्रस्य तयोरिदम् ॥ श्रोत्रं व्याकृत आकारः शक्ति-
 रव्याकृतमिषा ॥२२॥ तच्छक्त्युपहितत्वेन ब्रह्मापि श्रोत्रमुच्यते ॥
 शृणोत्यकर्ण इत्युक्तं श्रोत्रशक्तियुतत्वतः ॥२३॥ पण्ड्यंतं करणं तस्य
 प्रथमांतं प्रवर्तकम् ॥ मनसो मन इत्यादावयं न्यायः समीक्ष्यताम्
 ॥२४॥ एकत्वेऽपीश्वरस्येत्यं तच्छक्तीनां बहुत्वतः ॥ विलक्षणाऽनं-
 तवस्तुप्रेरणं संभविष्यति ॥२५॥ अक्षाधिष्ठातृदेवेषु जीवेष्वक्षेषु
 चेश्वरः ॥ अंतर्यामितया स्थित्वा नियच्छति यथातथम् ॥२६॥

शक्तौ चिदाभासवत्यां स्थिता नियमनक्रिया ॥ तदधिष्ठातृचैतन्ये
नियंतृत्वं प्रकल्पितम् ॥२७॥ नियंतृत्वोपाधिना यः परमात्मोपल-
क्षितः ॥ तमिन्द्रियनिरोधेन धीराः पश्यन्ति योगिनः ॥२८॥ अद-
र्शने त्वहंकारतादात्म्यं चिति कल्प्यताम् ॥ तादात्म्याध्यासतो
जीवो भूत्वाऽसौ बंधमाप्नुयात् ॥२९॥ अध्यासवारिका बुद्धिर्येषां
धीरास्त ईरिताः ॥ बंधान्मुक्त्वा, अपुस्त्यक्त्वा ते स्युर्मरणवर्जिताः
॥३०॥ ऐक्यभ्रांतिबंधकृत्स्यादहंकारचिदात्मनोः ॥ तद्विवेके कुतो
बंधः शरीरं चात्मनः कुतः ॥३१॥ देहप्राणवियोगः स्यान्मरणे
यस्य तौ नहि ॥ तद्वियोगः कथं तस्य चिदेकरसवस्तुनः ॥३२॥
बंधो देहो मृतिबंधमात्राच्चेत्संति नो तदा ॥ सर्वे बुध्वा निजा-
त्मानं कृतकत्याः कुतो नहि ॥३३॥ गुरुपदेशरहिता आत्मानं
बोद्धुमक्षमाः ॥ चक्षुर्वागादयो यस्मान्न गच्छन्ति चिदात्मनि ॥३४॥
चक्षुर्न गच्छेन्नरीरूपे वागवाच्यं कथं भवेत् ॥ अविकल्पमसंकल्पं
गृहीतुं न मनोऽर्हति ॥३५॥ एवं सति कथं यूयं जानीथ मनसेति
चेत् ॥ आचार्यनिरपेक्षेण न विद्यो मनसा वयम् ॥३६॥ आचा-
र्योऽपि कथं ब्रूयादवाच्यमिति चेद्यथाः ॥ बोधयेदभिधावृत्त्या तं
अंकारं न वेद्यहम् ॥३७॥ षष्ठीगुणक्रियाजातिरूढयः शब्दहे-
त्तवः ॥ नात्मन्यन्यतमोऽमीषां तेनात्मा नामिधीयते ॥३८॥ ईदृशं
यूयमाचार्याच्छ्रुतवतः कथं त्विति ॥ ब्रूये चेच्छुश्रुमात्मानमतद्व्यावृ-
त्तितो वयम् ॥३९॥ ज्ञातं चाज्ञातमित्येव जगद्देधावभासते ॥
तस्योभयस्य व्यावृत्त्या परमात्मावशिष्यते ॥४०॥ धीवृत्तिविषयी-
कृत्य यद्वटाद्यवभासयेत् ॥ विदितं तद्यत्र नो धीस्तत्स्यादविदितं
त्वत् ॥४१॥ ज्ञाताज्ञाते साक्षिभांसे सः साक्षी भासते स्वयम् ॥

ज्ञाताज्ञातपरित्यागे साक्षिशेषो ह्यतिस्फुटः ॥४२॥ वेद्मीति यद्वला-
 दात्थ न वेद्मीत्यपि यद्वलात् ॥ तदन्यनिरपेक्षं सद्भातीलस्मद्गुरो-
 र्वचः ॥४३॥ अज्ञातज्ञातयोः साक्षी ब्रह्मेत्येवविधा तु धीः ॥
 अज्ञानं नाशयत्येव न ब्रह्म स्फोरयत्यसौ ॥४४॥ स्वतः स्फुरण-
 रूपेऽस्मिन्किमन्यत्स्फुरणं भवेत् ॥ स्फोर्यत्वाभावतस्तस्य न मनोग-
 मन्यता भवेत् ॥४५॥ अवाञ्छानसगम्यं तदाचार्येणोपदिश्यते ॥
 शिष्येण बुध्यते चेत्यं न किञ्चिन्नोपपद्यते ॥४६॥ यन्नामिधीयते धाचा
 वाग्येन प्रेर्यते सदा ॥ ब्रह्म विद्धि तदेव त्वं न त्विदं यदुपासते
 ॥४७॥ उपासकार्तु सर्वज्ञसर्वशक्त्यादिशब्दतः ॥ वाच्यं स्वमिदं
 ध्यायंति न मुख्यं ब्रह्म तद्भवेत् ॥४८॥ स्फोर्यते मनसा यन्न
 स्फोरकं मनसस्तु यत् ॥ तद्ब्रह्म विद्धि न त्वेतद्यत्तु स्फोर्यमुपासते
 ॥४९॥ भावनाजन्यवृत्तयैव स्फोर्यं ध्यायंत्युपासकाः ॥ उपासकेन
 दृश्यं तद्ब्रह्म मुख्यं कथं भवेत् ॥५०॥ न दृश्यते चक्षुषा यच्चक्षुषो
 भासकं तु यत् । तद्ब्रह्म विष्णुमूर्त्यादेर्न मुख्यब्रह्मताऽस्ति हि ॥५१॥
 न श्रूयते यच्छ्रोत्रस्य साक्षी यद्ब्रह्म तद्भवेत् ॥ श्रुतं प्रणवनामादि
 न मुख्यब्रह्मतामियात् ॥५२॥ न प्रेर्यते यत्प्राणेन प्राणस्य
 प्रेरकं तु यत् ॥ तद्ब्रह्म न तु हंसाख्यमंत्रः प्राणप्रचो-
 दितः ॥५३॥ अन्वैरपीन्द्रियैर्गम्यं न यत्किंत्वक्षभासकम् ॥
 ब्रह्म विद्धि तदेव त्वं न त्विदं यदुपासते ॥५४॥ सर्वप्रत्ययवेद्यं
 यत्सोपाधि ब्रह्म विद्यते ॥ उपासकात्पृथग्भूतं तदेवोपासते जनाः
 ॥ ५५ ॥ ब्रह्माभासमिदं रूपमुपेक्ष्यानिदमात्मकम् ॥ मुख्यब्रह्मैव
 साक्ष्याख्यं ज्ञात्वा स्वानुभवं वद ॥५६॥ त्वत्कारुण्यात्सुष्ठु वेद
 ब्रह्माहमिति वक्षि चेत् ॥ अल्पं वेत्सि न संपूर्णं ज्ञातुञ्जेयविभेदतः

॥५७॥ अखंडैकरसे तत्त्वे ज्ञातृत्वं प्रत्यगात्मनः ॥ देवस्य ब्रह्मते-
 त्येवं खंडनादल्पवेदनम् ॥५८॥ मीमांस्यमेव तेऽथापि भेदभ्रमनि-
 वृत्तये ॥ मीमांसित्वा निश्चयं ते वदेत्युक्तस्तथाऽकरोत् ॥५९॥
 भेदभ्रमो निवृत्तोऽद्य यथाशास्त्रं विचारतः ॥ सुवेदेति न वेदेति
 द्वाभ्यां हीनं तु शेषितम् ॥६०॥ स्वप्रकाशं तमात्मानं तथात्वेनैव
 वेद्यहम् ॥ नान्यथाऽतो यथाशास्त्रं बुद्धं ब्रह्मेति निश्चयः ॥६१॥
 सुवेदेत्यक्षविषये न वेदेत्यप्यभासिते ॥ वक्तुं युक्तं स्वयं भाते कथं
 तद्युज्यते द्वयम् ॥६२॥ मध्येऽस्माकं हे सखायो ज्ञाताज्ञातत्ववर्जि-
 तम् ॥ ब्रह्मेति वेत्ति योऽसौ हि यथाशास्त्रं मियुद्धवान् ॥६३॥
 यज्ञौकिकं वस्तु यच्च ब्रह्म तद्धि बिलक्षणम् ॥ यस्यामतं तस्य मतं
 मतं यस्य न वेद सः ॥६४॥ लोके घटो मतो येन स घटश्च
 इतीर्यते ॥ येन मंत्रा मतं ब्रह्म न त्वसौ ब्रह्मविद्भवेत् ॥६५॥ मंत-
 मंतव्यरूपेण विविधत्वं विज्ञानता ॥ अविज्ञातं ब्रह्मतत्त्वमखंडैकर-
 सात्मकम् ॥६६॥ विविधत्वमविज्ञाय यदखंडत्ववेदनम् ॥ तद्भवे-
 द्ब्रह्मविज्ञानं धीमद्भिर्बुध्यतां तथा ॥६७॥ ईदृशः प्रतिबोधो यस्तेन
 चेद्विदितं तदा ॥ मतं ब्रह्म भवेद्विद्वानमृतत्वं हि विंदते ॥६८॥
 नित्यानित्यविवेकादियुक्तेन मनसा पुमान् ॥ वेदितं लभते धीर्यं
 विद्यया विंदतेऽमृतम् ॥६९॥ देहे प्राणवियोगाख्यामृतिरात्मनि
 कल्पिता ॥ अविद्यया विद्यया तु भ्रान्तिः सा विनिवर्तते ॥७०॥
 नैव जन्मनि सर्वस्मिन्विद्यासौ सुलभाऽपि तु ॥ शिष्यलक्षणसं-
 पूर्णजन्मन्येव हि लक्ष्यते ॥७१॥ ईश्वरानुग्रहाच्छांतिदांत्यादिगुण-
 संयुतम् ॥ जन्म चेह्मभ्यते तस्मिन्विद्यया मोक्षमाप्नुयात् ॥७२॥
 नावेदि वेदिहालस्याद्भिनष्टिर्महती भवेत् ॥ कदाचिज्जन्म पश्चादि-

रूपं स्यादिति वेत्ति कः ॥७३॥ तस्माच्छास्त्राधिकारेण युक्तं विप्रा-
 दिजन्म चेत् ॥ लभ्यमालस्वरहितो विद्यादात्मानमद्वयम् ॥७४॥
 नानात्मत्वभ्रमोच्छिद्यै तत्तद्देहेष्ववस्थितम् ॥ स्वात्मत्वेनैव निश्चित्य
 धीरां यांति कृतार्थताम् ॥७५॥ मायया दृश्यते लोको येऽस्मात्प्रेत्य
 स्थिताः परे ॥ न तेषां जन्ममरणे विद्येते कर्हिचित्कचित् ॥७६॥
 ईश्वरानुग्रहादेव भवेद्द्वैतयासना ॥ नान्यथेति विवक्षित्वा काचि-
 दाख्यायिकोच्यते ॥७७॥ देवार्थमीश्वरो युद्धे विजयं कुरुते सदा ॥
 अज्ञात्वाऽनुग्रहं देवा जयगर्वं प्रपेदिरे ॥७८॥ जयः स्वकीय इत्येवं
 देवाभिप्रायमीश्वरः ॥ ज्ञात्वा देवान्बोधयितुं तेषां प्रादुर्भवौ पुनः
 ॥७९॥ देवाः सभासदो दृष्ट्वा वपुरैश्वर्यमलौकिकम् ॥ किमेतदिति
 विज्ञातुं प्रेरयन्तामिमन्तिके ॥८०॥ समागतं वह्निमीशः को भवा-
 निति पृष्टवान् ॥ जातवेदोऽग्निनामाऽहमिति गर्वितवानसौ ॥८१॥
 त्वयि किं धीर्यमित्याह गर्वं भक्तुं परेश्वरः ॥ अग्निः सर्वं दहामीति
 वाक्यं गर्वादबोधत ॥८२॥ स्वदत्तां शक्तिमाहृत्य दहेति वृणमित्य-
 मुम् ॥ उवाचेशः सोऽपि दग्धुं न शशाकैव तत्तृणम् ॥८३॥ अग्नि-
 चद्वायुरप्यत्र गर्वं भस्मे निवृत्तवान् ॥ निर्गर्वमिंद्रं दृष्टेशः परीक्षायै
 तिरोभवत् ॥८४॥ इंद्र ईशमसादार्षी तस्यावूर्ध्वं विलोकयन् ॥
 अनुग्रहीतुमिंद्रं तमुभारूपोऽभवद्धरः ॥८५॥ देवि दृष्टं पुरा देवैः
 किं तद्ब्रूहीति पृष्टवान् ॥ तद्ब्रह्मानुग्रहात्तस्य जयोऽभूदित्युवाच सा
 ॥८६॥ उत्कृष्टा अग्निवात्विद्रा ईपत्संभापणादमी ॥ तेषामपींद्रः
 मुण्यात्माऽनुग्रहोऽप्यधिको यतः ॥८७॥ ईशानुग्रहसिद्ध्यर्थं ब्रह्मोपास्यं
 मुमुक्षुभिः ॥ तन्नाधिदैवमध्यात्ममधिभूतमुपास्यताम् ॥८८॥ आविर्भा-
 वतिरोभावौ विद्युद्ब्रह्मणि स्थितौ ॥ ततो विद्युदुपाध्येतद्ब्रह्म स्यादधि-

दैवतम् ॥८९॥ मनोऽध्यात्ममुपाधि स्यात्स्मृतिसंकल्पसंयुतम् ॥
 तद्ब्रह्मेति ब्रह्म नाम तन्नामकमुपास्यताम् ॥९०॥ यत्तैः संभज-
 नीयं तद्भूवेत्तद्ब्रह्मनामकम् ॥ तथैवोपासितं ब्रह्म दद्यादाचार्यसंपदम्
 ॥९१॥ तदुपासकमीशानुगृहीतं ब्रह्मवेदिनम् ॥ वाञ्छन्ति विद्यां
 ब्रूहीति भक्तिमंतोऽखिला जनाः ॥९२॥ हे शिष्य ब्रह्मविद्याते
 कथिताऽत्यंतविस्तरात् ॥ श्रोत्रस्य श्रोत्रमित्यादेस्तद्विद्यासाधनं शृणु
 ॥९३॥ वेदाः पडंगसंहिता अग्निहोत्रादि कर्म च ॥ कृच्छ्रादिकं
 वपो दांतिस्त्रैर्विद्या प्रतितिष्ठति ॥९४॥ यत्सत्यं बाधरहितं तद्विद्या-
 यतनं तल्लु ॥ साधनैः साधिता विद्या सत्येऽस्मिन्पर्यवस्यति
 ॥९५॥ अर्ज्यते सुष्ठु यन्मुक्तिपदं तत्स्वर्ग उच्यते ॥ अनंतो नाश-
 राहित्याज्ज्येष्ठः सर्वोत्तमत्यतः ॥९६॥ मुख्याधिकारिणः प्रद्युः
 शिष्यस्य ब्रह्मयोधनम् ॥ ससाधनं सदाचार्य एवमत्रोपदिष्टवान्
 ॥९७॥ विद्यामेतां वेद योऽसौ पाप्मानं प्रतिबंधकम् ॥ अपहृत्य
 विमुक्त्याख्ये स्वर्गेऽस्मिन्प्रतितिष्ठति ॥९८॥ अवाङ्मनसगम्यत्वमु-
 पदेशश्च वेदनम् ॥ अविरोधेन तत्सर्वं विस्पष्टमिह वर्णितम् ॥९९॥
 विद्या तल्लवकाराणां शास्त्रायां श्रूयते स्फुटम् ॥ तद्व्याख्यानानेन संतु-
 प्याद्विद्यातीर्थमहेश्वरः ॥१००॥ इति श्रीविद्यारण्यविरचिते अनु०
 तल्लवकारविद्याप्रकाशो नामैकोनविंशोऽध्यायः ॥ १९ ॥

अथर्षणे तापनीये उत्तरस्मिन्प्रजापतिः ॥ देवानब्रूवुधन्मंत्रराज-
 प्रणवमार्गतः ॥ १ ॥ मंत्रराजं पूर्वतापनीयं श्रुत्वा तदा धिया ॥
 ध्यायंतः सगुणं ब्रह्म देवा धीशुद्धिमाप्नुवन् ॥२॥ ततस्ते निर्गुणं ब्रह्म
 पप्रच्छुः शुद्धबुद्धयः ॥ अणोरणीयान्यः प्रलब्ध् प्रणवे सं तदा प्रभो
 ॥३॥ परमाणोर्योगिनेत्रगम्यं रूपं यदस्ति तत् ॥ प्रतीचो नास्त्यतः

प्रत्यङ्गुणीयान्परमाणुतः ॥४॥ ॐकारो वाचकस्तस्य प्रतीकं वेति हि
 श्रुतम् ॥ ॐकारेणात्मनो ध्यानं वदासभ्यं सविस्तरम् ॥५॥ श्रूयताम-
 यमोकारो निःशेषजगदात्मकः ॥ इति ध्यात्वा ब्रह्म सर्वमात्मा ब्रह्मेति
 वै स्मरेत् ॥६॥ यदोकारस्य सार्वान्म्यं ध्यानायैतन्न वस्तुतः ॥
 यद्ब्रह्मणस्तु सार्वान्म्यं वस्तुतोऽप्येतदीक्ष्यताम् ॥७॥ ब्रह्म स्यात्स-
 च्चिदानंदरूपं सर्वेषु वस्तुषु ॥ विद्यंते सच्चिदानंदा इति ह्यूर्ध्वं प्रव-
 क्ष्यते ॥८॥ देहेंद्रियादिसाक्षी य आत्माऽस्मिन्ब्रह्मरूपताम् ॥
 सच्चिदानंदरूपत्वादसंसारिणि युज्यते ॥९॥ देहाद्युपाधिसंबंधात्सं-
 सारित्वं चिदात्मनः ॥ स्वतः सोऽयमसंसारी ब्रह्मत्वं युज्यते ततः
 ॥१०॥ ॐमित्युच्चारयन् ध्याता स्वात्मानं ब्रह्मणा सह ॥ एकी-
 कृत्य पुनर्ब्रह्माप्येकीकुर्यात्तथात्मनः ॥११॥ तथा हंसः सोऽहमिति
 व्यतिहारोऽत्र लक्ष्यते ॥ विचिंत्यान्योऽन्यतादात्म्यं तथैवानुभवे-
 दिदम् ॥१२॥ बुद्धिस्तदाकृतिं कृत्वा यावन्नैश्चल्यमाप्नुयात् ॥ ताव-
 न्भवेदनुभवो जरामरणवर्जिते ॥१३॥ चलितानुभवाद्बुद्धिर्बहिश्चेद्ब्र-
 हुमुद्यता ॥ तदा बाह्यनिवृत्त्यर्थं कुर्यादारोपसंहृती ॥१४॥ स्थूलं सूक्ष्मं
 कारणं च शरीरत्रयमात्मनि ॥ माययाऽऽरोपितं ध्यात्वा बोधाह्नी-
 नमिति स्मरेत् ॥ १५ ॥ तदाऽप्योकारमुच्चार्य नादांते निर्बिकल्प-
 कम् ॥ चित्तं कृत्वा यथाशक्ति स्वात्मतत्त्वे स्थिरो भवेत् ॥ १६ ॥
 निर्गते तु पुनश्चित्तेऽधिदैवाध्यात्मभेदतः ॥ यदेहत्रयमस्त्येतदभेदेनैव
 चिंतयेत् ॥ १७ ॥ अंडसूत्रान्याकृताख्या देहाः स्युरधिदैवतम् ॥
 पिंडालिंगाज्ञानरूपमध्यात्मं वपुषां त्रयम् ॥१८॥ स्थूलसूक्ष्मैक्यरूप-
 त्वमुभयत्र क्रमान्निषु ॥ अस्ति साम्यमभेदोऽत एवभयोरिह चिंत्यताम्
 ॥१९॥ विराड्विरण्यगर्भेशा अधिदैवं हि देहिनः ॥ विश्वञ्च तैजसः

प्राज्ञो ह्यध्यात्ममपि देहिनः ॥२०॥ स्थूलसूक्ष्मानंदमुजः प्रमात्ते
 देहिनस्त्रयः ॥ एतत्सर्वं स्फुटीकर्तुं चतुष्पात्प्रविविच्यते ॥२१॥ इंद्रि-
 यैर्विषयज्ञानं यत्तज्जागरितं भवेत् ॥ तत्र स्थित्वा जगत्स्थूलं वेत्त्यात्मा
 सत्तर्दिन्द्रियैः ॥२२॥ शिरश्चक्षुर्मुखं प्राणो मध्यं वस्तिस्ततोऽप्यधः ॥
 इत्यंगसप्तकं वैश्वानरोपास्तिश्रुतौ श्रुतम् ॥२३॥ ज्ञानकर्मेन्द्रियप्राण-
 भेदाः पंचदशेरिताः ॥ चतुर्विधांतःकरणं मुख्यान्येकोनविंशतिः
 ॥२४॥ स्थूलमिन्द्रियगम्यं यत्तद्भुंकेऽसौ चतुर्विधः ॥ जागरे जाग-
 रस्वप्नसुप्तिर्योऽप्यभेदतः ॥२५॥ जागरो व्यवहारोऽक्षैः स्वप्नो
 मानसचित्तनम् ॥ तूष्णींस्थितिः सुषुप्तिः स्यात्तत्तत्त्वं तुर्यमुच्यते
 ॥२६॥ अध्यात्ममधिदैवं च विश्ववैश्वानरामिधः ॥ ईदृशः प्रथमः
 पाद् आत्मनः स्याच्चतुष्पदः ॥२७॥ इंद्रियाणामुपरमे धिया जाग-
 रवासनाम् ॥ सूक्ष्मां जानन्वासनात्मा सप्तान्गादियुतो भवेत् ॥२८॥
 स्पष्टस्मृतिरविस्पष्टस्मृतिरित्यपि ॥ स्वप्नभेदाः स्वप्नमध्ये जाग्रत्स्वप्न-
 सुषुप्तयः ॥२९॥ स्वप्नेऽपि तुर्यं तत्त्वं जाग्रतीवानुभूयते ॥ द्वि-
 प्यगर्भोऽधिदैवमध्यात्मं तैजसामिधः ॥३०॥ द्वितीयः पाद् एव
 स्यादात्मनोऽस्य चतुष्पदः ॥ धियो लये सुषुप्तिस्थ एकोऽभूद्द्वैतलो-
 पनात् ॥३१॥ धीष्टितिरूपाः प्रज्ञास्ता एकीभावमुपागताः ॥ दुःख-
 हान्यानंदमयो भुंके ब्रह्ममुखं तदा ॥३२॥ अविद्यावृत्त्यवच्छिन्नं
 चैतन्यं भोगसाधनम् ॥ सुषुप्तौ चतुरात्मत्वं जागरादिविभेदतः
 ॥३३॥ तंश्यामध्यापयेद्वाचा तदा स्यात्सुप्तिजागरः ॥ ध्यानाभ्या-
 सस्तु यस्तंश्यां सुप्तिः स्वप्नः स उच्यते ॥३४॥ गाढनिद्रः सुप्तसुप्तिः
 सुप्तिरुच्यं सुखोद्भवः ॥ अध्यात्मं प्राज्ञ एव स्यादधिदैवं तथेश्वरः
 ॥३५॥ तृतीयः पाद् इत्युक्तं आत्मनोऽस्य चतुष्पदः ॥ पादत्रय-

मिदं मायामात्रं स्यान्न तु तत्त्विकम् ॥३६॥ सुपुत्रिस्वप्रनामभ्यां
 तत्त्वविद्वक्ति तत्रयम् ॥ तत्त्वावृते सुप्तसुप्तं स्वप्रता त्वन्यधेक्षणात्
 ॥३७॥ पादत्रयेणावृताऽसौ चिदेकरसताऽऽत्मनः ॥ अथ पादश्च-
 तुर्यो यश्चतुरात्मा स पूर्ववत् ॥३८॥ तुरीयाऽवसितत्वं तु भवेत्पा-
 द्धनुष्टये ॥ ओताऽनुज्ञात्रनुज्ञाविकल्पशब्दैरुदीरिताः ॥३९॥ तुरीय-
 पादगा भेदास्तत्स्वरूपं विविच्यते ॥ ब्रह्मणो गुरुशास्त्राभ्यां बुद्ध्वा
 सर्वात्मतां ततः ॥४०॥ सर्वधस्तुष्वनुस्यूतं पश्यन्नोता भवेदयम् ॥
 इंद्रियाणि निरुभ्याहं ब्रह्मेति ब्रह्मतात्मनि ॥४१॥ येनानुज्ञायते
 सोऽयमनुज्ञातेति कथ्यते ॥ ज्ञातृत्वं तु निराकृत्य चिदेकरसशेषता
 ॥४२॥ अनुज्ञेत्युच्यते मुक्तिरविकल्प इतीर्यते ॥ विद्वज्जागरणस्व-
 प्रसुप्तिदुर्याऽभिघा इमाः ॥४३॥ अवस्थास्तिष्ठ एतास्तु मायालेशेन
 संयुताः ॥ निःशेषमायाहीनोऽयमविकल्पो भवत्यथ ॥४४॥ अत-
 द्द्यावृत्तिरूपेण तस्मादेशोऽत्र वर्ण्यते ॥ जाग्रत्स्वप्नांतरालानि विद्या-
 विधे सुप्तकम् ॥४५॥ न स्थूलप्रज्ञमित्याद्यैः क्रमात्पङ्क्तिर्निर्धार्यते ॥
 न चक्षुरादिभिर्दृश्यैर्न प्राणैर्व्यवहारभाक् ॥४६॥ नापि कर्मेन्द्रियै-
 र्गाहं नानुमेयं च लक्षणात् ॥ न चित्तं मनसा नैव शब्दैश्च व्यप-
 दिश्यते ॥४७॥ स्वप्रकाशात्मसारत्वान्नापि शक्याऽस्य शून्यता ॥
 स्थूलप्रज्ञादिरूपो यः प्रपञ्चः स्वात्मनः पृथक् ॥४८॥ तत्कृतैर्बहु-
 विक्षेपैरात्मनो दुःखितेति चेत् ॥ प्रपञ्चः कल्पितस्तत्त्वबोधेनैवोप-
 शान्त्यति ॥४९॥ ततः शिवं दुःखहीनं सर्वविक्षेपशांतितः ॥ पादं

१ अथायमादेशो ॥ स्थूलप्रज्ञं न सूक्ष्मप्रज्ञं नोभयतः प्रज्ञं न प्रज्ञं नाप्रज्ञं न प्रज्ञान-
 धनमदृष्टमव्यवहार्यमलक्षणमालिङ्गमचित्यमव्यपदेश्यमेकात्म्यंप्रत्ययसारं प्रपञ्चोपरामं
 शांतं शिवमद्वैतं चतुर्थं मन्यन्ते स आत्मा स विज्ञेयः ।

चतुर्थं मन्यंते वस्त्वद्वैतमिहोच्यते ॥५०॥ मतिरेव बुभुत्सूनां न
 त्वद्वैते चतुर्थता ॥ यदद्वैतं स एवात्मा ज्ञेयो जिज्ञासुना स हि
 ॥५१॥ तुर्यपादे त्रयं त्यक्त्वा तुर्ये तुर्योऽवबुध्यताम् ॥ मायित्वा-
 दीश्वरोऽप्यत्र प्रस्तः स्यादवबोधतः ॥५२॥ इत्थं योगविवेकौ द्वौ
 प्रथमे खंड ईरितौ ॥ चित्तभ्रमणरूपस्य संसारस्य प्रशांतये ॥५३॥
 योगो विवेक इत्युक्तौ प्रकारौ श्रुतिसंमतौ ॥ असाध्यः कस्यचिद्योगः
 कस्यचिज्ज्ञाननिश्चयः ॥५४॥ प्रकारौ द्वौ ततः प्रोक्तौ सर्वानुग्रहका-
 म्यया ॥ आदौ द्वितीयखंडस्य सच्चिदानंदतात्मनः ॥५५॥ विविच्यते
 नित्यसत्ता गम्यते ह्यनुवृत्तितः ॥ व्यभिचारे जागरादेर्यत्सद्व्यभि-
 चारि तत् ॥ ५६ ॥ आनंदैकरसं नित्यमिति सत्त्वं विवेचितम् ॥
 चक्षुःश्रोत्रादयः सर्वे मदीया इति भासिताः ॥५७॥ भाताऽसौ चक्षु-
 रादिभ्यो द्रष्टाऽन्यच्चेतनो भवेत् ॥ द्रष्टेति दृष्टिकर्तृत्वमहंकारेण
 कल्पितम् ॥५८॥ दृष्ट्याप्रत्वेन साक्ष्यात्मा विकाररहितत्वतः ॥ आनं-
 दघन आत्माऽसौ परप्रेमास्पदत्वतः ॥५९॥ मा न भूवं सदा सम्य-
 ग्मूयासमिति हीक्ष्यते ॥ सच्चिदानंदैकरसो भात्यस्माद्दृश्यतः पुरा
 ॥६०॥ सर्वेषु व्यवहारेषु निर्विकल्पं स्फुरेत्पुरः ॥ तमेव भातम-
 न्धेति तद्भासा भास्यते जगत् ॥६१॥ इति श्रुत्यंतरे प्रोक्तः परमात्मा

१ तं वा एतमात्मानं जाग्रत्यसुप्तमसुषुप्ते जाग्रतमसुषुप्तं सुषुप्ते जाग्रतमस्वप्नं
 तुर्येऽजाग्रतं स्वप्नमव्यभिचारिणं नित्यानंदसदैकरसं ह्येव चक्षुषो दृष्टा धोत्रस्य
 द्रष्टा वाचो दृष्टा मनसो दृष्टा बुद्धेर्द्रष्टा प्राणस्य द्रष्टा तमसो दृष्टा सर्वस्य द्रष्टा ततः
 सर्वस्मादन्यो विलक्षणयक्षुषः साक्षी धोत्रस्य साक्षी वाचो मनसः साक्षी बुद्धेः
 साक्षी प्राणस्य साक्षी तमसः साक्षी सर्वस्य साक्षी ततोऽविक्रियो महाचेतन्योऽस्मा-
 त्सर्वस्मादिप्रयतमानंदघनं ह्येवमस्मात्सर्वेसांपुरतः सन्निभातमेकरसमेवाजरममृ-
 तममयं प्रदीव ।

पुरा स्फुरन् ॥ अखण्डैकरसः सोऽयं जरामरणवर्जितः ॥६२॥ इत्या-
 स्मानं विविचयाथ युंजीतं प्रणवेन तम् ॥ चतुर्णां जागरादीनां प्रत्येकं
 चतुरात्मता ॥६३॥ पूर्वमुक्त्वा यथा तद्वदकारादिषु कल्पयेत् ॥ आधारा-
 दुत्थितो वायुर्नामिहूर्कठगो वह्निः ॥ ६४ ॥ निर्गच्छन् जनयेच्छब्दं
 सोऽपि स्थानैश्चतुर्विधः ॥ संज्ञाः परेति पश्यन्ती मध्यमा वैखरीति च
 ॥६५॥ आगमोक्त्वा वैखरी तु श्रूयते मुखनिर्गता ॥ वाचः पदानि
 चत्वारि त्रीणि गूढानि विप्रहे ॥६६॥ तुर्यं मर्त्या बदन्तीति प्राह मंत्रो-
 ऽप्यतिस्फुटम् ॥ वैसर्वाद्याः परांवास्तु शब्दभेदाः क्रमादमी ॥६७॥
 स्थूलसूक्ष्मौ धीजसाक्षिणावित्येव श्रुतीरिताः ॥ निवृत्तिश्च प्रतिष्ठा च
 विद्या शांतिश्च वै फलाः ॥६८॥ अकारेऽस्मिश्चतुर्भेदे जागरं तु
 चतुर्विधम् ॥ ध्यायेत्साम्यं तयोराप्तिरादित्वं चेति चिंतयेत् ॥६९॥
 जागरेऽक्षैर्व्याप्तिरस्ति व्याप्तोऽकारः कखादिषु ॥ आदित्वं लोकतः
 सिद्धं जागराकारयोर्द्वयोः ॥७०॥ स्थूलसूक्ष्मत्वादिसाम्यं तद्भेदानां
 क्रमाद्भवेत् ॥ फलं यथागुणं ध्याने भवेत्सर्वत्र कामिनः ॥७१॥
 अकारं जागरोऽप्येतमुकारे संहरेत्तथा ॥ उकारं च नकारे चर्मा-
 फारे नादरूपिणि ॥७२॥ अथ तुर्यं चतुर्भेदमीशमासादिनामकम् ॥
 ध्यायेन्महेश्वरोऽभायी यस्तमोऽतो प्रसत्ययम् ॥७३॥ फालामिसूर्यः
 संहारकाले श्वैस्तीव्ररश्मिभिः ॥ तिरस्कुर्याज्जगत्तु लेशाद्भावि
 यथातथा ॥७४॥ ओतोऽयं सच्चिदानन्दैर्नामरूपे जगद्भूते ॥ तिर-
 स्कुर्यात्ते तु लेशमात्रे भावः क्वचित्क्वचित् ॥७५॥ यथा सूर्यस्तमः
 सर्वं प्रकाशीकुरुते तथा ॥ अनुज्ञाता जगत्सर्वं स्वात्ममात्रं करोति
 हि ॥७६॥ दाहं दग्ध्वा यथा वह्निर्निर्व्यापारोऽवशिष्यते ॥ अनुज्ञै-
 करसस्तद्वचिन्मात्रः परिशिष्यते ॥७७॥ अवाटनससाम्योऽयमवि-

कल्पश्चतुर्विधः ॥ तुर्यपादं चतुर्भेदे नादे संचिंतयेत्कमात् ॥७८॥
 सर्वस्य जगतो वस्तु तत्त्वं यन्निर्विकल्पकम् ॥ तदात्मेति समाधाय
 चित्तं तस्मिन्भवेद्धि तत् ॥७९॥ अथवा मंत्रराजे धीः समाधेया-
 त्मवाचिनि ॥ सर्वसंहारशक्त्याया अर्था उपादिशब्दगाः ॥८०॥
 आत्मानं मंत्रराजेन ध्यायन्ब्रह्मतया पुमान् ॥ ब्रह्मरूपो नृसिंहः
 स्यायोगः शुद्धधियो एहम् ॥८१॥ विवेकयोगौ संप्रोक्तौ द्वितीये
 खंडे आत्मनः ॥ प्रणवे मंत्रराजे च द्विविधो योग ईरितः ॥८२॥
 तृतीयमंत्रराजस्य प्रणवस्यात्मनोऽपि च ॥ एकीकारेण यद्भ्यानं
 तत्सन्धगमिधियते ॥८३॥ पृथिव्याद्यात्मकोकारः पाद् उपादि-
 कोऽपि च ॥ परापश्यंत्यादिरूपः सोऽयं विश्वश्चतुर्विधः ॥८४॥
 तैजसप्राह्णतुर्याश्च तथा ध्यात्वोपसंहरेत् ॥ असौ प्रपंचहीनः स्याद-
 विकल्पे स्थिरः पुमान् ॥८५॥ ज्ञश्चिन्मात्रोऽमृतो नित्यो हुतसंविद-
 घृत्तिकः ॥ शुद्धो भ्रांतिविहीनत्वात्संविष्टोऽयमविक्रियः ॥८६॥
 प्राणायामेन निर्विघ्नोऽनुभवेदीदृशात्मताम् ॥ प्राणाधीनां मनोघृत्तिः
 प्राणरोधेन शाम्यति ॥८७॥ निर्विकल्पधिया पश्येज्जगत्स्वात्मतया
 तदा ॥ ध्याने प्रपंचं संत्यज्य ब्रह्मरूपेण तिष्ठति ॥८८॥ अन्यो
 देवोऽहमप्यन्य इति द्वैतस्य वासना ॥ दृढा चेत्तादृशी देवपूजो-
 पास्तिरयोच्यते ॥८९॥ योऽस्मिन्खंडे वर्णितोऽसौ संकल्पः पूज्य
 इष्यते ॥ पट्टे ह्य स्थानानि देहेऽस्मिन्पूजाधाराः प्रकीर्तिताः ॥९०॥
 आधारनामिहृदयभ्रूमध्यद्वादशांतकाः ॥ योऽंशान्तश्च तेऽप्यभिन्नह्या-
 चानर्चयेत्कमात् ॥९१॥ यश्चतुर्भेद ओताद्यैः सोऽमृतो निरुपा-
 धिकः ॥ उपाधीनां बोधवाधादविकल्पोऽवशेषणात् ॥९२॥ सोऽवि-

कल्पः सर्वमयस्तस्मिन्सर्वाधिरोपणात् ॥ ये जागरादयो भेदाश्चत्वार-
 रस्तेऽत्र कल्पिताः ॥९३॥ परिवारा मंत्रराजे माहाचक्रे प्रकीर्तिताः ॥
 पृथिव्याद्याः सप्तसप्त भेदा मात्रास्त्विह श्रुताः ॥९४॥ परिवारेण
 संयुक्तं चतुःसप्तात्मकं प्रभुम् ॥ नृसिंहमग्निरूपं तं मूलाधारे विचिं-
 तयेत् ॥९५॥ भूम्यादिभिः सप्तविधं स्थूलाद्यैश्च चतुर्विधम् ॥
 अकाररूपं ब्रह्माणमेतं नाभौ विचिंयेत् ॥९६॥ हृदि विष्णुमुकारेण
 भूमध्ये च मकारतः ॥ रुद्रं नादेन सर्वेशं द्वादशांतेऽग्निवत्स्मरेत्
 ॥९७॥ चतुःसप्तात्मकोऽमायी सर्वेशो ह्यनुपाधिकः ॥ षोडशांते
 सुखं ध्यायेच्चतुःसप्तात्मलक्षितम् ॥९८॥ तेनानंदामृतेनाधःस्थितास्ताः
 पंच देवताः ॥ व्याप्ताश्चतुर्विधाः स्थूलादिभिरित्येव चिंतयेत् ॥९९॥
 उपचारैरागमोक्तैर्देवास्तान्मनसार्चयेत् ॥ ब्रह्मादिमूर्तिभेदेन तथैक्ये-
 नापि पूजयेत् ॥१००॥ भक्ष्यभोज्यैर्लेह्यचोष्यैरित्येतैरुपहारयेत् ॥
 गुरुधृत्युक्तमार्गेण पूजयित्वा यथाविधि ॥१॥ मूर्तिं तेजसि संहृत्य
 तेजश्चात्मनि संहरेत् ॥ सूत्रे विराजं संहृत्य सूत्रमव्याकृते च तत्
 ॥२॥ अत्रिकल्पे तत्र चित्तं समाधाय स्थिरो भव ॥ पूज्यपूजकयो-
 र्भेदवासना यस्य हीयते ॥३॥ चतुर्धखंडे योगोऽस्य धीविश्राल्यै
 निगद्यते ॥ नादस्तुरीय अकारस्तस्यांते स्फुरदद्भयम् ॥४॥ मंत्ररा-
 जेन साम्यं तैः पादैर्नत्वा प्रसादयेत् ॥ प्रणवात्मतया ध्यात्वाऽह-
 मित्यात्मतया स्मरेत् ॥५॥ यावन्निश्चलता तावत्स्थित्वोर्ध्वं चिंतये-
 त्पुनः ॥ कृत्स्नमंत्रेण नत्वोमित्युच्चार्यांते स्थिरो भवेत् ॥६॥ ध्यात्वो-
 कारं पुनर्मंत्रान्महावाक्यादनुस्मरेत् ॥ मंत्रेण वा केवलेन नृसिंहेति
 पदेन वा ॥७॥ संस्मृत्याखंडवाक्यार्थं युंजीतोकारमंत्रयोः ॥ संस्तभ्य
 चित्ते स्वात्मानं गुणत्रयविवर्जितम् ॥८॥ ब्रह्मादिकानकाराद्यैः संयो-

ज्यात्मनि संहरेत् ॥ तेषां तु कारणाविद्यां बाधित्वा वस्तुतोऽसतीम् ॥९॥ कृत्वा चिद्भक्षितां वीरः संस्मरन्निर्भयो भवेत् ॥ ब्रह्मादीन्मंत्रराजस्य पादैश्चिद्रूपतां नयेत् ॥१०॥ अविद्याविनिवर्त्येप नृसिंहः स्वयमुद्भवौ ॥ योगांतरं पंचमेऽस्मिन् पष्ठे स्पष्टमुदीर्यते ॥११॥ अकारार्थं मंत्रराजपदार्थैर्योजयेत्क्रमात् ॥ चतुर्भूत्यात्मकैर्योगैरविकल्पांतकैरपि ॥१२॥ चतुर्दशमिरेकेनाप्यजस्रं प्रयतो वसेत् ॥ उभे वीरे महाविष्णवायुज्ज्वले सर्वतोमुखे ॥१३॥ नृसिंहे भीषणे भद्रे मृत्युमृत्यौ न मय्यजा ॥ भाति हिंसाकरी माया न मय्यस्ति चिदात्मनि ॥१४॥ नमामीति पदाद्ब्रह्मामिन्नतामनुचितयेत् ॥ ईदृग्योगी स्यादकामः काम्यमस्य न संभवेत् ॥१५॥ निष्कामोऽसौ लौकिकानां कामानां विनिवृत्तितः ॥ काम्य आत्माऽपि बोधात्तः किमन्यत्काम्यते पुनः ॥१६॥ उत्कामंति न तत्प्राणा लीयंते तु परात्मनि ॥ ब्रह्मैव सन्पुराप्येष ब्रह्माप्रोत्यवबोधतः ॥१७॥ तथोकारमकारं च योज्यौ मंत्रपदेष्वतः ॥ अस्मिन्खंडे त्रयो योगा धीविश्रांत्यै प्रकीर्तिताः ॥१८॥ पष्ठे खंडेऽयं विद्यायाः साधनान्यखिलाण्यपि ॥ जीवन्मुक्तयवसायीनि संगृह्णांते ह्यतिस्फुटम् ॥१९॥ विषयासंगरूपो यः पाप्मासावासुरत्वतः ॥ विद्येच्छां प्रतिषध्नाति सोऽयमादौ निवर्त्यताम् ॥२०॥ रजस्तमोवृत्तयो यां लोभमोहादयो हृदि ॥ क्रूरत्वादसुरास्ते स्युर्देवाः स्युः सत्त्ववृत्तयः ॥२१॥ सत्त्वात्संजायते ज्ञानं रजसो लोभ एव च ॥ प्रमादमोहौ तमसो भवतोऽज्ञानमेव च ॥२२॥ अर्थावुप्रादिशब्दानां यौ प्रोक्तौ तापनी-

१ आत्मैव नृसिंहो देवो ब्रह्म भवति य एवं वेद सोऽकामो निष्काम आत्मकाम आत्मकामो न तस्य प्राणा उत्कामंत्वत्रैव समवलीयंते ब्रह्मैव सन्ब्रह्माप्येति ।

ययोः ॥ सगुणागुणभेदेन तद्द्वयानादसुरान् जयेत् ॥२३॥ त्यक्त्वा
 रजस्तमोवृत्ती सात्विकीं वृत्तिमाश्रिता ॥ धीश्चिदानंदमात्मानं
 ध्यायंती तन्मयी भवेत् ॥२४॥ ततो ध्यातृध्येयभेदनिवृत्त्यै मंत्र-
 राजतः ॥ तुर्यातुर्यमनुस्मृत्य समाधिः प्रणवे भवेत् ॥२५॥ मंत्रार्थे
 प्रणवं धीर्धमुक्त्वा चित्तं विलापयेत् ॥ अमूर्तमद्वयं ब्रह्मानुभवन्वर्तते
 तदा ॥२६॥ ईदृक् समाधिविघ्नानां शांत्यै पुत्रैर्पणादिकम् ॥ त्यक्त्वा
 चित्तं समाधाय जीवन्मुक्तः सुखी भवेत् ॥२७॥ अकारादिपङ्केषु
 संयोज्यासंगमद्वयम् ॥ मंत्रार्थमपि संयोज्य ह्यकारादीनुपेक्षते ॥२८॥
 खंडेऽथ सप्तमे योगाः प्रवक्ष्यंते पुनश्चयः ॥ तेषामन्यतमेनाऽसौ
 विद्वान्कालं नयेत्पुमान् ॥२९॥ अकारार्थमजत्वाद्यैश्चित्तयेद्बुद्धिसा-
 क्षिणम् ॥ उत्कर्षाद्यैरुकारार्थं मंत्रदेवं विधितयेत् ॥३०॥ अनूद्य
 साक्षिणं प्रोक्तं मंत्रदेयत्वमस्य तत् ॥ उत्कृष्टत्वादिभिः शब्दैः पंच-
 मिश्चितयेत्तथा ॥३१॥ उत्तरैः पंचमिर्देवमनूद्य परमात्मताम् ॥ मह-
 त्वाद्यैर्मकारार्थरूपं तस्य विधितयेत् ॥३२॥ शरीरत्रयहीनो यः
 सच्चिदानंदलक्षणः ॥ स एव भवति ध्यानायोगोऽयं प्रथमो भवेत्
 ॥३३॥ अन्येन कस्त्वमित्येवं पृष्ठाः सर्वेऽपि मानवाः ॥ अहमित्या-
 हुरेतेषामहमित्यभिधानतः ॥३४॥ अहंशब्दे प्रत्यगात्मवाचिन्यादेर-
 फारतः ॥ प्रथमे प्रथमाद्वर्णादात्मानमनुचिंतयेत् ॥३५॥ ब्रह्मणः

१ सज्योतिरस्य सर्वस्य पुरतः शुभातमविभातमद्वैतमचित्त्वमडिगं सप्रचाशं
 परमेव ब्रह्म भवति । ते देवाः पुत्रैवणाया सोऽकैवणायाथ ससाधनेभ्यो ब्युत्पाय
 निरहंकारा नीरागा निष्प्रमिहा अशिरा अयज्ञोपवीता अंधा अधिरा गुग्धाः
 श्लीया मूढा उन्मत्ता इव परिवर्तमानाः छांता दांता उपरतास्त्रितिष्ठवः समाहिता
 आरमरतय आत्मक्रीडा आत्ममिथुना आत्मानंदाः प्रगल्भेव परं ब्रह्मात्मप्रकाशं
 ध्यानं जानंतस्तत्रैव परिसमाप्ताः ।

सच्चिदानंदा वीक्ष्यंते सर्ववस्तुषु ॥ तस्मात्सर्वात्मकं ब्रह्म मकारो
 ब्रह्मशब्दगः ॥३६॥ मकारः प्रणवस्यांते यस्तेन ब्रह्म चिंतयेत् ॥
 आत्मनो ब्रह्मणैकत्वमुकारेण विचिंतयेत् ॥३७॥ आत्मा ब्रह्मेति
 वाक्यार्थे योगोऽयं प्रणवे श्रुतः ॥ अर्थे तत्त्वमसीत्यस्य योगोऽथ
 प्रणवे भवेत् ॥३८॥ सर्वात्मकं ब्रह्म यत्स्यादुप्रादिपदभाषितम् ॥
 संहारे जगदुत्तत्यात्तस्योकारार्थतोचिता ॥३९॥ संहृते जगति ब्रह्म
 सत्ततं ह्यवतिष्ठते ॥ पुनरुप्रादिशब्दैस्तदखंडत्वेन संस्मरेत् ॥४०॥
 साक्षिणं मन आदीनामात्मानं तु मकारतः ॥ ध्यात्वा ब्रह्मत्वसं-
 पत्त्यै दृष्टिसृष्टिमनुस्मरेत् ॥४१॥ ब्रह्मात्मनोस्तु समयोरैक्यं ध्याये-
 दुकारतः ॥ फलं तु पूर्ववद्विद्याभयो योगा इतीरिताः ॥४२॥
 चत्वारो ह्यष्टमे खंडे योगास्तुर्यस्य भासकाः ॥ ॐकारनामा प्रणवे
 नादो यस्तत्र वर्णिताः ॥४३॥ ओतानुज्ञाशुद्धावैरविकल्प इती-
 रितैः ॥ भेदैर्योगा विभिन्नाः स्युरभयं ब्रह्म तैर्भवेत् ॥४४॥ ॐका-
 रमंत्रयोर्ध्येयं वस्तु यद्बहुधेरितम् ॥ तत्तत्त्वं नवमे खंडे विस्पष्टं
 प्रविविच्यते ॥४५॥ य आत्मा ध्यातृदेहेषु चश्च ध्येयेषु भासते ॥
 एक एव स चिद्रूपो मायया भात्यनेकवत् ॥४६॥ सुषुप्तौ जीवचै-
 तन्यमद्वयं ब्रह्मतां व्रजेत् ॥ जगत्सर्वमविद्येति सर्वैरप्यनुभूयते
 ॥४७॥ सृष्टेः प्रागप्येवमासीत्सा माया घटधीजवत् ॥ अनेकरूपतां
 प्राप्य जीवेशावपि निर्ममे ॥४८॥ कार्योपाधिरयं जीवः कारणो-
 पाधिरीश्वरः ॥ उपाध्योर्यौ चिदामासौ तौ जीवेशाबुदीरितौ ॥४९॥
 नियंतेशोऽनुमंता तु जीवः सोऽपि द्विधा भवेत् ॥ समष्टिव्यष्टिरित्या-
 दैस्तयोः सर्वाभिमानवान् ॥५०॥ हिरण्यगर्भः सूत्रात्मा त्रिमूर्तिश्चे-
 त्युदीर्यंते ॥ ब्रह्मा विष्णुश्च रुद्रश्च मूर्तयो गुणभेदतः ॥५१॥ लिंगो-

पाधित्वतो जीवा अपीशाः सर्ववित्त्वतः ॥ समष्टिः समुदायात्मा
 व्यष्टिस्तु पृथगात्मवान् ॥५२॥ समष्टिः सूत्रवञ्ज्ञेयो ब्रह्मांडाख्यव-
 पुर्विराद् ॥ देवतिर्यङ्गानुष्यादिदेहो व्यष्टिरितीर्यते ॥५३॥ परः
 प्रविश्य देहेषु मायया गूढवत्स्थितः ॥ द्वैतस्य मायिकत्वेन तत्त्वम-
 द्वैतमिष्यताम् ॥५४॥ सन्मात्रो नित्य इत्यादि श्रुत्या तत्तु स्फुटी-
 कृतम् ॥ अथर्वणे तु कैवल्यप्रमुखाः श्रुतयः स्फुटाः ॥५५॥ श्रुति-
 स्मृतीतिहासानामभिप्रायविद्वययः ॥ श्रुतिव्याख्यानतस्तुष्याद्विद्या-
 तीर्थमहेश्वरः ॥१५६॥ इति श्रीविद्यारण्यविरचिते अनुभूतिप्रकाशे
 देवविद्याख्यो नृसिंहतापिनीचिचरणो नाम विंशोऽध्यायः ॥ २० ॥
 ॥ तत्सद्ब्रह्मार्पणमस्तु ॥ श्रीरस्तु ॥

श्रीऋग्वेदादिचतुर्वेदव्याख्यायां श्रीमद्विद्यारण्यस्वामिना विरचितोऽनेकोप-
 निपदयसंग्रहरूपोऽयमनुभूतिप्रकाशाख्यो ग्रंथः मुंबापुर्यां निर्णयसाग-
 राख्यमुद्रणालयाधिपतिना, ब्रह्मविद्वरिष्ठविद्वद्वैर्यपीतांबराख्यविदुषां
 सूचनया मुञ्ज-सालेमहंमदात्मजसरीफसंज्ञकस्य साहाय्येन
 संगृहीतः । स च ब्रह्मविद्वरिष्ठविद्वद्वैर्यजीवनरामात्मजजयकृ-
 ष्णाख्यपंडितानां पुस्तकसंग्रहस्यपुस्तकाधारेण, भावनग-
 राधिराजमहामात्यपदवीं पूर्वं स्वीकर्तृणां श्रीमदुदय-
 रामतनुजनुषां धीगौरीशंकरामिधसज्जनानां ग्रंथसं-
 ग्रहे स्थितमस्य मुञ्जदं पुस्तकमानीय तदाधारेण
 च संशोधितः । स एव शके १८४८ चत्सरे
 सन १९२६ ख्रीस्तेऽब्दे स्वकीयमुद्रणा-
 लये मुद्रयित्वा प्राकाश्यं नीतः । स
 च मुमुक्षुणां मोक्षदो भूयात् ॥
 अनुभूतिप्रकाशोऽयं विद्वलेन विशोधितः ॥
 इदं न्यूनमधिकं क्षंतव्यं तन्मनीषिभिः ॥ १ ॥

... विक्रेयपुस्तकानि. ...

संस्कृत-वेदान्तग्रन्थः.

अद्वैतसिद्धिः ।

श्रीमत्परमहंसमधुसूदनसरस्वतीप्रणीता ।

विद्वलेशीयव्याख्योपबृंहित—गौडमहानन्दीव्याख्यासहिता तथा बल-
भद्रप्रणीतसिद्धिव्याख्या—अनन्तकृष्णशास्त्रिसंगृहीतन्यायासृताऽ-
द्वैतसिद्धितरंगिणीलघुचन्द्रिकासंग्रहात्मकचतुर्ग्रन्थोपस्कृता च ।

मूल्यम् १० रु., मा. व्य. १ रु.

श्रीमच्छंकराचार्यकृत—

१ रत्नपञ्चकं (सोपानपञ्चकं) सभाष्यं,

२ विद्वदनुभवानन्दलहरी (शिवानन्दलहरी), ३ शतश्लोकीसारसंग्रहः,
४ कौपीनपञ्चकं, ५ एकविंशतिपद्यस्य श्रीनिवासकृतव्याख्यानं.

इति पद्यानामपूर्वाणां विषयाणां संग्रहः मू. ३ भा., मा. १॥ आ.

रामगीता रामगीतामाहात्म्यञ्च. ... ० १ ० १

लघुयोगवासिष्ठः—भास्वमुखकृतः, वासिष्ठचन्द्रिकाटीकासहितः ५ ० १ ०

ललितारसहस्रनाम—भास्कररायप्रणीतं, सौभाग्यभा-

स्करभाष्यसहितं च ... १ १२ ० ४

षेदस्तुतिः—(श्रीमद्भागवतगता) श्लोकेव्यवायेतिश्लोकः,

जन्माद्यस्येतिश्लोकश्च, काशीनाथोपाध्यायकृतव्याख्योप-

बृंहितश्रीधरीव्याख्या. ... ० १२ ० ४

वेदान्तसारः—नृसिंहसरस्वतीखामिकृतः, सुबोधिनी,

रामतीर्थविरचित—विद्वन्मनोरंजनीटीकासहितश्च—

जे. ई. जेकरब् इत्येतैः विविधपाठान्तरैराद्वलटिप्पन्यादिभिः

संकलितः. ... १ ४ ० ४

शिवगीता— ... ० ८ ० ३

शिवगीता— ... ० १२ ० २

शिवगीता—लक्ष्मीनरहरिसूक्त—बालार्चिनीच्याख्या-				
सहिता....	० ८ ० ३
अद्वैतसिद्धिः—मिथ्यात्वमिथ्यात्वान्तो भागः.	२ ८ ० ८
अद्वैतरत्नरक्षणं—मधुसूदनीयं.	० १० ० १
अनुभूतिप्रकाशः—विद्यारण्यसामिहितः.	१ ० ० ४
अष्टाविंशत्युपनिषदः—(शुटिका, उपनिषदः २८).	१ ४ ० ३
अष्टोत्तरशतोपनिषदः.	३ ० ० १२
अवधूतगीता—पद्मवदा.	० ४ ० १
अवधूतगीता—कौशेयवदा.	० ६ ० १
उपदेशसाहस्री—(पद्यपद्योभयभागात्मिका) अद्वैत- वेदान्तविलसितः सर्वोत्कृष्टोऽयं निबन्धः श्रीमद्भगवत्पा- दाचार्यप्रणीतो विरारजीति । असकृदेनं परिशील्यता- मद्वैतवेदान्तज्ञानं सुखावधोभं स्यात् । अस्य प्रथमं गद्य- भागः—पद्यभागश्च पृथक्पुत्रितावास्तां । सांप्रतं प्राहक- सौकर्यायैकत्रैवोभयं मुद्रितमस्ति.	१ ८ ० ८
तारवप्रदीपिका—चित्सुखी—श्रीमद्विष्णुसाचार्यमुनिविर- चिता, परमहंसप्रलाम्पभगवत्प्रणीतया नयनप्रसादिनी- व्याख्यया सहिता.	३ २ ० १२
पद्मदशी—विद्यारण्यकृता, रामकृष्णविरचितटीकासहिता.	१ ० ० ४
पंचरत्नगीता—भगवद्गीता—विष्णुसहस्रनाम—मीमंस्त्वराज- अनुस्मृति—गजेंद्रमोक्षसहिता (कौशेयवदा) स्पृलाक्षरा.	१ ८ ० ६
पंचरत्नगीता—कौशेयवदा, मध्याक्षरा. ३२ पे.	१ ० ० २
पंचरत्नगीता—पद्मवदा, मध्याक्षरा. ३२ पे.	० १२ ० २
पंचरत्नगीता—पद्मवदा, सूर्याक्षरा. ६४ पे.	० ८ ० २
पांडवगीता.	० १ ० १
पातञ्जलयोगसूत्रं—भावागनेशकृति—नागोजीभटीयकृति- सहितं.	० १२ ० ४

पाण्डुरङ्ग जायजी

निर्णयसागराध्यक्षः.